

THE  
CHOWKHAMBĀ SANSKRIT SERIES

A  
COLLECTION OF RARE & EXTRAORDINARY SANSKRIT WORKS

भाट्टचिन्तामणिः

महकुलावतंस-

महामहोपाध्यायश्रीगंगाभट्ट-

निरचित-

BHĀṬṬA CHINTĀMAṆI

OF

MAHĀMAHOPĀDHYĀYA ŚRĪ GAṅĀ BHATTA

EDITED BY

PAṆḌIT RĀMA KRISHṆA ŚĀSTRĪ

Alias TĀTYA ŚĀSTRĪ PATAVARDHANA,

Professor, Government Sanskrit College, Benares

FASCICULAS I

PUBLISHED AND SOLD BY THE SECRETARY,

CHOWKHAMBĀ SANSKRIT BOOK DEPOT,

BENARES

AGENT—OTTO HARRASSOWITZ, LEIPZIG:

PRINTED AT THE RAJ RAJESHWARI PRESS & THE TARA PRINTING WORKS,

BENARES

1900

श्रीः ।

आतन्दवनविद्योतिसुमनोभिः सुसंस्कृता ।  
सुवर्णाञ्जितभव्यामशतपत्नपरिष्कृता ॥ १ ॥  
घोषम्या-संस्कृतग्रन्थमाला मञ्जुलदर्शना ।  
रसिकालिकुलं कुर्यादमन्दामोदमोदितम् ॥ २ ॥  
स्तवकः २५—

# भाट्टचिन्तामणेस्तर्कपादः ।

भट्टकुलावतंस महामहोपाध्यायश्रीगागाभट्टेति  
प्रसिद्धनामधेयश्रीविश्वेश्वर मुधी  
विरचितः ।

घाराणसेय राजकीय प्रधान संस्कृतपाठशालायां  
व्याकरणशास्त्राध्यापकेन पदवर्धनो पाण्डेन  
तात्याशास्त्र्यपरनामकेन श्रीरामकृष्ण  
शास्त्रिणा सपरिष्कारं परिशोधितः ।



राजराजश्री तापयन्त्रालये श्री बाबूहरिससयुमेन  
मुद्रयित्वा प्रकाशितः ।

सन १९०० इस्वी ।

वैक्रम संवत् १९५७ ।

शुभम् ।

श्रीगणेशाय नमः ॥

## भाट्टचिन्तामणिः ॥

अधिसरयूतटिनीतटपधिसाकेताङ्गणमाधेतदुद्यानम् ।  
खेलनीरदनीलो बालो मे मानसे सदा भूयात् ॥ १ ॥  
सारं यच्छ्रुतिशिरसामगोचरं यन्मनोवचसाम् ।  
तत्कौशलपावचसां शिक्षापात्रं महो वन्दे ॥ २ ॥  
विश्वामित्रकुलध्वजः समभवद्यो महानारायण-  
स्तद्वंशस्य करीरतां दधदयं विश्वेश्वराख्यः कृती ।  
गागामट्ट इति प्रयां दिनकरात्मासः पितुर्लालनाद्  
मीमांसाम्बुनिधिं प्रमथ्य चिनुते श्रीभाट्टचिन्तामणिम् ॥ ३ ॥  
गुरोरथ कुमारिलस्य मुरविद्विषोपि श्रम-  
कृमो न सफलो ऽभवद्भवति तत्र कस्योद्यमः ।  
स साहसमिति प्रयामवितयां प्रकर्तुं ममो-  
द्यमोयमिति चिन्तयन् वृषजनः परिसाम्पतु ॥ ४ ॥

अथातो धर्मजिज्ञासा ॥ १ ॥

अनेन सूत्रेण विषयप्रयोजनकथनद्वारा शास्त्रारम्भकर्तव्यता प्रतिपाद्यते । कर्तव्यपदाध्याहारेण जिज्ञासापदे विचारलक्षण-  
या च वेदाध्ययनानन्तरं वेदाध्ययनहेतुको धर्मज्ञानेच्छाप्रयो-  
ज्यो धर्मप्रमाफलको विचारः कर्तव्य इति सूत्रार्थः । तेन वि-  
चारहेतुश्चतसृदाधरूपशास्त्रस्य धर्मज्ञानप्रयोजनकता धर्मविषय-  
ता चोक्ता । सम्बन्धोपि प्रतिपाद्यमतिपादकभावः । वेदाध्य-

यनेहेतुकता चाधीतवेदस्य धर्मेण पापमपनुदतीत्यादिवाक्ये-  
 भ्यः । सामान्यतो धर्मज्ञानस्य विशेषधर्मप्रकारकज्ञानेच्छाहेतु-  
 त्वात् । तथाहि । धर्मेणेति वाक्येन सामान्यतो धर्मज्ञाने तदुत्तरं  
 तदनुव्यवसाये धर्मज्ञानत्वसामान्यमस्यासत्त्वा सकलधर्मज्ञा-  
 नज्ञानम् । यद्वत्त्वसामान्यमस्यासत्त्वा नीलवटादिज्ञानवत् ।  
 ततस्तद्विषयकेच्छेति क्रमेण सामान्यधर्मप्रकारकज्ञानस्य वि-  
 शेषधर्मप्रकारकेच्छाप्रयोजकत्वम् । सा चेच्छा सममाण-  
 कर्धर्मज्ञानं जायतामित्याद्याकारिका, तादृशेष्टसाधनताज्ञानज-  
 न्या च । तादृशज्ञानज्ञानं च धर्मज्ञानत्वसामान्यलक्षणमस्या-  
 सत्त्वेति । तेन चाधीतवेदो अधिकारी प्रदर्शितः । इदं च सूत्रं स्मृ-  
 तिरूपं स्वमूचितन्यायानुग्राह्यममाणसापेक्षं चेत्यध्ययनविधिमूल-  
 कम् । तेनापि वेदाध्ययनानन्तरं तदर्थज्ञानाय विचारविधानात् ।  
 तथाहि । स्वाध्यायोऽध्येतव्य इत्यत्राध्ययनकरणकभावनायामर्थ-  
 ज्ञानं भाव्यम् । कर्मानुष्ठानौपयिकत्वेन पुरुषार्थत्वादिति । स्व-  
 र्गार्थत्वमिति चेत् । न । अदृष्टार्थत्वापत्तेः । नाप्यक्षरग्रहणम् ।  
 पुरुषार्थाननुबन्धित्वात् । व्याकरणादीनां वेदाङ्गत्वोपपत्तेः । अ-  
 ङ्गत्वं कार्यजनने सहकारित्वं, तच्च वेदाध्ययनस्यार्थज्ञानार्थत्वे  
 उपपद्यते । व्याकरणादीनां वेदार्थज्ञानोपयोगित्वात् । स्व-  
 र्गार्थत्वे वा तदनुपयोगात् । वेदाध्ययनमिष्टजनकदृष्टार्थकम् ।  
 अर्थवद्विषयकविहिताध्ययनत्वात् अङ्गाध्ययनवदित्यनुमानात् ।  
 अत्र स्तोत्राध्ययने व्यभिचारवारणाय अर्थवद्विषयकेति । वि-  
 षमन्त्राध्ययने व्यभिचारवारणाय विहितेति । अतो ऽर्थज्ञानं  
 भाव्यम् । न चार्थज्ञानस्य भाव्यत्वे ऽनध्यायादिनिषयानां स्व-  
 रूपकार्ययोरनुपयोगादध्ययनाङ्गत्वानुपपत्तिः । कार्योपयोगाभा-  
 वेपि विधनिवारणार्थत्वेन स्वरूपोपयोगित्वात् । नियमापूर्वं उप-

योगाच्च । कर्षार्थकतव्यप्रत्ययस्तु सम्बन्धमात्रे लाक्षणिकः ।  
विषं भुनक्ति सक्तूञ् जुहोतीतिवदनीप्सितकर्मत्वपरो वा । ईप्सि-  
तकर्मत्वपरत्वेपि स्वाध्यायकर्मकभावनाविशिष्टतत्करणभावनावि-  
धित्वेनैतस्य विधेरर्थज्ञानमाव्यक्तत्वापि कश्चित् । अत्र स्वाध्या-  
यत्वं स्वशास्त्रात्वम् । स्वत्वञ्च परम्परया ऽध्ययनविषयत्वमनु-  
ष्ठानविषयत्वं च । तेन वेदत्रयान्तर्गतैकैकशास्त्रापरः स्वाध्याय-  
शब्दः । तेनाध्ययनानुष्ठानयोः स्वपरम्परापरिगृहीताध्ययनानु-  
ष्ठानविषयत्वोपपत्तिः । तत्रेति कर्तव्यतापेक्षायां योग्यतया वि-  
चार इतिकर्तव्यतात्वेन सम्बध्यतइति विचारकर्तव्यतासिद्धिः ।  
एवं च “स्याणुरयं भारद्वाजः किलाभूदधीत्य वेदं न विजाना-  
ति योर्यम्” “योर्यत इत्सकलं भद्रमश्नुते नाकमेति ज्ञानाविधूत-  
पाप्मे” त्वर्याभिज्ञतदनभिज्ञानिन्दास्तुती उपपद्येते इति वार्ति-  
कादयः ॥

पितृचरणास्तु मोक्षणादिविधावपूर्वसाधनत्वेन व्रीहीणामि-  
षात्रापि मयोजनवदर्थज्ञानजनकत्वेन स्वाध्यायस्यैव भाव्यत्वं,  
वेदार्थज्ञानस्य द्रव्यप्राप्तिप्रतिष्ठापयिकत्ववत्कर्मानुष्ठानौपयिकत्व-  
मिति लोकासिद्ध पुरुषार्थत्वं, द्रव्यार्जनवत् । अतोय विधिः  
प्रतिग्रहादिनियमवद्ध्ययननियमार्थः । नन्वध्ययननियमस्य नि-  
पेधेषु नोपयोगः, अध्ययनेनैव विध्यर्थं जानन् विधेयानुष्ठानेन, फ-  
लमाप्नुयादिति यदव्यगनेनैव निषेधार्थं जानन् निषेधानुष्ठानेन  
प्रत्यवेयादिति कल्पनायां निषेधाध्ययने प्रवृत्त्ययोगादिति चेद्वा  
न । तत्रागत्याऽध्ययनेनैव निषेधार्थमजानन् प्रत्यवेयादिति क-  
ल्पनात् । न चैतावता ऽदृष्टार्थकत्वं, नापि विनियोगमद्वः । य-  
देव विप्रया करोतीति वाक्यं तु अर्थज्ञानस्य नाद्वयताबोधकं,  
किं तु श्रद्धोपनिषज्जन्यज्ञानार्थवादः । अस्तु वा यत्करोतीति

वैदिककर्मसापान्यमुद्दिश्य विद्यापदलक्षितार्थज्ञानविशेषनियमार्थः  
सन्नद्धताबोधकः, व्रीहिविधिवत् । तथापि न क्रत्वपूर्वार्थज्ञानजन-  
कत्वेनैवोद्देश्यता, येनाध्ययनस्याङ्गता स्यात्, स्याच्च प्रकरणापे-  
क्षा । स्वाध्यायस्योद्देश्यत्वादेव तद्वैकल्यादिवक्ष्यता चेदानधी-  
त्येत्यादिस्मृतेरेतन्मूलकत्वे न तन्मूलश्रुत्यन्तरकल्पनागौरवम् ।  
तेनार्जनविधिवद् अर्थज्ञानजनकत्वेनैवोद्देश्यतेति अर्थज्ञानफल-  
काविधिर्विचारकर्तव्यताक्षेपक इत्याहुः ॥

तेनार्थज्ञानपर्यग्तं गुरुकुलवासो विचारकरणं चाध्ययन-  
विधेः फलम् । क्रत्वधिकारनियमाच्च । तथाहि । वसन्ते ब्रा-  
ह्मणमुपनयीत ग्रीष्मे राजन्यं शरदि वैश्यमित्यादिवाक्यब्राह्म-  
णाद्यङ्गत्वेनोपनयनं विधीयते । अपृवर्षं ब्राह्मणमुपनयीतेत्यादि-  
वाक्येषु ब्राह्मणाद्युद्देशेनापृवर्षत्वादिविधिः तत्सन्निधिपठितश्वा-  
ध्ययनविधिः कर्तृसापेक्षः कार्यपेक्षानुपनीतानेव कर्तृन् गृह्णाति  
इत्यध्ययनविधिप्रमुक्ताध्ययनजन्यार्थज्ञाने नैवर्णिकानामेव सिद्धे  
क्रतुविधयोऽप्यर्थज्ञानोपायाक्षेपकत्वाभावात्तदङ्गता ब्राह्म-  
णादिपरा एव भवन्तीति शूद्रादेरुपनीतकर्तृकाध्ययनजन्यार्थज्ञा-  
नरूपाङ्गसम्पादनासमर्थस्य नाधिकारः । तमध्यापयीतेति सन्नि-  
धिसिद्धोपनीतकर्तृकत्वानुवादः । यद्वा उपनयनाध्यापनवाक्य-  
योः प्रयोजकव्यापाराविवक्ष्यता उपगमनाध्ययनविधिः । अ-  
पृवर्षो ब्राह्मण उपगच्छेत्सोधीयीतेति शास्त्रान्तरीयत्वेन स्वा-  
ध्यायविधेर्नान्यर्क्यम् । कर्मणां नित्यतया उपनयनाध्ययनयोः  
फलतो नित्यत्वम् । यद्वा

ब्रह्मसूत्रविशां काल औपनायनिकः परः ।

अत ऊर्ध्वं पतन्त्येते

इति वाक्येन अनधीयानां ब्राह्मणा भवन्तीति नि-

पेधेन च नित्यत्वसिद्धिः । अधीतवेदस्य प्रयोजनवत्त्वं  
चेत्यमवसेयम् । विधीनां प्रवृत्तिजनकमवर्तनाज्ञानम्, अ-  
र्थवादानां प्राशस्त्यज्ञानं, मन्त्राणां विशिष्टार्थस्मरणं, ना-  
म्नां कर्मभेदो गुणफलोपबन्धः सङ्कल्पलाघवं च, साम्नामक्षरा-  
भिव्यक्तिः, स्तोभानां सामकालपूर्तिः, उपनिषदां पारलौकिक-  
फलककर्मप्रवृत्तिजनकशरीरव्यतिरिक्तजीवात्मज्ञानं, क्रमज्ञानादि-  
च यथेष्टमूहनीयम् । एवमज्ञानां वेदोपकारकत्वम् । तच्च शिक्षा-  
याः स्वरादिनिश्चयद्वारा, कल्पस्य शास्त्रान्तरसन्दिग्धाविध्युप-  
संहारद्वारा, न्यायलभ्यार्थतात्पर्यनिर्णयद्वारा च, व्याकरणस्य  
वैदिकोद्बिज्ञानद्वारा, छन्दसां वैदिकवाक्यपरिमाणद्वारा, ज्यौ-  
तिषस्य वैदिककर्मप्रयोगोपयोगितिथ्यादिज्ञानद्वारा, अधीतवेद-  
जन्यार्थज्ञानोपयोगित्वाद् शास्त्रारम्भसिद्धिर्विधी । अधिकरणं च  
पञ्चाङ्गम् ।

विषयः संशयश्चैव पूर्वपक्षस्तथोचरः ।

प्रयोजनं च पञ्चाङ्गं शास्त्रे ऽधिकरणं स्मृतम् ॥

सङ्गतिश्चेति क्वचित्पाठः । तच्चेत्यम् । अध्ययनविधिर्विष-  
यः । वेदाध्ययनोत्तरं धर्माधर्मज्ञानफलकविचारविधायको न वे-  
ति संशयः । अध्ययनस्य गुरुमुखोच्चारणपूर्वकोच्चारणरूपत्वा-  
त्तस्य विश्वजिद्वत्स्वर्गार्थत्वादधीत्य स्नायादिति स्नानविधिना  
न कर्तव्य इति पूर्वपक्षः । उक्तयुक्त्या ऽध्ययनविधेरर्थज्ञानपर्य-  
न्ततया तस्य विचारमन्तरेणासम्भवात्कर्तव्यः । स्मृतिस्त्वध्य-  
यनकरणकभावनोत्तरकालं स्नानमिति व्याख्येया । भुत्यनुरो-  
धादिति सिद्धान्तः । प्रयोजन स्पष्टम् । एवमग्रे ऽप्यधिकरणानि  
द्रष्टव्यानि । तथा च सिद्धं धर्मज्ञानाय शास्त्रारम्भणीयमिति ।  
तज्ज्ञानं च स्वरूपप्रमाणसाधनप्रयोजनाविचारद्वारेणेति तच्चिन्ता ।



एवं सूत्रे अकारमश्लेषेणार्थमचिन्ताया अपि शब्दे विषयत्व-  
मुक्तम् ॥

अत्र ज्ञापिनेविघ्नाभावनिश्चयाद् ग्रन्थादौ न मङ्गलाचरणे-  
प्रवृत्तिरिति जीर्णाः ॥ वस्तुतस्तु अतः पदेन अध्ययनहेतुत्वोक्ते-  
रानन्तर्यस्याप्यर्थप्राप्तत्वादयशब्दानर्थक्यापत्त्या अयशब्दो मङ्ग-  
लार्थकः । तत्त्वं च समाप्तिविघ्नध्वंसान्यतरहेतुत्वेन विहितत्वम् ।  
विधायको वेदस्त्वाचारानुषेयः । न च नास्तिकग्रन्थकादम्ब्व्या-  
दावन्वयव्यतिरेकव्याभिचारेण मङ्गलस्य तदेतुत्वेन विधिर्न सं-  
भवतीति वाच्यम् । व्यभिचारस्य हेत्वन्तरमयुक्ततया श्रुतिबो-  
धितहेतुत्वबाधकत्वाभावाद्विघ्नसप्तसद्व्याकमङ्गलत्वेन कारणत्व-  
कल्पनाद्वेति जीर्णाः । समाप्तेर्बुद्धिमतिमादिदृष्टाप्रतीजन्यतया  
मङ्गलाजन्यत्वेन विघ्नध्वंसहेतुत्वेन विहितत्वं मङ्गलत्वमिति मणि-  
कृत् ॥ अत्र चिन्तयन्ति । विघ्नध्वंसस्य न भाव्यता, अपुरुषार्थ-  
त्वात् । न च समाप्तिजनकत्वेन तस्य पुरुषार्थता । समाप्तौ  
विघ्नसंसर्गाभावस्यैव जनकतया ध्वंसस्थाजनकत्वात् । अन्य-  
था विघ्नात्यन्ताभाववद्वारब्धस्य समाप्तिर्न स्यात् । इष्टसाधन-  
त्वमाव्यत्वयोः समानप्रकारकत्वनियमात् । न च विघ्नसंसर्गा-  
भावस्यैव भाव्यता । अत्यन्ताभावप्रागभावयोर्ध्वंसवदजन्यत्वेन  
संसर्गाभावत्वस्य भाव्यतानवच्छेदकत्वात् । अतो ऽदृष्टद्वारा म-  
ङ्गलस्य बुद्धिमतिमादीनां च दृष्टद्वारा समाप्तिजनकत्वम् । यदि  
चोपवापकर्षत्वेन तुपाणामम्ब्वये तादृशनियमस्य व्यभिचार इति  
विभाव्यते तदा कीर्णकरमतिपत्तिकर्षत्वातिरिक्तकर्मत्वान्वये तादृ-  
शनियमाद्विघ्नध्वंसत्वस्य भाव्यतावच्छेदकत्वानुपपत्तिरेव । अ-  
दृष्टकल्पनागौरवं तु विघ्नध्वंसस्य फलत्वोपि मङ्गले पूर्वोत्तराश्लोप-  
संहृतये कुर्यामिति दिक् ॥

## चोदनालक्षणार्थो धर्मः ॥ २ ॥

अनेन सूत्रेण धर्मस्वरूपं तत्प्रमाणं चोच्यते । न तावद्यागापूर्वोभयनिष्ठा धर्मत्वं जातिः । यागस्य क्रियेच्छान्यतररूपतया क्रियात्वेनेच्छात्वेन च सङ्गरात् । अतो ऽपूर्वनिष्ठैव सुखकारणतावच्छेदिका धर्मत्वं जातिरिति नैयायिकाः ॥ अपूर्वमजानतामपि यागादिकर्तरि धार्मिक इति प्रयोगोद्बोधोदितेष्टसाधनत्वरूपो यागापूर्वोभयनिष्ठोपाधिरेव धर्मत्वमिति केचित् ॥ यस्तुतस्तु अलौकिकश्रेयःसाधनत्वेन विहितक्रियात्वं विहितत्वं वा धर्मत्वम् । सोमादिष्वद्भत्वेन विहितेष्वतिव्याप्तिवारणाय तृतीयान्तम् । अलौकिकत्वं च वेदतदुपजीविप्रमाणातिरिक्तप्रमाणागम्यत्वे सति प्रमितिर्विषयत्वम् । वेदत्वं च न मुख्यवेदप्रयोगविषयत्वं शाखासमुदायत्वं वा, शाखात्वस्य वेदैकदेशत्वरूपतया आत्माश्रयात् । नापि सन्दिग्धकर्तृकवाक्यत्वम् । वादिनोः सन्देहाभावेन मध्यस्थस्य वादिपञ्चावयववाक्यप्रयोगजन्यतया तत्र पक्षतावच्छेदकज्ञानाभावेनान्योन्याश्रयात् । अतो मन्त्रत्वब्राह्मणत्वव्यापकजातिविशेषो वेदत्वमिति केचित् । तदपि पौराणमन्त्रब्राह्मणत्वव्यापकपुराणत्वे ऽतिव्याप्तेर्न युक्तम् । शब्दतदुपजीविप्रमाणातिरिक्तप्रमाणजन्यप्रमित्यविषयार्थकत्वे सति शब्दाजन्यवाक्यार्थज्ञानजन्यप्रमाणशब्दत्वं वेदत्वमिति चिन्तामणिः । अत्र लौकिकवाक्ये ऽतिव्याप्तिवारणाय सत्यन्तं, घटादिवारणाय द्वितीयं, स्मृतिपुराणादिवाक्येष्वतिव्याप्तिवारणाय शब्दाजन्येति । तावृश्वरीयज्ञानजन्यत्वाद्वेदस्य लक्षणसमन्वयः । अपौरुषेयवाक्यत्वं वेदत्वम् । अपौरुषेयत्वं च पौरुषेयभिन्नत्वम् । पौरुषेयत्वं च न तावत्स्वतन्त्रपुरुषप्रणीतत्व-

म् । स्वातन्त्र्यस्य निर्वक्तुमशक्यत्वाद्, व्यर्थविशेषणत्वाद्, प-  
ठ्यमानभारते ऽव्याप्तेश्च । नापि शब्दाजन्यवाक्यार्थगोचरस्यार्थ-  
ज्ञानजन्यजातीयत्वं, पठ्यमानभारते अव्याप्तिवारणाय तज्जा-  
तीयेति । महाभारतादावसम्भवात् । सर्वस्यैव शब्दजन्यवाक्यार्थ-  
ज्ञानजन्यत्वात् । तदुच्चारणेच्छाजन्यवाक्यत्वं, तदर्थधीजन्य-  
वाक्यत्वं वा, सजातीयोच्चारणानपेक्षोच्चरितजातीयत्वं वा, स्मृ-  
तिपुराणादिष्वव्याप्तिवारणाय सजातीयेति । एतादृशपौरुषेय-  
स्वाभावस्य वेदे सत्त्वात् । तथा च सिद्धमपौरुषेयं वाक्यं वेद  
इति । उपपादयिष्यते वेदमुपरिष्ठात् । अनिष्टसाधनकलञ्जभक्ष-  
णादौ व्यभिचारवारणाय श्रेयःपदम् । अपूर्वे व्यभिचारवारणाय  
विहितेति । तत्त्वं च विधिविषयभावनान्वयित्वम् । तेन फलसा-  
धनत्वेन विहितक्रियाद्रव्यगुणादीनां धर्मत्वम् । एतेन विहित-  
क्रियाजन्यत्वमपूर्वनिष्ठमेव धर्मत्वमित्यपास्तम् । धर्मः क्षरति की-  
र्तनादित्यादौ तु छासणिकः प्रयोगः । एवं च “यज्ञेन यज्ञमय-  
जन्त देवास्तानि धर्माणि”ति ।

“इत्याचारदमार्हिसादानस्वाध्यायकर्मणाम् ।

अयं तु परमो धर्मः इति निर्धारणपट्ट्यापि सङ्गच्छते ।

न चैवं श्येने धर्मत्वापत्तिः, रिष्टत्वात् । प्राणवियोगरूपहिं-  
सायाः श्येनफलत्वेन श्येने हिंसात्वाभावाभिप्रेषामद्वेष्टेर्धर्मत्वा-  
मोगात् । तदुक्तम् ।

हिंसा हि फलमेतेषां भिक्षा तेभ्यः स्वरूपतः ।

सा हि प्राणविधोमात्मा श्येनस्तत्रासिवत्पृथक् ॥

यदि च प्राणविधोगानुकूलव्यापारस्य हिंसात्वमुपेयते त-  
दाप्यदृष्टाद्वारकव्यापारस्य हिंसात्वात् श्येने तदभावः भुवचः ।  
अस्तु वा हिंसात्वं तथाप्यमीषोमीषहिंसाद्विषेयतया निषेधाम-

वृत्तेर्धर्मत्वोपपत्तिः । यागे रागादद्वे वैधी प्रवृत्तिरित्यादि प्रा-  
भाकरवचनं निर्युक्तिकत्वादिनादेयम् ॥ यदि च तत्र हिंसात्वा-  
भावेऽप्यद्वैतद्वारकमरणानुमूलव्यापारस्याभिचारस्त्वेन

“अभिचारमहीनं च त्रिभिः कृच्छ्रैर्विशुध्यति”

इति स्मृत्या ऽभिचारस्य निषिद्धतया तत्रार्धमत्वं विधा-  
व्यते । तदा तस्यान्यतररूपेण धर्मत्वेऽपि न क्षतिः । अलौकिक  
पदेनैव विवाहार्थमिच्छावादस्य विधेयत्वेऽपि धर्मत्वं व्यावर्त्यते ।  
तस्य विवाहमात्रसाधनतया तदभावात् । अत एव “पञ्चानृता-  
न्याहुरपातकानी”ति पातकत्वाभावमात्रं तत्र, न तु धर्मत्वम् ।  
उपनिषज्जन्यात्मज्ञानस्याविद्यानिवृत्तिद्वारा मोक्षजनकस्य प्र-  
माणान्तरमाप्तत्वाद्दालौकिकत्वमिति न तत्र धर्मत्वम् । अस्तु वा  
तत्र धर्मत्वम् । निषेधबोधितालौकिकानिष्टसाधनत्वमधर्मत्वम् ।  
इदमप्यवधेयम् । स्वप्नकृतगङ्गास्नानादीनां मिथ्यात्वेऽपि श्रेय-  
साधनतया धर्मत्वम् ॥

यस्यायस्यामवस्थायां यत्रत्कर्म करोति यः ।

तस्यान्तस्यामवस्थायां तत्तत्फलमुपाश्रुते ॥

इति वचनात् । अतः सिद्धं क्रियादीनां धर्मस्वरूपत्वम् । ए-  
तन्ममितिकरणं वेदः । तत्रापि प्राधान्येन विधिनिषेधो । ननु  
कोयं विधिस्तेन च कथमलौकिकश्रेयसाप्तत्वरूपोऽयं इति चेत् ।  
अत्र के चित् । लिङादिश्रवणे प्रवृत्तिर्जायतइति लिङादिज्ञान-  
प्रवृत्तिसामग्रीजनकम् । सा च कृतिसाध्यत्वप्रकारकेच्छारूपा  
चिकीर्षा, तज्जनकज्ञानं च लिङादिभिर्जन्यते, तच्चेष्टमाधनत्व-  
चलवेदनिष्ठाननुबन्धित्वज्ञानम् । अन्यतराभावे प्रवृत्त्यजननी-  
त् । अतो लिङादिज्ञानेन त्रिनयज्ञानजननात् त्रितयेषां शक्तिः ।  
पुष्पवन्तशब्दवद्युपपदार्थत्रयस्य बोधः । अन्वयश्च तेषां विधेय-

धात्वर्थे । एवं च यागादिनिष्ठेष्टसाधनतावोधाद्धर्मे प्रामाण्यं,  
 निषेधेष्वपि कलङ्जमसृणादावनिष्ठसाधनत्ववोधाद्धर्मे प्रामाण्य-  
 मिति केचित् ॥ मीमांसकास्तु विधेः प्रवर्तनायां शक्तिः । श-  
 ब्दजन्यप्रवृत्तौ प्रवर्तनाज्ञानस्य हेतुत्वात् । प्रवर्तनाज्ञानस्य प्र-  
 वृत्तिहेतुत्वम्, अहमेनं प्रवर्तयामि आचार्यो मां प्रवर्तयतीत्यनु-  
 भवात् । न च तत्रेष्टसाधनत्वज्ञानमेव प्रवर्तकम् । अनिष्ठसाधने-  
 पि आचार्यप्रवृत्तितादं करोमीत्यनुभवात् । प्रवर्तना च पर-  
 निष्ठप्रवृत्तिहेतुः प्रवर्तकधर्मः । प्रवर्तकधर्मत्वं चाहमेनं प्रवर्तया-  
 मीति देवदत्तस्त्वां प्रवर्तयंति नाहमित्यादिप्रतीतिसाक्षिकं, भो-  
 जनस्य स्वनिष्ठप्रवृत्तिहेतुत्वेन प्रवर्तनात्ववारणाय परनिष्ठेति, प्रवृ-  
 त्तिविशेषणम् । आचार्यत्वादिवारणाय प्रवृत्तिहेतुरिति । प्रवृत्ति-  
 हेतुलिङ्गादिवारणाय धर्मत्वं सयवेतत्वं बोध्यम् । च ययो  
 लोके इच्छादिरूपो वेदे तु तदसम्भवालिङ्गादिनिष्ठो ऽलौकिकः  
 कल्पते । प्रवृत्तिजनकत्वं च प्रवृत्तिविषयेष्टसाधनताज्ञानजनन-  
 द्वारेत्यासितेष्टसाधनतावोषकत्वात् सिद्धं विधेः प्रामाण्यम् । एतच्च  
 नियोजयान्वयवादे स्फुटीकरिष्यते । एवमर्पवादानामपीष्टसा-  
 धनयागविशेष्यकलक्षितमाशस्त्यप्रकारकप्रभितिजनकत्वेन भाव-  
 नाविशेष्यकप्राप्तस्त्यादिप्रभितिजनकत्वेन वा प्रकारांश्चे अनधि-  
 गतार्थगन्तृत्वं विशेष्यांश्चे धर्मप्रमाजनकत्वं शोषपादनीयम् ।  
 एवं मन्त्राणां निर्वापाग्न्यादिस्सारकत्वेनानधिगतार्थगन्तृत्वरूप-  
 प्रामाण्यासम्भवेऽपि अविशेषादिफलकत्वमेव प्रामाण्यमिति जी-  
 णाः ॥ अङ्गताविधिकल्पनद्वारेष्टसाधननिर्वापादिविशेष्यकम-  
 न्त्रप्रकारकपकाद्यतादिसंसर्गकप्रमाणपोजकत्वेनोपयोपपत्तिरिति  
 सौमेश्वरः ॥ मयाजादिमन्त्रादिविशिष्टेन भावयेदिति प्रयोगवि-  
 धये पदार्थे पदार्थविषया प्रामाण्यमिति मिथ्याः ॥ वस्तुनस्तु

मन्त्राणां मन्त्रवाक्यार्थबोधजनकत्वेनैव प्रामाण्यं निर्वापाग्न्यादि-  
संसर्गस्यानधिगतत्वेनानधिगतार्थगन्तृत्वोपपत्तेः । इष्टसाधननिर्वा-  
पस्य विशेष्यत्वाद्धर्मप्रामाण्योपपत्तेश्च । यदि च स्वसमाना-  
धिकरणस्वाव्यवहितपूर्वसण्टितिज्ञानाविषयविषयकत्वरूपमनधिग-  
तार्थकत्वं विभाव्यते तदा सुतरां स्मारकत्वेऽपि प्रामाण्योपप-  
त्तिः । एवं नाम्नां समकारकमितिजनकत्वेन प्रामाण्यम् ॥

### तस्य निमित्तपरीष्टिः ॥ ३ ॥

धर्मे वेदः प्रमाणमित्युक्तं, तत्सम्भवति नवेति परीक्षा, मत्स्य-  
क्षादीनां धर्मप्रामाण्यासम्भवानिरूपणद्वारा क्रियतइत्यर्थः । किं  
नाम प्रामाण्यं प्रमाकरणत्वम् । ननु किं प्रमात्वम् । उच्यते ।  
यथार्थानुभवत्वम् । याथार्थ्यञ्च तद्वाद्दिशेष्यकत्वे सति तत्प्रकार-  
कज्ञानत्वं, भ्रमवारणाय विशेष्यकान्तम्, रजतविशेष्यकद्रव्यत्व-  
प्रकारकज्ञाने रजतत्वप्रमात्ववारकं तत्प्रकारकमिति । न च  
रज्जरजतयोरजतरङ्गप्रतीतेः प्रमात्वापत्तिः, ज्ञानैक्येन तद्वाद्दिशेष्यक-  
त्वतत्प्रकारकत्वयोः सत्त्वादिति वाच्यम् । तद्वाद्दिशेष्यकत्वा-  
वच्छिन्नतत्प्रकारकत्वस्य विवक्षणात् । तत्रापि येन सम्बन्धेन  
तद्वत्त्वं तेन तत्प्रकारकत्वं बोध्यम् । अतो न समवायेन लोहितः  
स्फटिक इति ज्ञानेऽतिप्रसङ्गः । न चैवं पाकरक्ते इदानीं इपा-  
मरूपवानिति प्रतीतेः प्रमात्वप्रसङ्गः । यदवच्छिन्नैत्यस्य विव-  
क्षितत्वात् । रूपप्रकारताया वर्तमानकालावच्छिन्नरूपवद्दिशेष्य-  
कत्वानवच्छेदकत्वात् ॥ अन्ये तु अयं विनाशीत्यादौ मनुष्यो  
वर्तमानार्थत्वासम्भवेन सम्बन्धार्थकत्ववदत्रापि सम्बन्धार्थ-  
कत्वादव्याहतमेव प्रमात्वमित्याहुः ॥ निर्विकल्पकस्य तु  
भ्रमप्रमोभयवर्हिभूतत्वमेवाकरो व्यक्तम् । अस्तु वा तस्यापि

प्रमात्यं, विशेष्यादृश्यप्रकारकत्वस्यैव प्रमात्वात् । अत्र ज्ञानत्व  
घटितमेव प्रमात्यं सुवचं, तथापि तस्य स्मृतिसाधारण्येन तत्का-  
रणस्य प्रमाणान्तरतापत्त्यानुभवत्वघटितमेवानुमन्यन्ते सांप्रदा-  
यिकाः । अनुभवत्वस्य जातित्वेन ज्ञानत्वाघटितत्वान्न गौरवमि-  
ह्यन्ये ॥ वस्तुनस्तु ज्ञानत्वघटितमेव त, द्वायवात् । न च स्मृतिका-  
रणस्य प्रमाणान्तरतापत्तिः । इष्टत्वात् । निर्युक्तिकप्रवादस्य हेयत्वा-  
त् । अत एव मन्त्राणां स्मारकत्वेऽपि प्रामाण्यम् । अनुभवत्वं  
च स्मृतिभिस्तद्गानत्वं, स्मृतिजनकतावच्छेदकजातिविशेषो वा ।  
न च स्मृतौ निश्चयत्वेन ज्ञानत्वेन वा जनकतेति वाच्यम् । गौ-  
रवात् । बहुतरानियताजनकवृत्तित्वाच्च । न च स्मृतितोऽपि स्मृ-  
तिजननाक्रानुभवत्वेन स्मृतिहेतुतेति वाच्यम् । प्रथमानुभवस्यैव  
संस्कारद्वारा तत्र हेतुत्वात् । न च स्मरणेनानुभवजन्यसंस्कार-  
नाशात्स्मरणोत्तरमस्मरणप्रसङ्गः । चरमस्मृतेरेव तन्नाशकत्वक-  
ल्पनात् । अतोऽनुभवत्वेन स्मृतिजनकता । संस्कारं'मति' तु उ-  
पेक्षान्यनिश्चयत्वेन । संज्ञयात्संस्काराजननान्निश्चयेति । समा-  
नप्रकारकस्मृतेरेव संस्कारनाशकत्वकल्पनात्संभूतालम्बनादितो  
नैकैकगोचरक्रमिकस्मरणानुपपत्तिः । उद्घोषकसमवधानस्यैव  
तत्तदस्मृतिजनकत्वात् । उपेक्षात्वं च प्रवृत्तिनिवृत्त्यजनकज्ञानत्व-  
म् । नादृशेन संस्कारानुत्पत्तेः सर्वसम्मतत्वात् । उपेक्षान्यत्वञ्च  
उपेक्षात्वात्यन्ताभावत्वम् । तेनाग्रे उपेक्षात्मकस्याग्रेऽनुपेक्षात्मक-  
स्य सुवर्णावृणे इति ज्ञानस्याद्याशेन संस्काराजनकत्वमप्रत्यूहम् ।  
तदग्रे उपेक्षात्वाभावसत्त्वात् । इदं रजतामिति ज्ञाने प्रकाराग्रे  
प्रमात्वाभाववत् । अतोऽनुभवत्वं जाति । वस्तुतः संस्कारं मति  
उपेक्षान्यसदृशान्यानुभवरत्वेन स्मृति मति ज्ञानत्वेन जनकता, ना-  
तः पण्डसंस्कारकल्पनेति युक्तम् । एवं च संस्कारजनकताव-

च्छेदकतया ऽनुभवत्वजातिसिद्धिरिति ॥ संस्कारश्च सविषय  
कः । अन्यथा घटविषयकानुभवस्य स्वजन्यसंस्कारसम्बन्धेन  
स्मृतिहेतुत्वे घटत्वप्रकारकानुभवात् तद्विशेष्यकस्मरणापत्तिः । अ-  
तः समानप्रकारकसमानविशेष्यकसंस्कारस्य तादृशस्मृतिं प्रति  
हेतुत्वानुपपत्तिः । एव च स्मृतिजनकतावच्छेदके ऽनुभवत्व-  
स्याप्रवेशेन लाघवम् । समानविशेष्यकसमानप्रकारकत्वेनैव स्मृ-  
तिजनकत्वादिति दिक् ॥ स्मृतित्वं च ज्ञातविषयकज्ञानत्वं, सं-  
स्कारजन्यज्ञानत्वं वा । एवं चाज्ञातविषयकं बाधकज्ञानरहित-  
ज्ञानं प्रमेति फलितम् । अनेनैवाशयेनागृहीतग्राहित्वं प्रामाण्य-  
मित्याचक्षते । न चैवं गृहीतविषयकधारावाहिकज्ञानस्याप्रामा-  
ण्यप्रसङ्गः । कालस्य षडिन्द्रियवेद्यत्वेन पूर्वक्षणविशिष्टघटस्य वि-  
षयीकरणेन तादृशस्योत्तरज्ञानाविषयतया ऽनाधिगतार्थाविषय-  
कत्वसम्भवात् । मन्त्राणामनुवादवाक्यानां स्मृतीनां च स्व-  
समानाधिकरणस्वाव्यवहितपूर्वक्षणवर्तिज्ञानाविषयविषयकत्वस्व-  
रूपागृहीतग्राहित्वेन प्रामाण्योपपत्तिः ॥ तानि च प्रमा-  
णानि मल्यज्ञानुमानोपमानशब्दार्थापत्त्यनुपलब्ध्याख्यानि प-  
द् लौकिकानि । धर्मप्रमाणानि विध्यर्थवादमन्त्रनामधेयस्मृति-  
शिष्टाचाररूपाणि पट् ॥ धर्मभेदकानि शब्दान्तराभ्याससंख्या-  
नामगुणप्रकरणान्तराणीति पट् । धर्माद्वैतावोधकानि श्रुतिलिङ्ग-  
वाक्यप्रकरणस्थानसमाख्येति पट् । श्रुत्यर्थपठनस्थानमुख्यप्रवृ-  
त्तिरूपाणि पट् क्रमेवोधकानि । वचननामलिङ्गान्यातिदेशप्रमाणा-  
नि । स्थानापत्तिरूहप्रमाणम् । मल्यम्नानप्रतिषेधार्थलोपरूपा-  
णि बाधप्रमाणानि ॥ एवमेकानिशदलौकिकप्रमाणानि । एषा-  
मालोकसंयोगादिवत्सहकारितामात्रं, विधिरेवात्र मानमित्य-  
पि केचित् । इदं तु चिन्त्येत । ज्ञानप्रामाण्यं ज्ञानहेतुभिन्नहेतु-



जन्यं ज्ञानग्राहकाभिन्नज्ञानग्राह्यञ्चो, चरज्ञानसामग्रीजन्यं ज्ञान-  
 ग्राहकसामग्रीग्राह्यं वेति ॥ अत्रनैयायिकाः । प्रमात्वं ज्ञानसामा-  
 न्यकारणभिन्नकारणजन्यत्वावच्छेदकम् । ज्ञानवृत्त्यनित्यधर्म-  
 त्वात् । अप्रमात्वं न हित्यनुमानेन प्रमात्वं स्येन्द्रियादिगतगुणजन्य-  
 त्वं सिद्धयति । दोषाभावस्य कारणत्वे गौरवात् । पीतः शङ्ख  
 इति शङ्खत्वप्रमानुत्पत्तिप्रसङ्गाच्च । अन्यव्यतिरेकाभ्यां सद्देतुक-  
 त्वासिद्धेः । एवं च प्रमायां गुणः भ्रमे दोषः कारणम् । किं  
 च रङ्गादपि रजतज्ञानोत्पत्तिदर्शनाच्च ज्ञानमात्रस्य तत्प्रकारक-  
 त्वावच्छिन्नतद्वाद्देशेऽप्येकत्वानियमः । अतस्तत्र भिन्ना सामग्री वा-  
 च्या । ज्ञानसामान्यकारणजन्यत्वे जन्यज्ञानमात्रस्य प्रमात्वप्रस-  
 ङ्गः । तेन प्रामाण्यप्रामाण्यं च परत उत्पद्यते । एवं ज्ञानान्तरेण  
 गृह्यते । तच्च इदं ज्ञानं प्रमा, गुणवत्कारणजन्यत्वात्, अर्थ-  
 क्रियासंवादात्, चाप्राभावाद्, इत्याद्यनुमानम् । संवादत्वं च त-  
 द्विषयविषयकत्वम् । न चैवं वेदवाक्यजन्ययागस्वर्गसाध्यसाध-  
 नभावज्ञाने ऽर्थक्रियासंवादाभावात् न कदापि प्रामाण्यनिश्चयः  
 स्यादिति वाच्यम् । तेषामीदवरवाक्यजन्यतया गुणवरकारणज-  
 न्यत्वेन तदनुमानात् । न चार्थक्रियादिज्ञानेषु कथं प्रामाण्य-  
 निश्चय इति वाच्यम् । अगत्या तत्र स्वतःप्रामाण्यप्रहात्री-  
 कारात् । तस्मात्परतः प्रामाण्यं निश्चीयतइत्याहुः । सिद्धान्त-  
 स्तु अनन्तगुणानां हेतुत्वमपेक्ष्य ज्ञानसामान्यसामग्रीजन्यत्व-  
 स्यैवोचितत्वात् । दोषवादिन्द्रियजन्यस्यापि धर्म्यं प्रमात्वो-  
 च्य । एतेन गुणज्ञानज्ञाप्यत्वं दोषाभावज्ञानज्ञाप्यत्वं चापा-  
 स्तम् । अनेकदोषाभावाभावननुगतत्वेन गौरवात् । अतो न  
 ज्ञानोत्पत्तेः परतत्वं, नापि श्मे- परतत्वं सम्भवति । तथा  
 हि । नोदकाहरणरूपार्थक्रिया ज्ञानेनार्थनिश्चयद्वारा पूर्वज्ञाने

प्रामाण्यनिश्चयः । तस्यापि स्वप्नावस्यायामर्थव्यभिचारेण तेनार्थनिश्चयासम्भवात् । नापि तज्जन्यसुखोत्पत्त्या । अथार्थादपि स्वप्ने चन्दनलेपादिज्ञानात्सुखोत्पत्तेस्तस्याप्यर्थव्यभिचारात् । किं चोदकाहरंणादिरूपार्थक्रियया व्याप्यविधया घट निश्चयः । व्याप्तिश्च सम्बन्धरूपेति नागृहीते सम्बन्धिनिग्रहीतुं शक्यते । तत्र सम्बन्धिघटज्ञाने स्वत एव प्रामाण्यनिश्चयो वाच्यः । एवं गुणज्ञानसंवादज्ञानयोरपि । न चैतौभ्यां विषयो निश्चेतुं शक्यते । न च तत्रापि ज्ञानान्तरेण प्रामाण्यानिश्चयः । अनवस्थापत्तेः । एवं च स्वत एवार्थतथात्वनिश्चयो वाच्यः । एवं तर्हि घटादिज्ञानेपि स्वत एव प्रामाण्यं, तस्यापराधाभावात् । तेन ज्ञानग्राहकेणैव तस्य ज्ञानमिति सिद्धं प्रामाण्यज्ञप्तेः स्वतस्त्वम् । किं च ज्ञानं न प्रत्यक्षम् । तस्य प्रत्यक्षत्वे निर्विकल्पकप्रत्यक्षवारणाय निष्प्रकारकत्वनिर्विशेष्यकत्वानिःसंसर्गकत्वानां विनिगमकाभावेन त्रयाणामपि प्रतिबन्धकत्वकल्पने गौरवात् । न च विशिष्टवैशिष्ट्यप्रत्यक्षे विशेषणतावच्छेदकप्रकारकनिश्चयस्य हेतुतया तदभावान्न निर्विकल्पकप्रत्यक्षतापत्तिरिति वाच्यम् । विशेष्ये विशेषणमिति रीत्या एकत्रोभयमिति रीत्या वा तादृशप्रत्यक्षे विशेषणतावच्छेदकप्रकारकानिश्चयस्य हेतुत्वाभावेन तद्रीत्या निर्विकल्पकप्रत्यक्षापत्तेर्दुर्वारत्वात् । एवं चावश्यकप्रतिबन्धप्रतिबन्धकभावकल्पनमपेक्ष्यात्मनिष्ठगुणप्रत्यक्षे तादात्म्येन ज्ञानस्यैव धर्माधर्मभावनानामिव ज्ञानभावनादृष्टसाधारणवैजात्यकल्पनया तज्जात्यवच्छेदेनैव वा प्रतिबन्धकत्वकल्पनमुचितम् । जानामीत्याद्यनुभवानामपि अनुभवामीत्युपनीतमानत्वम् । एवं च विषयनिष्ठज्ञाततया तान्निष्ठमेव ज्ञानमनुमीयते । यतो ज्ञानवान् ज्ञाततावत्त्वादिति । तत्र यद्वत्तन्निष्ठ-

प्रकारतानिरूपितविशेष्यतासम्बन्धेन ज्ञानानुमितौ तादृशप्रकार-  
 तानिरूपितविशेष्यतारूपप्रामाण्यग्रहः । न च ज्ञाततायाः प्रमा  
 स्वाव्याप्यतया तदनुमापकत्वासम्भव इति वाच्यम् । प्रमात्व-  
 स्थाननुमेयत्वात् । ज्ञानानुमाने समानसंविस्संबेद्यतया ज्ञानत्वव-  
 स्तमात्वस्य स्वतस्त्वसम्भवात् । न च ज्ञातताया मानतभावः ।  
 तस्या विषयज्ञानातिरिक्ताया आवश्यकत्वात् । तथाहि । न ता-  
 वद्विषयता ज्ञानस्वरूपा । घटप्रकारकमूलविशेष्यकज्ञानाद्भूतल-  
 प्रकारकयदविशेष्यकानुव्यवसायापत्तेः । नापि विषयस्वरूपा,  
 विशिष्टज्ञानसमूहालम्बनयोरवैलक्षण्यापत्तेः । अत उभयातिरिक्ता,  
 सा च नित्या, छाद्यवात् । अन्यथा अनन्ततत्ताद्विषयकज्ञानैरनन्त-  
 तत्तद्विषयतोत्पत्तितन्माशङ्ककत्पनात् गौरवापत्तेः । एवं च नष्ट-  
 शुषिष्ठिरादिनिषेधकज्ञानोत्पत्तिरपि सुलभेति युक्तम् । अन्ये तु  
 आत्मघटयोर्व्याप्यतालक्षणः सम्बन्धो मानसमत्यस्तः स विषयते-  
 स्याद्दुः । तेषां भावं तादृकत्वमात्रः ॥ अन्ये तु तच्चज्ञानज-  
 न्या तच्चद्विषयनिष्ठा ज्ञातता सा च नष्टभाविषिषयनिष्ठा-  
 पि । न चासतोः कर्म कार्पोत्पत्तिरिति वाच्यम् । द्वित्वादि-  
 वदुत्पत्तिं वापकाभावात् । न च तत्र नष्टद्वित्वस्य स्मरणमिति वा-  
 च्यम् । अननुभूताद्वित्वस्य स्मरणासम्भवात् । न च यावदाभय-  
 प्रत्यक्षं विना कर्म द्वित्वप्रत्यक्षमिति वाच्यम् । साधनेन संयो-  
 गप्रत्यक्षे तस्य हेतुत्वाद्दीकारेण व्यासञ्चयवृत्तिर्धर्मप्रत्यक्षे तस्य  
 हेतुत्वाभावेन तत्प्रत्यक्षस्य युवचत्वान् । न चाभयमत्यक्षं विना  
 कर्म तन्निष्ठगुणप्रत्यक्षमिति वाच्यम् । बाधुमत्यक्षमात्रे ऽपि त-  
 निष्ठसार्धप्रत्यक्षस्य स्वपेवाद्दीकारात् । अतो द्वित्वयद्वित्वयोर्भा-  
 विभूतपदार्थनिष्ठत्ववत् नचाज्ञानोत्पाद्यविषयताया अपि भावि-  
 भूतपदार्थनिष्ठत्वम् । न च द्वित्वादेर्गुणस्य समवायिकारणाभावेन

भाविभूतयोः कथमुत्पत्तिरिति वाच्यम् । समवायसम्बन्धेन भा-  
वकार्योत्पत्तौ तादात्म्यसम्बन्धेन द्रव्यस्य जनकतेति समवायि-  
कारणकार्यकारणभावस्य वक्तव्यत्वेन संख्यायाः पदार्थान्तरत्वेन  
विषयतावत् समवायेनोत्पत्त्यभावेन समवायिकारणानावश्यक-  
त्वात् सङ्ख्याया विषयतायाश्चाभावं जानामि, अभावौ द्वौ,  
चतुर्विंशतिर्गुणा इति प्रतीत्या ऽभावगुणादिनिष्ठतया स्वरूप-  
सम्बन्धेनोत्पत्त्यङ्गीकारेण समवायिकारणानावश्यकत्वात् । न  
च द्वित्वादीनामाकस्मिकत्वप्रसङ्गः । अपेक्षाबुद्धेरेव जनकतया  
नियामकत्वात् । अपेक्षाबुद्धेरभिव्यञ्जकत्वे तु नित्यतया  
न तदापत्तिप्रसङ्गोपि । न च कार्यसमवेतगुणत्वेनानित्यत्वा-  
नुमानात् कथं नित्यत्वमिति वाच्यम् । एकत्वेनाङ्गीकृतासु अरु-  
णादिव्यक्तिषु व्यभिचाराद्, अनुकूलतर्कभावेनाप्रयोजकत्वा-  
च्च । न च आश्रयाभावे विषयताद्वित्वादेः कावस्थानमिति वा-  
च्यम् । कपालादिनागे क्षणमात्रं घटादेरिव विषयताया अपि स-  
त्त्वे बाधकाभावात् । अतो नष्टघटादावपि घटो ज्ञात इत्याद्यनुभ-  
वाद् भूतभाविनिष्ठत्वमिति, दिक् ॥ अत एव ज्ञानजन्यज्ञात-  
तावत्त्वाद् घटं जानामीति कर्मत्वोपपत्तिः । तस्मादतिरिक्ता  
विषयता । किं च ज्ञानेच्छाकृतिसंस्काराणां समानविषयक-  
त्वेनैव कार्यकारणभावे लाघवादपि विषयता ऽतिरिक्ता, सैव  
च ज्ञातता, तथैव ज्ञानं गृह्यते, तन्निष्ठप्रमात्वमपीति स्वतस्त्वम् ।  
नन्वेवमिदं ज्ञानं प्रमा नवेति सन्देहो न स्यात्, ज्ञानाग्रहे ध-  
र्मिज्ञानाभावात्, तद्गृहे तन्निष्ठप्रमात्वस्यापि श्रद्धादिति चेन्न ।  
नायं ज्ञानविशिष्टप्रमात्वसंशयः, किं तु विषयसंशय एवायं, पुरो-  
वर्तिनि रजतत्वमास्ति वा नवेति रजतादिज्ञानोत्तरं प्रमात्वस्मरणे  
रजतादिज्ञाननाशात्तत्संशयोपपत्तेः । यद्वा धर्मिज्ञानाभावेपि

धर्मीन्द्रियसन्निकर्षमात्रेण संशयोत्पत्तिः । यद्वा सत्यपि प्रामा-  
 ण्यज्ञाने दोषवशादेव तदुत्पत्तिः । दोषश्चानभ्यासदशानामत्र-  
 त्वमिति । तस्माद्युक्तं ज्ञप्तिप्रामाण्यस्य स्वतस्त्वमिति ॥ गुरवस्तु घ-  
 टादिमात्रविषयकं न ज्ञानं सर्वज्ञानानां त्रिपुटीविषयकत्वाद्भीका-  
 रात् । त्रिपुटी च ज्ञानात्मविषयरूपा, तेन सर्वज्ञानं घटं जाना-  
 मीत्याद्यनुव्यवसायाकारमिति । स्वेनैव स्वस्य घटादिविषय-  
 कग्रहणात्ततः प्रामाण्यमित्याहुः ॥ पुरारिमिश्रास्तु घटादिज्ञानो-  
 चर घटं जानामीत्याद्यनुव्यवसायो जायते तेन घटत्वबहिःशेष्य-  
 कत्वघटत्वप्रकारकरूपप्रामाण्यग्रह इत्याहुः ॥ वस्तुतो जलादिज्ञा-  
 नोत्तरं मृद्व्या जलादिनिश्चयोत्तरं पूर्वज्ञाने प्रामाण्यं जानाती-  
 ति कश्चित् । कश्चित्तु ज्ञात्वा प्रामाण्यं प्रवर्तते इत्यनुभवाज्जातं  
 ज्ञानं प्रमा न वेत्यादिसंशयानुभवान्नज्ञानमात्रे स्वतः प्रामाण्य-  
 निश्चयो युक्तः । नापि परतः प्रामाण्यं क्व चित्सिद्धान्तम-  
 ज्ञापादकम् । किं तु फुल चित्स्वतः प्रामाण्यग्रहः । क्व चित्स्व-  
 रत इत्यननुगत एव प्रामाण्यग्रहः । शक्तिग्रहवत् । तेन वेदजन्य-  
 ज्ञाने संशयमावात्स्वतः प्रामाण्यं, तद्विषयज्ञाने तु परतः प्रा-  
 माण्यं ज्ञाप्यते । अतएव स्मृतिजन्यज्ञाने सन्मूलकत्वगुणज्ञानादेव  
 प्रामाण्यं सिद्धान्तेऽप्यङ्गीकृतमिति युक्तमुत्पदयायः ॥

इति गागाभट्टकृतमादृचिन्तामणी

ज्ञानप्रामाण्यविचारः ॥

सत्सम्प्रयोगे पुरुषस्येन्द्रियाणां बुद्धिजन्म तत्प्र-  
 त्यक्षमनिमित्तं विद्यमानोपलम्भनत्वात् ॥ ४ ॥

इदानीं प्रत्यक्षस्य धर्मप्रामाण्यनिराकरणाय प्रत्यक्षलक्षण-  
मुक्तं सूत्रकारेण । न तावदिन्द्रियजन्यं ज्ञानं प्रत्यक्षमिति लक्षण-  
म् । ज्ञानमात्रस्य मनोजन्यत्वात् । अत इन्द्रियार्थसम्बन्धजन्यं-  
ज्ञानं प्रत्यक्षमिति सूत्रकारः । न चेश्वरप्रत्यक्षे ऽव्याप्तिः । ईश्वर-  
ज्ञानस्यानुमितिविलक्षणत्ववत् प्रत्यक्षविलक्षणत्वादिति जीर्णाः ॥  
यद्वा ज्ञानाकरणकं ज्ञानं प्रत्यक्षम् । अनुमित्युपमितिशब्दबोधा-  
र्यापत्तिस्मृतीनां ज्ञानकरणकत्वात् । न च सविकल्पकप्रत्यक्षे वि-  
शिष्टवैशिष्ट्यप्रत्यक्षे चाव्याप्तिः, तयोर्निर्विकल्पकादिज्ञानकरण-  
कत्वादिति वाच्यम् । व्यापारवदसाधारणकारणस्य करणत-  
या तज्जन्यत्वे सति तज्जन्यजनकस्य व्यापारतया च निर्विक-  
ल्पकादेः कारणत्वे ऽप्यकरणत्वात् । जन्यज्ञानजन्यमात्रवृत्तिजा-  
तिशून्यज्ञानत्वं वा । सर्वत्र प्रत्यक्षे इन्द्रियस्य करणत्वात् । तत्सं-  
बन्धस्य व्यापारत्वाच्च तादृशानामनुमितित्वादीनां प्रत्यक्षे  
ऽभावाल्लक्षणसङ्गतिः । सविकल्पकत्वादिकं तु न जातिः । इन्द्रि-  
यत्वं च संबद्धार्यविशदावभासकत्वम्, अपरोक्षज्ञानजनकद्रव्य-  
त्वं वा, ज्ञानानाश्रयत्वे सति ज्ञानकारणमनःसंयोगाश्रयत्वं  
वा ॥ तच्च पद्विधम् । घ्राणरसनचक्षुस्त्वक्श्रोत्रमनोभेदात् । त-  
त्राद्यानि चत्वारि गन्धरसरूपस्पर्शमात्राभिष्यञ्जकतया गन्धादि-  
मत्त्वानुमानेन पृथिव्यसेनोवायुप्रकृतीनि । श्रोत्रमपि शब्दमात्र-  
शाहकतया शब्दवत्त्वानुमानेनाकाशात्मकमित्यसपादीयाः । अ-  
धिगुप्तेष्वन्तर्गतदिशःश्रोत्रमिति लिङ्गादिगात्मकत्वं युक्तम् ।  
मनसि च सुखीति प्रत्यक्षमिन्द्रियजन्यं, प्रत्यक्षत्वा, दित्यनुमानं  
प्रमाणम् । अन्ये तु सुखादीनां नित्यद्रव्यविशेषगुणत्वेन द्रव्या-  
न्तरसंयोगासमवायिकारणकत्वे सिद्धे तादृशसंयोगाश्रयतया  
मनःसिद्धिरित्याहुः ॥ तन्न । शरीरसंयोगेन सिद्धसाधनादर्था-

न्तरत्वाच्च । तत्त्वान्तरिन्द्रियं स्वातन्त्र्येणात्मतशोग्यगुणतद्र-  
 तजातिमात्रग्राहकं, बाह्यविषयेषु तस्य स्वातन्त्र्यभावात् । कुतो  
 न स्वातन्त्र्यमिति चेन्न । तस्याणुपरिमाणस्य देहाद्वाहिर्भावाभा-  
 वेन साधिकर्षासमवायुगपत्ज्ञानानुत्पत्तिश्च मनसोऽणुन्वे प्रमा-  
 णम् । येषु तस्य विमुञ्चमाद्भुतेषामपि देहावच्छिन्नस्येन्द्रिय-  
 त्वादस्वातन्त्र्यासतिः, युगपत्ज्ञानोत्पत्तिरिष्टैव । साधिकर्षश्च  
 संयोगः, संयुक्तसमवायः, संयुक्तसमवेतसमवायश्चेति । द्रव्यं  
 संयोगेन, तद्रूपगुणकर्मजातयो द्वितीयेन, गुणकर्मगतजातयस्तृ-  
 तीयेन । के चिन्तु समवायरूपमत्तासत्त्या द्रव्यगुणकर्मसामान्यग-  
 ता सत्ता गृह्यते । सत्ता च तत्कालसंबन्ध इति तस्य जातिगतत्वं  
 नानुपपन्नमित्याहुः, तेषां भावं नाकलयामः । शब्दस्य च द्रव्य-  
 त्वात्तत्रापि सयोग एव संबन्धः । ननु बाह्येन्द्रियग्राह्यतया शब्दे  
 गुणत्वमिति चेत् । न । बाह्यी रूपत्वादिसामान्ये च  
 व्यभिचारात् । अन्यसद्रव्यगुणनामावबिधिदृष्टान्यक्षेण गुणत्वा-  
 भावानुमानाच्च । तत्रापि कर्मवेगवत्त्वेन द्रव्यत्वानुमानम् ।  
 न च तथापि शब्दे श्रोत्रसंयोगासम्भवः, तस्य सर्वश्रोत्र-  
 भूमेन विभुतया दिगात्मकश्रोत्रस्यापि विभुतया संयोगासमवा-  
 यिकारणकर्माभावादिति वाच्यम् । न तावत्संयोगत्वावच्छिन्नं  
 प्राप्ति कर्मणो जनकता, संयोगजसंयोगे व्यभिचारात् । किं तु  
 विजातीयसंयोगे, तत्रैव ज्ञानवत्त्वनपेक्ष्य जन्मसंयोगे कर्मत्वे-  
 न कारणता युक्ता । संयोगजसंयोगानुष्ठीकाराच्च न व्य-  
 भिचारः । विभुनी मितः संयुक्ते निरन्तरद्रव्यत्वात्, यदाकाशव-  
 दित्यनुमानेन विभुसंयोगमितिदेव ॥

तच्च प्रत्यक्षं निर्विकल्पक-साविकल्पक-भवेति द्वेया । प्रका-  
 रताविशेष्यतादिविषयतारहितं ज्ञानं निर्विकल्पकं, तद्विशेषण-

विशेष्यभावानापन्नघटत्वदिविषयकम् । इन्द्रियसंयोगान-  
न्तरमविविक्तसामान्यव्यक्तिभागस्य व्यक्तिमात्रगोचरज्ञानस्य  
जायमानत्वात् । तच्च प्रत्यक्षं, किं चिद्भासतइति प्रतीतेः,  
अब्रवोप्ययं न तथा पूर्वं प्रतीत इति प्रतीतेश्चेति केचित् ।  
विशिष्टज्ञानरूपसन्निकल्पकस्य विशेषणज्ञानं विनोत्पत्त्यसम्भवा-  
दनुमानगम्यमित्यन्ये ॥ विशेष्यविशेषणेन्द्रियसन्निकर्षस्य  
विशिष्टज्ञानहेतुतया विशेषणज्ञानस्य विशिष्टज्ञाने न हेतुत्वमिति  
केचित् ॥ तत्सिद्धं घटत्वनीलर्पातादिनानाधर्मविषयकं निर्वि-  
कल्पकम् ॥ सविशेष्यकं समकारकं ससंसर्गकं वा ज्ञानं सविक-  
ल्पकम् । तच्च जातिद्रव्यगुणक्रियानामविषयकतया पञ्चधा ।  
चाक्षुषादिभेदेन षोढा च । तत्र प्रत्यक्षमात्रे महत्त्वं हेतुः । तच्च  
द्रव्यप्रत्यक्षे समवायेन, गुणक्रियाजातिप्रत्यक्षे समवायघटितसा-  
मानाधिकरण्येन, गुणक्रियागतजातिप्रत्यक्षे त्वेकार्थसमवायसमवा-  
येन । चाक्षुषे चोद्भूतरूपमुद्भूतानाभिभूतरूपालोकसंयोगश्च ।  
काष्ठादिचाक्षुषे महत्त्वोद्भूतरूपादीनां न हेतुतेति केचित् । स्पर्श-  
ने चोद्भूतस्पर्शः । न तु रूपमपि । तेन वायुरपि त्वाचप्रत्यक्षः ।  
एवं च बहिरिन्द्रियजन्यप्रत्यक्षत्वं नोद्भूतरूपकार्यतावच्छेदकं,  
किं तु चाक्षुषत्वादिजातिरेवेति छाद्यवम् । मानसेऽपि महत्त्वं हे-  
तुरिति केचित् । नेत्यन्ये ॥ केचिन्तु क्रिया न प्रत्यक्षा, किं-  
तु विभागोत्तरसंयोगाभ्यामनुमेया । अतस्तत्प्रत्यक्षे महत्त्वस्य  
न हेतुतेत्याहुः ॥

द्रव्याणि पृथिव्यग्नेजोवाय्वाकाशकालदिगात्ममनोन्यकार-  
श्चन्द्ररूपाण्येकादश । गुणा रूपरसगन्धस्पर्शपरिमाणसंयोगाविभा-  
गपरत्वापरत्वगुरुत्वद्रवत्वस्नेहसंस्कारादृष्टादिसुखदुःखेच्छाद्वेषप-  
त्ना इति विंशतिः । कर्म चक्षुनात्मकमेकम् । सामान्यं परा-



पररूपं देशः । समवायश्चैकः । शक्तिस्त्रिधा । सहजा ऽऽधेया  
 पदशक्तियेति । अभावस्त्रिधा । ध्वंसो ऽत्यन्ताभावो भेदश्चे-  
 ति ॥ एवं च द्रव्यगुणकर्मसामान्यसमवायशक्त्यभावाः सप्त  
 पदार्थाः ॥ संख्यापि गुणादिदृष्टित्वात्पदार्थान्तरमित्यन्ये ॥  
 गुणसमुदाय एव पृथिव्यादिद्रव्यं, नातिरिक्तमिति के चित् ।  
 तन्न । पृथिव्यादौ पाकादिना पूर्वरूपनाशस्योत्तररूपोत्पत्ते-  
 र्ज्ञानुभवासिद्धत्वात् ॥ अन्ये त्ववयवसमुदायमेवावयविनमाहुः ।  
 तदपि न । उत्पन्नः पटो विनष्टः पट इत्यादिप्रतीतेः । तेन पटो  
 रूपवान् नीलश्चलाति दित्यो ऽयमिति सविकल्पकं सि-  
 द्धम् ॥

ननु नेपं प्रभा । अलीकपटत्वादिजातिविषयकत्वात् । तथा-  
 हि । न तावद्व्यक्तिभिन्ना जातिः मत्तल्लभत उपलभ्यते । इह गावि-  
 गोत्वमिति प्रतीत्यभावात् । भिन्नापि सा सर्वगता व्यक्तिमात्र-  
 निष्ठा वा । अन्तरालेनुपलब्ध्येर्नाशः, द्वितीयेपि नित्याया उत्प-  
 त्त्ययोगात् । अमूर्तोया व्यक्त्यन्तरादागमनासम्भवाद् भविष्यति  
 पटे सा न स्यात् । न चांशत आगमनम्, निरवयवत्वात् एव-  
 मेकस्या व्यक्तौ कृत्स्नायामंशेन वा न वृत्तिः सम्भवतीत्यवगन्त-  
 व्यम् । अतो न व्यक्तितो भिन्ना जातिः सम्भवति । व्यक्त्या-  
 त्मकत्वं तु नित्यावानित्यत्वाभ्यां विरुद्धपरार्थभाषणहास्तिनम्,  
 भेदाभेदस्यात्यन्ताविरुद्धः । एवं च स्वसमणरूपशुद्धविषयकमेव  
 निर्विकल्पकं प्रमेति चार्वाकैकदेशिमः । तन्न । काणकूटाद्यसह-  
 रगोव्यक्तिप्रेकाकारमत्ययानुपपत्तेः । किं च सामान्यस्या-  
 लीकारं वदता वस्तुत्वव्यापकभेदाभेदासम्भवेन सामान्ये  
 वस्तुत्वं निराक्रियते । सिद्धं तर्हि वस्तुत्वसामान्यम् ।  
 भेदाभेदाद्विकारेण च पूर्वोक्तमत्ययापादनादिनिरासः । इयं

गौरिति पदयोर्भिन्नमवृत्तिनिमित्तकयोः सामानाधिकरण्येनानुवृ-  
त्तव्यावृत्ताकारवोयकत्वेन भेदाभेदसिद्धिः । किञ्च जा-  
तिव्यवृत्योः समवायसम्बन्धाङ्गीकारेण चाभेदसिद्धिः । येन  
सम्बन्धेनाधेयपाधारस्य स्वानुरक्तवृद्धिजनकं स सम्बन्धः सम-  
वायः न त्वयुतसिद्धसम्बन्धः सः । युतसिद्धेर्वक्तुमशक्यत्वात् ।  
पृथक्चलनवत्त्वस्य वृत्तशाखयोः सत्त्वेन तयोः समवायसम्ब-  
न्धो न स्यात् । अतो भेदाभेदः । एवमवयवावयविनोर्गुणगु-  
णिनोः क्रियाक्रियावतोरपि भेदाभेदोऽनुसन्धेयः । तेन सिद्धं  
सामान्यं जातिरूपं, तद्वाधके तूपाधिरूपम् । सामान्यं च नि-  
त्यमेकमनेकानुगतम् । तद्वाधकानि च

व्यक्तेरभेदस्तुल्यत्वं सङ्करोपानवस्थितिः ।

रूपद्वानिरसम्बन्धो आंशिकत्वमपीष्यते ॥

इति । एकव्यक्तिगतं न सामान्यम् । तुल्यव्यक्तिगतं न  
सामान्यद्वयम् । यथा घटत्वकलशत्वादि । परस्परात्यन्ताभाव-  
समानाधिकरणमेकव्यक्तिवृत्ति न सामान्यं द्वयम् । यथा भूत-  
त्वमूर्तत्वे । अनित्यम् न सामान्यं, यथा पृथुवृद्धोदराकारत्वम् ।  
असमवेतं न सामान्यम् । यथा ऽभावत्वादि । आंशिकं न सा-  
मान्यम् । यथोपेक्षात्वमिति दिक् । तत्राप्यांशिकत्वं सङ्करान्तर्गत-  
म् । स्वसमानाधिकरणात्यन्ताभावमतियोगित्वस्य जातिनिष्ठ-  
स्वस्वाभावोभयसामानाधिकरण्यकत्वस्य भेदाभेदगर्भस्य दूष-  
कतावीजस्य तुल्यत्वादित्यस्तु असत्त्वानुसक्तम् । अतः-  
साविकल्पकममा सिद्धा ॥

अत्र निरालम्बनवादिनः । सर्वाणि बाधघटादिविषयका-  
णि सविकल्पकज्ञानानि मिथ्यार्थविषयकाणि, बाधार्थविषयक-  
ज्ञानत्वात् । स्वप्नप्रत्ययवत् । स्वप्नज्ञानानां हि बाधघटाद्याकारेण

परिणतं ज्ञानमेव विषयो न घटादि, तदानीमभावात् । मनःप्र-  
त्यासत्त्यभावात् । स्वशिरश्छेदादीनामसम्भवाच्च । अतस्तत्र  
ज्ञानरूपात्मैव विषयः । एवं सर्वज्ञानानामिति दृष्टान्तेन न किं  
चिदपि ज्ञानं प्रमेत्याहुः ॥ तत्र । स्वप्नप्रत्ययानामात्मविषयक-  
त्वासिद्ध्या दृष्टान्तासिद्धेः । किं च नीलोपमित्यादिसविक-  
ल्पकानामात्मविषयकत्वे नीलोहमित्याकारत्वापत्तिः । अत इदं  
बाह्यविषयकम् । बाधकामात्रेण प्रमेवेति ॥

शून्यवादी तु न ज्ञानातिरिक्तो बाह्यो विषयो ऽस्ति, हान-  
स्वैवाकारो विषयो ज्ञानस्वरूपात्मक एव, स्वप्नज्ञानवत्, तेन  
सविकल्पक न प्रमा । तथाहि । नीलादेः किं ज्ञानविष-  
यत्वम् । न तावत्पदार्थत्वं सत्तावत्वं वा । नीलज्ञाने पीतादेर-  
पि विषयत्वमसङ्गात् । न ज्ञानहेतुत्वम्, इन्द्रियादेरपि तत्त्वम-  
सङ्गात् । नापि ज्ञानजनकमभिकर्णश्रवणत्वम् । रूपज्ञाने स्पर्श-  
स्य विषयत्वापत्तेः । नापि सादृश्यविशिष्टहेतुत्वं, विशेषणज्ञान-  
स्य ज्ञानत्वेन सादृश्यादेतृत्वाच्च विशिष्टज्ञाने विषयत्वमसङ्गात् ।  
न चात्यन्तसादृश्यं विवक्षितं, तच्च न ज्ञानत्वेन, तस्य साधार-  
त्वात् । किं त्वेकज्ञानविषयत्वेन । तच्च त्रिपुटीमत्यन्ताङ्गीकारेण  
ज्ञाननीलपेरिकज्ञानविषयत्वादेतृत्वाच्चोपपन्न विषयत्वमिति  
वाच्यम् । धाराबाहिकज्ञानेषु पूर्वज्ञानस्य सादृश्येनोत्तरज्ञाने  
विषयत्वापत्तेः । ज्ञानस्य स्वस्मिन्स्वरूप हेतुत्वासम्भवेन विषय-  
त्वानुपपत्तेः । न च ज्ञाने नीलाद्याकारतासमर्पकत्वे सति हेतु-  
त्वम् । तच्च जगत्कुम्भस्यैव सच्चिदिनेति वाच्यम् । विषय-  
स्य नीलाद्याकारतासमर्पकत्वे मानाभावात् । ज्ञानवैचित्र्यं  
मानमिति चेत् । न । अर्थं विनापि स्वप्नज्ञानवैचित्र्यदर्शनात् ।  
नापि ज्ञानजन्योपादानज्ञानादिव्यवहारवन्त्यम् । घटज्ञाने घट-

व्यणुकानां विषयत्वापत्तेः । सुखादीनां स्वज्ञानाविषयत्वाप-  
त्तेश्च । न च सुखादिषु सुखीत्यादिशब्दप्रयोगो व्यवहार इति  
वाच्यम् । शब्दप्रयोगस्य ज्ञानविषयनिरूपकत्वाभावात् । ज्ञानवि-  
षयनिरूपणपूर्वकत्वेन शब्दप्रयोगस्य तेन विषयनिरूपणे इतरे-  
तराश्रयापत्तिः । नापि ज्ञानजन्यज्ञाततावत्त्वं तत् । भूतभावि-  
ष्यतोस्तदसम्भवात् । तत्र मानाभावाच्च । अतो ज्ञानात्मकमेव  
तत् । किं च विषयो ज्ञानात्मको, ज्ञानेन सहोपलभ्यमानत्वा-  
त्, ज्ञानत्ववत् । सहानुपलभ्यमानयोर्घटपटयोर्भेददर्शनमनु-  
कूलतर्कः । न च घटोयमिति ज्ञानस्य ज्ञानाविषयत्वेनासिद्धः  
सहोपलम्भ इति वाच्यम् । उत्तरकालं ज्ञातो घट इति ज्ञान-  
घटयोः स्मरणदर्शनेन पूर्वानुभवस्यावश्यकतया घटोयमिति ज्ञा-  
नस्य ज्ञानविषयकत्वकल्पनात् । स्वप्नादिज्ञानानां साकारत्व-  
मिव सर्वेषां साकारत्वेन ज्ञानातिरिक्तविषयाभाव इति स्वमतं  
परिष्करोति । तच्चिन्त्यम् । नीलादेर्ज्ञानात्मकत्वे ज्ञानस्य स्वविष-  
याकारत्वे मानाभावात् । उक्तानुमानस्याभियोजकत्वात् । समूहा-  
लम्बने सहोपलभ्यमानयोर्घटपटयोरभेदाभावेन व्यभिचारा-  
च्च । किं च न ज्ञानात्मको विषयः । ज्ञानाभावविषयके ज्ञाने  
ज्ञानाभावस्य ज्ञानात्मकत्वासम्भवात् । तदेवेदमिति स्थायित्व-  
विषयके ज्ञाने स्थायित्वस्य क्षणिकज्ञानात्मकत्वासम्भवात् ।  
इदं नानाकारमिति चित्रबुद्धावनेकाकारस्यैकास्मिन्नसम्भवाच्च ।  
किं च विषयस्य ज्ञानात्मकत्वे ज्ञानस्यापरोक्षत्वनियमेनानुमिति-  
विषयबन्धादेः परोक्षस्यानुपपत्तिः, किं चातीतकालसम्बन्धानु-  
मानविषयस्यातीतकालसम्बन्धस्य वर्तमानज्ञानात्मकत्वानुपप-  
त्तिः । न च तत्रातीतं ज्ञानमेव विषय इति वाच्यम् । अतीतत्व-  
स्य ज्ञानाकारत्वासम्भवात् । अतोवश्यं ज्ञानाभिन्नो विषयो

वाच्यः । तन्निष्ठविषयत्वं ज्ञानजन्यफलभागित्वं नित्यमतिरिक्तं वे-  
त्युक्तं भाट्ट । न च स्वप्नदृष्टान्तो युज्यते । तस्यापि बाह्यविषयत्वा-  
त् । तथाहि । स्वप्ने दिवसानुभूतदेशकालान्तरगताः शिरश्छेदा-  
दयो विषया अदृष्टोद्बोधितसंस्कारवशात्स्मर्यमाणा निद्रारूपदोष-  
वशेनात्मनिष्ठतया भासन्ते । एवं चान्यसम्बन्धित्वेनावगताना-  
मन्यसम्बन्धित्वेन भानं शक्तिरजतज्ञानवत् । इयमेव चान्यथा-  
ख्यातिः । न च बाह्यविषयेषु मनसस्तदानीमसम्बन्धात्कार्यं  
भानमिति वाच्यम् । ज्ञानलक्षणायाः प्रत्यासत्तेरङ्गीकारात् ।  
प्रमुष्टचाकस्मरणाङ्गीकाराद्वा न दोषः । अतः स्वप्नज्ञानानां बा-  
ह्यविषयत्वं सिद्धम् । तेनानुस्यूमानानां बाह्यार्थानामप्यलपासम्भ-  
वाच्चद्विषयकज्ञाने न मिथ्यात्वं, किं तु दुष्टकारणजन्यं बाधि-  
तमिति ॥

गुरुवस्तु शक्तिरजतज्ञानादौ न संसर्गग्रहो मानाभावात् ।  
किं तु स्मरणानुभवविषययो रजतत्वशुक्त्योरसंसर्गग्रहमात्रं, ना-  
न्यथाख्यातिः । किं त्वसंसर्गग्रहरूपेयमख्यातिः । एवं चासं-  
सर्गाविषयकतत्प्रकारकज्ञानस्य प्रवृत्तौ व्यवहारे च हेतुत्वादति-  
छाद्यवमित्याहुः ॥ तत्र । असंसर्गाविषयकत्वरजतत्वमका-  
रकत्वयोर्ज्ञानविशेषणयोर्विशेषणविशेष्यभावे विनिगमकाभा-  
वेन कार्यकारणमात्रद्वयकलानागरेवात् । एवं सामान्यतः  
प्रवृत्तौ कार्यताज्ञानस्य हेतुत्वे यत्र कार्यताप्रमात्प्रवृत्तिस्तत्रासं-  
सर्गाविषयकत्वकार्यत्वप्रकारकत्वयोर्विशेषणविशेष्यभावे विनि-  
गमनाविरहेण हेतुहेतुमद्भावद्वयकल्पनम् । एवमप्रामाण्यज्ञाना-  
भावविशिष्टकार्यत्वप्रकारकज्ञानस्य हेतुत्वेन यत्राप्रामाण्यग्रहो भू-  
मरूपस्तत्राप्रमात्वात्संसर्गाविषयकत्वकार्यत्वप्रकारकत्वयोर्विशेष-  
णविशेष्यभावे विनिगमनाविरहेण हेतुहेतुमद्भावद्वयकल्पे

ऽतिगौरवापात्तिः । अतो ऽन्नासंसर्गाग्रहस्य प्रवृत्तिव्यवहारादि-  
हेतुत्वानुपपत्तेर्नाख्यातिसम्भवः । तेनान्यथाख्यातिरुपरजतत्व-  
विशिष्टज्ञानस्यैव ग्रहे प्रवृत्त्यादिहेतुता युक्तेति । न चैवं चैत्रो र-  
जतज्ञानवान् कार्यताज्ञानवत्त्वादिति ज्ञानान्मैत्रस्य प्रवृत्त्यापत्त्या  
भ्रान्तभ्रान्तिज्ञसंकरापात्तिरिति वाच्यम् । भ्रान्तिज्ञस्य याधादेव  
प्रवृत्त्यभावोपपत्तेः । परकीयरजतत्वप्रकारकज्ञानज्ञानवतः क्षण-  
विलम्बेन रजतत्वप्रकारकज्ञानादेव प्रवृत्त्यङ्गीकारात् । ज्ञानाविषय-  
कज्ञानत्वेन प्रवृत्त्यङ्गीकाराद्वा न दोषः । यद्वा रजतविषयकप्रवृ-  
त्तित्वावच्छिन्नं प्रति रजतत्वप्रकारतानिरूपितरजतनिष्ठमुख्याविशे-  
ष्यताशालिज्ञानत्वेन हेतुत्वाच्च काप्यनुपपत्तिरिति । किं च सर्व-  
त्र प्रवृत्तौ नासंसर्गाग्रहो हेतुः । सर्वदा प्रवृत्त्यापत्तेः । किं तु म-  
माजन्यप्रवृत्तौ तत्प्रकारकनिश्चयो हेतुः । भूमजन्मप्रवृत्तौ चा-  
संसर्गाग्रह इति कार्यकारणभावद्वयकल्पनागौरवम् । मम तु सर्वत्र  
प्रवृत्तौ तत्प्रकारकनिश्चयत्वेनैव हेतुत्वमिति लाघवमिति दिक् ॥

तच्च सविकल्पकं द्विविधम् । लौकिकमलौकिकञ्च । उक्त-  
सन्निकर्षजन्यमाद्यम् । सामान्यलक्षणाज्ञानलक्षणाजन्यं द्वितीयम् ।  
सामान्यलक्षणा च सामान्यज्ञानं ज्ञायमानं सामान्यं वा । तेन  
सम्बन्धेनेन्द्रियसम्बद्धानां तत्सामान्याश्रयव्यक्तीनां प्रत्यक्षम् ।  
इदञ्चावश्यकम् । अन्यथा व्यवहारविषये घटे शक्तिग्रहे सर्व-  
व्यक्तीनामप्रत्यक्षतया सर्वत्र शक्तिग्रहो न स्यात् ॥

गद्देशस्तु महानसीयधूमे व्याप्तिप्रत्यक्षे साति घृतत्वसामान्य-  
लक्षणप्रत्यासत्त्या सकलधूमप्रत्यक्षानङ्गीकारे धूमो बन्दिव्याप्यो  
न वेति संशयो न स्यात् । प्रसिद्धधूमे प्रत्यक्षेण व्याप्तिनिश्चया-  
त् । अन्यस्य चाज्ञानात्संदेहानुपपत्तिः । किञ्च सुखार्थं कर्मणि  
प्रवृत्तिर्न स्यात्, सिद्धसुखेच्छाविरहात् । असिद्धस्य चाज्ञाना-

त । एवं सुखादाविच्छापि न स्यात् । किं च कपालेषु घट-  
प्रागभावप्रत्यक्षं न स्यात् । प्राचीनघटानां प्रतियोगित्वानुपपन्न्या  
प्रागभावविशेषणीभूतस्य प्रतियोगिनो घटस्याज्ञानात् । एवं क-  
पालाधिकरणको वर्तमानप्रागभावप्रतियोगी घट इति शाब्दबो-  
धोपि न स्यात् । अतः सामान्यलक्षणाऽङ्गीकार्येति ॥

अत्र शिरोमणिः । मसिद्धधूम तद्धमत्वेन व्याप्तिनिश्चयेपि  
धूमत्वेन तन्निश्चयाभावात् उक्तसद्वयस्य नानुपपत्तिः । समानप्रका-  
रकनिश्चयस्यैव संशयादिविरोधित्वात् । धूमत्वेन व्याप्तिनिश्चये सं-  
शयाभावस्येष्टत्वात् । एवमिच्छाप्रवृत्त्योरपि तत्प्रकारकनिश्चयेऽतु-  
कतया नानुपपत्तिः । विशिष्टज्ञाने विशेषप्रज्ञानस्य हेतुत्वानङ्गीकारे-  
ण विशिष्टवैशिष्ट्यबोधे विशेषणतावच्छेदकप्रकारकनिश्चयस्य हे-  
तुत्वानङ्गीकारेण च नात्यन्ताभावप्रत्यक्षानुपपत्तिः । किं च प्राग-  
भावसत्त्वेऽप्यत्र घटो भविष्यतीत्यत्र न घटप्रागभावप्रतीतिः कि-  
न्तुत्पत्तिप्रागभावस्य । तस्यादयः कालसम्बन्धरूपाया अप्रत्य-  
क्षत्वात् तत्प्रतियोगिकप्रागभावस्य सुवरापमप्रत्यक्षत्वात् तत्प्रति-  
योगिप्रत्यक्षार्थं का कया सामान्यलक्षणायाः । तथाहि । भवि-  
ष्यति भविनेत्यादौ उत्पात्तिर्धात्वर्थः । आख्यातार्थस्तदनुबूलव्या-  
पारः, तेन वर्तमानकालोत्तरकालीनकपालाधिकरणकोत्पत्त्यनुबू-  
ध्यापारवान् वर्तमानप्रागभावप्रतियोग्युत्पत्त्यनुबूलव्यापारवान्  
वा घट इति बोधः । उत्पत्त्याश्रय इति वा । एवं न दृश्यतीत्यत्र  
नाशो धात्वर्थः वर्तमानप्रागभावप्रतियोग्युत्पत्तिकृत्स्वरूपं भवि-  
ष्यत्त्वं प्रतियोगितासम्बन्धेन धात्वर्थे ऽन्वेति । तेन वर्तमान-  
प्रागभावप्रतियोग्युत्पत्तिककपालाधिकरणकनाशप्रतियोगी घट  
इति बोधः । एवं चात्र वर्तमानोत्तरकालीनत्वं न प्रा-  
गभावेन तत्प्रतियोगिना घटेन वा नाशेन वान्वेति । तदन्वये

परश्चो भविष्यति परश्चो नद्ध्यति श्वो नद्ध्यति श्वो भ-  
विष्यतीति प्रयोगापत्तिः । गृहाङ्गणआगमिष्यति देवदत्ते श्व उ-  
त्पत्स्यति गृहाङ्गणे भविष्यतीति प्रयोगापत्तिश्च । तेन वर्त्तमा-  
नोत्तरकालत्वस्य उत्पत्तावेवान्वय इति न तदर्थं सामान्यलक्ष-  
णापेक्षा । वस्तुतः प्रागभावे प्रमाणाभावात् सर्वमिदं गर्भस्ता-  
वगलितमिति । न च प्रागभावानङ्गीकारे उत्पन्नस्य पुनरुत्पत्ति-  
प्रसङ्गः । शततन्तुकपटे द्वितन्तुकपटोत्पत्तिप्रसङ्गश्चेति वाच्यम् ।  
तद्व्यक्तेरेव प्रतिबन्धकत्वाङ्गीकारात् अवलम्बप्रागभावतद्धेतुत्वक-  
ल्पने गौरवात् ॥ के चिन्तु प्रागभावो नाशश्च नाभावरूपः ।  
किं त्वाद्यलक्षणसम्बन्धरूपोत्पत्तिपूर्वकालरूप एव प्रागभावः ।  
एवं चरमक्षणसम्बन्ध एव नाशः । तस्योत्तरकालमेव नाशाद-  
नित्यत्वम् । अत एव घटो भविष्यति नष्टो घट इति प्रतीतिः ।  
न हि नाशोस्ति प्रागभावोस्तीति कश्चित्प्रत्येति । अतो ना-  
शप्रागभावौ न स्त इति वदन्ति । वस्तुतः सिद्धमुखविषयकप्रवृ-  
त्त्यभावादसिद्धमुखज्ञानार्थप्ररूपस्थदण्डादौ प्रवृत्तिजनकघटहे-  
तुताग्रहार्थं शक्तिग्रहार्थं च सामान्यलक्षणावश्यकतीति युक्तम् ॥

एवं ज्ञानलक्षणानङ्गीकारेज्ञातस्य सुरभिचन्दनखण्डस्य च-  
क्षुषा सुरभि चन्दनमिति ज्ञानं न स्यात् । सौरभांशे सौरभ-  
त्वांशे वा प्रत्यासत्तेरभावात् । अतस्तत्र तज्ज्ञानमेव प्रत्यासत्तिः ॥

- न्यायविदस्तु योगजधर्मप्रत्यासत्तिं तृतीयामाहुः ॥ तद्यो-  
गिषु मानाभावेनामुन्दरम् । न चेतिहासपुराणादि मानम्, त-  
स्यान्यतात्पर्यकत्वादिति दिक् ॥

इति गागाभट्टकृते भाट्टचिन्तामणौ  
प्रत्यक्षपरिच्छेदः ॥



अनुमानं तु “ज्ञानसंबन्धस्यैकदेशदर्शनादेशान्तरे ऽसन्निकृष्टे बु-  
द्धिः” इति सूत्रेणोक्तमुत्सामान्यरूपेण ज्ञातव्याप्तिकस्य व्यक्तिवि-  
शेषदर्शनजन्यं सन्दिग्धसाध्यवदाधिकरणकमसाक्षिकृष्टसाध्यविष-  
यकं निश्चयरूपं ज्ञानमनुमितिरित्यर्थः । व्याप्यतावच्छेदकमकारक-  
पक्षधर्मतानिश्चयजन्यं ज्ञानमनुमितिरित्यर्थः । न चैवं पदजन्यप-  
दार्थस्मरणवद्व्याप्यज्ञानेन व्यापकस्मृतिरिति वाच्यम् । व्यापकव-  
त्पक्षस्यानुभवाभावेन व्यापकवत्पक्षस्मृतिस्त्वासम्भवात् । नचशि-  
ष्येक्षात्वानुपेक्षात्ववत् आंशिकं स्मृतिस्त्वानुभवत्वमिति वाच्यम् ।  
उपेक्षात्वानुपेक्षात्वयोरविरुद्धयोर्द्धर्मयोरेकानुभववृत्तित्वेपि वि-  
रुद्धयोः स्मृतिस्त्वानुभवत्वयोरैकज्ञानवृत्तित्वासम्भवात् । अत एव  
चाधुपस्वमानसत्वयोर्विरोधेन वन्द्वांशमानसत्वमपास्तम् । बहि-  
विषये तस्यास्वातन्त्र्यात् पक्षचाक्षुपसादृश्याः प्रतिबन्धकत्वाच्च ।  
न च तथापि व्याप्यतावच्छेदकमकारकपक्षधर्मतानिश्चयजन्ये  
तदनुव्यवसाये ‘तद्विशिष्टवैशिष्ट्यमत्यक्षे तत्सदृशज्ञानजन्यानुमि-  
तौ विशिष्टशब्दबोधे तत्स्मरणे चातिव्याप्तिरिति वाच्यम् । ता-  
दृशनिश्चयत्वेन हेतुत्वस्य विवक्षणात् । उक्तस्थलेषु अनुव्यवसाये-  
विषयत्वेन विशिष्टवैशिष्ट्यमत्यक्षे विवक्षणात्तावच्छेदकमकारकनि-  
श्चयत्वेनोपमितौ सादृश्यज्ञानत्वेन शब्दबोधे चावान्तरवाक्यार्थ-  
ज्ञानत्वेन स्मृतावनुभवत्वेन हेतुत्वात्ताएवं भ्रमसंशयोत्तरमत्यक्षे वि-  
शेषदर्शनस्य भ्रमादिविरोधित्वेन हेतुत्वाद्भ्रमसंशयोत्तरैककोटिक-  
मत्यक्षत्वस्यार्थसमाजसिद्धतया विशेषदर्शनजन्यत्वानङ्गीकाराद्वा  
नातिव्याप्तिः । न चान्वयव्यतिरेकव्याप्त्योरनङ्गमनैकोपादाने  
ऽपरत्राव्याप्तिरिति वाच्यम् । व्यभिचारज्ञानविरोधिज्ञानविषयत्वे-  
न व्याप्तिज्ञानस्यानुगमात् । तेन व्यभिचारयोर्विरोधेपि विषयता-  
वच्छेदकधर्ममकारकपक्षधर्मताज्ञानजन्यज्ञानमनुमितिरिति तु फ-

लितम् । नैपायिकास्तु लाघवाद् व्यभिचारधीविरोधिधीवि-  
षयधर्मप्रकारकपक्षधर्मताज्ञानजन्यज्ञानमनुमितिरिति वदन्ति ।  
तत्परापक्षवादे निराकरिष्यते । यद्वा अनुमतित्वजातिमती अनुमि-  
तिः । अनुमितित्वजातिस्तु अनुमिनोमीत्यनुभवसिद्धा । त-  
त्करणमनुमानं तच्च भूतभाषिलिङ्गेनानुमित्यन्तत्वापत्तेर्ज्ञानमेव,  
न तु ज्ञायमनो हेतुः । अयं केयं व्याप्तिः । अत्र गौडमयिलसर्व-  
स्वम् । साध्यवदन्यावृत्तित्वं व्याप्तिः । बहिष्मन्महानसान्ध्यावृत्ति-  
त्वाद् धूमे लक्षणसमन्वयः । धूमवन्महानसान्ध्यायोगोलकवृत्तित्वाद्  
धूमवान्वन्हेरित्यसद्देनौ च नातिव्याप्तिः । अत्र साध्यतावच्छेदक-  
सम्वन्धेन साध्यवान् बोध्यः । तेन समवायेन बन्दिमद्वन्द्ववयवान्व-  
महानसवृत्तित्वेऽपि धूमस्य नाव्याप्तिः । साध्यवदन्यश्च साध्य-  
वत्त्वावच्छिन्नप्रतियोगिताकभेदवान् बोध्यः । तेन यात्किञ्चिद्ब-  
न्दिमदन्यवृत्तित्वेऽपि धूमस्य नाव्याप्तिः । वृत्तित्वाभावश्च वृत्ति-  
त्वत्वावच्छिन्नप्रतियोगिताकः । तेन धूमवदन्यजलावृत्तित्वेऽपि  
बन्दी नातिव्याप्तिः । न चैवमीदृशव्याप्तिज्ञानस्य केवलान्वयि-  
न्पक्षमभवात्कथमनुमितिरिति धार्यम् । इष्टापत्तेः । केवलान्व-  
यिव्यतिरेकहेत्वोः पञ्चरूपोपपन्नत्वाभावेनानुभाषकत्वाभावा-  
त् । एवं च केवलान्वयिव्यतिरेकयनुमानमेव नेति । यद्वा हेतुस-  
मानाधिकरणात्यन्ताभावप्रतियोगितानवच्छेदकमाध्यतावच्छेद-  
कावच्छिन्नसामानाधिकरण्यं व्याप्तिः । अत्र प्रपिदानुमाने घ-  
टाभावमादाय लक्षणसमन्वयः । व्यभिचारिण्ययोगोलकवृत्तिधू-  
माभावमादाय नातिव्याप्तिः । अत एव महानसीयवन्धभावं  
बन्दिमदोभयभावं वादाय नाव्याप्तिः । तत्र महानसीयवन्दि-  
त्वस्य च प्रतियोगितावच्छेदकत्वेन बन्दित्वस्य प्रतियोगि-  
तानवच्छेदकत्वात् । दण्डिमान् दण्डिसंयोगादित्यादां रूप-

त्वव्याप्यजातिमदान् पृथिवीत्वादित्यादौ च स्वाश्रयसंयु-  
 क्तत्वादिसम्बन्धेन दण्डत्वादिकमेव साध्यतावच्छेदकम् ।  
 तस्य प्रतियोगितावच्छेदकत्वान्नाव्याप्तिः । हेत्वाधिकरणं  
 च तदवच्छेदकसम्बन्धेन हेतुतावच्छेदकविशिष्टाधिकरणं च  
 बोध्यम् । तेन बन्दिमान् धूमादित्यादौ सप्रवायेन धूमावयववृ-  
 त्त्यभावप्रतियोगितावच्छेदकत्वेपि बन्दित्वस्य द्रव्यं विशिष्टस-  
 त्वादित्यादौ च शुद्धसत्त्वाधिकरणगुणादिनिष्ठाभावप्रतियो-  
 गितावच्छेदकत्वेपि द्रव्यत्वस्य नाव्याप्तिः । अभावश्च हेत्वाधि-  
 करणावच्छेदेन प्रतियोगिव्यधिकरणः । प्रतियोगितावच्छेदका-  
 वच्छिन्नप्रतियोगिव्यधिकरणश्च बोध्यः । तेन संयोगी द्रव्यत्वा-  
 त्कपिसयोगी एतत्त्वादित्यादौ नाव्याप्तिः । न वा संयोगी  
 सत्त्वादिशिष्टसत्तावान् जातेरित्यादावतिव्याप्तिः । प्रतियोग्यन-  
 धिकरणत्व च साध्यतावच्छेदकसम्बन्धेन, तेन ज्ञानवान्सत्त्वा-  
 दित्यादौ सत्ताधिकरणघटादेर्विषयतया ज्ञानाधिकरणत्वेपि न-  
 क्षतिः । ननु प्रतियोगितावच्छेदकावच्छिन्नस्य यस्य कस्य  
 चिदनधिकरणत्वं तत्सामान्यस्य यत्किञ्चित्प्रतियोगितावच्छेद-  
 कावच्छिन्नानधिकरणत्वं वा विरसितम् । आग्ने कपिसंयोगी  
 एतद्रूपत्वादित्यत्राव्याप्तिः । कपिसंयोगाभावस्य हि प्रतियो-  
 गितावच्छेदकावच्छिन्नो वृक्षादृत्तिरपि कपिसंयोगो भवति त-  
 दनधिरूपेण च वृक्ष इति । द्वितीये प्रतियोगिव्यधिकरणाभा-  
 वापसिद्धिः । सर्वस्यैवाभावस्य पूर्वसप्तवृत्तित्वविशिष्टत्वा-  
 भावात्मकप्रतियोगिसमानाधिकरणत्वात् न च बन्दिमान्  
 धूमादित्यादौ घटाभावादेः स्वात्मकप्रतियोग्यधिकरणत्व यद्यपि  
 पर्वतादेस्तथापि साध्यतावच्छेदकसम्बन्धेन तत्प्रतियोग्यन-  
 धिकरणत्वमस्त्येवेति कथं प्रतियोगिव्यधिकरणमासिद्धिरि

ति वाच्यम् । घटाभावे यो बन्धभावस्तस्य घटाभावात्मक-  
तया घटाभावस्य बन्धिरपि प्रतियोगी तदाधिकरणं च पर्वतादि-  
रिति क्रमेण प्रतियोगिव्यधिकरणस्याप्रसिद्धत्वात् । यदि तु  
घटाभावादौ बन्धभावादिभिन्न इत्युच्यते । तथापि धूमाभाव-  
वान् बन्धभावादित्यादावव्याप्तिः । तत्र साध्यतावच्छेदकस-  
म्बन्धः स्वरूपसम्बन्धस्तेन सम्बन्धेन सर्वस्यैवाभावेस्य पूर्वक्षणवृ-  
त्तित्वविशिष्टस्वाभावात्मकप्रतियोग्यधिकरणत्वं हेत्वधिकरणस्ये-  
ति । तृतीये तु कपिसंयोगाभावानात्मत्वादित्यादौ अव्या-  
प्तिः । आत्मवृत्तिकपिसंयोगाभावाभावः कपिसंयोगस्तस्य च  
गुणत्वात् तत्प्रतियोगितावच्छेदकं गुणसामान्याभावत्वं तदव-  
च्छिन्नानधिकरणत्वं च हेत्वधिकरणस्यात्मन इति चेत् । मैवंम् ।  
यादृशप्रतियोगितावच्छेदकावच्छिन्नानधिकरणत्वं हेतुर्मतस्तादृ-  
शप्रतियोगितानवच्छेदकत्वस्य विवक्षितत्वात् । ननु कालो घट-  
वान् कालपरिमाणादित्यत्र प्रतियोगिव्यधिकरणाभावाप्रसिद्धिः ।  
हेत्वधिकरणस्य महाकालस्य जगदाधारतया सर्वेषामभावानां  
साध्यतावच्छेदकसम्बन्धेन कालिकविशेषणत्वेन प्रतियोग्यधिकर-  
णत्वसत्त्वात् । अत्र के चित् । महाकालभेदविशिष्टघटाभाव-  
स्तत्र प्रतियोगिव्यधिकरणः । महाकालस्य घटाधारत्वेपि महा-  
कालभेदविशिष्टघटानाधारत्वात् । महाकाले महाकालभेदाभा-  
वात् । यद्वा प्रतियोगितावच्छेदकसम्बन्धेन प्रतियोगितावच्छेद-  
कावच्छिन्नानधिकरणहेत्वधिकरणवृत्त्यभावप्रतियोगितासामान्ये  
यद्दर्पावच्छिन्नत्वयत्सम्बन्धावच्छिन्नत्वोभयाभावस्तेन सम्बन्धे-  
न तद्दर्पावच्छिन्नत्वस्य तद्देतुव्यापत्तत्वं व्यापकसाप्ताधिकरण्यं  
च व्याप्तिः । अव्याप्यवृत्तिसाध्यकसदेतावव्याप्तिवारणाया-  
नधिकरणान्तं हेत्वधिकरणविशेषणम् । यद्वा हेतुसमाना-

धिकरणान्योन्याभावप्रतियोगितानवच्छेदकसाध्यवत्त्वावच्छिन्न-  
वृत्तित्वं व्याप्तिः, अन्योन्याभावस्य व्याप्यवृत्तिन्वाद्यत्र न  
प्रतियोगिव्याधिकरणत्वादिनिवेश इति लाघवमिति जीर्णाः ।  
तस्याप्यव्याप्यवृत्तित्वात्तथैव प्रतीतेरस्त्येव तद्विवक्षेति नव्याः ।  
अत्राचार्याः । व्यापकसामानाधिकरण्यं न व्याप्तिः । किं  
तु व्यापकसम्बन्धमात्रम् । तेनाद्यदृष्टायादेरुपरि संवितरि कृत्ति-  
कोदयस्य रोहिण्युदये हेतुत्वोपपत्तिरित्याहुः । न चैवं व्यतिरे-  
कव्याप्तौ कथं व्याप्तिपदप्रयोग इति वाच्यम् । अनुमितिकार-  
णीभूतज्ञानविषयव्याप्तैर्लक्ष्यतया व्यतिरेकव्याप्तौ व्याप्तिपद-  
प्रयोगाभावेऽपि बाधकाभावात् । वस्तुतो व्यभिचारधीविरोधिवि-  
षयपर्यवशिष्टहेतुत्वावच्छेदकप्रकारकपक्षधर्मताज्ञानत्वेन हेतुतेति  
युक्तम् । तेनानुमानत्रैविध्यमुपपन्नम् । पञ्चरूपस्वानियमस्त्व-  
विवक्षित इति ॥

तादृशव्याप्तिग्रहे व्यभिचाराग्रहः सहचारग्रहश्च हेतुः ।  
भूयोदर्शनं तु न हेतुः । व्यभिचारास्मरणे सठदर्शने-  
नापि व्याप्तिग्रहात् । भूयोदर्शनं तु कश्चिद् व्यभिचार-  
शङ्कानिवर्तकम् । क्वचित्तर्कः । व्याप्यारोपेण व्यापकारो-  
पद्वारानिष्टप्रसञ्जनं तर्कः । तथापि बन्धिविरहेऽपि धूमस्या-  
दित्याशङ्का कार्यकारणभावप्रतिसन्धानान्निरवर्तते । तत्राप्यहेतुको  
भवत्वित्याशङ्कानुधूमार्थं बन्धेर्नियमत उपादाने प्रवृत्तिर्न स्यादि-  
ति व्यापातेन निरसनीया । यत्र स्वत एव शङ्का नावतरति न  
तत्र तर्कापेक्षेति दिक् ॥ व्याप्तिग्रहश्च सकलधूमे सामान्यलक्षण-  
मत्वाभत्त्या, सा च निरूपिता माह । तदङ्गीकारे तु महानसीप-  
धूमे धूमत्वप्रकारकव्याप्तिग्रहात् पर्वतीयधूमे धूमत्वप्रकारक-  
व्याप्तिस्मरणोपपत्तिः । उपाधिज्ञानेन च व्याप्तिग्रहप्रतिबन्धः ।

स च यद्धर्मावच्छिन्नसाध्यव्यापकस्तद्धर्मावच्छिन्नसाधनाव्याप-  
कः । भवति धूमशान् बन्हेरित्यत्र धूमत्वावच्छिन्नव्यापकं तत्सा-  
धनबन्हेरव्यापकमार्द्रेन्धनम् । स इयामो मित्रातनयत्वादित्यत्र  
मित्रातनयत्वावच्छिन्नश्यामत्वव्यापकं शारुपाकजत्वं मित्रातनय-  
त्वाव्यापकम् । वायुश्चाक्षुषः प्रत्यक्षस्पर्शाश्रयत्वादित्यत्र द्रव्य-  
त्वावच्छिन्नचाक्षुषत्वव्यापकमुद्भूतरूपवत्त्वं तदवच्छिन्नेहतोरव्या-  
पकं च । एवं ध्वंसो दिनाशी जन्यत्वादित्यत्र भावत्वं जन्यत्वाव-  
च्छिन्नसाध्यव्यापकं साधनाव्यापकं च । एवं यत् तादृशो  
धर्मो नास्ति तत्र साध्याधिकरणतदनधिकरणान्यतरत्वरूपधर्मो  
बोध्य इति । अयञ्च स्वव्यभिचारेण साधने साध्यव्यभिचा-  
रज्ञापनेन व्याप्तिग्रहप्रतिबन्धकः । बन्धिरनुष्णः कृतक-  
त्वादित्यत्र बन्हीतरत्वमुपाधिः । अयमेव बाधोन्नीत इत्युच्यते  
प्रसिद्धानुमाने पर्वतेतरत्वं नोपाधिः । साध्यव्यापकत्वाग्राहक-  
मानाभावात्, अपि च बाधानुन्नीतः । सन्दिग्धपक्षेतरत्वं तु  
नोपाधिः, सम्प्रदायादिति केचित् । अन्ये तु उपायेः सत्प्रतिप-  
क्षोत्पापनेन दूषकता । बन्धिना धूमसाधने आर्द्रेन्धनाभावेन त-  
दभावः साध्यते । इत्थं करका पृथिवी कठिनसंयोगवत्त्वादित्य-  
त्र साधनव्यापकमप्यनुष्णाशीतस्पर्शवत्त्वमुपाधिरित्याहुः ॥

पक्षत्वं च असत्यां सिद्धौ सत्यां वा सत्यामनुमित्सायाम्  
समयासत्त्वे वा अनुमितेरुदयादनुमित्साविरहविशिष्टायाः सिद्धे-  
रभावः । अनुमित्सा च यादृशयादृशेच्छासत्त्वे अनुमितिः सासा  
विवक्षिता । तेन प्रत्यक्षाभिन्नं बन्धिज्ञानं जायतामालोकेन बन्धि  
ज्ञानं कायतामिष्टादीच्छासंग्रहः । अत्रायं निष्कर्षः । सत्साध्यता-  
वच्छेदकावच्छिन्नसाध्याविशिष्टतत्पक्षतावच्छेदकाविशिष्टभिन्नावि-  
षयिका अनुमितित्वभिन्नप्रामिति विभाजकधर्माविषयकतत्सिद्धता-

वच्छेदकावच्छिन्नलिङ्गकत्वाप्रकारकत्वे सति तदन्यलिङ्गतावच्छे-  
 दकावच्छिन्नलिङ्गकत्वाप्रकारिका तल्लिङ्गतावच्छेदकावच्छिन्नलि-  
 ङ्गकानुमितित्वावच्छिन्नानुद्देश्यकत्वे सति तल्लिङ्गतावच्छेदकाविरु-  
 द्धधर्मविशिष्टलिङ्गकानुमितित्वावच्छिन्नानुद्देश्यका तद्विशिष्टलिङ्ग-  
 कत्वाप्रकारकत्वे सति तद्विरुद्धधर्मविशिष्टलिङ्गकत्वाप्रकारिका त-  
 ल्लिङ्गकालान्यकालाविषयिणी या तदन्यानुमित्ता तद्विरुद्धविशिष्ट-  
 सिद्धभावः पक्षेत्यर्थः । अनन्तरसाध्यतावच्छेदकावच्छिन्नसा-  
 ध्यविशिष्टतत्पक्षतावच्छेदकविशिष्टभिन्नाविषयिकेतिकारणात्पर्वते  
 वन्धनुमितिर्जायतां, मत्पक्षान्तरिक्त ज्ञानं जायतां, पर्वते बन्दिम-  
 त्यसं तदुपाप्यपरामर्शः विषयान्तरे चानुमितिसामान्यभावस्तत्र  
 यत्किञ्चिज्ज्ञानं जायतामितीच्छादीनां संग्रहः । अनुमितित्व-  
 भिन्नप्रमितिविभाजकधर्माविषयकेतिकारणात् अनुमितौ मत्पक्षत्व-  
 भूमदशायां पर्वतो बन्दिमान्निनि मत्पक्ष जायतामितीच्छायाः न  
 संग्रहः । तल्लिङ्गतावच्छेदकावच्छिन्नलिङ्गकत्वाप्रकारकत्वे सति  
 तदन्यलिङ्गकतावच्छेदकावच्छिन्नलिङ्गकत्वाप्रकारिकेतिकारणात्  
 धूमत्वावच्छेदेन व्यप्यत्वपरामर्शदशायां द्रव्यत्वावच्छेदेन द्र-  
 व्यत्वावच्छिन्नलिङ्गकानुमितौच्छाया न संग्रहः । तल्लिङ्गतावच्छे-  
 दकावच्छिन्नलिङ्गकानुमितित्वावच्छिन्नानुद्देश्यकत्वे सति तल्लिङ्ग-  
 तावच्छेदकाविरुद्धधर्मविशिष्टलिङ्गकानुमितित्वावच्छिन्नानुद्देश्यके-  
 तिकारणात् धूमेनालोकेन च वन्धनुमितिर्जायतामितीच्छाया न  
 संग्रहः । यत्र द्रव्यत्वस्य लिङ्गतावच्छेदकत्वानुल्लेखिनी द्रव्येण ब-  
 ण्दिमनुमिनुयामितीच्छा तस्याः संग्रहश्च । तद्विशिष्टालेङ्गकत्वाप्रका-  
 रकत्वे सति तद्विरुद्धधर्मविशिष्टलिङ्गकत्वाप्रकारिकेति कारणाद्  
 यत्र आलोकवन्धावच्छेदकत्वानवगाहिनी आलोकेन बन्दिमनु-  
 मिनुयामितीच्छा तस्या न संग्रहः । तल्लिङ्गकालान्यकालाविष-

विणीतिकरणात् पूर्वकालीनपर्वतीयधूमेन बन्धनमितिर्जा-  
यतामितीच्छायान संग्रहः ॥

गौडमलापैः स्वकपोलकल्पितेरिच्छासयारब्धमृपार्थकार्यैः ।

दृष्टैव कालक्षपणं विचिन्त्य चिन्तामयोपैसि स्वपुष्पतुल्याः ॥

परामर्शश्च यदि पक्षविशेष्यकस्तदा तद्विशेष्यिकैवानुमि-  
तिः । हेतुविशेष्यके तु साध्यविशेष्यिकेति मणिकृत् । उभयावि-  
धेनापि पक्षविशेष्यिकैवेति नव्याः । अत्र धूमालिङ्गकपर्वतपक्षकव-  
न्निविधेयकानुमितिं प्रतिधूमपरामर्शस्य हेतुत्वं, धूमालिङ्गकत्वं स्वा-  
व्यवहितोत्तरत्वसम्बन्धेन धूमज्ञानवत्त्वम्, अन्यवहितोत्तरत्वं च  
धूमज्ञानाधिकरणक्षणध्वंसाधिकरणक्षणध्वंसानधिकरणत्वे सति  
स्वाधिकरणत्वरूपम् । तेनापेक्षाबुद्ध्यात्मकपरामर्शसंग्रहः । एवं  
तत्तत्परामर्शानां कारणतेति । ननु सर्वेषु परामर्शेष्वनुमितिकारण-  
तावच्छेदकतया परामर्शत्वं जातिः किमिति नाभ्युपेयते । चा-  
क्षुषत्वादिना सङ्कर इति चेत्, तर्हि तस्यां जातौ मानसत्वव्या-  
प्यताङ्गीकार्या, चाक्षुषपरामर्शान्तरं जायमानायामनुमितौ  
व्यभिचारधारणस्य मध्ये मानसपरामर्शकल्पनेन सम्भवात् । न  
च चाक्षुषसामान्या मानसमतिबन्धकत्वेन तदानीं मानसोत्पादा-  
सम्भव इति वाच्यम् । कलत्रलेन चक्षुर्योगाभावेन चाक्षुषसाम-  
ान्यभावस्य सत्त्वात् । ननु परामर्शत्वं स्मृतित्वव्याप्यम् । चा-  
क्षुषादिपरामर्शोत्तरोत्पद्यमानानुमितिस्थले भवत इव स्मरणरूप-  
परामर्शकल्पना सतिः । एवं च स्मरणस्य संशयात्मकत्वाभावेन  
संशयानन्तरमनुमित्युत्पादनासम्भवात् । विशेषतः परामर्शका-  
रणतायां निश्चयत्वस्यापेक्षेनातिलायनमिति चेत्, चाक्षुषादिपरा-  
मर्शोत्तरोत्पद्यमानानुमितिस्थले स्मरणात्मकपरामर्शकल्पने तज्ज-  
नकसंस्कारकल्पने चातिगौरवाच्चेः । अनुमितिजनकतावच्छे-



दकजातेः संशयात्मकमानसव्यावृत्तत्वकल्पनेन संशयात्मकपरा-  
मर्शादनुमित्यापादनासम्भवेन विशेषहेतुतायां निश्चयत्वाप्रवेश-  
स्य तुल्यत्वात् । समूहालम्बनात्मकपरामर्शोत्तरमेकानुमितौ तद्व्या-  
प्यवत्तापरामर्शान्तरकल्पनेन समूहालम्बनात्मकपरामर्शेऽनुमि-  
तिजनकतावच्छेदकजातिर्न कल्प्यते । अतो न तत्र द्वितीयानु-  
मितिः । तस्मात् परामर्शत्वं जातिरिति चेत् । अत्र के चित् ।  
उक्तनेपथे हेतुताज्ञानादौ प्रवृत्तिजनकतावच्छेदकवैजात्यस्यापि  
मानसत्वव्याप्यत्वेन सिद्धचेष्टसाधनत्वादिपरामर्शविशेषे प्रवृ-  
त्तिजनकतावच्छेदकवैजात्येन रुद्धरमसद्भात् । न च प्रवृत्तिजन-  
कतावच्छेदकवैजात्यं द्वाभ्युपत्वव्याप्यत्वमिति वाच्यम् ।  
परामर्शस्वरूप चाहुषत्वादिव्याप्यत्वेन विनिगमनाविरहात् ।  
अतो न परामर्शत्वं जातिरित्याहुः ॥

अत्र तौतमीयाः । बन्ध्याद्यनुमितौ बन्धिव्याप्यालोकवान्प-  
र्वत इत्यादिविशिष्टपरामर्शस्यैव हेतुत्वं, न स्वालोको बन्धिव्या-  
प्य आलोकवान्पर्वत इति ज्ञानद्वयस्य, गौरवात् । यत्र च ज्ञान-  
द्वयादनुमितिस्तत्र विशिष्टज्ञानकल्पनाच्च व्यभिचार इत्याहुः ॥

मीमांसकास्तु बन्धिव्याप्यधूमवान् पर्वत इति विशिष्टपरा-  
मर्शस्य हेतुत्ववादिनये व्याप्यत्वं निश्चयत्वं निवेद्य धूमाद्यपि  
निश्चयत्वं निवेदनीयम् । तथा च निश्चयत्वस्य तदभावा-  
प्रकारकत्वरूपबहुतरपदार्थघटितत्वेन तेषां परस्परविशेषणावि-  
शेष्यभावे विनिगमनाविरहेण कार्यकारणभावबाहुल्यम् । ज्ञान-  
द्वयवादिनये तु ज्ञानस्य भिन्नतया निश्चयत्वप्रवेशेपि न विधौ  
विनिगमनाविरहस्तत्र कायवाधित्याहुः ॥

न च परामर्शवादिनये व्याप्यत्वाच्छिन्ना या हेतुनिष्ठप्रका-  
रता तन्निरूपितपर्वतत्वाच्छिन्नविशेष्यतान्ननिश्चयत्वेन हे-

तुत्त्वकल्पनेन व्याप्त्यंशे निश्चयत्वानिवेशेन नोपदर्शितगौरवमिति वाच्यम् । बन्दिव्याप्त्यंशे निश्चयत्वानिवेशे बन्दिव्याप्त्यो धूम इति विशेषणतावच्छेदकप्रकारकनिर्णयकाले व्याप्त्यभावप्रकारकं ज्ञानं जायतामितीच्छासत्त्वे व्याप्त्यंशे संशयात्मकतया विधिविशिष्टवैशिष्ट्यबोधोत्पत्तौ बाधकाभावः । तथा च तादृशज्ञाने व्याप्त्यंशे निश्चयत्वनिवेशेन गौरवतादवस्थात् । न च तादृशज्ञानस्याहार्यत्वेन न तस्मादनुमित्यापत्तिः । आहार्यपरामर्शानुमित्यापात्तिवारणार्थमनाहार्यत्वनिवेशस्यावश्यकत्वादिति वाच्यम् । अनुमितिजनकताच्छेदककोटावनाहार्यत्वस्यानुगतस्याश्वयनिर्वचनत्वेन तद्व्यतिथिभ्रान्ततया तथाविधतद्व्यक्तित्वावच्छिन्नभेदकूटस्यानुमितिजनकतावच्छेदककोटौ निवेशमपेक्ष्य व्याप्त्यंशे निश्चयत्वस्यैव तर्कसहत्वात्, तथा च गौरवं तदवस्थमिति दिक् ॥

ज्ञायमानं लिङ्गमनुमानमिति केचित् । भूतभाविच्छिन्नाभ्यामनुमित्यंजननापत्तस्तज्ज्ञानमिति युक्तम् । तच्चानुमानं द्विविधं, स्वार्थं परार्थं च । परामर्शेन स्वस्थैव साध्यज्ञानजनकं स्वार्थम् । प्रतिज्ञाद्यवयवप्रयोगेण परस्य साध्यज्ञानजनकं परार्थम् । अवयवत्वं चानुमानवाक्यैकदेशत्वम् । ते च प्रतिज्ञाहेतुदाहरणोपनयनिगमनरूपाः पञ्च । साध्यविशिष्टपक्षप्रतिपादकवाक्यत्वं प्रतिज्ञात्वं, यथा 'पर्वतो बन्दिमा' निति । तृतीयान्तपञ्चम्यान्तान्यतरानुमितिप्रयोजकवाक्यत्वं हेतुत्वं, यथा 'धू मवत्त्वा' दिति । सट्टान्तव्याप्तिप्रतिपादकवाक्यत्वमुदाहरणत्वं, यथा 'यो धूमवान् सो ऽग्निमान्' 'यथा महानस' इति । व्याप्तिविशिष्टवैशिष्ट्यावगाहिपक्षप्रतिपादकवाक्यत्वमुपनयत्वं, यथा 'तथा चाय'मिति । व्याप्तिविशिष्टवैशिष्ट्यहेतुकसाध्यविशि-

एतत्प्रतिपादकवाक्यत्वं निगमनत्वं, यथा 'वन्निष्पाप्यधूमव-  
त्वाद् वन्निष्पा' इति । यदाहरणं साधर्म्योदाहरणं वैधर्म्योदाह-  
रणं चेति द्विविधम् । हेतुमदुद्देशेन साध्यवदुपादानमाद्यम् । सा-  
ध्याभाववदुद्देशेन हेत्वभाववदुपादानं द्वितीयम् । तत्रैकेनैव ग-  
तार्थत्वान्न द्वयोरावश्यकतेति । एवं चावयववाक्यैरन्तरवा-  
क्यार्थज्ञाने जनिते धूमज्ञानज्ञाप्यवन्निष्पादभिन्नः पर्वतो, धूम-  
व्यापकवन्निष्पादमहानससदृशो वन्निष्पाप्यधूमवत्त्वहेतुकवन्नि-  
ष्पादभिन्न इति महावाक्यार्थज्ञानात्परः साध्यं बुध्यते इत्युपपा-  
दीयाः ॥ प्रतिज्ञाहेतूदाहरणैरेव धूमज्ञानज्ञाप्यवन्निष्पादभिन्नः प-  
र्वतो वन्निष्पाप्यधूमवन्महानससदृश इति वाक्यार्थज्ञानादनुमि-  
तिजननादुपनयनिगमने व्यर्थे । न च पर्वते धूमवैशिष्ट्यज्ञाना-  
र्थमुपनयः । प्रतिज्ञाहेतुध्यामेव सिद्धेः । निगमनप्रयोगस्तु सर्व-  
थैव व्यर्थः । एवं चोपनयविगमने नावयवविविति ॥ यद्वोदाहर-  
णमप्रतिभिरेव साध्यसिद्धेः प्रतिज्ञाहेत्वोर्न किं चित्प्रयोजन-  
मिति दिक् ॥

अनुमितिकारणीभूताभावप्रतिषेधोपनिषयार्थज्ञानमङ्गारो हेतु-  
निष्ठदोषो हेत्वाभासः । भवति चासिद्धत्वात्कैकान्तिकत्वबाध-  
कत्वादिज्ञानाभावः प्रतिबन्धकाभावविषया अनुमितिकारणीभूत-  
स्वरप्रतिषेधोपनिषयकारस्त्वमसिद्धत्वादीनां तेन हेतुनिष्ठो दोषो  
हेत्वाभासः । यादृशविशिष्टविषयत्वेन यथार्थज्ञानस्यानुमिति-  
प्रतिबन्धकत्वं तत्त्वमिति यावत् । यदा तादृशमभाविषयत्वम् ।  
तेन दुष्टो हेतुर्हेत्वाभासः । धूमो वन्निष्पाविचारीत्यादिमवार-  
णाय यथोच्यते । उपाधिवारणाय कर्तव्येति । उपाधिज्ञानस्य  
साक्षात्प्रतिबन्धकत्वाभावेन तदभावरस्यानुमितिप्रयोजकतया हे-  
तुत्वाभावात् । ते प्रयोऽसिद्धानैकान्तिकबाधकाः । तत्रासिद्धिः,

स्वरूपासिद्धिः सम्बन्धासिद्धिर्व्यतिरेकासिद्धिराश्रयासिद्धिर्व्या-  
प्यत्वासिद्धिश्चेति पञ्चधा । हेत्वमसिद्धिः स्वरूपासिद्धिः । बुद्धो  
धर्माधर्मवेदी सर्वज्ञत्वादिति । अत्र सर्वज्ञत्वं हेतु रमसिद्धः । पक्षे  
व्याप्यत्वेनाभिमतस्याभावः स्वरूपासिद्धिरित्यक्षपादीयमते त्वी-  
द्वरे प्रसिद्धिसत्त्वे बुद्धे तदभावादक्षतिः । पक्षे व्याप्यत्वा-  
भिमतस्य हेतुतावच्छेदकसम्बन्धेनाभावः सम्बन्धासिद्धिः । व-  
न्निहरदाहकः शीतत्वादिति । पक्षतावच्छेदकहेत्वोरभेदे व्यापि-  
रेकासिद्धिः । गोशब्दः सास्नादिमद्वचनो गोशब्दत्वात् । अय-  
मसाधारणानैकान्तिक इत्यक्षपादीयाः । इदमेव पक्षमात्रवृत्ति-  
त्वमसाधारण्यम् । अत्र साध्यवत्साध्याभावसाधकतया अनुमिति-  
प्रतिबधो दूषकताधीजम् । पक्षमसिद्धिराश्रयासिद्धिः । आकाशो  
नित्यो निरवयवद्रव्यत्वादिति । सौत्थान्तिकमाकाशाभाववादिनं  
प्रत्याश्रयासिद्धिः । पक्षतावच्छेदकप्रसिद्धिरपि सा । काञ्चनम-  
यपर्वतो वन्निहमानिति । पक्षैकदेशे हेतोरवृत्तित्वं व्याप्यत्वासि-  
द्धिः । यथा वायुराकाशश्चानित्यो मूर्त्तत्वादिति । साध्ये सा-  
ध्यतावच्छेदकस्य, हेतौ हेतुतावच्छेदकस्याप्रसिद्धिर्व्याप्यत्वा-  
सिद्धिः । काञ्चनमयवन्निहमान् काञ्चनमयधूमादिति । एवं  
नीलधूमादित्यादावपि नीलधूमत्वस्य गुरुतया हेतुतानवच्छेद-  
कत्वेन सापि व्याप्यत्वासिद्धिरित्यक्षपादीयाः । साध्यसन्देहज-  
नको हेतुरनैकान्तिकः । सन्देहजनकत्वं च साध्यतदभावस-  
म्बन्धित्वज्ञानेन मत्प्रतिपक्षितत्वेन च । यथा नित्य शब्दो ऽमू-  
र्त्तत्वादिति । अत्रामूर्त्तत्वमनित्यक्रियादिसाधारणत्वात् साध्य-  
सन्देहं जनयति । एवं वायुरमत्यक्षो ऽरूपिद्रव्यत्वात् । वायुः मत्य-  
क्षो महत्वे सत्पुद्गलस्पर्शवत्त्वात् । अत्रोभयोः समवलत्वात्साध्य-  
सन्देहजनकतेति । अत्र साध्यतदभावव्याप्यताज्ञानात्परस्परा-

नुमितिप्रतिबन्धो न संशयाकारानुमितिरित्यसपादीयाः । अत्रा-  
हुः । स्याणुत्पत्तयोरुत्पत्त्यप्यवच्छाजाने प्रत्यक्षरूपसंशयवत्स-  
त्प्रतिपक्षस्थलेपि संशयाकारानुमितिरस्तु । यत्रैककोटिव्याप्यदर्श-  
नं भवत्तं तत्राभिक्रवत्तयां द्वितीयकोटिमानप्रतिवधानं संशयः ।  
फलवलेन चाधिकसमबलभावः कल्प्य इति ॥ अत्र नव्यः ।  
तदभाववच्छाजानस्येव तदभावव्याप्यवच्छाजानस्यापि लौकिकस-  
न्निकर्षाजन्यज्ञानत्वमेव प्रतिबध्यतावच्छेदकं तेन न संशया-  
कारानुमितिरित्याहुः ॥ बाधकस्तु साध्याभावसाधकः । अयं  
विरुद्ध इत्यसपादीयाः । यथा शब्दो नित्यः कुतकत्वादिति ।  
अत्र कुतकत्वमनित्यत्वव्याप्यं नित्यत्वं बाधते । अयं साध्य-  
सामान्यविपर्ययसाधक इत्युच्यते इति दिक् ॥

तदिदमनुमानं न धर्मप्रमितिजनकं व्याप्याभावेन व्याप्त्य-  
प्रदादिति ॥

अत्र नैयायिकाः । एवमनुमाननिरूपणस्य जगन्निर्मान्तपु-  
रुषधीरेयसिद्धिः मयोजनम् । तथाहि । सिद्धसाधनमिया ज-  
न्यकृत्यजन्यं द्व्यणुकं पक्षीकृत्य सकर्तृकं कार्यत्वादित्यनुमानेन  
तत्सिद्धिरित्याहुः । तदापातरमणीयम् । धर्मवद्वेदमात्रगम्यत्वेन  
तदावदकानुमानासम्भवात् । तथाहि । उक्तानुमानस्याकर्तृक-  
त्वसाधकेन शरीराजन्यत्वेन सत्प्रतिपक्षितत्वात् । यदि चात्र  
शरीरविशेषणस्य स्वरूपासिद्धिवारकतया व्यर्थविशेषणत्वेन  
नित्यत्वोपाधिकृतया व्यभिचारित्वेन सत्प्रतिपक्षासम्भव इति  
विभाव्यते, तदा नवत्पक्षमेव पक्षीकृत्य शरीरमात्रकर्तृकत्वाभाव-  
वदस्तुत्वादिति सत्प्रतिपक्षः । न चात्रात्र नित्यत्वमुपाधिः ।  
देहादकुरादावेवाशरीरमात्रकर्तृकत्वसन्देहेन घटादौ तदभाव-  
स्यासन्दिग्धतया साध्यव्यापकत्वाभावात् । कार्यत्वहेतोश्चाश-

रीरमात्रकर्तृकत्वाभावसाधकतया साधारणानैकान्तिकत्वं च बो-  
ध्यम् । अतो वेद एवेश्वरसिद्धौ प्रमाणं नान्यदिति दिक् ॥

इति श्रीगागाभट्टकृतभाट्टचिन्तामणौ

ईश्वरवादः ॥

नन्वेवं बन्धिर्दाहानुकूलातीन्द्रियधर्मसमवायी, दाहजनकत्वा-  
द्, आत्मवादित्यनुमानस्यानुकूलतर्काभावेनाप्रयोजकत्वादुत्तेज-  
काभावविशिष्टमण्यादिप्रतिबन्धकाभावस्यैव दाहजनकतया मण्या-  
दिसमवधाननाशयतया ऽपि शक्तिकल्पनस्यानुपपत्तेस्तद्बोधकवे-  
दाभावाच्च शक्तिरपि न सिध्येदिति चेन्न । तृणारणिमणीनां  
व्यभिचारेण बन्धित्वावच्छिन्नजनकत्वग्रहानुपपत्त्या कार्यनिष्ठवै-  
जात्यकल्पनापूर्वकहेतुहेतुमद्भावत्रयकल्पनमपेक्ष्य तृणादिनिष्ठजन-  
कत्वावच्छेदकसहजशक्त्यद्वीकारेणैकहेतुहेतुमद्भावकल्पनालाघव-  
तर्कसङ्कृततृणादिपक्षकबद्धिजनकत्वहेतुकतादृशपरमानुमानस्य तत्र  
मानत्वात् । एवं वैकल्पिकव्रीहियवयोरपि हेतुताग्रहे लाघवं,  
व्यभिचारवारणं च । न च प्रदेयप्रकृतित्वेनोभयोर्हेतुत्वाज्जनक-  
त्वावच्छेदकशक्त्यभावेपि न व्यभिचार इति वाच्यम् । व्रीहिनि-  
ष्ठकारणताग्रहे प्रदेयप्रकृतित्वग्रहस्तद्ग्रहे च तद्ग्रह इत्यन्योन्याश्र-  
यात् । नाप्याग्नेयत्वव्याप्यवैजात्यस्य कार्यतावच्छेदकत्वकल्पनेन  
व्यभिचारपरिहारः । तादृशजातौ मानाभावात् । व्रीहिजन्यता-  
वच्छेदकतयैव तत्कल्पने विकल्पो दत्तजलान्जलिः स्यात् ।  
शक्तेश्च प्रत्येकं पर्याप्ततया न समुच्चयापत्तिः । अन्यथा ऽन्यत-  
राभावाविशिष्टान्यतरस्योभयाभावविशिष्टव्रीहादेर्वा हेतुत्वकल्पने  
गौरवापत्तिः व्यभिचारश्च । अतो जनकतावच्छेदकतया स  
हजशक्तिस्तावदावश्यकी । एवमाद्येषशक्तिरपि भोक्तृणादिजन्या

वीहिनिष्ठा । अन्यथा प्रोक्षणादिजन्यापूर्वस्यात्मनिष्ठतया वीही-  
 णां प्रोक्षणकर्मत्वानुपपत्तिः । अदृष्टवदात्मसंयोगेनादृष्टवत्तया क-  
 र्मत्वोपपत्तौ घटादीनामपि तत्कर्मत्वापत्तिः । तेन वीहिजन्याप्-  
 र्बजनिकाधेयशक्तिरप्यावश्यकी । तयोश्चायमेव भेदो यत्सहज-  
 शक्तिर्जनकतावच्छेदिका, आधेयशक्तिर्जनिकामन्या चेति । न  
 च प्रोक्षणजन्यशक्तिर्महीहित्वेनापूर्वजनकतया हेतुतावच्छेदक-  
 त्वं सम्भवति । तादृशशक्तिमयवमन्यतदपूर्वं व्यभिचारात् ।  
 शक्तिवीहित्वयोर्विशेषणीविशेष्यभावे विनिगमनाविरहेण हेतुहेतु-  
 मद्भावादयं कल्पने तथा यवत्वे ऽपीति तद्वस्तुत्पत्तिकल्पने ऽतिगौर-  
 वापत्तिः । एवं सर्पविषमन्त्रोच्चारणजन्यपरशरीरनिष्ठाधेया श-  
 क्तिर्जीवनजनिका विषवापापहारजनिका वा, प्रतिष्ठादिजन्या  
 च पापानिष्ठा पूजाहेतुश्चाण्डालादिस्पर्शनाश्या ऽप्यावश्यकी-  
 ति । पदशक्तिस्तूमयसिद्धा । तच्छाब्दबोधमनकपदत्वहेतुका-  
 नुमानगम्या, वृद्धस्तत्र प्रयुज्यमानत्वहेतुकानुमानगम्या वा ।  
 परं तु संप्रतिच्छारूपा ऽतिरिक्ता वेत्यावयोरैवाद्दः । तत्रेश्वरे-  
 च्छाब्दीश्वरसंयोगस्य गुणरूपपदे ऽसम्भवात्तत्तत्स्वरूपाणां  
 सम्बन्धत्वकल्पनमपेक्षैकसमगायस्योचितत्वात् । पदानामर्था-  
 नामानित्यत्वेऽपि नानुपपत्तिः । वस्तुतस्तु पदानां नित्यत्वा-  
 ज्ञात्यादिरूपाणामर्थानां च तथात्वाच्छक्तिरपि नित्येति तत्सम्ब-  
 न्धस्य सुतरां नित्यतेति नानुपपत्तिलेश इति दिक् ॥

इति श्रीगागामट्टकृतभाट्टचिन्ताम-  
 णौ शक्तिवादः ॥

नन्वेवं कारणता ऽप्यतिरिक्ता स्यात् । तन्न तावत्कार्या-  
 भावव्यापकाभावप्रतियोगित्वम् । ईश्वरतज्ज्ञानेच्छादावव्या-

ज्ञेः । अत एव न कार्यव्यापकत्वम् । व्याप्तेरेनन्तपदार्थगर्भतया  
 गौरवात् । नापि कार्योत्पत्तिप्रतिबन्धकाभावप्रतियोगित्वम् ।  
 उत्तेजके ऽव्याप्तेरिति चेन्न । तस्यानन्यथासिद्धनियतपूर्ववर्तित्व-  
 रूपतया तदामिव्यज्यघर्मान्तरकल्पने मानाभावात् । अत्र देवा-  
 दागते हेतुत्ववारणाय नियतेति । तद्व्यष्टे तद्रासमस्य हेतुत्ववा-  
 रणायानन्यथासिद्धेति ॥ वस्तुतस्तु नियतपद व्यर्थम् । तच्च-  
 न्यथासिद्धैर्विध्यराहित्यम् । गृहीतस्वतन्त्रान्वयव्यतिरेकाननुवि-  
 धानावच्छेदकधर्मत्वमाश्रयम् । अन्यनिरूपितपूर्ववर्तित्वग्रहहेतुक-  
 कार्यपूर्ववर्तित्वग्रहविषयत्वं द्वितीयम् । बलसान्वयव्यतिरेका-  
 नुविधानसाहित्यं तृतीयम् । अत्राबलसान्वयव्यतिरेकानुविधायि-  
 न इति विवक्षणीयम् । तेन न कारणान्तरस्यान्यथासिद्धिः ।  
 ईश्वरज्ञानादिसंग्रहश्च । तस्योपादानमत्यक्षमया स्वतन्त्रान्वयव्य-  
 तिरेकानुविधानात् । तच्च कारण द्विविधं, स्वरूपयोग्यं फलो-  
 पहितं चेति । सहकार्यन्तराभावावाच्छिन्नजनकत्वाभाववैशिष्ट्य-  
 माश्रयम् । सहकार्यन्तरसाहित्यं द्वितीयम् । अत एव नित्यस्य  
 स्वरूपयोग्यस्य फलावश्यम्भावनियम इति मसिद्धिः । एवं  
 च बलपूतकार्यपूर्वकालदेशसम्बन्धस्यैव कारणतया नावलपूतः  
 कारणत्वरूपपदार्थान्तरतत्प्रागभावध्वंसादिकल्पनम् ॥ प्रयोज-  
 कत्वं चान्वयव्यतिरेकवत्त्वे सति नियतपूर्ववर्तित्वमाश्रयि-  
 तिदिक् ॥

प्रसङ्गात्सृष्टिप्रलयौ चिन्त्येते ॥

अत्र नैयायिकवैशेषिकौ । त्रिविधं वस्तुजातं, संप्रतिपन्न-  
 चेतनकर्तृकं यथा घटादि, संप्रतिपन्नचेतनाकर्तृकं व्योमादि, वि-  
 प्रतिपन्नचेतनकर्तृकं महीरुहाङ्कुरादि । तत्र तृतीयं सावयवत्वेन  
 सिद्धकार्यत्वकं पक्षकृत्य बुद्धिमत्कर्तृकं कार्यत्वात्पटवादिनि ईश्व-



रं कर्त्तारमनुमापयति । तस्य च परमाणवः समवायिकारणं,  
तत्संयोगश्चासमवायिकारणं, सैवज्ञपदवाच्या जीवात्मानो धर्मा-  
धर्मौ च निमित्तकारणम् । सर्गकाले पुनरीश्वरेच्छामदृष्टं च  
निमित्तमासाद्य परमाणुषु कर्माण्युत्पद्यन्ते । ततो म्रियः संयुक्तैः  
परमाणुभिर्दृश्यैशुकादिकेण पृथिव्याद्यवयववितृप्त्यपारभ्यते ।  
न च परमाणूनां निरवयवत्वाद्ब्रह्मण्यवृत्तिः परमाणुसंयोगो  
न सम्भवतीति वाच्यम् । तत्र व्याप्यवृत्तिसंयोगस्याङ्गीकारात् ।  
तत्तद्देशस्यावच्छेदकत्वसम्भवेनाव्याप्तिसंयोगस्यापि परमाणौ  
नानुपपत्तिः । निमित्तभूतादृष्टवैचित्र्यादींश्चरेच्छाजन्याक्रिया-  
वैचित्र्यवशाच्च जरायुजाण्डमोद्विज्जमस्वेदजमेदं शरीरमार-  
भन्ते, इत्युच्यते ॥

इदमेव युक्तमस्मभ्यतं च । परं त्वेतावान् विशेषः । इच्छायाः  
कार्यपात्रजनकत्वे न किं चिन्मानमस्ति । न चारमनिष्टप्रपन्नो-  
त्पादनं विनेच्छायाः कार्यजनकत्वम् । अवेतननिष्ठक्रियादि-  
जनकत्वं च नानुभूतपूर्वम् । अतस्तादृशहेतुहेतुमद्भावकल्पनेनात्य-  
न्तगौरवापत्तिः । आषड्यकादृष्टहेतुकतया ज्ञप्तिपातित्विदं च ।  
अतो धर्माधर्मपारेव विजातीयक्रियाजनकत्वं, नेश्चरेच्छाप्रप-  
न्नादीनामिति । तेनेश्वरेच्छाशान्तस्याः कार्यजनकत्वे च “स पे-  
क्षत बहु स्या मजायेये” इति श्रुतिरेव मानम् । तत्र चा “त्मन  
आकाशः सम्भूत” इत्याद्यावेवेतिरदृष्टे आसन्निक इत्यलं  
पञ्चावितेन ॥

ननु प्रलये किं मानमिति चेत् । न । कालकपाकान्धवृत्ति-  
प्रागभावं, कार्यद्रव्यानाधारकार्यधिकरणवृत्तिः, अभावत्वाद्,  
आत्मावृत्त्यन्योन्याभाववद्, इत्यनुमानेन, घटः, कार्यद्रव्यानाधि-  
करणकार्याधिकरणवृत्तिर्ध्वंसप्रतियोगी, यावत्कार्यत्वात्, शब्द-

वद्, इत्यनुमानेन खण्डमलयस्य, पटः, अदृष्टासमानकालीन-  
ध्वंसप्रतियोगी, : भावकार्यत्वाद्, मुक्तयव्यवहितप्राक्कालीन-  
ज्ञानवद्, बुद्धिः, प्रागभावासमानकालीनध्वंसप्रतियोगिनी, भा-  
वकार्यत्वाद्, मुक्तयव्यवहितप्राक्कालीनादृष्टवत्, सुखं, गन्धा-  
नाधारसमयवृत्तिध्वंसप्रतियोगि, जन्यगुणत्वात्, संस्काराजन-  
कानुभववद्, आकाशवदिति व्यतिरेकिणा, एककालीनाः सर्वे  
परमाणवः, समग्रोपादेयमवन्धवन्त्याः, आरम्भकत्वाद्, नष्ट-  
पवनारम्भकपरमाणुवद् दुःखसन्ततिरत्यन्तमुच्छिद्यते, सन्त-  
तित्वात्, मदीपसन्ततिवद्, इत्याचार्योपदर्शितानुमानेन च महा-  
मलयस्य च सिद्धः । एवं च नन्दान्तं क्षान्त्रियकुलमित्यादिपौ-  
राणव्यवहारोपपत्तिरित्याहुः ॥

अत्र जैमिनीयाः । उक्तानुमानेन “धाता यथापूर्वमक-  
ल्पय”दित्यादिमन्त्राल्लेखनावान्तरमलपसिद्धावपि महामलये ना-  
स्ति प्रमाणम् । उक्तानुमानानामुपाधिग्रस्तत्वात् । तथाहि । अ-  
मूर्त्तमात्रवृत्त्यभावत्वस्योपाधित्वात् । उक्तः पक्षः, कार्यद्रव्या-  
धाराधारः, मूर्त्तमात्रवृत्त्यभावत्वात्, तन्नुनिष्ठपटप्रागभावावदि-  
ति सत्प्रतिपक्षश्च । एवं द्वितीयतृतीययोरमूर्त्तमात्रवृत्तिभावत्व-  
मुपाधिः । एवं महामलयानुमाने, उक्ताः परमाणवः, समग्रोपा-  
देयमवन्धवन्तः, प्रागभाववन्त्वात्, कपालवदिति सत्प्रतिपक्षः ।  
आचार्यानुमानं तु “धाता यथापूर्वमकल्पय”दिति श्रुतिवि-  
रोधात् ॥

अचन्द्रार्कग्रहा भूमिः कदाचिन्तु भविष्यति ।

अपौरवा तु पृथिवी कदापि न भविष्यति” ॥

इति हरिवंशरूपव्यासस्मृतिविरुद्धत्वाद्, यावत्तलं तावद्व्या-  
ख्यानमिति दृष्टान्तप्रसिद्धतैलाभावादिरूपोपाधिविस्मरणाच्चा-

नाचार्यानुमानमेव । अन्यथा नरशिरःकपालं, शुचि, माण्य-  
इत्वात्, शङ्खवदित्यनुमानस्यापि प्रामाण्यापत्तेः । एवमन्येष्वप्य-  
नुमानेषु दूषणान्युद्धानीनि दिक् ॥

वेदान्तिनस्तु “सर्वं खल्विदं ब्रह्म, नेह नानास्ति किं चने” त्पे-  
द्वैतवादभूतिभिरा, त्मको जगदादावासी, तस्माद्वाएतस्मादा-  
त्मन आकाशः सम्भूतः” इत्यादिप्रसङ्गोपादानत्वावेदकथ्यते “रि-  
न्द्रो मायाभिः पुरुरूप ईयते” इति भेदावगमस्य मायारूपावि-  
द्याभिव्यञ्जनत्वकथ्यते चैव व्योमादिरूपेण परिणतमिति चिदेक-  
रसस्य च ब्रह्मणो जडरूपेण परिणामो ऽनेकत्वं च न वास्तवं,  
किं त्वविद्योपाधिकं, स्वप्नमपञ्चवत्प्रत्यक्षमिरेधिभूतिजन्यं  
ज्ञानं चन्द्रतारकापारिमाणबोधकवाक्यवत् प्रत्यक्षबाधेनोपपन्नम् ।  
एवं च “लोकान् परादुरन्यत्रात्मनो लोकान् पश्यति, मृत्योः  
स मृत्युमामोति य इह नानेव पश्यती” । त्यादयो भेदज्ञानानि-  
न्दार्थिवादा उपपद्यन्ते तेन प्रपञ्चो ऽविद्योपाधिको ऽपारमा-  
र्थिकः । अत एव सदसद्विलक्षण इत्याहुः ॥

तत्र किमिदमपारमार्थिकत्वं, मिथ्यात्वमिति चेत्, किमिदं  
मिथ्यात्वम् । न तावच्छृङ्गशृङ्गादिवदत्यन्तासत्त्वन्तत् । अवाधि-  
तप्रत्यक्षादिविषयप्रपञ्चे तदभावात् । नापि ज्ञानवाच्यत्वमज्ञा-  
नजन्यत्वं वा । घटादेर्ज्ञानवाच्यत्वाभावाद् अज्ञानस्य जनक-  
त्वे ऽवशिष्टमानाभावेनाज्ञानजन्यत्वासम्भवाच्च । न त्वागमेन  
तद्बोधः । मिथ्याभूतप्रपञ्चान्तर्गतागमेन प्रत्यक्षवृष्टमपञ्चे मि-  
थ्यात्वबोधासम्भवात् । अन्यथा वेदबोध्यपागस्वर्गसाध्यसाधन-  
भावज्ञाने मिथ्यात्वबोधप्रसङ्गात् । इष्टावच्यौ । स्वर्गसाध्यसाधन-  
भावज्ञानेन ब्रह्मज्ञाने मिथ्यात्वबोधापत्तिः । आगमजन्यत्वा-  
विशेषात् । नाप्यनिर्वाच्यत्वं तत् । अनिर्वाच्यपदार्थस्य लोके

ऽसम्भवात् प्रपञ्चस्यापि निर्वचनीयत्वेनानवचनायत्वाभावा-  
च्च । किं चैवं श्रुतिबोध्यप्रपञ्चमिध्यात्वोपि मिध्यात्वप्रसङ्गः ।  
तदङ्गीकारे सिद्धं प्रपञ्चस्यामिध्यात्वमिति दिङ् ॥

इदमत्र वेदान्तिनामाकृतम् । चैत्रस्य शुक्ल्यज्ञानमित्यादौ  
चैत्रनिष्ठशुक्तिज्ञानस्याभावा इति न बोधः, प्रतियोग्यप्रसिद्धेः, किं  
तु चैत्रनिष्ठं शुक्तिज्ञानमिति तदर्थः । तेनाज्ञानं भावरूपः पदा-  
र्थः । तस्य च शुक्तिरजते हेतुत्वं लाघवाद्, न तु तज्ज्ञाने, गौर-  
वात् । किं च तत्र रजतं पश्यामीति लौकिकसाक्षात्कारो ऽनुभव-  
सिद्धः । तत्र लौकिकसन्निकर्षस्य विषयस्य च हेतुतेति तत्र  
रजन्तोत्पत्तिरावश्यकी । एतेन तत्र रजतत्वमेव विषयः, ज्ञान-  
लक्षणा चालौकिकसन्निकर्ष इत्यपास्तम् । अज्ञानं च जीवानां  
न ब्रह्मणः । एवं चाधिष्ठानाज्ञानस्य शुक्तिरजतादौ हेतुत्ववशि-  
ष्टप्रपञ्चब्रह्माज्ञानस्य जीवसम्बन्धिनः प्रपञ्चहेतुत्वमिति ॥  
इदमेव मिध्यात्वं सदसद्विलक्षणत्वं चेति पूर्वमतोपपत्तिरिति,  
नेदमपि युक्तम् । अधिष्ठानज्ञानेपि शंखपीतिमोत्पत्तेरधिष्ठाना-  
ज्ञानस्योत्पादकत्वायोगात् । न च तत्र दोषस्य हेतुत्वेन दोषा-  
जन्यरजताद्युत्पत्तावधिष्ठानाज्ञानस्य हेतुत्वमिति वाच्यम् । तर्हि  
परमाण्वाद्युत्पादानाजन्यस्वाप्नादिप्रपञ्चएवाधिष्ठानाज्ञानस्य हे-  
तुत्वमस्तु, न प्रपञ्चभावे । किं च चन्द्रतारकापरिमाणशङ्खपीतिमा-  
दीनामधिष्ठानज्ञाने सत्यपि कथमुत्पत्तिः । भवतां विशेषदर्शने  
सत्यपि भ्रान्तेरिव दोषवशादिति चेत् । तर्ह्यविद्यातिरिक्तस्यापि  
प्रपञ्चहेतुत्वापत्त्या गतमज्ञानकारणत्वनियमेन ॥ यन्तु रजतं  
पश्यामीति लौकिकसाक्षात्कारे विषयस्य लौकिकसन्निकर्षस्य च  
हेतुत्वसिद्धये रजतोत्पत्त्यङ्गीकार इति, तदपि पुरोवर्त्ये लौकि-  
कत्वेन रजतत्वांशे अलौकिकत्वेन दोषजन्यत्वाङ्गीकारेण परा-

स्तम् । यत्तु रजतज्ञानत्वस्य कार्यतावच्छेदकत्वमपेक्ष्य रजतत्व-  
स्यैव कार्यतावच्छेदकत्वे लाघवमिति, तदपि अज्ञानस्य कारण-  
त्वकल्पनमपेक्ष्य लघुभूतमेव । न चैवमधिष्ठानज्ञानेपि भूमाप-  
त्तिः । लौकिकतदभावसाक्षात्कारस्य तद्वचाज्ञानं प्रति प्रतिबन्ध-  
कत्वात् । “मायां तु प्रकृतिं विद्या”दित्यादिश्रुतेरपि स्वामृ-  
ष्टिपिपयत्वेन मायामदस्य दोषपरत्वेन वा व्याख्यानमिति  
संशयः ॥

के चिन्तु परमात्मैव स्वेच्छया परमार्थत एव व्योमादि ज-  
नयति । “सदेव सौम्येदमग्रभासीत्, तदैच्छत्, बहुस्यां प्रजा-  
येय”इति, तस्माद्वा एतस्मादात्मन आकाशः सम्भूत इति, पुरुष-  
एवेद, नेह नानास्ति किं चनेत्यादिश्रुतयोश्चैवार्थं प्रकटयन्ति ।  
अत्र ह्याद्यश्रुतिद्वयेनात्मनस्तद्रूपत्वेन प्रागवस्थितस्य बीजस्यैव  
हेतुत्व व्योमादीनां च वृक्षस्यैव तत्कार्यत्वमुक्तम् । अपरश्रुति-  
द्वयेन धर्मभेदाभाव उक्तः । नानाशास्त्रस्य वृक्षस्यानेकत्वेन  
ज्ञातस्यैकबोधवत् ॥ यानि तु “आत्मैवैकः सत्यः, इन्द्रो मा-  
याभिः पुरुरूप इयत्” इत्यादिनिष्पन्नस्य मिथ्यात्ववादा-  
सत्यत्ववादभ्रान्तिवादमायावादबोधकानि, तान्यस्यानित्यत्वमेव  
प्रतिपादयन्ति । अपञ्चवो वा अन्ये गोअश्वेभ्य इतिवत् । एते-  
षामपि मुमुक्षुणां साहजननार्थतया वैराग्यजननार्थतया च प्र-  
पञ्चासत्यत्वात्मपरमार्थसत्त्वप्रतिपादकतयार्थवादत्वस्य तुल्य-  
त्वात् । विस्पष्टं चैतद्वाचारम्भणं विकारो नामधेयं मृत्तिकेत्येव  
सत्यं तथेदं”मिति श्रुतौ । मृत्पिण्डभावेन सकलताद्विकारशरावध-  
टादिज्ञानमिवात्मज्ञानेन तज्जन्यसकलप्रपञ्चज्ञानमित्यर्थः । यद्य-  
पि व्यासरूपेण न ज्ञानं तथापि समासरूपेणेत्युपपत्तिः । तच्च  
प्रपञ्चस्य सत्यत्वे घपपद्यते । नहि सद्रूपज्ञानेनासत्यस्य ज्ञानं, श-

शविषाणादिज्ञानप्रसङ्गात् । अतः सत्यत्वमेव प्रपञ्चस्य युक्त-  
मित्याहुः ॥

निरीश्वरसाङ्ख्यास्तु प्रकृतिरचेतना सत्त्वरजस्तमोगुणादि-  
का प्रधानशब्दवाच्या चेतनात्मनामुपभोगाय महदादिविशेषप्र-  
पञ्चरूपेण परिणमतीत्याहुः ॥

सैश्वरसाङ्ख्यास्तु प्रकृतिरेवाविद्यास्मितारागद्वेषाभिनिवेश-  
ह्लेशकर्मविपाकाशयैरपरामृष्टं सर्वव्यापिनं पुरुषशब्दवाच्यमीश्वर-  
मधिष्ठाय महदहङ्कारप्रपञ्चतन्मात्रादिक्रमेण जगत्सृजति । बीजमे-  
व संस्कृतं क्षेत्रमधिष्ठायाङ्कुरादिक्रमेण वृक्षादि । तस्मात्प्रकृत्यु-  
पादानां सृष्टिरीश्वरभित्तक्षेत्रज्ञपदवाच्यजीवभोग्या । प्रकृतैरक्षे-  
पि भोक्तृणां भेदात्प्रपञ्चवैचित्र्योपपत्तिः । औपनिषदास्तैका-  
त्म्यवादाः सादृश्यपरत्वेन व्याख्येयाः । एवं नानात्वनिषेधाश्च ।  
एतदभिप्रायेणैव ॥

“विद्याविनयसम्पन्ने ब्राह्मणे गवि हस्तिनि ।

शुनि चैव श्वपाके च दण्डिताः समदर्शिनः” ॥

इति । “इन्द्रो मायाभिः पुरुरूप इयत” इति च ।

मुक्तात्मनामीश्वरेण सहैकत्ववादास्तेष्वत्यन्तसाम्येन वैलक्षण्या-  
भावेन बोधपादनीयाः ॥

“यदा पश्यः पश्यति रूपमवर्णं

कर्तारमीशं पुरुषं ब्रह्मयोनिम् ।

तदा विद्वान् पुण्यपापे विधूय

निरञ्जनः परमं साम्यमुपैति” ॥

इति श्रुत्या-रमसाम्योक्तेः ।

“इदं ज्ञानमुपाश्रित्य मम साधर्म्यमागताः ।

स्वर्गोऽपि नोपजायन्ते प्रलये न व्यपन्ति च ॥

इति भगवद्वाक्येनापि साम्प्रोक्तेः । न च  
“ममैवांगो जीवलोके जीवभूतः सनातन” ।

इति भगवद्वचनस्य

“भेदस्य जनके ज्ञाने नाशयात्यन्तिकं गते ।

आत्मनो ब्रह्मणो भेदमसन्तं कः कारिष्यति”

इति पुराणवचनस्य धानुषपक्षिः । तयोः स्वामिमृत्युभाव-  
बोधकत्वेनोपपत्तेः । एवं च

“उत्तमः पुरुषस्त्वन्यः परमात्मेत्युदाहृतः”

“उपद्रष्टा ऽनुयन्ता च कर्त्ता भोक्ता मदेश्वरः ।

परमात्मेति चाप्युक्तो देहेस्मिन्पुरुषः परः” ॥

इति भेददर्शनमुपपद्यते । सत्त्वात्मकतुषादानोपं प्रपञ्च  
इत्याहुः ॥

तदापि न । प्रकृतेरेकरूपतया हेतुवैलक्षण्यमावेन नरप-  
श्चादिरूपकार्यवैलक्षण्यानुपपत्तेः । संप्रसारणवशाद्वैलक्षण्यमित्य-  
प्यदृष्टस्य कार्यवर्गान्तःपातितया प्रकृतौ विधीनत्वेनाकारणत्वा-  
द्वक्तुमशक्यम् । कुतो वा प्रकृत्या महदादिविकारारम्भः । ईश्वरे-  
च्छयेति चेत्, तस्यापास्तसमस्तकामस्येच्छामावात् । किं च  
प्रलये प्रकृतिमात्रस्यात्मना च निर्विशेषाणामवस्थितत्वाद्धर्मा-  
धर्मयोश्चान्तःकरणधर्मतया तदानीमभावात् पूर्वजन्मनि कृतां-  
श्वमेधानां कृतमहापातकानां च विशेषो न स्यात् । न चासतः  
शशविषाणादेरुत्पत्तिनाशयोरदर्शनाद्ययतोत्पत्तिदर्शनाच्चोत्प-  
त्तिनाशयोरविर्भावतिरोभावरूपतया शक्त्यात्मनावस्थितधर्मा-  
धर्मवशेन वैचित्र्योपपत्तिरिति वाच्यम् । ग्राहिण्डकपालावस्थयो-  
र्घटसत्त्वस्यानुपलब्ध्याधिकृतत्वात् “नासतो विद्यते भावः” इति  
तु “न त्वेवाहं जातु नास” इति नित्यत्वमतिषादनोपक्रमादा-

त्ममात्रस्यानुत्पत्तिविनाशधर्मत्वप्रतिपादकं, न सर्वस्य कार्यजा-  
तस्य । अस्तु वा कारणात्मना ऽवस्थानं तथा मृदात्मना ऽव-  
स्थितघटादिनोदकाहरणासम्भववत्प्रकृत्यात्मना ऽवस्थितधर्मा-  
धर्माभ्यामपि न वैचित्र्यसम्भवः । यदि तु सृष्टिप्रलयपरम्परया  
ऽनादित्वं शब्दानामनार्थसम्बद्धानां वेदानां नित्यतां चाश्रित्य

“सर्वेषां चैव नामानि कर्माणि च पृथक्पृथक् ॥

वेदशब्देभ्य एवाहौ पृथगर्थश्च निर्ममे”

इति वचनानुरोधोदेककर्तृका तुल्यनामव्यवहारकवस्तुत्पात्ति-  
रङ्गीक्रियते ॥

“अष्टाशीतिसहस्राणि संप्रदायप्रवर्तकाः”

इतिवचनानुरोधेन वा ऽनेककर्तृका तादृशसृष्टिरङ्गीक्रियते ।  
तत्रापि प्रकृतेरुपादानत्वासम्भवाद् अनुपादाननिर्माणासम्भ-  
वात्सोपादानत्वसिद्धिरिति संक्षेपः ॥

इति श्रीगंगाभट्टकृतभाट्टचिन्तामणौ

सृष्टिप्रलयविचारः ॥

ननु सर्वमिदं शरीरोन्द्रियमनातिरिक्तजीवात्मसद्भावे स्या,  
तत्रैव मानं न पश्यामः । न चाहं जानामीति प्रत्यक्षं तत्र मानं,  
तस्याहं गौर इत्यादिवच्छरीरादिविषयकत्वेनाप्युपपत्तेरिति  
चेत् । अत्र जीर्णाः । शरीरान्तर्गतवायोरूर्ध्वाधोगमनानुकूलमय-  
त्नाश्रयतया सुखाद्याश्रयतया वा तत्सिद्धिः । तेषामयावच्छरी-  
रभाविस्त्वेन तद्धर्मत्वासम्भवात् । कार्यद्रव्यवृत्तिविशेषगुणानां  
पाकादिना विरोधिगुणान्तरोत्पत्त्या द्रव्यनोशन वा नाशयत्व-  
मिति नियमः । उक्तयत्नस्य सुखादीनां च मृतावस्थायामुक्तना-  
शकत्रयाभावेन नाशानुपपत्तेर्न शरीरगुणतमं सम्भवति । एवं



ज्ञानेच्छादीनामप्ययावच्छरीरभावेन न शरीरगुणत्वम् । किं  
 चावयविविशेषगुणानामवयवगुणपूर्वकत्वनिषेधेन ज्ञानादीनां  
 शरीरावयवगुणत्वाभावेन न तदुत्पत्तिसम्भवः । अतः सुखा-  
 दिगुणितया शरीरादिभिन्नात्मसिद्धिः । न च तेषामिन्द्रियगुण-  
 त्वम् । इन्द्रियनाशेन संस्कारनाशे स्मरणानुपपत्तेः । नापि म-  
 नोगुणत्वं, तस्याश्रुतया तद्गुणमत्यक्षानुपपत्त्या ज्ञानादीनामप-  
 त्यक्षत्वप्रसङ्गात् । मनसो विभूत्वनये तु तद्गुणत्वे ज्ञानादीनां क-  
 रणाभावात्प्रत्यक्षानुपपत्तिस्तुत्या । तस्मात्तदाश्रयतया ऽऽत्म-  
 सिद्धिः । किञ्च स्वर्गकामादियुत्यापि देहातिरिक्तात्मसिद्धिः ।  
 तथाहि । स्वर्गकामादिश्रुतयः कर्मजन्यफलभोक्तारं शरीराति-  
 रिक्त कर्त्तारभाषिण्यन्ति । “अविनाशी वाअरे ऽयमात्मे”त्यादय  
 उपनिषदोपि तमेवार्थंन्द्रयन्ति । अतो ऽहंमत्ययवेद्यः शरी-  
 रातिरिक्त आत्मेति । न च तस्याहंमत्ययगम्यत्वमनुपपन्नं, ता-  
 तृत्वक्षेपत्वयोर्विरोधात्, एकस्यां क्रियायामेकस्य कर्तृत्वकर्म-  
 त्वानुपपत्तेरिति वाच्यम् । स्वात्मानि क्रियाविरोधस्य दूषकता-  
 बीजाभावेनादूषकत्वात् । न च परसमवेतक्रियाजन्यफलभा-  
 गित्वस्य कर्मत्वतया कर्मसंज्ञायास्तद्विभक्तेश्चासाधुतापत्तिर्दूषक-  
 ताबीजमिति वाच्यम् । सादृशकर्मत्वाभावेपि तद्विभक्तेः “रात्मा  
 ज्ञातव्य, आत्मानं वेद, आत्मानमुपासीते”त्यादिलौकिकवैदिकम-  
 योगेणैव साधुत्वात् । यथा फलतिगच्छत्योरेकार्थत्वेपि सकर्म-  
 स्वाकर्मत्वे एवं ज्ञातुर्ज्ञानजन्यमाकत्यरूपफलवचनया ज्ञानकर्मत्वे  
 बाधकाभावात् । “स मानसीन आत्मा ज्ञानाना” मित्यादिश्रुति-  
 वशाच्च मानसाहंमत्ययवेद्य आत्मा सिद्ध इत्याहुः ॥

वेदान्तिनस्तु सुखेच्छादीनां मनोगुणत्वस्य श्रुतिसिद्धतया  
 निर्गुणज्ञानस्वरूप एवात्मा, तस्य च निष्प्रकारकमेवोपनिषज-

न्यप्रत्यक्षं मोक्षसाधनमित्याहुः ॥

कः पुनर्मोक्षः । अत्र के चित् । संस्काराजनकानुभवध्वंसो मुक्तिः ।

के चित्तु दुःखप्रागभावासहृत्तिदुःखसाधनध्वंसो मुक्तिः ॥

दुःखप्रपञ्चसारबीजमिथ्याज्ञानध्वंसो मुक्तिरित्यपरे ॥

शरीरोन्द्रियबुद्ध्यादिताभिदानधर्माधर्मध्वंस इत्यन्ये ॥

आत्यान्तिकदुःखप्रागभावो मोक्ष इति गुरुवः ॥

संस्काराजनकभोगविषयदुःखध्वंस इति के चित् ॥

समानाधिकरणदुःखप्रागभावासहृत्तिदुःखध्वंसो मुक्तिरिति मणिकृत् ॥

प्रपञ्चसम्बन्धविलयो मुक्तिरिति वेदान्तिनः । प्रपञ्चसम्बन्धो घन्धः । तस्यात्यन्तिको विलयो मोक्षः । तथाहि । भोगायतनभोगसाधनभोगविषयाणां शरीरोन्द्रियाणां सम्बन्धादात्मा बद्ध इत्युच्यते । एतत्कारणधर्माधर्मपरिसंयादेतेषामात्यान्तिको विलयः पूर्वनाशपरानुत्पादस्वरूपाः । न चैवमपुरुषार्थत्वापत्तिः । सुखबद्ध दुःखानुत्पादस्यापि पुरुषार्थत्वात् । तत्सम्बन्धविलयपूर्वकनित्यानन्दरूपात्माभिन्नचेष्टमुक्तित्वाङ्गीकाराद्वा । तस्य सुखस्य नित्यतया धर्मजन्यत्वाभावात् । आत्मनश्च सुखात्मकत्वे मुक्तावस्थायां तन्नित्यत्वे चा “नन्दं ब्रह्मणो रूपं, न स पुनरावर्त्तत” इत्यादिश्रुतयो मानम् । यन्त्व “शरीरं वावमन्तं मिषाभिषे न शृणुत” इति मुक्तस्य सुखाभाववत्त्ववचनं, तत्प्रपञ्चसुखाभिप्रायम् । ननु मनःशरीराद्यभावात्कथं तत्रानन्दानुभवः । न च तस्यानन्दस्य स्वप्रकाशत्वम् । संसारावस्थायां तादृशस्यानुभवात् । न च तदानीमभिभवान्न तादृगनुभव इति वाच्यम् । स्वप्रकाशस्याभिभवासम्भवादिति चेत् । तस्यानन्द-

स्या“त्रायं पुरुषः स्वयंज्योति”रिति श्रुतिःसिद्धस्वप्रकाशतया  
ऽऽत्परूपानन्दानुभवस्य लोकसिद्धकारणान्तरानपेक्षत्वात् ।  
तदुक्तम् ॥

निजं यच्चात्मचैतन्यमानन्दश्चेत्येते च यः ॥

यच्च नित्यविमुक्त्वादि तेनात्मा नैवमुच्यते ॥

इति । अतो नित्यसुखाभिर्व्यक्तिर्भुक्तिरित्याहुः ॥

तत्र । “विज्ञातारं केन विजानीयाद्, अस्य सर्वमात्मैवा-  
भूत्केन कं पश्ये”दिति च मोक्षकाळे ज्ञानाभावप्रतिपादकश्रुति-  
विरुद्धत्वात् । आत्मनश्च न विज्ञानसुखादिरूपत्वम् । “आनन्दं ब्र-  
ह्मणो विद्वान्, स एको ब्रह्मण आनन्दः” इति श्रुत्या भेदप्रती-  
तेः । मम न किमपि सुखं, केवलं दुःखमेवेत्यनुभवात् । “ता एताः  
मजा अहरहर्गल्लोकं यन्ति, अहरहरागच्छन्ती” ति सुषुप्तिमु-  
क्तयोः सादृश्यप्रतिपादकश्रुत्या ऽऽनन्दात्मकत्वनियेष्टाच्च । सु-  
षुप्तपवस्थायामानन्दानुभवाभावात् । अतो न नित्यसुखाभिव्य-  
क्तिर्भुक्तिः । तस्मान्प्रपञ्चस्य सर्वथा विलयो भुक्तिः । स च दुः-  
खाभावरूपत्वात् पुरुषार्थः । तेन सुखदुःखोपभोगाभावो मोक्ष  
इति फलितम् । तथा च श्रुतिः । “मियामियेन स्पृशत” इति ।  
न चैवमानन्दश्रुतिविरोधः । “मन आनन्द, मिति श्रुतेर्मनसआ-  
नन्दधर्मत्वात्तदानीं “त्वमनस्क”मिति श्रुत्या मनोभावेन “विज्ञा-  
तारं केन विजानीया”दिति श्रुत्या च तदानीमानन्दानुभवनिपे-  
ष्टात् । “अलं वा अरे इदं विज्ञाना”इति तु शक्तिमात्रपरम् ।  
किंचानन्दमियामाववचनयोर्विरोधे ममान्तरोपपात्तिभ्यामान-  
न्दवचसो दुःखाभावपरत्वं परिकल्प्य तत्परिहारः । उभयत्रापि  
सामान्योपादानात् । अन उक्तरीत्यैव विरोधपरिहार इत्या-  
रयन्तिकदुःखाभाव एव मोक्ष इति । न चैवं सुखस्यापि ना-

नृपादेयत्वमिति पुमर्थत्वम् । मशुविषभोजनदुःखवत्सुखस्यापि  
 धहुतरदुःखानुबद्धत्वेन हेयत्वात् । न चैवमपि वर्त्तमानदुःखानां  
 स्वभावेन विरोधिगुणान्तरोत्पत्त्या वा नाशादागन्तूनां मतिर्यो-  
 ग्यभावादन्तीतानामतीतत्वादेव नाशासम्भवान्न मोक्षः साध्यः  
 स्यादिति वाच्यम् । दुःखहेतुधर्माधर्मोच्छेदस्य पुंश्चापारसाध्य-  
 त्वात् । तथाहि । सञ्चितानां प्रारब्धानां चादृष्टानां भोगात्मज्ञा-  
 ननैमित्तिकप्रायश्चित्तानुष्ठानेन नाशात्काम्पानुष्ठानजनन्यानां तद-  
 ननुष्ठानेनानुत्पादाद्विहितानुष्ठाननिषिद्धाकरणाभ्यां मृत्यवाया-  
 परिहाराच्च । सुखदुःखजनकधर्माधर्मनाशात्पूर्वशरीरनाशे मुक्तो  
 भवति । अत एव ज्ञानकर्मणोः समुच्चयेन जनकता । ज्ञानेन  
 सञ्चितानामुत्पन्नधर्माधर्मणां नाशः । नित्यकर्मभिश्च तदनुत्प-  
 त्तिः । अन्यथा नित्याकरणजन्यमृत्यवायेन शरीरोत्पत्तिमसद्भा-  
 वः । तस्मादुभयोरपि शरीरोत्पत्त्यभावसम्पादकतया मोक्षजनक-  
 ता । प्रारब्धकर्मणां तु न कर्मभिर्न ज्ञानेन नाशः । किं तु भो-  
 गेनेति । न च ।

“ज्ञानाग्निः सर्वकर्माणि भस्मसात्कुरुतेऽर्जुन”

इति ज्ञानस्यैव शरीरोत्पत्त्यभावसम्पादकतया मोक्षजनक-  
 त्वमस्तु, किं कर्मणेति वाच्यम् । ज्ञानवतोपि विहिताननुष्ठानानि-  
 षिद्धाचरणाभ्यां मृत्यवायोत्पत्तेः । तेन ज्ञानकर्मणोः समुच्चयेन  
 जनकत्वम् । तत्राप्युपनिषज्जन्यात्मज्ञानं वृष्टोपयोगित्वात् श्रुत्वर्थ-  
 म् । उपासनात्मकं वु दृष्टोपयोगाभावात् “त्सर्वान्कामानवामोति,  
 न स पुनरावर्त्तत” इत्यादिवाक्यशेषाच्चाभ्युदयफलकं निश्चयेस-  
 फलकं चेति विवेकः । अतः सिद्धौ ज्ञानकर्मसमुच्चय इति सं-  
 क्षेपः ॥ तदुक्तम्

“सत्येन लभ्यस्तपसा ह्येव आत्मा

सम्पद्मं ज्ञानेन ब्रह्मचर्येण वे"ति ॥

"स्वेस्वे कर्मण्यभिमतः संसिद्धिं लभते नरः ।

स्वकर्मणा तपश्चर्य सिद्धिं विन्दति मानवः ॥

तपश्चर्य, तं ज्ञात्वेत्यर्थः ॥

तस्मात्तत्प्राप्तये यत्नः कर्तव्यः पण्डितैर्नरैः ।

तस्याप्तिहेतुर्विज्ञानं कर्म चोक्तं महापते ॥

उभाभ्यामिव पक्षाभ्यां यथा खे पक्षिणां गतिः ।

तथैव ज्ञानकर्मभ्यां प्राप्यते ब्रह्म शाश्वतम्" ॥

इति ब्रह्मप्राप्तिर्मुक्तिरिति जीर्णाः ॥

नभ्यास्तु "तमेव विदित्वा ऽतिमृत्युमेति, नान्यः पन्था विद्यते अयनाये"ति श्रुत्या "न कर्मणा न प्रजये" ति श्रुत्या च मोक्षे ज्ञानातिरिक्तमाधननिषेधात् तर्हिस्नानमहादानकाशी-  
परणादिकर्मणां ज्ञानद्वारैव मोक्षजनकत्वाच्च ज्ञानमेव साक्षान्मो-  
क्षजनकम् । कर्म तु ज्ञानजनकान्तःकरणशुद्धिजनकम् । न च त-  
मेवेत्यात्मातिरिक्तविषयकज्ञानस्य मोक्षजनकत्वपरिसंख्येति वा-  
च्यम् । ज्ञानस्य मोक्षजनकत्वेन नियतप्राप्त्यभावात्परिसंख्यानुपप-  
त्तेः । वाक्यान्तरप्राप्तिपरिसंख्यायां तच्चद्वाक्यानां नान्यः पन्थे-  
ति निषेधस्य चानुपपत्तिः । एतेनोपनिषज्जन्यज्ञानातिरिक्त-  
मापाग्रन्यादिजन्यज्ञानपरिसंख्येति परास्तम् । अध्ययनविधि-  
नैव तत्सिद्धेः । न चैवमुपनिषदध्ययनजन्यतत्त्वज्ञानस्य त्रैव-  
णिकेष्वेव सम्प्रदायच्छूदादीनां मुक्तिर्न स्पष्टास्ति वाच्यम् । ते-  
षामपि "श्रावयेद्यतुरो वर्णानि" ति पुराणश्रवणविधिना त-  
ज्जन्यार्थज्ञानसत्त्वान्मुक्तिसिद्धेः । अतो ऽयं ज्ञानस्य मोक्षसाध-  
नत्वविधिः । नान्यः पन्थेति तदातिरिक्तकर्मणः साक्षात्साधन-  
न्यतिषेधः । "न चैवमुपनिषदध्ययनजन्यतत्त्वज्ञानस्य त्रैव-  
णिकेष्वेव सम्प्रदायच्छूदादीनां मुक्तिर्न स्पष्टास्ति वाच्यम्" ॥

दितिवत् । एतन्निषेधवशादेव कर्मणां मोक्षसाधनत्वबोधकश्रुतयः  
परंपरासाधनत्वपराः । अत एव “अविद्यया मृत्युं तीर्त्वा विद्य-  
या ऽमृतमश्नुते” इति श्रुतेरविद्यारूपकर्मणो मृत्युतरणशब्दल-  
सिताज्ञाननाशस्यात्मज्ञानद्वारकत्वबोधकश्रुतिरपि सङ्गच्छते । न  
कर्मणेत्यादिश्रुतिरपि परंपरया मोक्षसाधने संन्याससादृश्यनिषे-  
धनद्वारा संन्यासमाशस्त्यबोधिका कर्मणां परंपरया साधनत्वं  
बोधयति । न साक्षात् । एवं स “मेवं वेदानुवचनेन ब्राह्मणां  
विधिदिपन्ति यज्ञेन दानेन तपसा नाशक्रेने”ति श्रुतिरपि कर्म-  
णां ज्ञानार्थत्वमेव बोधयति न साक्षान्मोक्षार्थत्वमिति । न  
चैवं ज्ञानेन सञ्चितकर्मविनाशेपि शरीरजनकनित्याकरणजन्या-  
धर्मविनाशायोगान्मोक्षो न स्यादिति वाच्यम् । तस्य सञ्चित-  
विनाशकत्वबोधमनुत्पादकत्वस्याप्यङ्गीकारात् । उत्पन्ननाश-  
ङ्गीकाराद्वा । न चैवं वेदान्ताध्ययनजन्यतत्त्वज्ञानोत्तरं मुक्तिः  
स्यादिति वाच्यम् । प्रारब्धस्य प्रतिबन्धकत्वात् । न चैवं सं-  
ञ्चितानां प्रायश्चित्तेन प्रारब्धानां भोगेन नाशान्नित्यकर्मभिश्चा-  
नुत्पादात्तत्त्वज्ञानस्यानुपयोग इति वाच्यम् । सुखभोगयोग्य-  
देहजनकधर्मविनाशद्वारा तस्य मोक्षोपयोगित्वादिति जीर्णाः ॥

अन्ये तु तत्त्वज्ञानस्य सञ्चितनाशकत्ववत्प्रारब्धनाशकत्व-  
मपि । तत्त्वज्ञानव्याक्तिविशेषस्यैव मोक्षजनकतया तदुत्तरमेव मु-  
क्तिः । जीवन्मुक्तादिव्यवहारस्तु शरीररूपद्रुःखसत्त्वेन बाधा-  
द्भाक्त इत्याहुः ॥

इति मीमांसकश्रीगागाभट्टकृतभाट्टविह

न्तामणावनुमाननिरूपणम् ॥

अथोपमानं निरूप्यते ॥

उपमानं पूर्वदृष्टे ऽर्थे स्मर्यमाणे दृश्यमानार्थसादृश्यज्ञानम् ।  
दृश्यमानगवयानिस्थापितसादृश्यप्रकारकगोविश्लेष्यकप्रमोपमितिः ।  
तत्करण गवयापिण्डदर्शनमित्यर्थः । एवं चारण्यकवाक्यार्थज्ञान-  
वतो ऽरण्ये गवयदर्शनं तत्करणं, तत्सादृश्यविशिष्टो गौरिति ज्ञानं  
प्रमा, वाक्यार्थस्मरणमवान्तरव्यापार इति । न चेदं सादृश्यप्रत्य-  
क्षम् । अर्थान्तरयोगिभिर्धर्मैरर्थान्तरस्य तादृश्ययोगरूपसादृश्यस्य  
व्यासज्यवृत्तितया यावदाश्रयप्रत्यक्षामावेन तदयोगात् । नानु-  
मानम् । उपमिनोर्मैत्यनुव्यवसायेनानुमितिर्वैलक्षण्यप्रतीतिः ।  
नापि शब्दम् । पदज्ञानाद्यभावादिति । अत इदं भानान्तरम् ।  
एवं च प्रत्यक्षसौर्षविधिसादृश्यस्याग्नेयविधावुपमित्योपस्थिता-  
ग्नेयविधिविहितोक्तिकर्त्तव्यताया अपेक्षितायाः सौर्षाद्वैतबोधः  
फलमिति जीर्णः ॥

नव्यास्तु भैतमियतम् । उपमानस्य शक्तिग्राहकत्वानापत्तेः ।  
एतादृशसादृश्यज्ञानस्यातिदेशवाक्यार्थज्ञानाजन्यत्वाच्च । अतो  
गोसादृश्यविशिष्टपिण्डदर्शनं करणम् । अतिदेशवाक्यार्थस्मरण-  
मवान्तरव्यापारः । अयं गवयपदवाच्यः, गवयो गवयपदवाच्य  
इति वा संज्ञासन्निसम्बन्धज्ञानं प्रमेत्याहुः ॥

इत्युपमानम् ॥

अथार्यापत्तिः ॥

अर्यापत्तिः प्रत्यक्षेण शब्देन वा प्रमितस्वार्थस्योपपादका-  
र्थान्तरकल्पनम् । यथा देवदत्तनिष्ठं दिने भोजनाभावः पोतत्वं  
च प्रत्यक्षदृष्टं स्वोपपादकं रात्रिभोजनं कल्पयति । तथा विश्व-  
जित्यागकरणकभावनाविषयकप्रवर्त्तनाविधिप्रामेतेष्टोद्देश्यकत्वं वि-  
ना ऽनुपपद्यमाना स्वर्गाष्टुद्देश्यकत्वं कल्पयति । अत्र दिनभोज-

नाभावविशिष्टपीनत्वज्ञानं न करणं, येनानुमानान्तर्भासः शङ्क्ये-  
त । किं तु भोजनाभावपीनत्वयोः सामानाधिकरण्यरूपसम्ब-  
न्धानुपपत्तिज्ञानम् । रात्रिभोजनज्ञानं प्रमा । उपपादकत्वज्ञानम-  
वान्तरव्यापारः । एवं जीवतो देवदत्तस्य गृहे ऽदर्शनेनादृष्टव-  
द्विर्यावकल्पना । तेन नानुमानान्तर्गतितरिति जीर्णाः ॥ वस्तुत-  
स्तु नानुमिनोपि नोपमिनोपि न शब्दयामि किं त्वर्यापयामीत्य-  
नुभवादेव मानान्तरत्वं युक्तम् । इदमेव सहजशक्तावाधेयशक्ती  
च मानम् । तथाहि । बीजत्वावच्छेदेनाङ्कुरजनकत्वे गृहीते मूषि-  
काघूतेषु तददर्शनेन कारणत्वसन्देहे मूषिकाघूणनाश्या धी-  
हिनिष्ठा कारणशक्तिः कल्प्यते । एवं यागजन्यं स्वर्गजनकम-  
पूर्वं कल्प्यतइति जीर्णाः ॥

इत्यर्थापत्तिः ॥

एवमनुपलब्धिरभावग्राहकं मानान्तरम् । नचाभावस्य केव-  
लाधिकरणात्मतया प्रत्यक्षेण ग्रह इति वाच्यम् । तस्याधिकर-  
णात्मकत्वे भूतले घटाभाव इत्याधाराधेयभावप्रतीत्यनुपपत्तेः ।  
किं च घटो नास्ति नायं पट इत्यादिव्यवहारस्य सघटे प्रसङ्गात्  
भूतलमात्रं विषयः । घटत्रिविक्तस्य विषयत्वे ऽभावातिरिक्तस्य  
विवेकस्यासम्भवात्सिद्धमभावेन । तद्ग्राहकं च योग्यानुपलब्धि-  
मानान्तरम् । तथाहि । अभावो नेन्द्रियग्राह्यः । सन्निकर्षाभा-  
वात् । न च विशेषणत्वादिः सन्निकर्षः । तस्य प्रत्येकवृत्तितयोभ-  
यनिष्ठत्वाभावेन सन्निकर्षत्वायोगात् । न च तत्राभावस्मरण-  
म् । पूर्वं तदनुभवाभावात् । एवं च तस्यानुपलब्धिरूपममानान्त-  
रवेद्यत्वम् । योग्यानुपलब्धिश्च दर्शनयोग्यस्यादर्शनं दर्शनाभाव  
इति यावत् । तेन घटाभावादिज्ञानं दर्शनाभावेन प्रतियोगिस-  
त्त्वप्रसञ्जनप्रसञ्जितप्रतियोगिकेन यदि घटः स्यात्तदा दृश्ये-



तेत्याकारकेण घटाभावो ज्ञायते । योग्यता च योग्यप्रतियोगिक-  
त्वयोग्याधिकरणकत्वादिरूपा तच्चदभावग्रहे ननैव । अतः  
सिद्धमभावग्राहकमनुपलब्धिरूपं मातान्तरम् । अत्र प्रतियोगि-  
त्यज्ञाभावः करणम् । अनुमितेरिवान्तरन्यापारः । अभाव-  
ज्ञानं फलम् । अर्थापत्तौ तु ज्ञानं करणमनुपपत्तिज्ञानमचान्तर-  
व्यापारः । उपपादकाज्ञानं फलमित्यनयोर्भेदमाहुः । अतः पद-  
प्रमाणानि । वस्तुतस्त्वर्थापत्त्यनुपलब्ध्योरन्योन्यभेदमनुमानाच्च  
भेदं नाकलयामः । यस्तु सहस्रसहस्रान्तर्गतशतसंख्याप्रमाकरणं  
सम्प्रसारणमप्रमाणं तदनुमानान्तर्गतं, वटे वैश्रवणमिति चैतिष्ठं  
न प्रमितिकरणं, तत्रैव ऽप्यागमान्तर्गतम् । इवो मे भ्राता ऽऽगन्ते-  
ति प्रतिप्राख्यमनिश्चायकत्वात् प्रमाणम् । तेनपीणां प्रतिभया धर्मा-  
धर्ममेति परास्तम् । लोकरूपसिद्धिः प्रत्यक्षान्तर्गतैव । अतः प-  
देव प्रमाणानि । राम पदमुक्तवो लोके यामिः सर्वो ऽनुदृश्यत-  
इति रामायणाच्चेति संक्षेपः ॥

इत्यभाववादः ॥

अयं शब्दः ॥

“शब्दं शब्दविज्ञानादसन्निकृष्टे ऽर्थे विज्ञानम्” ॥

इति सूत्रम् । शब्दज्ञानजन्यप्रसन्निकृष्टार्थविषयकं यथार्थ-  
ज्ञानं शाब्दप्रमा, तत्करणमित्यशब्दः प्रमाणमित्यर्थः । शब्दा-  
नुपवसाये ऽतिव्याप्तिवारणाय द्वितीयम् । अनुमित्यादाव-  
तिव्याप्तिवारणापाद्यम् । एवं वाक्यश्रवणानन्तरं पदोपस्थि-  
तपदार्थानां संसर्गविषयिणी प्रमितिः प्रत्यक्षादिविकल्पणा जाय-  
ते, तत्करणं शब्दस्तज्ज्ञानं वा प्रमाणान्तरम् । जन्यपदधी-  
जन्यस्वरूपमिचार्यनुभवत्वाध्यापकजातिशून्यत्वे सति पदविष-  
यकत्वाध्यापिकातिशयिणीः शब्दप्रमा । तत्करणं, शब्दः

प्रमाणमिति जानकीनाथः । प्रत्यक्षानुमितिस्मृतीनां वारणाय सत्यन्तम् । असम्भववारणाय अनुभवत्वान्यापकेति जातिविशेषणम् । उपमितिवारणाय शून्यान्तम् । घटादिवारणाय धीपदम् । स्वकरणकशब्दधीप्रकारप्रकारकप्रमाणजन्यः शब्दः प्रमाणशब्द इति मणिकृत् । वाक्यं चैकार्थकपदसमूहः । एकार्थत्वं चानेकमुख्यविशेष्यराहित्यम् । न त्वेकारुष्यातवत्वम् । तेनारुष्यातभेदे ऽपि यत्रैकारुष्यातार्थे ऽन्यारुष्यातार्थः प्रकारो यथा पश्य मृगो धावतीत्यादौ तत्रैकवाक्यत्वम् । नन्विदं पदोपस्थितपदार्थानां संसर्गावगाहि मानसप्रत्यक्षमास्त्विति चेत् । न । तत्र मनःसन्निकर्षाभावात् । उपनीतमानेषु शातस्यैव विषयतया ऽज्ञातसम्बन्धस्योपनीतमानासम्भवाच्च । किं च शब्दसामग्री चाक्षुषादिप्रतिबन्धिका । मानसे तु चाक्षुषादिसामग्री प्रतिबन्धिकाति सर्वसम्मतम् । एवं च शब्दत्वस्य मानसत्वव्याप्यताङ्गीकारे भिन्नविषयकचाक्षुषसामग्रीकाले शब्दबोधो न स्यात् तत्र चाक्षुषसामग्रीमानसयोः प्रतिबन्धप्रतिबन्धकभावेऽनन्तेषु शब्दान्यत्वप्रवेशे गौरवं स्यात् ॥

वैशेषिकास्तु शब्दो ऽनुमानान्तर्गतः । घटमानपेक्ष्यादिपदानि तात्पर्यविषयभूतपदार्थनिरूपिततात्पर्यविषयसंसर्गप्रमाणपूर्वकाणि । परस्परान्वयतात्पर्यकत्वे सति योग्यत्वात् । पदान्तरवत् । आकाङ्क्षासत्योस्तु तात्पर्यज्ञानार्थमेवापेक्षा । यद्वा पदैरुपस्थितेषु घटादिपदार्थेषु । कर्मत्वमाधेयतासंसर्गेण घटवत् । तेन संसर्गेण घटे बाधाभावरूपयोग्यतावत्त्वात् । एते पदार्थास्तात्पर्यविषयसंसर्गवन्तः । आकाङ्क्षादिप्रत्यक्षस्मारिवत्त्वात् । इदं वाक्यं संसृष्टार्थज्ञापकम् । आप्तवाक्यत्वात् । इत्याद्यनुमानमुद्रयेन शब्दस्यार्थप्रत्यायकत्वसम्भवेन पृथक् प्रामाण्यकराना ऽपु-

क्ता । न चैतादृशसंसर्गज्ञानात्कथं प्रवृत्तिः । इष्टावच्छेदकप्रकार-  
 कप्रवृत्तिविषयविशेष्यकज्ञानस्य प्रवृत्तिहेतुत्वादुक्तस्य तथाविध-  
 त्वाभावादिति वाच्यम् । इष्टावच्छेदकप्रकारकप्रवृत्तिविषयवै-  
 शिष्ट्यावगादिज्ञानस्यैव प्रवृत्तिहेतुत्वात् । इष्टनावच्छेदकसंसर्गप्र-  
 कारकस्यापि वैशिष्ट्यावगादिज्ञानत्वात् । अस्मिन् गृहे सुवर्ण-  
 सर्पसम्बन्धोस्तीति ज्ञानादपि प्रवृत्तिनिवृत्त्यनुमवाच्चार्यपक्षका-  
 नुमाने दोषाभावाच्चेत्याहुः ॥ अत्र केचित् । पदपक्षकानुमानस्य  
 संसर्गप्रकारकत्वनियमाद्रजतत्वप्रकारकज्ञानार्थः शब्दप्रामाण्या-  
 झीकार आवश्यकः । नहि रजतवस्तुतलमिति शब्दश्रवणो-  
 चरं संसर्गप्रकारकमेव ज्ञानं जायतइति नियमः । रजतादिप्र-  
 कारकानुभवस्यापि सत्त्वात् । अर्थपक्षकानुमाने च योग्यता-  
 याहेतुतया छिन्नस्य निश्चितस्यैव निश्चायकतया योग्यता-  
 संशये ऽनुमानानुपपत्त्या प्रवृत्त्याद्यनुपपत्तिः । शब्दबोधे तु  
 संशयसाधारणयोग्यताज्ञानस्य हेतुत्वाद् नानुपपत्तिरित्याहुः ।  
 वस्तुतो बवतुः प्रतारकत्वादिशङ्कायां शब्दबोधवारणाय योग्य-  
 तानिश्चयस्यैव शब्दबोधे हेतुतेति नोभयोः पक्षयोर्विशेषः ।  
 पक्षधरास्तु घटमानय घटः कर्मत्वमानयनमित्यादिस्वरूपयोग्यतद-  
 योग्ययोर्विशेषो न स्यात् । अनुमानस्योभयत्र सम्भवात् । अतो  
 व्याप्त्यादिज्ञानसापेक्षत्वतदनपेक्षत्वकृतबोधाविबम्बाविलम्बाभ्यां  
 विभक्त्यादिसप्तभिर्व्याहृतशब्दस्य भानान्तरत्वम् । किं च ए-  
 कपदार्थप्रकारकापरदार्थविशेष्यकमानं शब्दादेव नानुमानात् ।  
 अयं पदार्थो ऽपरपदार्थवानित्यनुमानेपि विपरीतक्रियाकर्मभाव-  
 मादायार्थान्तरत्वापत्तेः । तात्पर्यविषयसंसर्गवानित्यनुमाने तु सं-  
 सर्गस्य प्रकारतापत्तिः । न च तादृशज्ञानस्य मानसत्वम् ।  
 शब्दातिरिक्तस्य मनःसादकारिणो ऽभावात् । किं न्योदनं पक्ष-

ल्योद्धनः पच्यतइत्यत्र पाकौदनयोर्विशेष्यत्वनिषमः शब्दप्रामा-  
 ण्यं विनानुपपन्नः । तस्माच्छब्दः प्रमाणमित्याहुः ॥ एवं  
 शब्दयामीत्यनुभवोपि सङ्गच्छते । न चानुमितिप्रमातः शा-  
 ब्दप्रमाया भेदे यत्रैकस्मिन्विषये अनुमितिसामग्री शब्दसामग्री  
 च तत्रानुमितिवारणाय शब्दसामग्याः प्रतिबन्धकत्वकल्पने  
 गौरवमिति वाच्यम् । फलमुखत्वेनादोषत्वात् । किं च शब्दप्र-  
 माया अनुमितित्वे सिद्धिसत्त्वे शब्दबोधो न स्यात् । शब्दा-  
 न्यानुमितित्वस्य सिद्धिप्रतिबन्धतावच्छेदकत्वकल्पने गौरवम् ।  
 किं चानुमितिशब्दसामग्रीसत्त्वे सिद्धयभावदशायामनुमितिका-  
 रणीभूतस्य सिध्यभावस्य सत्त्वेन तत्र शब्दानुमित्युभयापत्ति-  
 स्तद्वारणाय शब्दान्यानुमितौ शब्दसामग्याः प्रतिबन्धकत्वं  
 वाच्यं तत्र शब्दान्यत्वनिवेशे गौरवमिति दिक् । तत्सिद्धं शब्दस्य  
 विजातीयप्रमितिजनकतया प्रामाण्यं, तत्र वाक्येनान्वयानुभव-  
 जनने आकाङ्क्षायोग्यतासत्तिज्ञानं सहकारि । घटः कर्मत्वमि-  
 त्यादेर्निराकाङ्क्षतया स्वरूपायोग्याद् अयमेति पुत्रो राज्ञः पुरुषो  
 ऽपसार्थतामित्यादेर्जनितान्वयबोधेन निराकाङ्क्षाद् यन्निना  
 सिञ्चतीत्यादेरयोग्याद् गिरिर्भुक्तमाग्निमान् देवदत्तेनेत्यादेरना-  
 सन्नाच्च शब्दबोधानुदयात् । आकाङ्क्षा च षदनिष्ठा तत्प-  
 दव्यतिरेकप्रयुक्तान्वयाननुभावकत्वरूपा । अयमेति पुत्रो राज्ञः  
 पुरुषो ऽपसार्थतामित्यत्र राजपदस्य पुत्रेण सह जनितान्वयबोध-  
 स्य न पुरुषसाकाङ्क्षत्वम् । घटः कर्मत्वमित्यादेरभेदान्वयबो-  
 धे साकाङ्क्षत्वेपि भेदान्वयबोधे न साकाङ्क्षत्वम्, लाक्षणि-  
 कगद्गादिषदस्याप्यनुभावकत्वस्वीकाराद् । तत्रापि साकाङ्क्ष-  
 त्वम् । यदि च लाक्षणिकस्य भानुभावकत्वं तदा तौरोपस्थापक-  
 पदव्यतिरेकप्रयुक्तान्वयाननुभावकत्वरूपाकाङ्क्षात्राप्यद्वीकार्या ।

एवं ध्रुतपदे ऽध्याहतपदनिरूपिताकाङ्क्षापि बोध्या । यत्र स-  
 र्वाणि पदानि छासणिकानि तादृशवाक्याद् न बोधः । अन्ये  
 तु यत्पदोपस्थाप्यस्य येन विना नान्वयबोधविषयत्वं तस्य  
 तेनाकाङ्क्षा सा चार्थनिष्ठा तेन छासणिके ऽध्याहा-  
 रस्यछे च नानुपपत्तिरित्याहुः । वाक्यैकवाक्यतास्यछे तु तद्व्य-  
 तिरेकमप्युक्तकार्याजनकत्वमाकाङ्क्षा । एवं चार्थवादाविधिवा-  
 क्यपारोन्वयतरस्यतिरेकमप्युक्तप्रवृत्त्यजनकत्वेनाकाङ्क्षा । एव म-  
 धानविध्वर्धमधानस्याङ्गाविध्वर्धार्थं विना फलजनकत्वरूपाका-  
 ङ्क्षा । अन्ये तु पदव्यतिरेकमप्युक्तो वस्तुस्वात्पर्यविषयसं-  
 र्गावगममागभाव आकाङ्क्षा । घटः कर्मत्वमानयनं कृतिरित्यादा-  
 वप्येति पुत्रो राज्ञः पुत्रपुत्रसार्थतामित्यादिसंनिधानप्ररोधे च  
 संसर्गावगमाप्रसिद्ध्या तत्प्रागभावाभावाभिराकाङ्क्षत्वमित्याहुः ।  
 न चैव सर्वमाकाङ्क्षाया व्यवावरूपतया स्वरूपसत्या एव जनक-  
 त्वादाकाङ्क्षामूमेण धाम्दबोध इति व्यवहारोच्छेदापत्तिरिति  
 वाच्यम् । अन्वयानुमवाभावे तत्पदव्यतिरेकमप्युक्तत्वभूमसम्भ-  
 वात् । घटः कर्मत्वमित्यादौ तत्पदव्यतिरेकमावभूमेण धाम्द-  
 बोधसम्भवः । जनितान्वयरोधे त्वजनितबोधत्वभूम इति दिक् ॥

योग्यता च अन्वयप्रयोजकधर्मवत्त्वम् । अस्ति च यमसा  
 सिञ्चतीत्यत्र तेकान्वयप्रयोजकधर्मजडत्वस्य पयसि सत्त्वाद्यो-  
 ग्यता, न तु बन्दिना सिञ्चतीत्यत्र । के चिन्तु बाधाभावो  
 योग्यता, सा च तात्पर्यविषयीभूतपदार्थसंसर्गे ऽप्यपदार्थनिष्ठा-  
 त्यन्ताभावप्रतियोगि-बाधावः । वसते चैतद् घटपदार्थसंसर्गे नि-  
 ष्टत्वे कर्मत्वनिष्ठात्यन्ताभावप्रतियोगित्वाभावः । अपरपदार्थ-  
 निष्ठात्यन्ताभावश्च प्रतियोगिन्याधिकरणो बोध्य । तेन घटव-  
 द्भूतत्वमित्यत्र घटसंयोगे भूतत्वनिष्ठाभावप्रतियोगित्वे ऽपि न

सतिः । एकपदार्थतावच्छेदके तात्पर्यविषयापरपदार्थनिष्ठात्य-  
न्ताभावप्रतियोगितावच्छेदकत्वाभावो वा योग्यता । तेन समुद्रज-  
लनिष्ठाभावप्रतियोगितावच्छेदकत्वस्य सककरणतात्वे सन्वेष्टि-  
पयोन्तरस्य तात्पर्यविषयत्वान्न योग्यताहानिः, समुद्रजलाभि-  
प्राये त्वयोग्यमेव । एवं शक्ततावच्छेदकभेदेनैकपदबोधधयोः प-  
ञ्चतीत्यादौ कृतिवर्त्तमानत्वयोर्योग्यता । पदार्थेपि स्थितौ क्व-  
चित्संशयरूपस्य क्व चिन्विधयरूपस्य सम्भवात् । अत्र च व-  
न्दिना सिञ्चतीत्यादौ शाब्दबोधवारणाय योग्यता हेतुः ।  
सा च न स्वरूपसती हेतुः, तद्भूमेण शाब्दबोधोदयात्, अतस्त-  
दज्ञानं हेतुः । तच्च संशयनिश्चयसाधारणम् । न चात्यन्तान्यो-  
ग्याभावगर्भयोग्यतयोनैकरूपेण हेतुत्वं सम्भवतीति वाच्यम् ।  
अयोग्यताग्रहविरोधित्वेन हेतुत्वात् । होतव्यमग्निहोत्रं न हो-  
तव्यमिति शङ्को नित्यो न वेति वाक्याद्योग्यतासंशयादापि शा-  
ब्दबोध इष्ट एव । यद्वा तदभावशाब्दसामान्यास्त्वद्वत्ताशाब्दे प्रति-  
बन्धकत्वं कल्प्यते, अतस्तत्र पदार्थस्मृतिमात्रं न शाब्दबोध इति  
दिक् ॥

यस्तुतस्तु न योग्यताज्ञानस्य कारणता किं तु वन्दिना सि-  
ञ्चेदित्यादौ बोधोद्देशेन योग्यतानिश्चयः प्रतिबन्धकः । सा-  
चानुमित्यादिसाधारण्येनैव क्लृप्तप्रतिबन्धकीभूतबाधज्ञानत्वादि-  
नैव शाब्दबोधे ऽपि प्रतिबन्धकम् । किं च योग्यतायाः सर्वत्रै-  
क्यासम्भवाद्विशिष्य हेतुत्वे तत्तद्वाक्यजन्यशाब्दबोधाभासिद्ध्या  
हेतुत्वकरणं न सम्भवति । अतो न योग्यताज्ञानं कारणं किं त्व-  
गृहीताप्रामाण्यकतद्दर्शितावच्छेदककतद्दर्मावच्छिन्नतदभावनिश्च-  
यत्वेन प्रतिबन्धकता, तद्दर्मावच्छिन्नांशे दोषविशेषाजन्यतदौ-  
किकप्रत्यक्षनिश्चयान्याहोयतरतद्दर्शितावच्छेदककतद्दर्मावच्छि-

भावविशिष्टबुद्धित्वेन प्रतिबन्धतोतिरीत्या अपोम्यतानिश्चयः प्रति-  
बन्धकस्तदभावः कारणमित्याहुः ॥ आलङ्कारिकास्तु । न शा-  
ब्दबोधे योग्यताज्ञानं हेतुः नाप्यपोग्यतानिश्चयः प्रतिबन्धकस्त-  
त्सत्त्वेपि चन्द्रो मुखमित्यादिरूपकादिबोधोदयादेश बन्ध्यासृतो  
याति खण्ड्यकृतशेखर इत्यादिश्लोकार्थशाब्दबोधेन चमत्कारा-  
तिशयानुभवाच्च । न च सत्र पदार्थस्मरणमात्रं न शाब्दबोध  
इति वाच्यम् । घटमानयेत्यादावपि तथा वक्तुं शक्यतया शा-  
ब्दबोध्यमात्रोच्छेदापत्तिः, किं तु वाचनिश्चयस्य शाब्दभित्तमेव  
प्रतिबन्धम् । न चैवं प्रवृत्त्याद्यापत्तिः । प्राक्तनबोधन मामाप्य-  
शङ्काया एव आयमानज्ञाने जननादमामाप्यशङ्काशून्यज्ञानस्य  
प्रवृत्तिं प्रति हेतुतया तदभावेन प्रवृत्त्यापादनासम्भवात् । तदुक्तं  
खण्डने 'अत्यन्तासत्यपि क्षीर्णे ज्ञानं शब्दः करोति ही' त्याहुः ॥  
घटस्तुतस्तु एवं सत्ययोग्यताकयोच्छेदापत्तेः । चन्द्रो मुखमि-  
त्यादिवाक्येन वामराणां बोधानुत्पादादालङ्कारिकानामेव बो-  
धोदयाच्च वासनाविशेष एवोत्तेजको वाच्यः, एवं चोत्तेजका-  
भावविशिष्टवाचनिश्चयाभावस्य शाब्दबोधे हेतुत्व युक्तमित्ययो-  
ग्यतानिश्चयस्य प्रतिबन्धकत्वं युक्तमुत्पश्यामः ॥

आसत्तिस्तु अव्यवधानेनान्वयप्रतियोग्युपस्थितिः । अव्य-  
वधानं च प्रकृतान्वयबोधाननूकूलक्षणेन । अननूकूलत्वं च  
प्रकृतान्वयबोधाननूकूलोपस्थित्याधिकरणत्वं, तेन गिरिर्भुक्तम-  
ग्निमान् देवदेवनेत्यादौ नासत्तिः । अत एवान्तरालिकाननूकूलपदा-  
र्थोपस्थितेर्न व्यवधायकत्वम् । श्लोकादौ स्वासत्तिभ्रमेण शा-  
ब्दबोध इति केचित् । अन्ये तु अन्वयप्रतिषेधोपस्थापकपदा-  
व्यवधानमासत्तिः श्लोकादौ तु योजनावाक्यादेव शाब्दबोध  
इत्याहुः ॥

तात्पर्यं तु तत्प्रतीतिच्छया वक्तानुसंहितत्वम् । तत्र पदार्थ-  
 तात्पर्यानिश्चयः संसर्गतात्पर्यानिश्चयश्च तादृशशब्दबोधे हेतुः ।  
 तत्सन्देहे शब्दबोधानुदयात् । तात्पर्यभ्रमे चाहार्थशब्दबोधाद-  
 यात् । श्रुतवाक्ये वेदवाक्ये चेश्वरतात्पर्यग्रहेण शब्दबोधो ऽध्या-  
 पकतात्पर्यग्रहेण वा । न च प्रकरणादिकमेव तत्तच्छब्दबोधे  
 हेतुर्न तु तात्पर्यज्ञानमिति वाच्यम् । अननुगतप्रकरणादिज्ञाना-  
 नां हेतुत्वे गौरवात् । के चित्तु तात्पर्यज्ञानं लाक्षणिकनानार्थ-  
 स्थलीयशब्दे हेतुर्न तु शब्दबोधमात्रे, गौरवात् । एवं च सै-  
 न्धवपदजन्यनानार्थोपस्थितिकालीनतत्पदजन्यलवणादिशब्द-  
 बोधे तात्पर्यज्ञानं कारणम् । न चैवं गौरवं, सर्वशब्दे तत्तच्छा-  
 ब्दत्वावच्छिन्ने । तत्तत्तात्पर्यज्ञानानामनन्तकार्यकारणभावापे-  
 क्षया लघुत्वादित्याहुः ॥ परे तु तात्पर्यज्ञानस्य न हेतुत्वं सम्भ-  
 वति । तज्ज्ञानासम्भवात् । आवश्यकप्रकरणसमभिव्याहारादि-  
 ना तज्ज्ञानसम्भवे तदेतोरिति न्यायेन तस्य वैयर्थ्यात् । अतो  
 वेदवाक्यार्थबोधे लांकिकलाक्षणिकनानार्थस्थलीयशब्दबोधे  
 च न तात्पर्यज्ञानं हेतुरित्याहुः ॥ अत्रेदं बोध्यम् । पदार्थोप-  
 स्थितिमात्रं न हेतुः पञ्चतीत्यादौ प्रत्यक्षदृष्टकलापादेरपि शब्द-  
 बोधापत्तेः । नापि पदजन्यपदार्थोपस्थितिः, पदोपस्थितस्वाश्र-  
 याकाशादेरपि शब्दबोधापत्तेः । अतो वृत्त्या पदजन्यपदार्थोपस्थि-  
 तिर्हेतुः । अन्ये तु न पदजन्यपदार्थोपस्थितिर्हेतुः, किं तु पदा-  
 र्थोपस्थितिमात्रम् । आकाशादेः शब्दबोधस्याकाङ्क्षायोग्यत्वा-  
 भावेनैव वारणात् । न च तथापि प्रत्यक्षगम्यकलापादेरपि प-  
 ञ्चतीत्यादौ शब्दबोधापत्तिः । तात्पर्याभावात् । तत्सत्त्वे श-  
 ब्दबोधस्येष्टत्वात् । न चैवं घटः कर्मत्वमित्यादिपदजन्यपदार्थो-  
 पस्थितौ शब्दबोधापत्तिः । तादृशसमभिव्याहारविशिष्टपदजन्य-



पदार्थोपस्थितेरेव हेतुवाङ्गीकारात् । अत एव वाचकपदानुप-  
स्थितस्यापि ऋपस्य विधानमुपपद्यतइत्याहुः । नन्वस्तु शब्दबो-  
धे आकाङ्क्षादिज्ञानानां कारणता तस्यापि युगपत् तावत्पदज्ञा-  
नानां तावत्पदार्थस्मृतीनां चासम्भवात् कथं वाक्यार्थबोध इति  
चेन्न । क्रमोच्चारितपदजन्यपदार्थकपिकोपस्थित्युत्तरं सर्वेषां  
पदानां समुदाहृत्वम्वनरूपमानसोपस्थितिः ततः समुदाहृतम्वनरूप-  
तत्पदार्थोपस्थितौ तदन्तर्बोधोत्पत्तिः । न च पदसमुदाहृतम्वन-  
विनार्थोपस्थितिरेव कल्पयतामिति वाच्यम् । तस्याः पदजन्य-  
त्वाभावेन क्लृप्तकार्यकारणभावबाधापत्तेः । अतः पदसमुदाहृत-  
म्वनपादवयवम् । वस्तुतस्तु जन्यत्वापेक्षया अनन्यथासिद्धाव-  
स्यामवेक्षेन प्रयोज्यत्वस्य लघुतया पदजन्यपदार्थोपस्थितेर्न  
हेतुत्वं किन्तु पदवयवत्वपदार्थोपस्थितेरेव । तदा सति पदस-  
मुदाहृतम्वनं नावयवकमिति युक्तम् । पदार्थानां च स्वले कपोतन्या-  
येतावयवबोधः । तदुक्तम्

दृष्ट्वा पुमानः शिशवः कपोताः स्वलेषयामी पुनपत्पतन्वि ।

तथैव सर्वे युगपत्पदार्थाः परस्परैरान्वयिनो भवन्ति ॥

इ चिच्छ राजपुरमवेशन्यायेतान्वयबोधः । यत्र खण्डवा-  
क्यार्थबोधोत्तरं महावाक्यार्थबोधः । यत्र वा दण्डी कुण्डली छ-  
त्री चैत्र इत्यादी विशिष्टस्य वैशिष्ट्यबोधे तात्पर्यं, यत्र । तदु-  
क्तम्

यद्यदाकाङ्क्षितं योग्यं सन्निधानं प्रपद्यते ।

तेन तेनान्वितः स्वार्थः पदैरेवावगम्यते ॥

इति संप्रदायः । खण्डवाक्यार्थबोधोत्तरं धर्मपदस्मृतिस्त-  
त्पदार्थस्मृतिस्तत्रार्थस्मृतिकाले खण्डवाक्यार्थबोधनाशान्नरम-  
पदस्मृतिरेव तावत्पदविषयिणी । धर्मार्थस्मृतिः तावदर्थवि-

पयिणी ततो ऽन्वयबोध इति नव्याः । ननु पदजन्यपदार्थो-  
पस्थितिः शब्दबोधहेतुः, अन्यथा पचतीत्यादितः प्रत्यक्षदृष्टक-  
लापादेरप्यन्वयबोधापत्तेः, रित्युक्तम् । एवं सति द्वारमित्यादौ  
शब्दबोधो न स्यात् क्रियावाचकपदामावादिदिति चेन्न । अनु-  
पद्वाध्याहारादिनान्वयबोधात् । एतेन विश्वजिता यजेतेत्यत्र  
स्वर्गकाम इति वा स्वर्गार्थमिति वा सौम्यं चरं निर्वपेद्ब्रह्मवर्चस-  
काम इत्यादौ प्राकृतान्यन्वाधानादीतिकर्तव्यतावाचकस्यामे-  
ववादितिपदस्य प्रतितिष्ठन्तीह वा य एतारात्रीरुपयन्ति सर्वेभ्यो  
दर्शपूर्णमासावित्यादौ विधिपदस्य सांय्यादिविकृतावातिदेशिक-  
मन्त्रे ऽर्थलोपेन निवृत्ताग्निपदके सूर्यादिपदस्य चाध्याहारादिति  
व्याख्यातम् । स्वस्थानस्थितस्य पुनरनुसन्धानमावृत्तिः । ने-  
दीयस्थानान्तरस्थस्यानुसन्धानमनुपद्मः । दवीयस्थानान्तरस्थ-  
स्यानुसन्धानमनुवृत्तिः । मा च सिंहावलोकितमण्डूकप्लुतिगद्गा-  
स्तोत्रादिति त्रिधा । आवृत्यनुपद्मानुवृत्यसाधारणलक्षणं श्रुत-  
पदस्यानुसन्धानम् । अश्रुतपदस्यानुसन्धानमध्याहारः । स च  
सर्वापेक्षया जयन्त्य इति । गुरवस्तु तद्विषयकशब्दे पदजन्यतदुप-  
स्थितेर्न हेतुत्वं किं तु तत्तदन्वयबोधे पदजन्यतत्तदन्वयप्रतियो-  
ग्युपस्थितित्वेन हेतुत्वम् । उक्तस्थले त्वर्थाध्याहारेणैवान्वयबोध  
इत्याहुः । तेषामयमाश्रयः । कार्यवाचकपदासमभिव्याहृतवाक्या-  
नां मूक्त्वाच्छब्दबोधमात्रे कार्यवाचकपदज्ञानमर्थोपस्थितिश्च  
हेतुः । आकाङ्क्षाभावाभ्योपस्थितस्याकाशादेर्बोधः । उपस्थि-  
तकलापादेराकाङ्क्षायां बोधस्त्वष्ट एव । एवं च तच्छब्दबोधे  
तत्तत्पदार्थोपस्थितित्वेन हेतुतेति लाघवम् । मतान्तरे तु  
तत्तत्पदज्ञानस्य तत्तत्पदजन्योपस्थितेश्च हेतुत्वकल्पने हेतु-  
हेतुमद्भावाकल्पनागौरवमिति । अत्राहुः । असाधुपदेनार्थप्रत्यया-

भावात्साधुपदज्ञानमपि शब्दबोधे हेतुः । साधुत्वं चानादिदृ-  
 त्तिप्रमाप्रयोज्यार्थमतिपादकत्वम् । तेन भाषाशब्देष्वनादिश-  
 क्त्यभावाच्छब्दार्थाभावेन लक्षणाया असम्भवाच्च साधुत्वम् ।  
 लाक्षणिकगङ्गापदे च न सतिः । आधुनिकसङ्केतितटित्यादिपदेषु  
 पाणिनिसङ्केतितटित्वादिषुभादिपदेषु च पिता नाम कुर्यादिति  
 विधिना पुत्रत्वनामतोपाधिना व्याकृता बागुद्यत इति विधिना  
 व्याकरणोपाधिना चानादिदृत्तिप्रमासम्भवात्साधुत्वम् । वृत्ति-  
 भ्रमेणार्थप्रत्यायकत्वमसाधुत्वम् । तद्यथा । भाषाशब्दानां प्र-  
 योगप्रमयोः करणापाटवशक्तिप्रमाभ्यामुपपत्तेः शक्यभावादे-  
 च वृत्त्यन्तरस्य चासम्भवाच्च वृत्तिप्रमेति न साधुत्वम् । राणक-  
 स्तु पौरुषेयसङ्केतविरहविशिष्टत्वं साधुत्वम् । व्याकरणस-  
 ङ्केतितानामसाधुत्वमिष्टमेवेत्याह । तन्न । टिपदोत्तरं विभक्त्यनु-  
 स्मृतिप्रसङ्गात् । टिपुभादेशब्दानामुभयवहिर्भूतत्वमिति केचित् ।  
 अवृष्टजनकतावच्छेदको व्याकरणाभिव्यञ्जयो जातिविशेष एव  
 साधुत्वमित्यापि कश्चित् । तदुक्तम् ।

अनवमूढतानादिर्वद्वाभ्युदययोग्यता ।

व्याक्रिया व्यञ्जनीया सा जातिः कापीह साधुता ॥

यास्त्वेताः स्वेच्छया सङ्गाः क्रियन्ते टिपुभाटयः ।

कथं नु तासां साधुत्वं नैवं ता साधवो मताः ॥

अनवभ्रंशरूपत्वाग्राप्यासामपशब्दता ।

हस्तचेष्टा यथा लोके तथा सङ्केतिता इमाः ॥

ततश्चासां नाभ्युदयः प्रत्यवायोऽपि वा भवेत् ।

लाघवेनार्थगोपार्थं प्रयुज्यन्ते तु केवलम् ॥

वस्तुतः साधुत्वज्ञानं न कारणं नाप्यसाधुत्वज्ञानं प्रतिबन्ध-  
 कं, किं तु तादृशसमभिव्याहारस्य तादृशकाङ्क्षाया वा हेतु-

त्वात्, नोक्तातिशयः इति युक्तम् । पदज्ञानस्य च द्वैधीकरण-  
ता चरमपदस्य सर्वपदस्मृतिहेतुसंस्कारोद्बोधकतया लाक्षणिक-  
स्य च शक्तपदस्मृतिहेतुसंस्कारोद्बोधकतया स्वार्थोपस्थितिद्वारा  
च । अन्येषां तु स्वार्थोपस्थितिद्वारैवेति, तत्रोद्बोधकविषया  
यत्पदज्ञानजन्यत्वं पदार्थोपस्थितिद्वारा च यत्पदज्ञानजन्यत्वं  
शब्दबोधनिष्ठं तदन्यतरसम्बन्धेन पदज्ञानविशिष्टघटोपस्थिति-  
त्वादिना घटादिशब्दे हेतुत्वम् । लाक्षणिकपदस्यानुभावकत्वा-  
भावात् । तत्स्मृतशक्तपदस्यैव शब्दबोधहेतुत्वादिति केचित् ।  
पदं चानुपूर्वीविशिष्टतद्वर्णसमुदायः । आनुपूर्वी च शक्ततावच्छे-  
दिका । सा च टमागभावविशिष्टघटत्वरूपा घनाशविशिष्टत्वरू-  
पा वा । वर्णानां नित्यत्वे तु अव्यवहितोचरत्वसम्बन्धेन घज्ञा-  
नविशिष्टज्ञानविषयत्वादिरूपा । सुप्तिङन्तं पदमिति वैयाकर-  
णाः । शक्तं पदमिति तु युक्तम् । इदं तु बोध्यम् । पदज्ञानस्य  
घटशब्दे केन रूपेण हेतुत्वम् । न तावत्पदज्ञानत्वेन, व्य-  
भिचारात् । नापि घटपदज्ञानत्वेन, कलशपदादपि घटशब्दे  
व्यभिचारात् । किं तु घटशक्तपदज्ञानत्वेन । न तु वृत्तिमत्प-  
दज्ञानत्वेन, वृत्तित्वस्य शक्तिलक्षणान्यतरगर्भतया गौरवात् । तेन  
लाक्षणिकस्यानुभावकत्वम् । अत एव यत्र सर्वाणि लाक्ष-  
णिकानि तद्वाक्यं मूकमेव । गङ्गायां घोष इत्यादौ तु यत्कि-  
ञ्चिच्छक्तपदमादायान्वयानुभव इति सम्प्रदायः । वस्तुतो वृ-  
त्तिमत्पदज्ञानत्वेन घटपदज्ञानत्वेन घटस्मारकपदज्ञानत्वेनान्त-  
तः शब्दत्वावच्छिन्ने पदज्ञानत्वेनैव वा हेतुत्वं, तत्पदजन्यप-  
दार्थोपस्थितिरूपव्यापाराभावेन न व्यभिचारः । तेन लाक्ष-  
णिकस्याप्यनुभावकत्वं युक्तमिति दिक् ॥ ननु शक्तपदज्ञानत्वे-  
न हेतुतेत्युक्तं, तत्र केयं शक्तिरिति चेत् । अव्यवधानेन शब्द-

जन्यप्रतीत्यनुकूला वृत्तिः शक्तिः । अव्यवहितत्वाच्चाधीनतरमती-  
त्यद्वारकत्वम् । इदं च लक्षणावारणाय तादृशचेष्टावारणाय चाध-  
शिष्टम् । सा चास्मात्पदादयमर्थो बोद्धव्य इत्याकारिकेश्वरे-  
च्छेति न्यायविदः । पदार्थान्तरमिति मीमांसकाः । अस्या एव  
सङ्केत इति व्यवहारः । साप्तान्छब्दजन्यार्थप्रमितिसहकारि-  
ज्ञानविषयश्च वा । वैयाकरणास्तु बोधकत्वमेव शक्तिः । एवं  
लाक्षणिकाद्यर्थे ऽपि शक्तिरेव । अत एव सर्वे सर्वार्थवाचका  
इत्याहुः ॥ शक्तिग्रहश्च व्याकरणादिना । तदुक्तम्

शक्तिग्रहं व्याकरणोपमानकोशाप्तवाक्याद् व्यवहारतश्च ।  
वाक्यस्य शेषादिवृत्तेर्वदन्ति सांनिध्यतः सिद्धपदस्य वृद्धाः ॥

अनुमानोपमानशब्दा एव शक्तिग्राहकाः । व्यवहारप्र-  
सिद्धसामानाधिकरण्याविवरणानामनुमानान्तर्भावः । व्याकर-  
णवाक्यशेषकोशानां शाब्दान्तर्भाव इति नव्या । व्याकरणात्  
तृतीयादेः करणत्वकर्तृत्वादौ शक्तिग्रहः । उपमानेन उपमितिरू-  
पः शक्तिग्रहः । कोशो वैनपन्त्यादिः । आप्तवाक्यं घटो घटपद-  
वाच्य इत्यादि । अत्र च आप्तवाक्यत्वेन न शक्तिग्रहहेतुता किं  
हु वाक्यत्वेन, लाघवात्, एवं च

यत्र दुःखेन सम्भिन्नं न च ग्रस्तमनन्तरम् ।

अभिलाषोपनीतं च तत्सुखं स्वःपदाशदम् ॥

इत्यादिवाक्येन शक्तिग्रहः । व्यवहारः प्रयोज्यवृ-  
द्धमपोनकवृद्धव्यवहारः । तथाहि । प्रयोजनकवाक्यश्रव-  
णानन्तरं प्रयोज्यवृद्धमवृत्तिप्रपल्लभमानो बालः प्रयोज्यवृ-  
द्धस्य तज्ज्ञानं ज्ञाने च शब्दस्यैव हेतुता तदन्यथानुपपत्त्या  
च शक्तिः परिकल्पयन्नावापोद्वापाभ्यां तत्तत्पदस्य तत्रतत्रार्थे  
शक्तिमवधारयति । तदनन्तरं व्याकरणोपमानकोशाप्तवाक्यविव-

रणवाक्यशेषप्रसिद्धपदसामानाधिकरण्यैर्यथायोगं शक्तिमवधारयतीति दिक् ॥ लक्षणा, गौणी च अपरा पदवृत्तिः । तत्र सादृश्यान्वयशक्यसम्बन्धेनाशक्योपस्थितिर्लक्षणा । सादृश्यरूपशक्यसम्बन्धेनाशक्योपस्थितिर्गौणीति के चित् । तत्र । वृत्तेरूपस्थितिहेतुत्वेनोपस्थितिरूपत्वानुपपत्तेः । अतः स्वशक्यसम्बन्धवत्त्वं लक्षणा । तस्याश्च पदनिष्ठत्वं, स्वाश्रयसम्बन्धिवाचकत्वसम्बन्धेन । यथा गङ्गायां घोष इत्यादौ गङ्गापदशक्यमवाहसम्बन्धो लक्षणा तज्ज्ञानकार्यतावच्छेदकं च गङ्गासम्बन्धवत्तीरत्वप्रकारकतीरविशेष्यकशान्द्रत्वम् । गङ्गासम्बन्धस्य सम्बन्धत्वेन भानं संयोगत्वादिना वा, गङ्गासम्बन्धितीरे घोषो गङ्गासंयुक्ततीरे घोष इत्युभयत्रिधानुभवात् । एवं सिंहो देवदत्त इत्यत्रापि परंपरासम्बन्धेन सिंहसम्बन्धी देवदत्त इति बोधे लक्षणैव । अभिधेयाविनाशत इत्यस्याप्यभिधेयसम्बन्धत्वेन यत्र प्रकारः, तत्र वृत्तिर्लक्षणेत्यर्थः । यदा तु सिंहनिष्ठकौर्यसजातीयकौर्यवत्त्वेन देवदत्तप्रतीतिस्तदा गौणीति बह्व्यते । न चैवं तीरत्वमात्रप्रकारको बोधः कथं स्यादिति वाच्यम् । नदीतीरे समुद्रतीरे वेति सन्देहापत्त्या तादृशबोधस्यालीकत्वात् । न चैवं सर्वत्र गङ्गासम्बन्धिनीति बोधादजहल्लक्षणापत्तिः । शक्यलक्ष्योभयस्य क्रियान्वयित्वे ऽजहल्लक्षणाङ्गीकारादिति सम्प्रदायः । अस्तुतो गङ्गापदात्तीरत्वमात्रप्रकारको बोधः । तीरत्वनिष्ठप्रकारतानिरूपितत्रिशेष्यतासम्बन्धेन गङ्गापदजन्यशब्दे समवायेन गङ्गासंयोगवत्त्वज्ञानस्य हेतुत्वरूपनया न संशयाद्यापत्तिरिति युक्तम् । सा च लक्षणा द्वेधा, ऽजहत्स्वार्था, जहत्स्वार्था च । स्वशक्यार्थविशेष्यकान्त्रयबोधप्रयोजिका, अजहत्स्वार्था । यथा यष्टीः प्रवेशयेत्यादौ । अत्र शक्यार्थस्यापि क्रियान्वयात् । इयमेवोपादानल-

क्षणेत्यालङ्कारिकाः ॥ स्वश्रवणार्थाविशेष्यकान्वयमयोजिका जड-  
 त्स्वार्था, गङ्गायां घोष इत्यादौ । लक्षितलक्षणाया अप्यत्रैवान्तर्भा-  
 वः । स्ववाच्यपदघट्टकवर्णद्वयघटितपदवाच्यत्वरूपसम्बन्धस्यैव  
 द्विरेफादिपदे लक्षितलक्षणात्वात् । एतेन द्विरेफपदेन भ्रमरपदं  
 लक्ष्यते । तेन शक्त्या भ्रमरबोध इत्यपास्तम् । द्विरेफपदोचर-  
 त्रिमवत्पर्यस्यानन्वयापत्तेः । तच्चमसीत्यादौ जडजहल्लक्षणा  
 च तृतीयेति वेदान्तिनः । लक्ष्यतावच्छेदके च न लक्षणेति  
 भावः । गोत्वविशिष्टशब्दे गोत्वविशिष्टशक्तिग्रहस्य हेतुत्वव-  
 त्, तद्विशिष्टशब्दे तद्विशिष्टवृत्तिज्ञानस्य हेतुत्वाच्चत्रापि लक्षणा  
 युक्तंति नभ्याः ॥ लक्षणावीजं श्रवणार्थान्वयानुपपत्ति, न तु  
 तात्पर्यानुपपत्तिः । वेदे तदसम्भवात् । यथीः भवेद्येत्यादौ  
 तु भवेद्यनपदस्य भोजनमयोजनकभवेद्यनपरत्वग्रहादन्ययानुपप-  
 त्तिरेव । वस्तुतो मुख्यार्थानुपपत्तिज्ञानं मुख्यार्थबोधे प्रतिबन्धकं  
 न लक्ष्यार्थबोधकारणं, लाक्षणिकस्थले गङ्गापदेन तीरपदस्मृ-  
 तिस्तेन तीरस्मृतिरिति भावः । तत्र । गङ्गापदातीरानुपपत्ति-  
 तौ तत्र विमवत्पर्यान्वयो न स्यात् । अवस्तीरोपस्यापकत्वेपि  
 नानुभावकत्वं, तीरान्वयबोधे तीरान्वयप्रतिपोगिशुक्तपदज्ञान-  
 त्वेन हेतुताद्रीकरणात् । शक्तपदान्तरादेव तीरान्वयानु-  
 भवस्य युक्तत्वात् । सर्वलाक्षणिकस्थले तु न बोध इति दिक् ॥  
 अयं केयं गौणी नाम । सादृश्यरूपश्रवणसम्बन्धो गौणी, तेन  
 लक्षणान्तर्गततिरिति नैयायिकाः । के चित् लक्ष्यमाणगुणयो-  
 गानिमित्तवृत्तित्वं गौणत्वम् । सिंहो देवदत्त इत्यत्र सिंहपदल-  
 क्षिता मिरगुणधर्मादिस्तन्मन्वनिमित्ता अपरात्र श्रोतेरित्याहुः ।  
 तत्र । सिंहनिष्ठवर्षादीनां देवदत्तं असम्भवात् । प्रमिदार्थ-  
 त्यागेनाप्रमिदगुणव्याचिर्त्वं त्वम् । सिंहपदेन प्रतिद्वार्थसिंह-

त्वत्यागेन देवदत्तनिष्ठकौर्यादि शक्त्योच्यते । सामानाधिकरण्यं च मत्वर्थलक्षणयोपपद्यतइति । तदपि न । प्रसिद्धार्थत्यागस्य तात्पर्यग्रहाधीनतया वेदे तदसम्भवात् । एतेन समुदायवाचिन एकदेशे वृत्तिर्गौणी सिद्धशब्दो न जातिमात्रवाचकः किं तु जातिव्यवत्याकृतिकौर्यादिगुणसमुदायवाचकः । अन्यथा शक्त-  
सिंहादिशब्दे देवदत्तपदसामानाधिकरण्यानूपपत्तेः । एवं च समुदायवृत्तिन एकदेशार्थलक्षणया देवदत्तपदसामानाधिकरण्य-  
मित्यपास्तम् । तात्पर्यग्रहं विना तज्ज्ञानस्यासम्भवात् । आ-  
रोपितार्थवृत्तित्वं गौणत्वं, सिंहो देवदत्त इति प्रयोक्ता सिंह-  
त्वादि देवदत्ते आरोप्य वाक्यं प्रयुङ्क्ते, बोद्धा च तथैव प्रतिप-  
द्यते । आरोपश्चाहार्यो बोध्यः । एवं चालङ्कारिकाणां चन्द्रो  
मुख्यमित्यदावारोपेण गौणबोधः । परं त्वयमारोप आलङ्का-  
रिकैर्वासनाविशेषजन्यत्वात्प्रेक्षित आहार्य इत्युच्यते । अत एव  
शुक्तिरजते न गौणत्वं, तदारोपस्य कारणदोषजन्यत्वेन आहा-  
र्यत्वाभावादित्यपरे । तन्न । आरोपकपुरुषाभावेन वेदे तदसम्भ-  
वात् । किं च स्वपुष्प भवत्सिद्धान्त इत्यादावननुभूतपूर्वतया-  
रोपासम्भवात् गौणत्वानूपपत्तिः । अथ तत्र विशकलितप्र-  
सिद्धभवदाकाशाधिकरणत्वरूपसंसर्गस्मारोपेणाकाशाधिकरणक-  
शृङ्गादौ वर्धमानं पुष्पं स्वपुष्पयदार्थमङ्गीकृत्य तत्तादा-  
त्म्यारोपेण सिद्धान्ते गौणवेत्युच्यते । तदा आरोपितसं-  
सर्गरूपार्थवृत्तितया स्वपुष्पे स्वपुष्पशब्दस्य गौणत्वापत्तिः ।  
अतो गौणत्वनिरुक्तिरशक्येति चेत्, न । स्वशक्यसम्बन्धि-  
गुणसजातीयगुणवद्वृत्तित्वं गौणत्वं, शक्यसम्बन्धश्च एकार्थवृ-  
त्तित्वंसमवेतत्वादिः । एवं सिंहो माणवक इत्यादिवाक्यजन्ये  
सिद्धत्वेकार्थसमवेतकौर्यादिसजातीयगुणवत्प्रकारके गुणप्रकारके



वा याजवकादिविशेष्यके आन्ध्रे सिंहपदजन्यगुणवदुपस्थितेर्गु-  
 णोपस्थितेर्वा हेतुत्वम् । तत्र च सिंहपदेनैकसम्बन्धिज्ञानादपर-  
 सम्बन्धिस्मरणमिति रित्या सिंहगुणतत्सजातीयगुणानां लक्षण-  
 योपस्थितिः । एवं गोपावाचगौतपागिरित्यादावग्निशब्दो यो-  
 पायां गौणाः, एवं खपुष्पं सिद्धान्त इत्यादौ खपुष्पसमासार्य-  
 स्यालीकृतवस्य सिद्धान्ते सम्बन्धादौघता । खपुष्पं नास्तीत्यत्र  
 तु नास्तिपदमनुवादः । अतः स्वशक्यसम्बन्धिगुणसजातीय-  
 गुणवदुपस्थितिहेतुवृत्तिर्गौणीति मिदम् । एवंदिघर्माश्रयाङ्गीका-  
 रे च शक्यार्थेत्यागाभावेन न वेदाप्रामाण्यापत्तिलेशो ऽपि ।  
 अत एव यजमानः प्रस्तर इत्यादौ यजमानप्रस्तरसोर्थागकारण-  
 त्वरूपगुणयोगेन यजमानपदं प्रस्तरे गौणवृत्तौ भिन्ना लक्षणार्थो  
 गौणी । उपपादयिष्यते च तन्निमित्तानि तत्सिद्ध्यादीनीति  
 दिक् ॥ तच्च पदं चतुर्विधम् ॥ रुढं, यौगिकं, योगरुढं, यौगिक-  
 रुढं, च ॥ समुदायशक्त्या ऽर्थमत्यायकत्वं रुढत्वम् । अवयव-  
 शक्त्यर्थमत्यायकत्वं यौगिकत्वम् । समुदायशक्त्या अवयव-  
 शक्त्या चैकार्थमत्यायकत्वं योगरुढत्वम् । तथैव भिन्नार्थमत्या-  
 यकत्वं यौगिकरुढत्वम् । यथा घटः, चित्तगुः, मञ्जनं, मण्डप, इत्या-  
 दिशब्देषु । मञ्जनपदात् पञ्चजनिकर्तृत्वप्रसक्त्योपपत्तिकारको-  
 पस्थितेरानुभविकत्वात् । अन्यथा पञ्चजपदात् मेकादिवोधो  
 ऽपि स्यात् । अतो योगरुढिरावश्यकी । अत्र के चित् ॥ पञ्च-  
 ज्ञादिपदानां यौगिकत्वमेव पञ्चजपदादवयवशक्त्या प्रसक्ति-  
 शेष्यकपञ्चजनिकर्तृत्वमात्रप्रकारकबोधेन प्रसक्तत्वमकारकबोधाभा-  
 वात् । न चैवं पञ्चजपदात् कृपुदमेकादिविशेष्यकपञ्चजनिकर्तृत्व-  
 मकारकबोधापत्तिरिति बाध्यम् । पूर्ववत्प्रयोगत्वमकारकज्ञानस्य  
 सत्पदमन्वयशब्दबोधे हेतुत्वाङ्गीकारात् । यदा पञ्चजनिकर्तृत्वाने-

प्रप्रकारतानिरूपितशिष्यतासम्बन्धेन पङ्कजपदावयवशक्तिग्रह-  
न्यशाब्दबोधं प्रति समवायसम्बन्धेन पद्मत्वस्य पद्ममात्रवृत्ति-  
विषयताया वा पद्ममात्रवृत्तिविषयतासम्बन्धेन- ज्ञानस्यैव वा  
हेतुताङ्गीकाराभोक्तातिप्रसक्तौ न वा भूतमाविषयबोधानुपपत्ति-  
रित्याहुः ॥ क चित् कुमुदादौ प्रयोगस्तु लाक्षणिकः । यद्यपि  
योगरूढमर्द्वाकारे ऽपि इयं लक्षणा तुल्या तथापि शक्यतावच्छे-  
दकाननुप्रविष्टधर्मेण लक्षणापेक्षया तदनुप्रविष्टधर्मेण लक्षणा लघी-  
यसी । घालवं च तेन रूपेणान्वयमात्ररूपनं न तु स्मरणमपीति ।  
एवं यौगिकरूढं मण्डपादिपदम् । योगेन-रूढ्या च भिन्नार्थप्रत्या-  
यकत्वात् । योगापेक्षया रूढः भावस्यमप्येतद्विषयमेव । अत एव  
रथकारादिवाक्ये सौधन्वनापरपर्यायश्रृङ्गभुरूपजात्यन्तरग्रहणमेक  
सिद्धान्तपिष्यतइति दिक् ॥ उक्तरूपपदज्ञानकरणको वाक्या-  
र्थो द्विविधः । भेदरूपः, संसर्गरूपश्च । राक्षः पुरुष इत्यादावराज-  
सम्बन्धिभिन्नः पुरुष इति बोधादिति के चित् । सर्वत्र सम्बन्ध-  
एव वाक्यार्थः, उक्तरूपापोहस्य मार्चुर्ध्वेण भानाभावात् । अपो-  
हस्याप्रसिद्धेश्च । अतः संसर्ग एव वाक्यार्थः । स च घटमानये-  
त्यादौ घटकर्मकत्वादिरूपविशेषणविशिष्टं विशिष्यमेव वाक्यार्थः  
इत्याचार्याः । तस्य च विशिष्टवैशिष्ट्यरूपवाक्यार्थस्य भानं  
चतुर्विधम् ॥

“भावनैव हि वाक्यार्थः स्वकारकविशेषिता ।

विधित्वं श्रौतमार्थं वा भावनाकारकाश्रयम्” ॥

इति वार्त्तिकात् । विशिष्टस्य वैशिष्ट्यरूपमेकं, विशिष्ये  
विशेषणं तत्र च विशेषणान्तरमित्यपरं, यथा नीलदण्डवान् पु-  
रुष इति । एकविशिष्टे अपरवैशिष्ट्यामिति तृतीयम् । दण्डी  
देवदत्तः कुण्डलीति, एकत्र द्वयमिति चतुर्थम् । यथा दण्डी

कुण्डली देवदत्त इति । चतुर्विधेषु वाक्यार्थे वाक्यस्य शक्ति-  
 रिति वैयाकरणाः । कार्यान्विताभिधानाङ्गीकारेण कार्यान्वरू-  
 पेण वाक्यार्थे शक्तिरिति गुरुवः । इतरान्विताभिधानाङ्गीकारे  
 णान्वयरूपे वाक्यार्थे शक्तिरिति वेदानिनः । वैयाकरणानां  
 वाक्यार्थो विशेष्य इतरयोस्तु विशेषणभूत इति भेदः । संसर्ग-  
 मर्यादया वाक्यार्थभानमिति गौतमीयाः । वाक्यार्थे लक्षणेति  
 सिद्धान्तः । तत्र वैयाकरणास्तावत् । भवति भूयात् ध्रुव  
 रामः रामानित्यादौ श्रूयमाणतिकाराविसर्गादीनां वाचकता  
 न तु भूयातुलकारमुवाचुपस्थापनद्वारा ऽर्थमत्यायकत्वम् । आ-  
 देशिनां वाचकत्वकल्पने आदेशानां तदुपस्थापकत्वकल्पने गौ-  
 रवात् । व्याकरणभेदेनादेशिनामनतुगमाच्च । अन्यथा रूपमो  
 वृष इत्यादावप्यन्यतरेणान्यतरस्मरणे नैकैव शक्त्यापत्तेः ।  
 अतः श्रूयमाणानुपूर्वीविशिष्टा वर्णा वाचका न तु धात्वाद्युप-  
 स्थापका इति वर्णस्फोटः । एवं हरिणा हरये रामात् हरेरित्या-  
 दौ पदादेशविभागाभावात्कस्य चिदंशस्य द्रव्यवाचकत्वं कस्य  
 चित्करणत्वादिवाचकत्वमिति नियन्तुमशक्यत्वात् । सम्पूर्ण-  
 स्यैव करणत्वादिविशिष्टहरिवाचितेति पदस्फोटः । एवं कुण्डोहि  
 रसैनमित्यादौ वाक्येशविभागाभावादेकारचटितानुपूर्वीकस्याग-  
 मनवाचकस्यात्र सत्त्वे मानाभावाद्वाक्यस्यैव विशिष्टार्थे शक्तिरि-  
 ति वाक्यस्फोटः । स द्विविधः सखण्डवाक्यस्फोटो, ऽखण्डवा-  
 क्यस्फोटश्च । आद्यो द्विधा । पदरूपखण्डवाक्यस्फोटो, वर्णरूप-  
 खण्डवाक्यस्फोटश्च । तथाहि । विष्णोवेत्यादिवाक्येषु आका  
 इत्यादिसहकृततत्त्वपदस्मारितपदार्थानां संसर्गरूपवाक्यार्थावग-  
 मेति तस्य शब्दत्वसिद्धये वाक्यस्य शक्तिः कल्प्यते । सैव वा-  
 क्यस्फोटः । सा चाज्ञातैव स्वरूपेण हेतुः । अनितशक्तिवादि-

मते अन्वयांशशक्तिवत् । हरिद्रायां, नद्यां घोष इति वाक्यइवा-  
न्वयाव्यवहितपूर्वक्षणे तदवगमो वा कल्प्यते । यद्वा हरे ऽवेत्या-  
दौ पदविभागानिर्णयाद्वर्णत्रयात्मकवाक्यस्य सम्बोध्यहरिकर्तृ-  
करक्षणे शक्तिरूपः स्फोटः । तदा वर्णरूपः खण्डवाक्यस्फो-  
टः । अस्याश्च व्यवहारकाले ग्रहः । न चैवं वाक्यस्य पदव-  
स्मारकत्वापत्त्या ऽनुभावकत्वापत्तिः । अनुभवत्वस्य प्रत्य-  
क्षमात्रवृत्तितयेष्टत्वात् । ययार्थज्ञानजनकत्वस्यैव वाक्यप्रमाण-  
त्वात् । आकाङ्क्षादिसहकृतपदार्थस्मरणजन्यार्थज्ञानजनकत्व-  
स्यैवानधिगतार्थगमकतया प्रामाण्याविघातः । यद्वा वाक्ये  
घोषकत्वातिरिक्तः सम्बन्धो न शक्तिः, मानाभावात् । हस्ति-  
पदादौ तु तस्य, मानान्तरगम्यत्वाद्युक्तं तेन तत्स्मरणम् ।  
अतो न स्मारकत्वापत्तिलेशोपि । एवं चाकाङ्क्षादिज्ञानस्य  
हेतुत्वाभावान्तात्पर्यज्ञानस्यैव हेतुतया कार्यकारणभावकल्पना-  
च्छाद्यम् । यद्वा घटमानयेत्यादिवाक्येषु ध्वनिधर्मस्तारत्वमन्द-  
त्वादिभिरिव घटत्वादिध्वनिधर्मैरेव एकशब्दो वर्णरूपो ऽभिव्य-  
ज्यते । स एव वाक्यस्फोटः । एवं पदस्फोटेपि द्वैविध्यमुन्नेय-  
म् । एवं च एकं पदमेकं वाक्यं महत्पदं महद्वाक्यं शब्दात् म-  
त्स्यमीत्याद्यनुभवोपपत्तिः । वर्णानामनेकत्वेन महत्त्वाभावेन च  
तदनुपपत्तेरित्याहुः ॥ परे तु यथा बलवता श्रेरित इपुरेकेनैव  
वेगारूपव्यापारेण वर्मच्छेदमुरोमेदं, प्राणहरणं शत्रोः करोत्येवं  
शब्द एकेनाभिधाव्यापारेण पदार्थस्मृतिं वाक्यार्थानुभवं च  
करोतीति यत्परः शब्दः स शब्दार्थ इति वाक्यार्थे शक्तिमा-  
हुः । तदयुक्तम् । पूर्वो धावतीत्यत्र परस्य पुत्रस्ते जात इत्यादि-  
षु हर्षादीनां, गच्छसि चेदित्यादौ मा गा इति निषेधस्य वाक्यार्थ-  
तापत्तेः । अत एव तादृशार्थप्रत्ययाय व्यञ्जनैवाङ्गीकृता । तच्च

व्यञ्जनानिरूपणे स्पष्टमिति दिक् ॥ केचित्तु वाक्यार्थे तात्पर्यं वाक्यस्य वृत्त्यन्तरमाहुः ॥

प्राभाकरास्तु । कार्यान्विते पदानां शक्तिः । तथाहि । पदेषु स्मारिका अनुभाविका, चेति शक्तिद्वयम् । तत्र स्मारिका जातौ । अनुभाविका कार्यान्विते । एवं च घटादिपदानि घटत्वादिजातिस्मरणद्वारा घटादेः कार्यान्वयानुभवजनकानि । तथाहि । सर्वत्र व्यवहारेणैव शक्तिग्रहः, प्रयोज्यवृद्धस्य प्रयोजकवाक्यश्रवणानन्तरं गौर्यकानयनचेष्टया तादृशकृतौच्छानुमानद्वारा स्वप्रवृत्तौ कार्यताज्ञानस्य हेतुत्वदर्शनात्कार्यताज्ञानमनुमाय कार्यताज्ञानहेतुत्वमवधार्य तस्यासति वृत्त्यन्तरे तदर्थशक्तिर्विनातुपपन्नतया कार्यान्वये अनुभाविकां शक्तिमवधारयति । कार्यं चापूर्वमेवेति यत् कार्यवाचकपदामावस्तत्र न वाक्यार्थबोधः किन्तु पदार्थस्मरणमात्रम् । छिन्नादिपुक्तलौकिकवाक्यस्य च छल्लग्याऽऽनयनादिरूपकार्यान्वितबोधकत्वमित्याहुः । वेदान्तिनस्तु इतरान्वित एव शक्तिग्रहो न तु कार्यान्वितो तथाहि । प्रयोजकं वाक्यस्य आनयनकर्मत्वाविशिष्टगोरूपेणैव शक्तिमवधार्यावापोद्वापार्था गवादिपदस्य गोत्वादौ शक्तिमवधारयन्नाप्यव्युत्पत्तिपृक्षीतान्वयाद्ये शक्तिमत्त्वज्ञानयनान्विते एव शक्तिमवधारयति । एवं चान्वयेषि शक्तिरित्याहुः । नैयायिकास्तु समभिप्पाहारेण वाक्यार्थबोध इति घटानयनविशिष्टसंसर्गज्ञाने तादृशानुपूर्वाज्ञानस्य हेतुतामात्रकल्पने लाघवात् । शब्दत्वं च न शब्दवृत्तिविषयत्वं किं तु शब्दजन्यमतीतिविषयत्वम् । तेन वृत्त्यविषयस्याभ्यन्वयस्य शब्दत्वोपपादिरित्याहुः । सिद्धान्तस्तु वाक्यस्य वाक्यार्थे छल्लग्या । न च शक्यामावात् कथं छल्लग्येति वाच्यम् । बोध्यसम्यन्वयस्यैव छल्लग्यात्वात् । घटमानये-

त्यादिवाक्ये घटानयनसामान्यबोधेऽपि तद्विशेषबोधस्य लक्षणां  
विनानुपपत्तेः । नहि घटानयनसामान्यं वाक्यार्थः । ज्ञानेच्छा-  
प्रवृत्तीनां समानप्रकारकत्वसमानविशेष्यकत्वेन हेतुहेतुमद्भावा-  
द्विशेषविषयकेच्छाप्रवृत्त्यनुपपत्तेः । अतस्तद्विशेषरूपवाक्यार्थस्य  
लक्षणिकत्वं युक्तमिति स्फुटीकरिष्यते चैतच्चद्वाताधिकरणे ।

अवलोक्य जराभिवन्धजातमणिमन्यानि तदीपटिप्पणानि ।

अनवाप्य मुदं ततो मुदये छिस्विनो ऽयं निजकल्पितो  
विशेषः ॥ १ ॥ -

अथ प्रवर्तकज्ञानं विचार्यते ॥

ननु किमत्र विचार्यते, इष्टसाधनत्वकृतिसाध्यत्वबलवद-  
निष्ठाननुबन्धित्वज्ञानानां प्रवृत्तिहेतुत्वस्य क्लृप्तत्वादिति चेत् ।  
अत्र गुरवः । स्वविशेषणवत्ताप्रतिसन्धानजन्यकार्यताज्ञानस्यैव  
चिकीर्षाद्वारा प्रवृत्तिहेतुत्वं नेष्टसाधनत्वबलवदनिष्ठाननुबन्धित्व-  
ज्ञानयोरपि । अन्यथा हेतुहेतुमद्भावत्रयकल्पनागौरवात् । तथा-  
हि । कार्यताज्ञानं द्विविधं, मयेदं कर्तुं शक्यतइत्येवं रूपमेकं,  
ममेदमवश्यं कार्यमित्येवंरूपं द्वितीयम् । तत्रायं पदार्थनिष्ठयो-  
ग्यतागम्यमिति न प्रवृत्तिं प्रति हेतुः । द्वितीयं तु स्वेष्टसाधन-  
त्वबलवदनिष्ठाननुबन्धित्वज्ञानजन्यमिति चिकीर्षाद्वारा प्रवृत्तिं प्र-  
ति हेतुः । इदमेव स्वविशेषणवत्ताप्रतिसन्धानजन्यत्वं, एवं नि-  
योज्यः, तद्विशेषणं काम्ये फलकामना, नित्ये शुचितत्कालजी-  
वित्वादीति नेष्टसाधनत्वबलवदनिष्ठाननुबन्धित्वज्ञानजन्यकार्य-  
ताज्ञानस्य चिकीर्षाद्वारा प्रवर्तकत्वं सिद्धं भवति । अत एव-  
ष्टसाधनत्वेनाज्ञाते मध्वन्नभोजने ऽनिष्टसाधनत्वेन ज्ञाते विष-  
भोजने बलवदनिष्ठाननुबन्धित्वेन ज्ञाते मधुविषसम्पृक्तान्नभोजने  
न प्रवृत्त्यापत्तिः । न च तत्र मध्वन्नभोजनजन्यं सुखं भवत्वि-

तीच्छया तदापत्तिः । विपासम्पृक्तमध्वन्नभोजनमुखत्वेनैवेच्छा-  
 गोचरीभावात् । नापि जीवकर्तृकत्वालिङ्गककार्यताज्ञानेन विप-  
 यक्षणे प्रवृत्त्यापत्तिः । न, वा काम्ये शौचादिलिङ्गककार्यताज्ञाना-  
 त्यवृत्त्यापत्तिः । एतेन भावियौवराज्येतृप्तस्य भोजने च प्रवृत्त्या-  
 पत्तिर्नरस्ता । केचित्तु इदानीन्तनप्रकृतिसाध्यताज्ञानं हेतु-  
 रतच्चेदानीन्तनमदिष्टसाधनत्वज्ञानाधीनमिति तदभावाच्च प्रवृ-  
 त्तिरित्याहुः ॥ तन्न । तदनुकूलकृत्यभावे ऽपि यदि मया क्रिय-  
 ते तदेदं भविष्यतीत्येतादृशकृतिसाध्यत्वज्ञानस्य तदानीमपि स-  
 र्वात् । एवं चेष्टसाधनत्वबलवदनिष्टाननुबन्धित्वमुचिततरका-  
 लजीवित्वज्ञानजन्यानां कार्यताज्ञानानां कार्यताज्ञानत्वेनानुगता-  
 नां प्रवृत्तौ हेतुत्वमिति लाघवम् । इष्टसाधनत्वज्ञानादीनां प्रवृ-  
 त्तिं प्रति हेतुत्वे तु हेतुहेतुपद्मावत्रयकल्पनागौरवम् । न चेष्टसाध-  
 नत्वादज्ञानानां कार्यताज्ञानहेतुत्वकल्पने तद्धेतोरेवास्तिवति-  
 न्यायात् प्रवृत्तिं प्रति तेषामेव कारणत्वं युक्तम् । शब्दबोधे  
 तत्पर्यज्ञानस्येव प्रवृत्तौ कार्यताज्ञानस्य लाघवेन हेतुत्वात्, ज-  
 ङ्गहेतुप्रकरणादीनां शब्दबोधे हेतुत्वाभाववत् कार्यताज्ञानजनके-  
 ष्टसाधनत्वज्ञानादीनामपि तद्धेतुत्वकल्पनायोगात् । तस्मात्कार्य-  
 यताज्ञानमेव प्रवर्तकं कार्यत्वमेव विधेर्यः ॥

अथ कार्यत्व विधेर्यमङ्गीकृत्य तन्मते वाक्यार्थबोधप्रकारः ।  
 लोके तृप्तिकामः पचोदित्यादौ मत्प्रयार्थकार्यत्वस्य प्रकृत्यर्थ-  
 पाके ऽन्वयवत्सर्वगामो यजेत श्रुतिः सन्ध्यापुषासोतेत्यादिवैदि-  
 काधेयौ प्रत्ययार्थकार्यत्वस्य न प्रकृत्यर्थयागाद्यन्वयः सम्भवति ।  
 प्रकृत्यर्थप्रतीतपोष्यताकत्वात् । यथाहि । यागादिक्रियायां कार-  
 यत्वान्वये नियोज्यान्वयो हेतुः । नियोज्यविशिष्टायामेव पा-  
 कादिक्रियायां कार्यत्वान्वयदर्शनात् । अन्वयप्रयोजकरूपवत्त्व-

स्य तन्मते योग्यत्वात् । नियोज्यस्य च प्रकृते स्वर्गकामस्य नियोज्यत्वेन स्वफलकामनाप्रयुक्तकार्यताज्ञानविषयत्वेन सम्बन्धे न यागादिक्रियायामन्वये स्वर्गसाधनत्वेन ज्ञायमानत्वं वा योग्यता । तच्च न सम्भवति । साक्षात्स्वर्गसाधनत्वस्य चाथात्, परम्परया तत्साधनत्वस्य परम्पराघटकापूर्वज्ञानं विना दुर्ज्ञेयत्वात् । तथा च यागे नियोज्यान्वयासम्भवात् कार्यत्वान्वय इति । अयं शुचिः सन्ध्यामुपासीतेत्यादौ नित्ये यथेष्टसाधनत्वज्ञानं विनापि शुचिनियोज्यकं सन्ध्यावन्दनविषयकं कार्यमिति बोधस्तथा स्वर्गकामनियोज्यको यागः कार्य इति बोधः स्यादिति चेन्न । प्रकृते कामनाविशिष्टस्य नियोज्यत्वेन नित्यविधितो विशेषात् । न च कामनोपलक्षणमस्त्वात्ममात्रमेवोपलक्ष्यं, काम्यसाधनतालिङ्गककार्यताज्ञानस्य प्रवर्तकत्वेन नातिप्रसङ्ग इति वाच्यम् । तर्हि स्वर्गकाम इत्यस्य वैफल्यापत्तेः । कामनाया उपलक्षणत्वं नित्य इव वेदार्थानकार्यताज्ञानाद्विष्कामस्यापि प्रवृत्त्यापत्तेः । इष्टसम्बन्धे मानाभावादप्रवृत्त्यापत्तेश्च । नहि नित्यविधितः प्रकृते स्वर्गकामपदसमभिष्पाहारादन्यो विशेषः । विशेषणत्वे हि विशिष्टस्य स्वप्रयोज्यकार्यताज्ञानवत्स्वरूपनियोज्यत्वेनान्वये तत्कामनाविषयसाधनत्वस्य योग्यतात्वात् स्वर्गकामपदैकवाक्यतानिर्वाहकमतीत्यनुपपत्त्या वाच्यमपूर्वं कामनाविशिष्टान्वयि सिद्ध्यति । अत एव प्रधानविधावेवापूर्वाकाङ्क्षा न नित्यविधावाग्नेयादिविधौ च । ममेदं कार्यमिति बोधवत्स्वरूपनियोज्यत्वे च कामनाया विशेषणतया प्रयोजकत्वकामिनो जनकत्वमिति विशिष्टप्रयोज्यत्वम् । सम्बद्धत्वं च कर्तृत्वाधिकारित्वाभ्याम् । बोधे तूपलक्षणता जनन्यगत्या न क्षतिकरी । प्राथमिकनियोज्यान्वये विशेषणतयैवेष्टसिद्धेः । एतेन



राजा दशराज्यकाम इत्यादौ राजत्वादिवद्विद्यमानत्वे सति व्या-  
वर्त्तकत्वेन विशेषणत्वमप्यपास्तम् । कामनायामेव तत्कृतेरुदपा-  
त् । यदा कामना तदा तत्कृतिरिति रीत्या व्यावर्त्तकत्वसम्भ-  
वाच्च । अतो योगे कार्यत्वान्वये नियोज्यान्वयो योग्यता । तत्र  
चेष्टसाधनत्वेन ज्ञायमानत्वम् । स्वर्गसाधनत्वस्य योग्यतात्वाभा-  
वादीति गुरुमतनिर्गर्हः ॥

अत्र काम्यसाधनत्वेऽपि तत्त्वेनाज्ञायमाने नियोज्यान्वया-  
त् काम्यसाधनत्वेन ज्ञायमानत्वमुक्तम् ।

यत् काम्यसाधनेऽपि तत्साधनत्वमप्यसाधनोपयोग्यान्वया-  
वस्थितकाम्यसाधनत्वागृहीतासंसर्गकत्वमेव योग्यता, उपास्थि-  
त्यर्थमेवापूर्वदाप्यतासिद्धिरिति । तन्न । त्वन्मते योग्यताविशि-  
ष्टज्ञानस्यैव शब्दबोधे हेतुत्वादप्यथाख्यात्यापत्तेः । एतेन तादृ-  
शज्ञानवतोऽपि नियोज्यस्य चिकीर्षानून्यस्य न योग्यकृतिरिति  
न नियोज्यत्वं योग्यता, न वा चिकीर्षा, तद्वतोऽप्युपादानप्र-  
त्यक्षविरोधोऽसत्त्वादिति परास्तम् । अन्वयप्रयोजकत्वं ना-  
म्बिनवृत्तित्वेन गृहीतत्वं, किंत्वनम्बितवृत्तित्वेनागृहीतत्वम् । त-  
त्त्वं च यदा यस्य तत्त्वं तदा तस्य न योग्यतात्वं, किं तु । कि-  
ञ्चिद्विनिवृत्तयोक्तनियोज्यत्वमेव, प्रयोजकतया तस्य विशिष्टनिवृ-  
त्त्वात् । चिकीर्षावत्त्वमपि तथेति चेत् । सत्यम् । किं तु तत्प्रयो-  
जकत्वं तत्प्रयोजननियोज्यत्वद्वाराकत्वेन ग्राह्येति तत्प्रमाणः । अत-  
एव कृतिप्रयोजकत्वरूपकर्तृत्वत्यागः । कृतिसमवायित्वरूपं कर्तृत्वं  
फलमावित्वरूपं चाधिकारित्वं न कामनायामिति न तपोविशि-  
ष्टनिवृत्तमिति मागेदोक्तम् । वस्तुतस्तन्मतेऽप्यथाख्यात्यापत्त्या-  
पागो मत्कृतिसाध्य इति ज्ञानं कृतिज्ञानस्य नास्त्येवेति न कि-  
ञ्चिदंशः । ननु योग्यतान्वये योग्यतान्वयतापेक्षाप्रामाण्यस्य-

पक्षेनैवोपयान्वयरूपयोग्यतान्वये न योग्यतान्तरापेक्षेति चेत् ।  
सत्यम् । नियोज्यत्वस्य योग्यतारूपस्य स्वर्गकामेन्यवे योग्य-  
तान्तरानपेक्षायामपि नियोज्यत्वेन रूपेण स्वर्गकामस्य पक्षार्थ-  
स्य घात्वर्थे यागे ऽन्वये योग्यतान्तरस्यावश्यकत्वात् । यदे छि-  
द्रेतरत्वस्यान्वये योग्यतान्तरानपेक्षायामच्छिद्रेतरत्वेन घटस्या-  
न्वये योग्याहरणत्वरस्याहरणे योग्यजलत्वस्य जले योग्यतात्वात् ।  
तथाहि । यथा घटादिमात्रेणाहरणाद्यसम्भवात् यदे छिद्रेतरत्व-  
माहरणे योग्याहरणत्वं जले च योग्यजलत्वं योग्यता, तथा स्व-  
र्गादिमात्रस्य यदेदं कार्यमिति ज्ञानान्वयस्य यागाद्यन्वयसम्भ-  
वात्स्वर्गकामे नियोज्यत्वं क्रियायां काम्यसाधनत्वेन ज्ञायमान-  
त्वं योग्यता, नित्ये तु शौचादिमत्त्वमेव योग्यतेति बोध्यम् ॥

अथापूर्वरूपकार्येपि न नियोज्यान्वयसम्भवः । अपूर्वस्य  
प्रागनुपस्थित्या तत्र काम्यसाधनत्वरूपयोग्यताज्ञानासम्भवा-  
दिति चेन्न । विशिष्ट्यापूर्वत्वेन ज्ञानासम्भवेपि कार्यत्वेन  
तस्य काम्यसाधनत्वज्ञानसम्भवेन नियोज्यान्वयसम्भवात् ।  
ओदनत्वेन तृप्तिसाधनतया ज्ञाते ओदने तृप्तिकामान्वयवत् समा-  
नमकारकत्वेनैव योग्यताधिपो नियोज्यान्वये हेतु बत । अपू-  
र्वलाभस्तु योग्यताबलात् । यागजन्यं कार्यं स्थायि प्रकृतका-  
म्यसाधनमित्यत्रापूर्वस्यैव विषयत्वाद्, यागजन्यस्य कार्यान्तर-  
स्यातयात्वात् ॥ एतेन साक्षात्साधनत्वान्वययोग्यतारूपं स्था-  
यित्वं प्रागपूर्वानुपस्थित्या ऽसम्भवीत्यपास्तम् । कार्यत्वावच्छिन्ने  
क चित् स्थायित्वज्ञानसम्भवात् । साक्षात्साधनत्वस्य नियोज्या-  
न्वययोग्यतारूपस्य योग्यतात्वेनैवोपस्थितेस्तत्र योग्यतान्तरान-  
पेक्षणाच्च । स्वर्गकामो यजेतेत्यादिवाक्यश्रवणे स्वर्गसाधनं स्था-  
यि कार्यं सम्भवति स्वर्गकामान्वययोग्यं, यागस्त्वस्थापीत्यनु-

पपक्षिज्ञानादपूर्वं वाच्यं सिध्यतीत्यनुपपत्तिज्ञानमेव योग्यताज्ञान-  
मित्यन्ये ॥

ल्लिखेव फलकरणत्वान्वितं स्वार्थमाहेति न्यायप्रदीपः ॥

प्रवृत्तिजनकशब्दबोधक्रमस्तु नियोज्यस्वर्गकामीयं यागावि-  
षयकं स्वर्गसाधनं स्थाप्ये कार्यं यमेति प्रथमो बोधः ॥ स्वर्गकामे नि-  
योज्यत्वं संसर्गतया प्रकारतया वा भासते । नियोज्यस्वर्गकामीयो  
यागः कार्य इति द्वितीयः । अन्यथा ऽतीन्द्रियस्याफलस्य स्वतन्त्र-  
कृत्यसाध्यतया यागकृतिसाध्यस्य यागे कार्यत्वान्वयबोधं विना  
ऽनुपपत्तेः । नियोज्यस्वर्गकामः स्वनियोज्यकस्वर्गसाधनत्वेन ज्ञा-  
यमानकार्यो यागानुरूलकृतिमानिति व्यापारवानिति वा तृतीयः ।  
अन्यथा पूर्वप्रतीतकृतेराश्रयान्वयं विना ऽनुपपत्तेः । आख्यात-  
वाच्यव्यापारसामान्यस्य कर्तृसाकाङ्क्षत्वात्मयमान्तपदोपस्था-  
प्ये ऽन्वयबोधनियमाच्च तदन्वयं विना ऽनुपपत्तेर्वा स्वर्गकामो  
यागजन्यफलभागीति चतुर्थो बोधः । अन्यथा ऽनधिकारि-  
ण कर्तृत्वानुपपत्तेः । मत्कृतिसाध्यो यागः अहं च कर्त्ता ऽधि-  
कारी चेति पञ्चम इति केचित् ॥

विवरणकारस्तु अत्र बोधप्रयमेवावश्यकं तावदेव प्रवृत्तिसि-  
द्धेरित्याह ॥

निबन्धकारस्तु आद्यबोधद्वयोत्तरमहं स्वर्गकामः कर्त्ता  
भोक्ता चेति विरोधात्मवृत्तिमाह ॥

इदं गुरुमतं तु माद्विहितसूत्रवृत्तौ मया

विचार्य कुसुमाञ्जली बहु च दूषितं भूषितम् ।

अपेक्षितमयाप्युपेक्षितामिदं दृढोरत्नतः

शिशुप्रतिबोधनार्थकृतभाट्टचिन्तामणौ ॥

नैयायिकास्तु इष्टसाधनत्वकृतेसाध्यत्वबलवदनिष्ठानुब-

न्धित्वज्ञानानामन्यतराभावे चिकीर्षाऽजननात्सर्वेषां तज्जननक-  
त्वमविवादम् । अन्यथा चन्द्रमण्डलादावपि चिकीर्षापत्तेः ।  
एवं च प्रवृत्तिजनकालिकादीनां विनिगमनाविरहेण त्रितयेपि  
शक्तिः, पुष्पवन्तशब्दवच्च युगपदर्थत्रयबोधेनैका शक्तिः ।  
शक्तित्रयेण वा युगपद्बोधः । अन्यथ तेषां धात्वर्थे । अतस्त्रित-  
यमित्याहुः ॥

अत्रेदमवधेयम् । कृतिसाध्यत्वं न विधिवाच्यम् । कृतौ या-  
गानुकूलत्वबोधेन समानसंवित्संबोधतया यागे कृतिसाध्यत्वस्यापि  
भानात् । एवमिष्टसाधनत्वमपि न वाच्यम् । तस्यापि यागस्व-  
र्गयोः साध्यसाधनभावबोधेनैव भानात् । अनन्यलभ्यस्य च  
शब्दार्थत्वात् । न च तत्र तत्प्रकारकबोधार्थं शक्तिकल्पनम् । इष्ट-  
त्वावच्छिन्नसाध्यतानिरूपितसाधनताज्ञानस्यैव प्रवर्तकत्वादिति  
वाच्यम् । स्वर्गकामपदेन तत्रेच्छाविषयत्वबोधाद् यागे तत्सा-  
धनत्वबोधेनैवेष्टसाधनत्वस्यापि बोधात् । स्वर्गोऽनिष्टं यागो  
वा ऽसाधनमिति बोधे स्वर्गकामादिपदार्थबोधाभावेनैव तद्वाक्य-  
जन्यप्रवृत्त्यभावोपपत्तेः । एवं बलवदनिष्टाननुबन्धित्वमपि न  
वाच्यम् । अर्थवादेनैव तद्बोधात् । क्लमायासादिरूपानिष्टे इष्टो-  
त्पात्तिनान्तरीयक्रदुःखाधिकत्वाभावबोधेनैव बलवदनिष्टाननुब-  
न्धित्वसंप्रं लाभात् । किं चेष्टसाधनकृतिसाध्यबलवदनिष्टान-  
नुबन्धिज्योतिष्टोमाभिन्नयागानुकूलकृतिमान् स्वर्गकाम इति बोधे  
आख्यातार्थकृतेर्विशेष्यतया प्रकारतया च भाने वैरूप्यापत्ति-  
रित्यादि दिक् ॥

अत्राभिधीयते ॥ अभिधैव शब्दनिष्ठा प्रवर्तनारूपा विध्यर्थः ।  
तथाहि । प्रवृत्तिर्द्वेषा स्वेच्छाधीना पराधीना च । तत्राद्यायामि-  
ष्टसाधनत्वादिधीः कारणम् । अन्त्यायां राजगुर्वादेराज्ञापे-  
र-

णादिधीः । अनिच्छन्तमपि राजा मां प्रवर्तयतीत्यनुभवात् ।  
 तेषां च प्रवृत्तौ मत्प्रेक्षकत्वेन न हेतुत्वं, व्यभिचाराद् गौरवाच्च ।  
 किं तु इच्छादिनिष्ठप्रवर्तनात्प्रकारकज्ञानं हेतुः । तच्चार्थं मां  
 प्रवर्तयति विधिर्मां प्रवर्तयतीत्याकारकम् । प्रवर्तना च प्रवर्त-  
 यितुः परमवृत्त्यनुकूलव्यापारविशेषः । स च चेतनस्य राजादे-  
 राज्ञादिः । वेदे वक्तुरभावादचेतनस्य वेदस्याभिधानामकः क-  
 श्चिच्छब्दसमवेतो ऽलौकिकः । तथा च राजाज्ञादिज्ञानाद्यथा प्र-  
 वृत्तिस्तथा विधेराभिधाज्ञानादिति सैव लिङ्ग्यः । सा च श-  
 ब्दाभितत्वाच्छब्दशक्तिः । शब्दव्यापारत्वाच्च शब्दभावने-  
 स्युच्यते । भावनापदस्य व्यापारवाचकत्वात् । अत एवाख्या-  
 तार्थो भावनापि व्यापार एव । ननुक्तयुक्त्या ऽभिधादिप-  
 दाभिधेयत्वादिना ज्ञानादमवृत्तेश्च प्रवर्तनात्वेनैवाभिधाज्ञानं  
 प्रवृत्तिहेतुस्तेन तज्ज्ञानं च कथं स्यात् । किं चाभिधायी अवे-  
 तेनवेदरूपकर्तृशक्तित्वेन तस्या व्युत्पत्त्यसम्भवश्चेति चेन्न । प्र-  
 वर्तनात्वाविशिष्टे लिङ्गत्वावच्छिन्नशक्तिस्वीकाराच्चत एव तज्ज्ञा-  
 नाद्यैव व्युत्पत्तेः । तथाहि । स्तनपानार्थं रुदन्तं स्वं पश्यन्त्या  
 मातुस्तन्यदानार्थं प्रवृत्तिमुपलभ्य तज्जनकं ज्ञानं जिज्ञासुः स्व-  
 रोदनेन स्वाभिप्रायरूपप्रवर्तनानुमानमेव मातुः परित्यज्येति  
 प्रतिसन्वत्ते, ततश्च प्रयोजकवृद्धवचनश्रवणजन्य प्रयोज्यवृद्धस्य  
 प्रवृत्तिं दृष्ट्वा तस्य तद्वाक्यजं प्रवर्तनाज्ञानमनुमिनोति । तत-  
 स्तस्य किं हेतुरिति जिज्ञासायां वाक्यमेव तथा उच्यते ।  
 तत आवापोद्वापाभ्यां लिङ्गस्तत्र शक्तिं शृणाति । तदुक्तम् ।

अभिधाभावनामाहुरन्यामेव लिङ्गादयः ।

अर्थात्मभावना त्वन्या सर्वारूपातस्य गोचरः ॥

इति । अर्थात्मत्वमर्थविषयकत्वमर्थाश्रितत्वं वा । तथा चा-

र्थनिष्ठत्वादर्थभावना फलोत्पत्त्यनुकूलकृतिनोदनादिव्यापाररू-  
पा ऽऽख्यातत्वावच्छिन्नशक्त्या चेतनाचेतनकर्तृसाधारणी क-  
र्तृशक्तिः । द्विविधापि भावना निग्रमतः कर्मकरणेति कर्तृव्यता-  
रूपांश्च न प्रसाकाङ्क्षा तन्वितयसाकाङ्क्षत्वमेवोभयानुगतं भा-  
वनापदप्रवृत्तिनिमित्तम् । तत्र शब्दभावनाया अंशत्रयमाहुः ।  
लिङ्गो ऽभिधा सैव शब्दभावना, भाव्या च तस्याः पुरुषप्रवृत्तिः,  
सम्बन्धबोधः करणं, तदीयमरोचना चाद्वयतोपयुज्यते । अस्यार्थः ।  
लिङ्गो ऽभिधानामकस्त्वृत्तिः स्वशक्तिरवश्यं वाच्या । न च  
तत्र मानाभावः । व्यापारभिन्नस्य परनिष्ठव्यापारजनकत्वं स्व-  
निष्ठव्यापारद्वारैवेति व्याप्तेः । चक्रभ्रमिजनकत्वरूपदण्डादौ स्व-  
निष्ठस्पन्दादिद्वारैव दृष्टत्वात् । तथा च लिङ्गपदेनापि प्रवृत्त्यनु-  
कूलेन स्वनिष्ठव्यापारो ऽवश्यं जननीय इति स एवाभिधात्म-  
कः । व्यापारस्य व्यापारापेक्षायामनवस्था स्यादिति व्यापा-  
रभिन्नस्येति । व्यापारिणः स्वनिष्ठव्यापारार्जनेपि व्यापारापे-  
क्षायामनवस्थापत्तेः परनिष्ठेति । शब्दे ज्ञानद्वारा प्रवृत्तिहेतुत्वात्  
सिद्धसाधनं स्यादिति शब्दनिष्ठाभिधासिद्धयर्थं स्वनिष्ठेति ।  
किमित्याकाङ्क्षायां भाव्यमाह, भाव्या चेति । अर्थभावनैव  
शब्दभावनाभाव्येत्यर्थः । केनेत्याकाङ्क्षायां करणमाह । स-  
म्बन्धबोध इति । अगृहीतलिङ्गशक्तिकस्याप्रवृत्त्या सङ्केतग्रहस्य  
तत्सहकारित्वमित्याशयः । सङ्केतज्ञं तद्वाक्यघटकपदानां तत्त-  
दर्शं, लिङ्गश्च प्रवर्तनात्वादित्रिशिष्टे बोध्यः ॥ तन्विष्टसाधन-  
साक्षानं प्रवृत्तिमात्रे हेतुस्तथा च तद्विना प्रवर्तनामात्रज्ञानेपि कथं  
प्रवृत्तिरिति चेत् । सत्यम् । स्वर्गकामो यजेतेत्यादौ प्रपञ्चतो लि-  
ङ्गप्रदार्थयोरर्थभावनाशब्दभावनयोरन्वयबोधः प्रवर्तनाविषय-  
कृतिरित्याकारको जायते । एकपदोपाचतया, वात्वर्थापेक्षया

प्रत्यासत्तितारतम्यात् । तदुक्तम् ॥

विधिभावनयोः श्रुत्या सङ्गतिः पूर्वमिष्यते ॥

इति । प्रवर्चनात्वविशिष्टस्य च विषयतया ऽर्थभावनाषा-  
मन्वये इष्टभावनात्वमिष्टं भावयति उत्पादयतीति व्युत्पत्त्येष्टसा-  
धनत्वरूपं, योग्यता तस्य विध्यर्थेपि, क्रियामतमिष्टसाधनत्वं न  
विध्यर्थे इत्यतन्मते विशेषः । अर्थभावनाया इष्टसाधनत्वं क्रिया-  
गतेष्टसाधनत्वं विना नेत्यासितक्रियेष्टसाधनत्वधीरपीति प्रवृत्ति-  
नानुपपत्तेरिति । तत्र आख्यातोपस्थितार्थभावना किं केन कथमि-  
त्यंशत्रयं क्रमेणापेक्षमाणा किमिष्टं कुर्यादित्याकाङ्क्षायां याग-  
स्य कष्टत्वेन करणत्वेन चासाध्यतया यागेनान्यद्भावयेदिति ।  
ततः किमिदन्तदन्पादित्याकाङ्क्षायां स्वर्गकामपदसमाप्यतमसि-  
द्धतया साधनोपेक्षं स्वर्गमेवार्थभावनाभाव्यत्वेन स्वीकरोति ।  
श्रुतिवृत्त्या हि पदार्थभूतस्य स्वर्गकामस्य भाव्यत्वमुच्यमानं वि-  
शेष्यबोधे विशेषणे स्वर्गे पर्यवस्यति । तथा च यागेन स्वर्ग-  
भावेदिति फलितं, यागकरणिका स्वर्गफलिका प्रवृत्तिः प्रवर्चना-  
विषय इति बोधः । यत्र च सम्भविष्यादृतानुपस्थितं फलं तत्र  
प्रकरणादीनां, तेषामभ्यभावं ऽर्थवादेन विधेसापेक्षेण, तस्या-  
प्यभावं विश्वजिन्त्यायेन फलविशेषः कल्प्यते । यद्यपि पुरुषप्रवृ-  
त्तिरूपभावनानिष्पाद्यो यागस्तत्र न करणं तथापि फलावच्छि-  
न्नभावनायां विशेषणे करणत्वे करणत्वोपचार इति फलोद्देश्य-  
कप्रवर्तककृतिविषयत्वमेवात्र करणत्वं, दण्डेन घटं करोतीत्यादी  
लोक्ये हि तथैव करणत्वम् । केनेत्यस्यापि किंविषयिणी कृतिः  
स्वर्गसाधनमित्यर्थ इत्यन्ये । अत्र यागकरणकत्वविशिष्टे लक्षणे-  
ति प्राञ्चः । वस्तुतः करणत्वं यागस्य सम्बन्धो वाक्यार्थ एव  
उपोतिथोभादेस्तत्रामेदेनान्वयो निराबाधः । इत्थं च कथं विन-

ष्टेन यागेन स्वर्गो भाव्य इति प्रतीत्यवसानेन्तरापूर्वकृत्येति सम्ब-  
ध्यते, ततः कथमपूर्वं यागेन कर्त्तव्यमित्यपूर्वभावनायामित्यंभा-  
वेन संयुज्यमानमिति कर्त्तव्यताजातमपूर्वमयुक्तमुच्यते । ततः प्र-  
कारापेक्षायां समिधो यजतीत्यादिवाक्यैरिष्टविशेषापेक्षैः स्वाधि-  
कारवाक्यैकवाक्यतया दर्शपूर्णमासभावना प्रयाजादिभावनो-  
पेता ऽपूर्वं साधयतीत्यवगते प्रयाजादीनां तादर्थ्येन समन्वये  
पश्चादुपकारत्वं कल्प्यते । तदयं भट्टमते बोधक्रमः । स्वर्गकाम-  
निष्ठा यागकरुणिका स्वर्गफलित्वा प्रयाजादीतिकर्त्तव्यताका-  
भावनेत्यर्थभावनावबोधः । विधिनिष्ठा शक्तिग्रहकरुणिका स्तुत्य-  
र्थवादोपकृता प्रवर्त्तनेति शब्दभावनावबोधः शक्तिकल्पनेन लक्ष-  
णया बोधयते । ततो विरुद्धार्थभावना निरुक्तप्रवर्त्तनाविषय-  
इत्येकवाक्यतया महाशक्त्यर्थबोधः । अत एव विध्युपरक्ता भा-  
वना छिद्बर्थ इति भट्टसिद्धान्तः । विधिः प्रवर्त्तना तदुपरक्ता त-  
द्विशिष्टार्थभावना छिद्बन्नाविषयेत्यर्थः । अर्थभावनाविशेष-  
णत्वेनैव शब्दभावनाया अन्वयः । राजादिकृताज्ञादेस्तथैवान्व-  
यात्, तदन्वयेन, योग्यत्वेन प्रवर्त्तनायामपि वल्लवदनिष्ठाननुब-  
न्धीष्टसाधनत्वं लभ्यते । न सुरां पिबेदित्यादौ प्रतिषेधवाक्या-  
योपीत्यभेदोन्नेयः । एवमन्ये ऽप्यन्वयबोधाः स्वयमूणा इति ॥

अयं विधेर्भेदः । तत्र विधिस्त्रिविधः । अपूर्वविधिर्नियम-  
विधिः परिसंख्याविधिश्च ॥

विधिरत्यन्तमप्राप्तौ नियमः पाप्तिके सति ॥

तत्र चान्यत्र च प्राप्तौ परिसंख्येति गीयते ॥

अत्यन्ताप्राप्तत्रिषयप्राप्तको विधिरपूर्वविधिः । यथा व्रीही-  
न्मोक्षति । अत्र मोक्षणमत्यन्ताप्राप्तम् । पक्षे प्राप्तस्याप्राप्तांश-  
पूर्णफलो विधिर्नियमविधिः । यथा व्रीहीनवहन्तीति व्रीहीणां



पुरोडाशद्वारा यागसाधनत्वस्य तुषवियोकसाधनीभूतानघातन-  
 त्वाविदलनान्यतराक्षेपकतया अघातस्य पक्षमाप्तत्वात् । एक-  
 स्मिन्प्रधाने नियतमाप्तस्याद्द्वयस्यैकस्मिन्नद्वे नियतमाप्तस्य म-  
 धानद्वयसम्बन्धस्यान्यतरानिवृत्तिफलको विधिः परिसङ्ख्यावि-  
 धिः । यथा गृहमेधीये आज्यभागौ यजतीति । इमामष्ट्यन्तर-  
 शनामृतस्ये, त्वन्वाभिधानीमादत्त इति च । अत्रातिदेशेनाज्यभा-  
 गतादितराङ्गपर्युद्गमेधीये मन्त्रे च मन्त्राल्लिङ्गेनाश्वगर्दभरशनादान-  
 सम्बन्धयोर्नियतमाप्ततया तद्विधेरितरानिवृत्तिफलकत्वात् । न  
 च विधीनामाक्षेपातिदेशलिङ्गानपेक्षमवृत्तिकृतया आप्तावघा-  
 तादिप्रापकत्वेनापूर्वविधित्वायेति वाच्यम् । विधानवेलायां वि-  
 धिमात्रस्यापूर्वविधित्वे ऽपि फलनो नियमाद्विधेर्न प्रदेशात् । न  
 चैवमपि नियमपरिसङ्ख्याविधौ रितरानिवृत्तिफलकत्वस्यैवका-  
 रेण विवरणस्य न तुल्यतया भेदो न स्यादिति वाच्यम् । अ-  
 माप्त्याश्रमाप्तेर्विधेयावघातनिष्ठतया शीघ्रोपस्थितत्वेन लघवेन  
 च फलत्वसम्भवे लिङ्गोपस्थितिकाया तिष्णादिन्याश्च निवृ-  
 त्तेः फलत्वाप्रयोगात् । मन्त्रविधौ तु नियमस्य फलत्वासम्भवा-  
 दितरानिवृत्तेरेव फलत्वमिति । नन्वेवमप्यपूर्वविधिकक्षणमग्निहोत्रं  
 जुहुयात्स्वर्गकामः, अमातो ऽग्निमग्निष्टोमेनानुयजतीतिविध्योरुपा-  
 स्तम् । एतादिविधिविषययोरग्निहोत्रचयनयोरुत्पत्तिर्विधिमाप्नोत्वात् ।  
 न चोद्देश्यसम्बन्धित्वेनेत्याश्रयेर्विशेषणमिति वाच्यम् । तथा-  
 पि तमुक्त्येनेत्यादिविधावव्याप्तेः । ऋद्धेऽश्वोक्त्वादिसम्बन्धे-  
 नातिदेशतश्चयनादिमाप्तेः । न चायं सकृन्नावृत्तरेवेत्यासह  
 विकल्पोक्तस्य उक्त्ये ऽतिद्विष्टस्य नियमाहान्तरपरिसङ्ख्या-  
 वा, गौरवाद् । इत्यपादित्वाप्राकराणिकस्यापि स्वयनस्य वा-  
 ष्पेन ऋत्विग्भनज्योविष्टीमाहृत्यमिवोक्त्वाप्राहृतं, तस्य षडना-

श्रितगुणकामप्राप्तिः फलमिति दक्षमे । न चोद्देश्यसम्बन्धित्वेन  
विधिविषयान्ययत्किंचित्प्राप्तिफलको विधिरपूर्वविधिरिति लक्षण-  
म् । द्वादशाहिकगामयनिकज्यनीकादिविध्यन्तर्गतयोरैन्द्रवाय-  
चाग्रं प्रथममर्हन्वति अथ श्रुकाग्रमिति विध्योरव्यतिः । यन्त-  
रवृहस्पृष्टत्वेनैन्द्रवायवाग्रत्वादिप्राप्तेः सन्त्वादनेमितिकत्वं बोधन-  
द्वारा तच्च द्विकृदौ धामदेव्यष्टवृत्ति तत्प्राप्तिफलकत्वेनापूर्वविधि-  
त्वात् । न च यत्किंचित्सम्बन्धित्वेन यस्य कस्य चिदप्राप्तस्य  
प्राप्तिफलको विधिरपूर्वविधिरिति बाध्यम् । अवधाननिषेधस्या-  
पि विकृता धाज्यधर्मप्राप्तिफलकत्वेनातिव्याप्तेः । तावद्भूताम-  
ग्नीषोमावाज्यस्यैव नावुषांशुयाजं पौर्णमास्यामन्तरा यजतीत्यु-  
षांशुयाजे कालविधावप्राप्तस्वर्गसम्बन्धप्राप्तिफलके ऽव्या-  
प्तेश्च । तत्रोद्देश्यान्यसम्बन्धित्वेन यत्किंचित्प्राप्तिफलकत्वा-  
भावात् । आपराग्निकहोमाविधिसंदंशपठिते द्वे आहवनी-  
ये जुहोतीति विधौ गार्हपत्यान्वाहार्यपचनाधिकरणकच-  
तुःसङ्ख्याकहोमान्तरत्वतदङ्गत्वव्यावृत्तमाज्याग्निहोमहोमाभ्यास-  
त्वसिद्ध्या तेषामभ्यासानामप्राप्तफलसम्बन्धप्राप्तिफलकत्वा-  
त् । न च विधेयसम्बन्धित्वेन यत्किंचित्प्राप्तिफलक-  
त्वं विवक्षणीयम् । वैश्वदेवो साग्रहणी निर्वेपह् ग्रामकाम  
इति विधौ 'सन्निव्याम्नातानामामनहोमानामार्थवा'दिकग्रामफ-  
लसम्बन्धव्यावृत्त्याङ्गत्वसिद्धिफलके ऽव्याप्तेः । दर्शपूर्णमासा-  
भ्यां स्वर्गकामो यजेनेति विधौ सर्वथा ऽव्याप्तेः चेति चेत् ॥

अत्र पितृचरणाः । उद्देश्यविधेयफलान्यतराणामनिर्धारि-  
तस्वविरोधिप्राप्तिप्रयुक्तस्वप्राप्तांशप्रापको विधिर्नियमः । अस्ति  
चेदं व्रीहीनवहन्तीत्युपायनियमे नियम्यावधातस्यानिधिनस्ववि-  
रोधिनस्वविदलनप्रतिप्रयुक्तावधाताप्त्यंशपूरकत्वात् । यज्जुहां

यद्वाति मयाजेभ्यस्तत्, यदुपमृति, मयाजानूपाजेभ्यस्तत् इत्यु-  
 पयनियमे पुरोडाशं प्रथयतीति नियमे च । अत्र चोद्देश्यविधि-  
 विषययोः सात्त्विकत्वे सतीत्युक्तौ तदुक्तध्येनेति विधौ रथन्तरे  
 प्रस्तूपमाने सम्मीलयेदित्यत्र चातिव्याप्तिः । तद्धारणार्थप्रमा-  
 त्स्यंशपूर्णफलकेति । एवमपि सर्वेभ्यो दर्शपूर्णमासाविति वि-  
 धेरमाप्तस्वर्गान्यफलांशपूर्णफलकत्वादतिव्याप्तिवारणाय स्व-  
 विरोधिप्राप्तिप्रयुक्तत्वं अप्राप्तिविशेषणं, स्वर्गान्यफलमाप्तेः प्रा-  
 पकप्रमाणाभावप्रयुक्तत्वेन विरोधिप्राप्तिप्रयुक्तत्वाभावात् । एव-  
 मपि पृष्ठयः पददो बृहद्रथन्तरसामा कार्य इति विधौ पदहांश-  
 क्षुतीयादिदिवसेषु बृहद्रथन्तरविरोधिर्वैरूपादिप्राप्तिप्रयुक्तस्वामा-  
 प्तिपूर्णफलकत्वादतिव्याप्तिवारणाय निर्धारितत्वं स्वविरोधि-  
 प्राप्तेर्विशेषणम् । अत्र विरोधिप्राप्तेरनिर्धारितत्वाच्चातिव्याप्तिः ।  
 न च हिरण्यगर्भः समवर्त्तताग्रइत्याधारमाप्त्वास्वतीति नियमे  
 उच्चाप्तिः । अत्र पक्षमाप्त्यभावादिति वाच्यम् । तस्यापूर्ववि-  
 धित्वेनेष्टापत्तेः । न च नियमापूर्वस्य नियम्यजन्यत्वात्तत्र दृष्टा-  
 र्थत्वाभियमादृष्टकल्पनावश्यम्भावनियमापूर्वस्य हिरण्यगर्भमन्त्र-  
 स्य जनकतानवच्छेदकत्वाभियमापूर्वजनकत्वाभावात् । एवमस-  
 मर्थमन्त्रविनियोगेषु उक्तेरे वाजिनमासादयति परिधौ पशुं  
 निपुञ्जीतेत्यादिष्वपूर्वविधित्वं द्रष्टव्यमिति दिक् ॥

परिसङ्ख्यात्वं च वैदिकप्रमाणेन केन चित्सम्बन्धेन ह्यो-  
 रेकसम्बन्धत्वे लिङ्गादिप्रमाणप्रकृतविध्यनुपपत्त्यन्तरेण समुच्चि-  
 त्य नित्यप्राप्तयोरनुयोगितासम्बन्धेन इतरानिवृत्तिफलजनयाद्य-  
 समभिध्वाहतविधित्वम् । वर्त्तते चेदमश्वामिषानीमादत्ते इति  
 शेषिपरिसङ्ख्यायाम् । शेषित्वसम्बन्धेनाश्वामिषानीगर्दभाभि-  
 धान्यगोमूत्रमसम्बन्धित्वेन, प्राप्तिगोरितरनिर्णयिष्यत्वात् ॥

इदन्ता प्रायणीया सन्तिष्ठतइति शेषपरिसंख्यायां च यदि  
रयन्तरसामा सोमः स्यादैन्द्रवायवाग्रान् ग्रहान्ष्टहीयादिति निय-  
मान्तरपरिसंख्यायाञ्च । अस्य प्रकृतिविकृतिभूतानां रयन्तरसा-  
म्नामरयन्तरसाम्नां चैन्द्रवायवाग्रतासम्बन्धित्वेन मात्तरयन्तरसा-  
मनिवृत्तिफलकत्वात् । चाग्वा एषा यदैन्द्रवायव इत्याश्रयान्तर-  
परिसंख्यायां च । अत्र ह्येवावपति द्यत एवोद्वपतीति पावमान-  
गायत्रीधृत्यनुष्टुप्त्रिजङ्गुपरिसंख्यायां गायत्र्यादिषु तद्विभ-  
क्तसमागमस्यैतद्विधितः प्रागसिद्धत्वेन प्राप्त्यभावादव्याप्ति-  
धारणाय प्रकृताविध्यनुपपत्तीति । अत्र चैवकारोक्तपरिसंख्यावो-  
धानन्तरमर्थप्राप्तिबोधः प्राप्तितामर्थ्येनावपस्य ऋग्विषयत्व-  
परित्यागः सामविषयत्वं कल्प्यतइति । एवमप्यप्राप्तपरिसंख्ये-  
ति नाव्याप्तिः । चत्वारो भवन्ति षट्हा भवन्तीत्यपूर्वविधिषु ष-  
ट्त्रिंशद्वात्रिक्रमयोगसम्बन्धितया प्राप्त्यषट्हच्छन्दोमधर्माणां  
मध्ये छन्दोमधर्मनिवृत्तिषट्हेष्वतिव्याप्तिवारणाय समुच्चित्येति  
प्राप्तिविशेषणम् । नहि षट्हच्छन्दोमधर्माणायेकत्र समुचित्य  
प्राप्तिः । सप्तमादिषु छन्दोमधर्माणां प्राप्तेः । यदि चैककर्तृप्रयो-  
गसम्बन्धित्वेन प्राप्तिरस्तीति विभाव्यते तदास्त्येव परिसंख्या-  
विधिरिति नातिव्याप्तिसम्भावनापि । एतेन सर्वं ब्रह्मणे परिह-  
रति साम्रियाय सगोत्राय ब्रह्मणे देयः । आग्नेया ग्रहा भवन्तीति  
विधिष्वतिव्याप्तिसम्भावना परास्ता । सर्वस्त्विजां स्वस्वभागस-  
म्बन्धितया प्राप्तिसत्त्वंनैकत्र समुचित्य प्राप्त्यभावात् । सकल-  
नियमविधिव्यावृत्त्यर्थं नित्येति । यावज्जीवमाग्निहोत्रं जुहोतीत्य-  
करणनिवृत्तिफलके विधावतिव्याप्तिवारणायानुयोगितासम्बन्धे-  
नेति निवृत्तिविशेषणम् । अकरणनिवृत्तेः करणत्वरूपाया अ-  
नुपयोगितासम्बन्धेन तदभावात् । अत एवाभावाभावस्य भाव-

रूपत्वम् । ननु तथापि कृत्वर्थानिषेधेषु दीक्षितो न ददाति न जुहोति न पचतीत्यादिष्वतिव्याप्तिः । दीक्षितस्य कृत्वर्थपुरुषार्थहोमादीनां समुच्चित्य प्राप्तिसत्त्वेनैतस्य पुमर्थशोभनिवृत्तिफलकत्वाद् इति चेत् । निषेधेषु विधित्वाभावाद्विधिपदेनैव तद्व्यावृत्तिरिति के चिद् । नवायसमभिव्याहृतेति वा विशेषणीयं, तेन न कुप्राप्त्यव्याप्त्यतिव्याप्त्यवकाश इति दिक् ॥

उभयभिमो विधिरपूर्वविधिः । प्राप्तिकलको विधिरिति लक्षणं तु नियमपरिसङ्ख्ययोः फलत्वाभावे प्राप्तिरेव फलत्वेन पर्यवस्यतीत्यभिप्रायेणेत्याहुः ॥

के चिन्तु अयोगान्ययोगव्यावृत्तिमिश्रफलको विधिरपूर्वविधिः, अयोगव्यावृत्तिमात्रफलको नियमो, अन्ययोगव्यावृत्तिमात्रफलको विधिः परिसंख्येति लक्षणान्याहुः ॥

परे तु तात्पर्यविषयतापर्याप्त्यवच्छेदकप्राप्तिमद्विधित्वमपूर्वविधित्वम् । एवं तात्पर्यविषयतापर्याप्त्यवच्छेदकानिहृत्तिमद्विधित्वं परिसंख्यतात्वम् । तात्पर्यविषयतापर्याप्त्यवच्छेदकायोग्यवच्छेदकत्ववद्विधित्वं नियमत्वम् । विषयताया अपि पर्याप्त्यङ्गीकारात् । यत्र स्वेकस्यैव विषयमयत्र तात्पर्यं तत्र सङ्करोपीष्ट एवेत्याहुः ॥ वर्धते चैतत्प्रोक्षणविधौ । प्रोक्षणप्राप्तिकलकत्वात् । नन्वग्नये वो जुष्टं प्रोक्षामीति मन्त्रस्य देवतार्थद्रव्यप्रोक्षणलिङ्गबलादविप्रोक्षणद्वारा कर्मार्थत्वावगमाच्चत एव प्रोक्षणप्राप्तिः । यथा प्रकृतौ दीक्षाहुतीर्जुहोतीति निदितासु दीक्षाहुतिष्वानूल्ये प्रयुजे अग्नये स्वादेत्यादिषु पदसु मन्त्रेषु लिङ्गकर्मप्राप्तेष्वग्निप्रयोगे पुनराकृतिमग्निमित्यादिषु पदसु मन्त्रेषु पठितेषु पदमिर्दीक्षयतीति वचनेन विनियुक्तेषु स्वाहालिङ्गबलादोमद्वारा दीक्षार्थमेव प्राप्ते लिङ्गादोमप्राप्तिः । न च वाच्यं तत्र द्वादश जुहो-

तीति वाक्यं होमविधायकमिति । प्रकृतितः प्राप्तत्वेन विध्य-  
नुवादकृतवैरूप्यप्रसङ्गेनानुवादत्वात् । न च वाच्यमेकादशप्रवाजा-  
न्यजतीतिवदभ्यासाविधिरयामिति । पद्मभिर्दाक्षयतीति विधेरान-  
र्थक्यापत्तेः । एतत्कृतदीक्षासम्बन्धानुपपत्त्या होमद्वारकमाप्त्या  
प्राकृतमन्त्रवाधापत्तेश्च । अस्तु वा मन्त्रगतद्वादशत्वं विधिः । हो-  
मप्राप्तिस्तु मन्त्रलिङ्गादेव । एकस्य वाक्यस्य सर्वधानार्थक्यापे-  
क्षया गुणविधित्वस्य न्याय्यत्वादिति चेन्न । तार्किकप्राप्त्यनव-  
धानदशायामेवापूर्वाविधित्वात् । तार्किकप्राप्त्यालोचनेभ्युदयाशि-  
रस्कत्वप्रापश्चित्तमाप्त्यध्वर्युकर्तृकत्वाद्यनेकप्रयोजनासिद्धेः । वि-  
धिना प्रोक्षणाप्राप्तौ मन्त्रस्य लिङ्गेनाग्निप्रोक्षणादावुत्कर्षापत्तेः ।  
न च ग्रहणावेक्षणवन्मन्त्रलिङ्गेन प्राप्तिरिति वाच्यम् । तयोर-  
पि भक्षविधेनैव निध्यङ्गीकारात् । अतः पदार्थविध्यभावे म-  
न्त्रस्यानङ्गताया तेन न पदार्थप्राप्तिसम्भावनापि । दीक्षाहुतीना-  
मपि द्वादश जुहोतीत्यभ्यासाविध्यङ्गीकाराल्लिङ्गान्न होमप्राप्तिः ।  
चेन युक्तमुदाहरणमिति दिक् ॥

तत्रापूर्वविधिरुत्पत्तिविधिविनियोगविध्यधिकारविधिप्रयो-  
गविधिभेदेन चतुर्धा । कर्मस्वरूपबोधको विधिरुत्पत्तिविधिः,  
यथाग्निहोत्रं जुहोतीति । अङ्गताबोधको विधिर्नियोगविधिः, यथा  
दध्ना जुहोतीति । फलसम्बन्धबोधको विधिराधिकारविधिः,  
यथा अग्निहोत्रं जुहुयात्स्वर्गकाम इति । स्वाङ्गानुष्ठानबोधको  
विधिः प्रयोगविधिः । स च नित्यकल्पो भिन्न उत्पत्तिविनियो-  
गविध्युपजीवकश्च । न च किमर्थं तत्कल्पनामिति वाच्यम् । स-  
मानदेशकालकर्तृताया अन्येनालाभात् । तल्लाभाय तस्यावश्यक-  
त्वात् । अङ्गप्रधानविध्येकवाक्यताबोध एव प्रयोगविधिरित्य-  
न्ये । नियमपरिसङ्ख्याविधी प्रायेण विनियोगविषयावेवे-

ति दिक् ॥

सोपि विधिर्विषयभेदादष्टविधः । शुद्धधात्वर्थविधिः । अन्योद्देशेन  
 धात्वर्थविधिः । विशिष्टधात्वर्थविधिः । अन्योद्देशेन  
 विशिष्टधात्वर्थविधिः । धात्वर्थोद्देशेनान्यविधिः । धात्वर्थोद्दे-  
 शेन विशिष्टान्यविधिः । धात्वर्थोद्देशेनान्ययोः सम्बन्धविधिः ।  
 मुक्त्वा धात्वर्थमन्ययोः सम्बन्धविधिः ॥ उदाहरणानि । अग्नि-  
 होत्रं जुहोति । अग्निहोत्रं जुहुयात्स्वर्गकामः । सोमेन यजेत ।  
 दशापविभ्रेण ग्रहं सम्पाष्टि । दध्ना जुहोति । य इष्टया पशुना  
 सोमेन वा यजेत सोमावास्यायां वा । अत्र यागोद्देशेन पौर्णमास्य-  
 मावास्याविशिष्टविकल्पविधानात् । विकल्पितपौर्णमास्यमावास्या-  
 विधानाद्वा । प्राकाशावध्वर्यवे ददाति । अत्र प्रकृतदानोद्देशेन  
 प्राकाशाध्वर्युसम्बन्धविधानात् । दध्नेन्द्रियकामस्य जुहुयात् ।  
 अत्र मुक्त्वा धात्वर्थमन्यसम्बन्धविधानादित्यष्टौ प्रकारा इति  
 जीर्णाः ॥ धात्वर्थोद्देशेनान्यसम्बन्धविधेरुद्देशेन विशिष्टविधितो  
 भेदाभावात्सप्तविधत्वं युक्तम् । अत्र च पूर्वापेक्षया उत्तरोत्तर-  
 दौर्बल्यम्पत्ययानां प्रकृत्यर्थान्वितस्वार्थाभिधायकत्वव्युत्पत्तित-  
 त्वाभ्यां द्रष्टव्यम् ॥

इति मीमांसकश्रीगागाभट्टकृतभाट्टचिन्तामणौ  
 तर्कचरणे विधिभेदतत्प्रकारनिरूपणम् ॥

ननु धातोः किं वाच्यमिति चेत् ।

अत्र वैयाकरणाः । भूत्वादिधातूनामुत्पत्त्यादिरूपं फलं तद-  
 नुकूलो व्यापारश्च वाच्यः । उत्पत्तिः प्राकट्यम् । फले श-  
 क्तिप्रादकश्च भूतत्वायामित्यादिः सर्वोपि धातुपाठः । व्यापारे  
 शक्तिप्रादकं च भूत्वादयो धातव इति सूत्र, न्तच्च वामकारेषु भवा-

दिषु धातुसंज्ञां विधत्तइति बाधातुवाच्यार्थवाचितां सर्वधातूनां सूचयति । बाधातोश्च गतिरूपव्यापार एव वाच्य इति सर्वधातूनां व्यापारवाचित्वम् । न चैवं बीजमङ्कुरीकरोतीति प्रयोगापत्तिः । इष्टापत्तिः । अत्र फलानुकूले व्यापारे व्यापारजन्ये फले अनुकूलत्वजन्यत्वयोः संसर्गमर्यादया लभ्यतया फले व्यापारे च शक्तिः । प्रत्ययार्थस्तु व्यापाराश्रयः फलाश्रयश्चेत्याहुः ॥

कश्चिन्तु भूवादय इति सूत्रं कृतैकशेषादिशब्दप्रयक्तं सत्तादिरूपफलवाचकभूमकारा गतिवाचकवामकारा भवादिगणपठिताश्च धातव इत्येतदर्थकं सत्फलवाचितां सर्वधातूनामाहेत्याहुः ॥

अत्र मण्डनः । फलमेव धात्वर्थः । पञ्चिगमित्यजिपतत्यादीनां विविलत्त्युत्तरदेशसंयोगपूर्वदेशविभागापोदेशसंयोगादय एवार्थाः । अनुकूलव्यापारस्तु प्रत्ययार्थः । लढाद्यर्थवर्तमानत्वादिकं व्यापारे ऽन्वेति, समानपदोपात्तत्वात् । तेन व्यापारविरमे न पचतीतिप्रयोगः, फलानुत्पाददशायां व्यापारमात्रकाले पचतीति प्रयोगश्च । व्यापारविरमे पाको विद्यते पचयथो विद्यतइति प्रयोगस्तु विविलत्तिर्वर्त्ततइतिवदिष्ट एव । अत एव पाकं करोति पाके व्याप्तिरित्येति पाकात्पृथक् करणेन व्यापारविवरणम् । न च ग्रामो गमनवानिति प्रयोगापत्तिः, उत्तरदेशसंयोगरूपफलस्योभयनिष्ठत्वादिति वाच्यम् । तथात्वेपि निरूपकत्वादिसम्बन्धविशेषेण वर्त्तमानस्यैव फलस्य वाच्यत्वाङ्गीकारात् । अन्यथाभिमुख्यसम्बन्धेन संयोगानुकूलक्रियाया ग्रामेपि सत्त्वाद्यव्यापारवाचित्वेपि तुल्यो दोषः । एव विध्यर्थकृतिमाध्यत्वेष्टसाधनत्वादौनामपि व्यापारएवान्वयः । तेनौदनकामः पचेदित्यादावौदनसाधनत्वस्य कृतिसाध्यत्वस्य च व्यापार-



एवान्वयः । एतेन फलस्योपायगोचरकृतिसाध्यतया उपायस्य स्वगोचरकृत्यसाध्यत्वेन विधिवाच्येष्टसाधनत्वकृतिसाध्यत्वयोः पाके ऽन्वयात्तत्रमद्वैत्यनुपपत्तिरिति मणिकुटुक्तद्रूपणमपास्तम् । तदनुकूलव्यापारे प्रवृत्तेरिष्टत्वात् । न चैवं यजेत्दद्याच्छुद्ध्यादित्यादिषु पर्यायत्वमसङ्गः । स्वत्वध्वंसरूपफलस्यैकत्वादिति वाच्यम् । यजतेः स्वत्वध्वंसरूपफलवाचित्वात् । ददातेः परस्वत्वमात्ररूपफलवाचित्वात् । जुहोतेः मत्सेपरूपफलवाचित्वात् । एतेन स्वत्वध्वंसरूपफलोपलक्षितदेवतोद्देश्यकद्रव्यत्यागो यजिवाच्यः, सङ्कल्पितस्वीकरणपूर्वकपरस्ववापत्तिस्वत्वध्वंसफलकद्रव्यत्यागो ददातिपदवाच्यः, देवतोद्देश्यकमत्सेपफलको द्रव्यत्यागो जुहोतिपदवाच्य इति भेदः । न च देवतायै दानस्यले यजतीतिमयोगापत्तिरिति वाच्यम् । देवताया असम्भवनत्वेन तत्र ददातेर्लाक्षणिकत्वात् । एवं चास्तिमवतिविधत्त-इत्यादेः फलमात्रप्रतीतिरुपपद्यते । करोतिश्चोत्पत्तिरूपफलवाचित्वं, तदनुकूलव्यापारो यत्नरूपः प्रत्ययवाच्यः । एवं च न करोतिपदयोः समानार्थकत्वं, न वा यततेः सकर्मकावापत्तिरनुमयोगश्च । एवं जानातीत्यत्र विजातीयविषयता, इच्छत्यादावपि विजातीयविषयता, नश्यतीत्यत्र दर्शनाभावरूपफलमेव वाच्यम् । अतः सर्वधातूनां फलएव शक्तिरित्याहुः ॥

अन्ये तु व्यापार एव धात्वर्थः । न चोक्तदोषः । तत्तद्भा-  
तुसममिष्यादितद्वितीयाया एव संयोगादिरूपफलविशेषोपक-  
त्वाङ्गीकारादित्याहुः ॥

के चिन्तु पञ्चतीत्यादौ फलजनकतावच्छेदकतया व्यापार-  
समुदायनिष्ठोन्तिमव्यापारानिष्ठो वा वैजात्यमसंख्योपापिर्वा सिद्धः  
पञ्चाधर्षः । एवं च प्राज्ञाद्यव्यापाराश्रयस्य कर्तृत्वस्य ताद-

शब्दापारविवक्षायां चैत्रः पचति काष्ठं पचतीत्यादिप्रयोगः ।  
एवं करोतेर्व्यापारवाचित्वम् । न च यत्नजन्यत्वाजन्यत्वप्रति-  
सन्धानात्पटाङ्कुरयोः कृताकृतव्यवहारेण रोगेण स्पन्दमानोपे-  
चैत्रे स्पन्दं करोतीत्यप्रयोगेण च करोतेर्यत्नवाचित्वमिति वा-  
च्यम् । करोतेर्यत्नार्थकत्वे तस्याकर्मकत्वेन करोतेरकर्मकत्वाप-  
त्तेः, फलममानाधिकरणव्यापारवाचित्वात् । उत्पत्तिरूपफल-  
व्यधिकरणव्यापारवाचित्वेन ज्ञानादावित्रान्यकर्मकत्वे तु यततेर-  
पि सकर्मकत्वापत्तिः । एषाञ्चक्रइत्यादिवद्यततेरनुप्रयोगापत्ति-  
श्च । अतः करोतेर्व्यापारसामान्यवाचित्वमिति वदन्ति ॥

अन्ये तु करोतेर्यत्नवाचित्वम् । न चोक्तदोषः । विवक्षावि-  
कक्षाभ्यां सकर्मकाकर्मकधात्वोः पच्यास्योरापि पचति मासमास्य-  
तइत्यादावतिमसङ्गेन नोक्त सकर्मकत्वम् । किं त्वविवक्षाविर-  
हविशिष्टकर्मकाङ्क्षधातुत्वम् । तेन सकर्मके विशेषणभावेना-  
कर्मकत्वस्याकर्मकत्वंविवक्षाऽसत्त्वेन सकर्मकत्वस्य क्षतिः ।  
आकाङ्क्षायाः शब्दवैचित्र्यकृतत्वादेकस्य धातोरर्थभेदेन सकर्म-  
कत्वाकर्मकत्वे । एव पर्यायाणामपि तदव्याहतम् । एवमविवक्षा-  
विरहविशिष्टकर्मद्वयाकाङ्क्षधातुत्वं, द्विकर्मकत्वम् । तस्यापि एक-  
कर्मविवक्षणेन निश्चां निनायेत्यादिप्रयोगे न क्षतिः । अतः  
प्रयत्न एव करोत्यर्थ इत्याहुः ॥

यत्तु जानातिनश्यतीत्यादौ व्यापार एव प्रत्ययार्थः, तस्य  
च धात्वर्थे ऽभेदेनान्वयः, तेन ज्ञानाभिन्नो व्यापारो नाशाभि-  
न्नो व्यापार इत्याह । तत्प्रकृतिप्रत्ययार्थयोरभेदान्वयस्याव्युत्प-  
न्नत्वेन मूलदाम्भिकलिखितत्वेनोपेक्षणीयम् ॥

इति धात्वर्थवादः ॥

एवमाख्यातस्य व्यापाररूपभावनार्यां शक्तिः । ननु धा-

तोरेव व्यापारवाचितया धात्वर्थातिरिक्तभावनायां मानाभावः ।  
न चास्तिभवत्यादिधातुनः फलस्यैव प्रतीतेर्व्यापाराऽप्रतीतेश्च  
तत्तापान्येन पच्यादीनामपि फलएव शक्तिः, न व्यापारइति  
वाच्यम् । तत्रापि

अस्त्यादावपि कर्त्रेणै मान्ये ऽस्त्येव हि भावना ।

इत्यादिव्याकरणोक्तरीत्या कपालावस्थो घट आत्मानं भा-  
वयतीति वार्धकोक्तरीत्या च तद्वाचित्वात् । नापि फलमात्रे  
तस्य शक्तिः सम्भवति, व्यापारोपरमे पाको विद्यते इति प्रती-  
तेर्ग्राप्नो गमनवानिति प्रयोगस्य चापत्तेः । घटादिसमभिव्याहार-  
स्य व्यापारमस्यायकंत्वकल्पने फलमात्रप्रतिबन्धकल्पने वा गौ-  
रवम् । पच्यर्थो विद्यतइति प्रयोगापत्तिश्च । घटादेर्व्यापारवाचि-  
त्वकल्पना तु सर्वभावप्रत्ययानां धात्वर्थातिरिक्तवाच्याभावनि-  
यमेन निरस्ता । अतो न फलमात्रं धात्वर्थः । नापि व्यापार-  
मात्रं, त्यजिगम्योः पर्यायतापत्तेः । अतः फलंव्यापारौ धात्व-  
र्थः । पच्यादिधातोर्बिबिलत्यादिफले ऽनुकूलव्यापारे च प्रत्ये-  
कं शक्तिर्न विशिष्टे व्यापारस्यैकदेशत्वापत्त्या कारकानन्वयाप-  
त्तेः । व्यापारश्चात्मनिष्ठः प्रयत्नः कृतकारादिशरीरगता चेष्टा  
च । अनुकूलत्वस्य संसर्गपर्यादाद्यभ्यत्वाच्च तत्र शक्तिः । याव-  
त्सु च व्यापारेषु पचतीति प्रयोगस्तावत्सु प्रत्येकं शक्तिः, श-  
क्यतावच्छेदकं च तावदन्यतमत्वम् । फलानुकूलत्वं तत्त्वं  
वा । एतेन प्रयत्नस्यान्यथासिद्धत्वेनाजनकत्वात् प्रयोजकव्या-  
पारस्य तत्त्वे व्यवहितकृष्यादीनामपि संग्रहापत्तिरिति परास्त-  
म् । न च धातूनात्तव्यापाराग्रयत्वस्य कर्तृतया सर्वेषां कारकाणां  
कर्तृत्वापत्त्या तृतीयाद्यापत्तिरिति वाच्यम् । विवक्षाया एव  
निग्रहप्रकृतात् । अत एव, तत्तत्कारककृष्याद्यास्तस्य पच्यर्थप्रत्ययिनः

क्षायां काष्ठे पचति स्थाळी पचतीत्यादिप्रयोगोपपात्तिः । न चैवं  
 मत्स्यवैयर्थ्यं, प्रकृत्युपात्तफलव्यापारान्यतराश्रयस्याख्यातत्वेन  
 तित्वादिना वा एकवचनत्वादिना चैकत्वादिसङ्ख्याया लङ्-  
 त्वादिना वर्तमानत्वादेस्तदर्थत्वात् । तत्रापि लाघवेनाश्रयत्व-  
 स्यैव शक्यतावच्छेदकत्वम् । यत्ननिरूपकत्वादीनां संसर्गत्वा-  
 त् । अत एव फलव्यापाराश्रयस्य तिष्ठर्थत्वादनभिहिताधिकारे  
 कर्मणि द्वितीयेत्यादिशास्त्रबोधिततृतीयाद्वितीयान्तत्वं कर्तृकर्मणो-  
 भुज्यते । अन्यथा तिरुं कर्तृकर्मणामभिधायकत्वेन सर्वदा द्वितीया-  
 तृतीयाद्युत्पत्तिप्रसङ्गेन देवदत्तः पचतीत्यादीनामबोधकत्वप्र-  
 सङ्गः । तत्रापि घात्वर्थव्यापारस्य मुख्यविशेष्यत्वं, सर्वकारका-  
 णां फलस्य वर्तमानत्वादिकालस्य च व्यापारविशेषणत्वम् ।  
 एकत्वादिसङ्ख्यायाश्च कर्तृकर्मणोः, कर्मणश्च फले । एवं च  
 कर्त्राख्याते तण्डुलनिष्ठविचित्रिचिजनक एकाश्रयको व्यापार इति,  
 कर्माख्याते चैकाश्रयकफलजनको व्यापार इति बोधः । प्रथमान्त-  
 पदोपस्याप्यस्याख्यातोपस्यान्पकर्तृकर्मभ्यामभेदेनान्वयः, स्थी-  
 यतइत्यादौ भाषाख्याते सङ्ख्यानन्वितैव घात्वर्थान्विता वा ।  
 अनुशासनाच्च द्विवचनादीनामसाधुत्वम् । न च मत्स्यपार्थश्र-  
 यस्य घात्वर्थव्यापारविशेषणत्वे प्रकृतिप्रत्ययौ सहार्थं घृतस्तयोः  
 मत्स्यपार्थस्य प्राधान्यमिति मत्स्यपार्थमायान्यबोधकस्मृतिविरो-  
 धः । तस्या भावप्रधानमाख्यातमिति विशेषस्मृत्या धायात् ।  
 किं च, नात्र प्रत्ययार्थेद्दिशेन प्राधान्यविविधः । लिङ्सङ्ख्य-  
 योर्व्यभिचारेण विधेयस्योद्देश्याव्यापकत्वात् । नापि प्रधानोद्दे-  
 शेन प्रत्ययार्थत्वविविधः । नामसु यातिपदिकार्यप्राधान्येन व्य-  
 भिचारात् । अत एव तस्याः प्रमाणान्तरसिद्धप्राधान्यानुवादक-  
 त्वमिति वैयाकरणाः ॥

अत्र गौतमीयाः । आख्यातस्य यत्नो वाच्यः । यत्नार्थ-  
ककरोतीति विवरणात् । किं करोतीति यत्नप्रश्ने पचतीत्युत्त-  
रस्य यत्नार्थकत्वं विनानुपपत्तेः । कुञ्चय यत्नाभिधायक-  
त्वम् । पटाङ्कुरयोः कृत्यकृतिव्यवहारात् । तृजन्तकर्तृपदस्य क-  
स्याश्रयवाचकत्वम् । अन्यथा क्रियाश्रयवाचित्वापत्त्या कार-  
कमात्रं कर्तृपदार्थः स्यात् । अतः

कृताकृतविभागेन कृतरूपव्यवस्थया ।

यत्न एवाकृतिः पूर्वापरास्मिन् सैव भावना ॥

इति यत्न एवाख्यातार्थः । रथो गच्छतीत्यत्रानुकूलव्या-  
पारे जानाति इच्छति यतते करोतीत्यादावाश्रयत्वे ऽपक्षीयते  
नश्यति मयिष्यतीत्यादौ मतियोगित्वे सर्वत्रानुकूलव्यापारे  
वा निरुद्धा लक्षणा । अत्र श्वपतावच्छेदकं च जीवनयोनिनिवृ-  
त्तिजनकयतनभिन्नयत्नत्वम् । यतते करोतीत्यव्यवहारात् । श-  
क्ततावच्छेदकं च लब्धं तित्वादिकं वा । तस्य प्रत्यपार्थत्वा-  
द्धात्वर्थानिरूपितं विशेष्यत्वं, प्रत्ययार्थपापान्यबोधकस्मृतेः ।  
आख्याताभिहितसङ्ख्या च आख्यातार्थविशेष्ये आख्यातता-  
त्पर्यविषयविशेष्ये वा ऽन्वेति । स च प्रथमान्तपदोपस्थाप्यः ।  
चैतः पचतीति कर्त्तारख्याते तण्डुलः पच्यते इति कर्माख्याते पच्यते  
ओदनः स्वपमेवेति कर्तृकर्माख्याते प्रथमान्तविशेष्यकशान्दबोधोपा-  
नुभवात् । आख्यातार्थयत्नस्य समवायेन चैत्रे स्वजन्यव्यापार-  
जन्यफलवच्चसम्बन्धेन प्रथमान्तपदोपस्थाप्ये तण्डुलादौ वा प्रका-  
रत्वात् । एतेनानभिहिताधिकारकत्वानुपपत्तिकृततण्डुलं पच्यते-  
इत्यादिप्रयोगावतिरपास्ता । कर्तृकर्मनिष्ठसङ्ख्यानभिधानस्यैवा-  
नभिहिताधिकारार्थत्वात् । न च व्यापार एवाख्यातार्थ इति  
न्यङ्गम् । व्यापारस्तत्सोपाधिपथः पतन्तस्ततोर्ध्वपथात्पथेच्छद-

त्वे लाघवात् । अत एव न कर्त्ता वाच्यः । आक्षेपलभ्यत्वाच्च । तदुक्तम् ।

आक्षेप्यलभ्ये सङ्ख्येये नामिधानस्य कल्पना ।

सङ्ख्येयमात्रलाभेपि साकाङ्क्षेण व्यवस्थितिः ॥

अतो यत्न एवाख्यातार्थः । अयं च शाब्दबोधप्रकारः । मयमान्तपदोपस्थाप्यस्यैव मुख्यविशेष्यत्वम् । कर्त्राख्याते फलं व्यापारे विशेषणं, कर्माख्यातेपि व्यापारः फले, जन्यत्वादि च संसर्गः । यत्नश्च प्रत्ययार्थः । तेन तण्डुलनिष्ठविचलितजिनक-यत्नवान् देवदत्त इति कर्त्राख्याते, देवदत्तनिष्ठकृतिजन्यव्यापा-रजन्यफलशाली तण्डुल इति कर्माख्याते बोधः । फलमात्मनेप-दार्थः । निष्ठत्वं कृतिश्च द्वितीयातृतीयाद्यर्थः, संसर्गोवा, तेन स्मृतिरप्युपपन्नेत्याहुः ॥

रत्नकोशकारस्तु व्यापारोधात्वर्यः । उत्पादनमाख्याता-र्थः । तेन रथो गच्छति जानाति नश्यतीत्यादौ न लक्षणा । उत्पादयतीत्यत्र प्रत्ययार्थानुवादकः । अनुत्पादवाचिधातूत्तरमत्य-यस्य चोत्पादवाचित्वमित्याह ॥

सिद्धान्तस्तु कृत्वो न यत्नार्थकत्वम् । वीजेनाङ्कुरा कृतः स्वर्गादिना मुखं कृतमिति यत्नं विनापि व्यवहारात् । कर्तृपद-स्य कर्मादिपदवद्ब्रूवत्वात् । रुढिश्च कृत्याश्रये व्यापाराश्रये वा । अन्यथा प्रकृतिप्रत्ययार्थयोः कृतिप्रत्ययश्रयोरनन्वयापात्तिः । अतः कृत्वा विवरणेनाख्यातस्य यत्नार्थत्वं गर्भस्त्रावगलितम् । किं च यतते करोतीत्यत्र प्रकृतिप्रत्ययार्थयोरनन्वयापात्तिः पौन-रुक्त्यं च । एषिप्यति द्वौ त्रय इत्यादाविव प्रत्ययस्यानुवादक-त्वं वा । अपत्नार्थकधातूत्तराख्यातप्रत्ययानां यत्नार्थत्वं वा । रथो गच्छतीत्यादावचेतने जानाति इच्छतीत्यादौ कृत्यजन्ये

चारुपातप्रयोगस्य गौणत्वम् । अनुकूलत्वमात्रे वा लाक्षणिकत्वे  
 ग्राह्येण श्रोत्रियपदस्यैव कल्पयितुं युक्तम् । एवं मध्यमोत्तमपुरु-  
 षयोर्धुष्मदस्मदोश्चेतनार्थकतया उचेतनार्थेऽनुपपत्तिः । अतः  
 कुत्रो व्यापारोऽर्थस्तेन विवरणाच्चाख्यातप्रत्ययानां तत्रैव श-  
 क्तिः । एवं सति फलानुकूलव्यापारस्य धात्वर्थत्वेऽपि न यत्न-  
 स्य तदर्थत्वम् । पाके यतते पाकं करोति पाकं भावयतीत्यादि-  
 णु पाकात्पृथक्करणेन यत्नयानानुपपत्तेः । अतो विवरणवेलायां  
 भासमानस्य यत्नस्य धातुवाच्यत्वासम्भवात्फलजनकव्यापार-  
 स्योक्तरीत्या वा व्यापारस्यैव धातुवाच्यत्वम् । न चान्ते त्य-  
 जिगम्योः पर्यायता । तच्च धातुसमभिव्याहृतद्वितीयाया एव सं-  
 योगादिरूपफलविशेषबोधकत्वाद्भीकारात् । सर्वत्र फलानां द्विती-  
 याधर्थत्वस्याश्रयत्वजन्यत्वादीनां च समर्गलम्पत्वस्याद्भीका-  
 रात् ॥

केचित्तु विविलित्यादिकलजनकतावच्छेदकतया व्यापार-  
 समुदायनिष्ठेऽन्तिमव्यापारनिष्ठो वा वैजात्यमखण्डोपाधिर्वा प-  
 र्यवर्त्यः । कर्मत्वकर्तृत्वादिकमपि जातिरूपमखण्डोपाधिरूपं वा ।  
 अत एव सस्य व्याप्त्यवगृह्यत्वे सङ्गच्छते । एवं देवतात्वम-  
 पि । अतः प्रयोज्यव्यापारवाचिषु भवतिविचित्रिद्यतीत्यादिषु  
 अयोज्यव्यापारजन्यत्वस्य प्रयोजकव्यापारवाचिषु पक्ष्यादिषु  
 विविलित्यनुकूलत्वादेरासंशयेन मानाद्यन्नभिन्नफलानुकूलव्यापा-  
 रानां तच्चद्विचिन्नातेरखण्डोपाधेर्वा धातुवाच्यत्वम् । यत्नस्य तु-  
 ष्करीत्या धात्वर्थत्वासम्भवात् पारिशेष्यात्प्रत्ययवाच्यत्वम् । त-  
 प्रापि न यत्नत्वेन वाच्यता, किं तु अनुकूलव्यापारवाचिक-  
 श्रोत्रिणा विवरणादयो गच्छनीत्यादिसाधारण्ययानुकूलव्यापार-  
 स्त्वेन वाच्यता । करोतेन श्रवत्यर्थकर्तृकर्मकस्याणिगन्तमत्त-

तिसमानार्थकत्वम् । तादृशकरोतिना विवरणेनान्योत्पादानुकूलत्वेन यत्नएव शक्तिः सैव भावनेति ॥

के चिन्तु लघुभूतशक्यतावच्छेदके सम्भवति तद्गौरवस्यान्याय्यत्वाद्यत्नार्थिककृत्वा विवरणाच्च यत्नत्वमेव वाच्यतावच्छेदकम् । नन्वेवं करोतेर्यततिसमानार्थकत्वे फलसमानाधिकरणव्यापारवाचितयाऽकर्मकत्वापत्तिः । उत्पत्तिरूपफलव्यधिकरणव्यापारवाचित्वेन ज्ञानादिवत्सकर्मकत्वे तु यततेरपि सकर्मकत्वापत्तिः । एषाञ्चके इत्यादिवदनुप्रयोगापत्तिश्च । न च कृत् चानुप्रयुज्यते लिटीति कृधातोरेवानुप्रयोगविधानाच्च तदापत्तिरिति वाच्यम् । अनेन मत्याहारान्तःपातिव्यापारसामान्यवाचिधातूनामनुप्रयोगविधानात् । अत एव मत्याहारान्तःप्रविष्टसंपदो नानुप्रयोग इति चेत् । विवक्षाविवक्षाभ्यां धात्वो सकर्मकाकर्मकत्वे पच्यास्योरपि पचति मासमास्पतइत्यादावति असङ्गान्नोक्तं सकर्मकत्वम् । किं त्वविवक्षाविरहविशिष्टकर्माकाङ्क्षधातुत्वं, तेन सकर्मके विशेषणाभावेनाकर्मकत्वस्य विवक्षासत्त्वेन सकर्मकत्वस्य चास्ति । आकाङ्क्षायाः शब्दवैचित्र्यकृतत्वादेकस्य धातोरर्थभेदेन सकर्मकत्वाकर्मकत्ववत्पर्यायानामपि तदव्याहतम् । एवमविवक्षाविरहविशिष्टकर्मद्वयाकाङ्क्षधातुत्वद्विकर्मकत्वमिति द्विकर्मकस्याप्येककर्मत्वे निनायेत्यादी न स्तिः । अनुप्रयोगस्तु शब्दसामर्थ्यकृतव्यापारसामान्यवाचककृत्वादिधातोरिवोपपादनीय इत्यस्तु असक्तानुप्रसक्तम् । एव च यततिपर्यायत्वेपि कृत् सकर्मकत्वोपपत्त्या तदर्थयागादेि ध्युपपत्तेः क्रियते घट स्वयमेवेत्यादिप्रयोगोपपत्तिः । अतो यत्नत्वमेव वाच्यतावच्छेदकमित्याहुः ॥

जानाति इच्छति यतते करोति भवति नश्यतीत्यादावा-



श्रयत्वप्रतिषेधित्वादौ निरुद्धलक्षणा । न चाश्रयत्वं संसर्ग इति  
वाच्यम् । नामार्थधात्वर्थयोरपेदातिरिक्तसम्बन्धेनान्वयस्याव्यु-  
त्पन्नत्वात् । अन्यथा तण्डुलः पचति चैत्रः पच्यते तण्डुल इत्या-  
दावन्वयबोधोपपत्तेः । शक्ततावच्छेदकं लत्वादिकं स्थानिष्टाति ।  
तिवादिप्रत्ययादर्थप्रत्ययस्त्वादेशिस्मरणादिति के वित् ॥

अप्येतु स्थानिभूतलादिकमजानतोप्यर्थप्रत्ययाच्छवादीनां  
साधुत्वार्थं कल्पितत्वेन प्रतिषेधाकरणं भिद्यत्वेन च तत्र शक्ति-  
ग्रहासम्भवाद् ओदशवृत्तितित्त्वादिकमेव शक्ततावच्छेदकं, ग-  
च्छेत्पादौ शवादिचिकरणवृत्ति तदिस्थाहुः ॥

तत्सिद्धं व्यापारत्वेन यत्नत्वेन वा प्रत्ययवाच्यो यत्नो  
भावेनेति । स च नित्यं सकर्मकः । नित्यसकर्मकेन कृत्वा णि-  
जन्तभवतिना च विचरणात् । एवं च स्वास्थ्यक्तामः स्वपेदित्वा-  
द्यकर्मकधातूनामपि स्वास्थ्यादिभान्यकत्वोपपत्तिः । तस्य भाव  
नायां कर्मत्वेनान्वयात् । तस्याश्च मुख्यविशेष्यत्वेनैवान्वयः ।  
न च चैत्रः पचतीत्यादौ तस्याः प्रथमान्तपदोपस्थाप्ये चैत्रा-  
दौ प्रकारतयान्वयानुमवाद् न मुख्याविशेष्यत्वं सम्भवतीति वा-  
च्यम् । स्थान्यां पचति काष्ठैः पचति स्वादिरं वीर्यकामस्य यूपं कु-  
र्यादित्यादौ प्रथमान्तपदाभावेपि शाब्दबोधानुमवेन भावनामका-  
रकशाब्दबोधे प्रथमान्तपदोपस्थितेर्हेतुत्वस्य वक्तुमशक्यत्वात् । न  
च तत्र प्रथमान्तकर्तृवाचिपदाध्याहारः । प्रत्ययवाच्यसंख्यायाः  
समानपदोपस्थाप्यकर्त्रन्वयसम्भवेनाध्याहारोपेक्षया लक्षणाया ल-  
घुत्वेन चारुयाते कर्तृलक्षणाया एव युक्तत्वात् । एतेनारुपातार्थ-  
विशेष्ये आरुपाततात्पर्यविषयविशेष्ये वा प्रथमान्तपदोपस्थाप्ये  
वा संख्यान्वयः । गगनेन स्थीयतइत्यत्र प्रथमान्तपदाभावात्संख्या  
नन्विदमेत्यपास्तम् । काष्ठैः पचतीत्यत्राप्यनन्वयापत्तेः पचतीत्यत्र

कृतिविशेष्यकबोधस्वीकारः ऽननुगमाच्च । आख्यातार्थविशेष्यत्वा-  
दिना हेतुत्वस्याख्यातजन्योपस्थितेहेतुत्वापेक्षया गुरुत्वाच्च । एवं  
च यत्र प्रथमान्तपदोपस्थाप्योस्ति तत्राप्याख्यातार्थकर्त्तर्यभेदेन  
तस्यान्वयो, न तु भावनाविशेष्यत्वं, न च कारकाणानां  
भावनायां प्रकारकत्वेनान्वयो भावनायाश्च प्रथमान्तपदोप-  
स्थाप्यइत्यनेकव्युत्पत्तिकल्पनापत्तिः । एतेन कारकाणां धात्वर्थे  
तस्य वर्धमानत्वादीनां च भावनायां तस्याश्च प्रथमान्तपदो-  
पस्थाप्ये प्रकारकत्वेनान्वय इति परास्तम् । किं च पश्य मृगो  
धावतीत्यत्र दर्शनभावनायां धावनभावनाया एव कर्मत्वेनान्व-  
यः मृगस्य प्रथमान्तत्वेन तदनुपपत्तेः । अद्याहारे वाक्यभेदात् ।  
सा चान्यविशेषणीभूता न सम्भवतीत्यतोपि मुख्याविशेष्य-  
त्वम् । न च मृगनिष्ठयत्नस्यानुमेयत्वेन सासाज्जावनाकर्मत्वं न  
सम्भवतीति वाच्यम् । ज्ञानकर्मत्वसम्भवात् । भावनाधपत्वस्य  
तत्सम्भवाच्च । अत एकवाक्यत्वस्यानुपपत्त्यापि विशेष्यत्वम् ।  
न चैवं पाकभावना जायतइत्यस्मिन्नर्थे पचति भवतीति प्रयोगा-  
पत्ति, रिष्टापत्तेः । किं च भावप्रधानमाख्यातमिति स्मृतेर्भा-  
नाप्राप्त्यन्वयोधिकायाः सार्थकत्व, मन्वधानर्थक्यापत्तिः । न च  
नेयं भावना प्राधान्यबोधिका, किं तु धात्वर्थः केवलः शुद्धो  
भावनेति वैयाकरणपरिभाषितधात्वर्थप्राधान्यबोधिकेति वाच्य-  
म् । लिङ्प्रत्ययवाच्याख्यातशब्दसामानाधिकरण्यानुपपत्तेः ।  
न च सर्वमाख्यातर्जं नामेति स्मृतेराख्यातपदेन धातुरेवोच्यत-  
इति वाच्यम् । पाक इत्यादावाख्यातपदाप्रयोगात् । नामानि-  
र्वचने तु 'आख्यातपदन्तत्प्रकृतौ' लाक्षणिकम् । तेनाख्या-  
तशब्दस्य धातुराचित्वाभावात्प्रत्ययवाच्याख्यातपदसामानाधि-  
करण्यानुपपत्तिः । अतो ऽत्र पट्टिस्त्रिष्टुभो माध्यन्दिनं सवनमिति-

वदनेकारुपातार्थोद्देशेन भावनाप्रधानविधिः । तेनारुपातवाच्य-  
लक्ष्यकालसङ्ख्याभावनाकर्तृकर्मसु भावनाप्राधान्यं विधत्ते ।  
अन्यथा घात्वर्थनिरूपितप्राधान्यविधौ प्रकृतिप्रत्ययाविति स्मृ-  
तिप्राप्तत्वेनानुवादे आनर्थक्यापात्तिः । वैयाकरणपरिभाषणं तु न-  
पुंसके भावे क्त इत्यादौ घात्वर्थग्रहणमेव न स्वतन्त्रार्थग्रहणमि-  
त्येतदर्थं, न तु भावपदशक्तिग्राहकम् । एवं सत्त्वप्रधानानि  
नामानीत्यत्रापि पावको लावक इत्याद्यनेकार्थनामसु छिद्गसंख्या-  
न्वययोगिनः प्राधान्यबोधनम् । यद्यदिष्टदेवि जातिव्यवहारो-  
भयोरपि प्राधान्यम् । अत एव चाकृत्यधिकरणे जातिव्य-  
वहारोर्बोधद्वयमित्याहुः ॥ अतो ऽनेकार्थमतिपादकेष्वारुपातेषु  
भावनाप्राधान्यनियमो भावप्रधानमारुपातमित्यनया स्मृत्या  
क्रियते । सत्त्वप्रधानानि नामानीति स्मृत्या ऽनेकार्थमतिपादकसु-  
वादिषु क्रियापदं विनान्वयबोधाजननात् । क्रियान्वयं विना  
कारकत्वव्याघाताच्च । प्रधानभूतक्रियान्वयित्वेन कर्तृत्वादिका-  
रकप्राधान्यनियमः । कारकाणामेव प्राधान्यं संख्यादीनां प्रातिप-  
दिकार्थस्यापि प्रत्ययार्थप्राधान्यबोधकस्मृत्या कारकान्वयः । सं-  
ख्यादीनां तु समानाभिधानश्रुत्या तत्परिच्छेदद्वारा कारके एवा-  
न्वय इति चतुर्थं स्फुटम् । अतः सर्वकारकाणां भावनान्वयात्  
सिद्धं भावनायां मुख्याविशेष्यत्वम् ॥

कारकाणां भावनान्वयश्च साक्षादसम्भवाद्भात्वर्थपरिच्छे-  
दद्वारक, तत्राभिहितकर्तृकर्मवाचिनी प्रथमेति मने प्रथमार्थकर्तृ-  
त्वादेर्भावान्वयः । प्रातिपदिकार्थे प्रथमेति मने कर्तृत्वादिसं-  
र्गेण चेतदेरेव तत्रान्वय इति केचित् । नस्तुनो लक्षणेन युक्ता,  
निपातानि रिक्तनामार्थारुपातार्थोर्भेदान्वयामम्भवादीति । तत्र  
चाधिकारित्वमपि संसर्ग इति केचित् । एवं सम्प्रोपनविभक्ते-

रपि प्रथमासमानार्थकत्वात्तदर्थोपि भावनान्वयी । एवं कृत्वाणमु-  
ल्लुक्त्वमुज्जनञ्चवाच्यार्थानां कालावृत्त्यभावादीनामपि भावनाया-  
मन्वयः । एवं निमित्तस्य कारकत्वाभावेऽप्यनुष्ठापकत्वसत्त्वा-  
द्भावनान्वयः । यद्यथास्तु कारकविभक्तित्वाभावात्तदर्थस्योपप-  
दार्थेनान्वय इति संप्रदायः ॥

अन्ये तु साक्षात्परंपरासम्बन्धेन भावनायामेव प्राधान्येना-  
न्वयो युक्त इत्यप्याहुः ॥

एवं वर्तमानत्वादिकमपि । विध्यर्थोपि प्रवर्त्तना जनकता-  
सम्बन्धेन भावनान्वयी, संख्यायास्तु भावनासिप्तास्वण्डोपाधि-  
रूपकर्तृत्वकर्मत्वान्वयी, न तु तदासिप्ततदाश्रयान्वयः । एवं च य-  
जेतेत्यादावाश्रयभेदेऽपि एकवचनोपपत्तिः । वसानावित्यादौ प्रमा-  
णान्तरानुरोधाद्धिसिताश्रये तदन्वयः । तत्र शब्दिकरणस्थले क-  
र्तृत्वान्वयो यगादीविकरणे कर्मत्वान्वय इति व्यवस्थेति सं-  
प्रदायः ॥

के चिन्तु स्थाप्यते सुष्यतामित्यादौ भावनायामेव संख्या-  
न्वयः । प्रधानान्वयस्य युक्तत्वात् । न चैवं कृतौ संख्यान्वये त-  
स्याः सत्त्वनापत्तिः । इष्टत्वात् । तत्रापि स्मृतिबोधितप्राधान्या-  
सत्तेः । न हीयं स्मृतिरसन्वभूतस्य प्राधान्यबोधिका, संख्यायाः  
प्राधान्यमसङ्गात् । न च भावनाद्वये द्विवचनापत्तिः । एकवचन-  
स्यैव साधुत्वात् । अतो युक्तः परंपरया भावनान्वयः । गगनेन  
स्थापितइत्यादावाख्यातलक्ष्ये आश्रयत्वे संख्यान्वयोऽनन्वितैव  
वा संख्येत्यप्याहुः ॥

कर्तृत्वकर्मत्वयोरपि भावनायामन्वयः, तत्र कर्त्राख्या-  
ते आख्यातलक्षितकर्तृत्वस्य सामानाधिकरण्येन कर्माख्याते  
तदाश्रयमयस्त्वप्रयोज्यतया लक्षितफलस्य सामानाधिक रण्येना-

न्वयः । तदाक्षिप्ताश्रयामेदेन प्रयमान्तोपस्थाप्यान्वयः । एवञ्च  
 तष्टुलाभिन्नाश्रितत्वकर्मत्वसमानाधिकरणफलप्रयोजको घ्या  
 पार इति कर्मारूपाते, कर्त्रारूपाते देवदत्तनिष्ठकर्तृत्वसमानाधि-  
 करण पाकानुमूलो यत्न इति बोधः । कर्तृत्वं च तृतीयार्यः ।  
 एवमोदनः पच्येत स्वयमेवेति कर्तृकर्मारूपाते ओदननिष्ठयोः  
 कर्तृत्वकर्मत्वयोर्विवक्षणादोदननिष्ठकर्मत्वसमानाधिकरणफलप्र-  
 योजकौदननिष्ठकर्तृत्वसमानाधिकरणपाकानुमूलभावनेति बोधः ।  
 तत्र कुतेर्वाधाद्व्यापारे लक्षणा । न चैवमोदनः स्वपचतीति प्रयो-  
 गापत्तिः । कर्मवत्कर्मणा तुल्यक्रिय इति यगादिविधानेन तादृ-  
 शस्यासाधुत्वात् । अत एव तत्र चैत्रे न प्रयमा न तृतीया, किं  
 तु पठ्यति सम्प्रदायः । तस्माद्भावप्रधानमारूपातमिति स्मृत्यैव  
 सर्वकारककर्तृत्वादिनिरूपितं च प्राधान्यं भावनाया इति सिद्ध-  
 म् । किं चानप्यैव स्मृत्या प्राधान्ये भावनाया बोधिते प्रधानस्य  
 गुणाक्षेपकत्वनियमेन भावनाया एव कर्तृत्वकर्मत्वाक्षेपकत्वं युक्तं  
 न वैपरीत्यम् । अनन्वयलभ्यस्य शब्दार्थत्वाच्च नाक्षेपलभ्ये कर्तृ-  
 त्वादौ शक्तिः । किं स्वाक्षेपककृतापेक्ष । अत एव यत्र नाक्षेपक-  
 त्वं, तत्र नानैव शक्तिः, यथा संख्यादौ । न चैव पक्षा पचमानः  
 पक इत्यादिकर्तृकर्मकृतामपि भावनावाचित्वं लाघवादिति वा-  
 च्यम् । नामार्थयोर्भेदान्वयानुपपत्ते, रतस्तत्र कर्त्तरि कृदित्याप्य-  
 नुशासनीकी आश्रये शक्तिः । न चाक्षेपेण तद्वोधो लक्षणाया वा,  
 शक्त्या कचिदप्यप्रयोगे शक्त्यप्रधानेन लक्षणाया असिद्धेः । अत-  
 स्तत्र नामत्वेन सत्त्वप्राधान्ययोषकस्मृत्या लिङ्गसंख्यान्यपयोग्य-  
 स्य प्रधानम्वस्य कृत्याक्षेपकत्वबोधनम् । न च कृता लक्षणा कर्त्तरि  
 शक्तिः । लाघवस्यापि प्राधान्यविरोधित्वेनाप्रयोजकत्वात् । त-  
 त्सिद्धं कर्तृकर्मकृता कतिरोपशक्तिरिति ॥

भावकृतां तु पाको चाग इत्यादौ जायतेकियतइत्यादिकृ-  
तिवाचिपदाध्याहारेण बोधोऽन्यथा घात्वर्थमात्रमतीतिस्तत्र का-  
रकान्वयानुपपत्तेः । अतस्तत्र घात्वर्थमात्रे शक्तिः । कृतेस्त्वाक्षे-  
प एवेति मिद्धम् । अतो घात्वर्थातिरिक्ता कृतिरूपा भावना  
ऽऽख्यातार्थः । आश्रयस्त्वाक्षेपलभ्यः । आक्षेपलभ्यत्वादेव वैषा-  
करणोक्तं कर्तृकर्मवाचित्वमपास्तम् । लः कर्मणि च भावे चाकर्म-  
केभ्य इति स्मृतिरपि ल इति पठ्यन्तमाश्रित्य द्व्येकयोर्द्विवचने-  
कवचने वहुषु बहुवचनमित्यनुशासनैकवाक्यतया लादेशतिवा-  
दीनां कर्तृकर्मगतैकत्वादिविवक्षायामेकवचनादिविवधानपरा व्या-  
ख्येया । अनभिहिताधिकारस्मृतिरपि कर्मादिगतसंख्यानभिधाने  
द्वितीयातृतीयादिविवधानपरा । कर्त्तरिकृदिति स्मृतिस्तु नामा-  
र्थयोर्भेदान्वयानुपपात्तिभयेन न कृत्याविवधानपरा । किं तु कर्त्रभि-  
धानपरैवेति दिक् ।

यागाद्यसत्त्वमविरस्यतिकं च यस्याः

सम्बन्धतः फलप्लवः फलदायि जातम् ।

दध्यादिसत्त्वमपि यत्करणत्वतोऽतः

सा भावना रघुपतेः पदयोर्मम स्यात् ॥

इति गागाभट्टकृतभाट्टचिन्तामणौ

आख्यातवादः समाप्तः ॥

सतो वर्त्तमानत्वे शक्तिः । वर्त्तमाने लाडित्यनुशासनात् ।  
तच्च वर्त्तमानत्वं लट्प्रयोगाधिलक्षणकालसम्बन्धित्वं लट्प्रत्यययो-  
गाधिकरणकालोपाधिष्ठितत्वं वा । अतीतमविष्यत्कालातिरिक्त-  
कालसम्बन्धित्वं वा । एवं च तत्क्रियाप्रयोगप्रयोज्यशब्दा-  
धिकरणतत्तत्काल एव वर्त्तमानकालः । तत्तत्कालकृतिषु वर्त्त-

मानत्वव्यवहारः । अननुगतस्यापि शुद्धैक्यमात्रेणैवानुगम इति ।  
 यथा तदादिसर्वनामार्थो अननुगत एव, बुद्धिस्थत्वेनानुगमे बु-  
 द्धेरननुगमस्तदुद्देशाननुगम इति । एवं यत्र न प्रयोगाधिक-  
 रणकालस्तत्रापि ; लिप्यादिजन्यप्रयोगज्ञानसत्त्वात्तत्कालज्ञानम-  
 व्याहतम् । परे तु वर्तमानत्वादिकं क्व चिद्रूपतौ क्व चिदेक-  
 देशे क्व चित्कृतौ क्व चिदाश्रयत्वे क्व चिदभावे ऽन्वेति ।  
 तेन आदिपर्वणि युधिष्ठिरोस्ति इह कुमाराः क्रीडन्ति पचति  
 जानाति क्वास्ति देशदत्त इत्यादिप्रयोगः । ईश्वरो जानाती-  
 त्यादौ वर्तमानत्वमनन्वधि, दैवतैः स्वीयतइति प्रत्ययार्थकत्ववत्  
 आहार्यशब्दबोधो वा । संग्रहश्च ।

अप्रवृत्तौ परश्चैव वृत्तौ विरत एव च ॥

नित्यः प्रवृत्तः सामीप्ये वर्तमानश्चतुर्विधः ॥

इति । अस्यार्थः । लट्यो वर्तमानत्वं प्रवृत्त्यभावे ऽन्वेति ।

यथा मांसं न भुङ्क्ते, मांसभोजने निवृत्त इति । इह कुमाराः क्रीड-  
 न्तीत्यत्र क्रियाया घारावाहिकत्वे, तिष्ठन्ति पर्वता इत्यादौ क्रि-  
 याया नित्यनिवृत्तत्वे । तच्च बहुकालव्यापित्वात् । सामीप्ये  
 कदा त्वमगमिष्यसि गमिष्यसि वेति पृष्टे एष आगच्छामि  
 गच्छामीति बोधरे बोध्यम् । अत्र सर्वत्र शक्तिर्लक्षणा वा । तथा  
 मन्यते हतमपुरुषैकवचनस्य प्रहासे शक्तिः । अतादृशत्वेन जानत-  
 स्तादृशत्वकथन प्रहासः । तथा पुरापदयोगे भविष्यदर्थे लटः । महा-  
 साद्रिकं व्यञ्जनागम्यमित्यालङ्कारिकाः ॥ अनद्यतनभूतपरोक्ष-  
 त्वं लिट्यर्थः । अनद्यतने भूते इत्यनुवृत्तौ परोक्षलिटिति पाणिनी-  
 यमुत्रात् । वर्तमानादोरात्रवृत्तिभागमावध्वसान्यतराप्रतियोग्यु-  
 त्पधिकत्वमद्यतनत्वम् । तद्विश्रुतमनद्यतनत्वम् । भूतत्वं वर्तमा-  
 नध्वंसप्रतियोगित्वम् । साक्षात्करोमीत्येतादृशविषयताशालि-

ज्ञानाविषयत्वं परोक्षत्वम् । तच्च क्रियानिष्ठं क्रियाविशिष्टकार-  
कनिष्ठं वा । क्रियायाश्च पिण्डीभूतायास्तादृशप्रतीतिविषयत्वासं-  
भवेत्पञ्चपदशस्तत्संभवात् । अत एव पश्य मृगो धावतीत्यत्र धाव-  
नस्य धावनाश्रयकारकस्य वा तादृशज्ञानविषयत्वात् लिट्प्रयो-  
गः । व्याप्तेने किरणावलीमिति भूतत्वारोपेणोपपादनीयम् ॥  
अनद्यतनभविष्यत्वं लुट्पर्यः । भविष्यतीत्यनुवृत्तौ अनद्यतने  
लुटिति पाणिनीयसूत्रात् । यथा श्वो भवितेति ॥ भविष्यत्सामान्यं  
लुट्पर्यः । यथा घ इवो वा घटो भविष्यतीति । एवं च दर्शपूर्ण-  
मासावारप्स्यमानोन्वारम्भणीयां निर्वपेत् सोमेन यक्ष्यमाण  
आदधीतेत्यादौ लडादेशशानचः साधारण्ये ऽपि लट् शेषे चेति  
सूत्रेण वाक्यसार्थक्याय चाद्यतनभविष्यत्परत्वम् ॥ लिट्पर्ये ले-  
डिति सूत्रात् विध्यादय आशीश्च लेट्पर्यः । यथा भवति प-  
तातीति । अपं तु छन्दोमात्रगोचरः ॥ विध्यादय आशीश्च लो-  
ट्पर्यः । लोट् च अशिपिलिङ्लोटाविति पाणिनीयसूत्रात् । यथा  
मा भवतु भवतादिति । तुङ्गोस्तातङ्गङाशिष्यन्यतरस्यामिति सू-  
त्रेण आशिपि तातङ्गविधानात् ॥ अनद्यतनभूतत्वं लटो ऽर्थः ।  
अनद्यतने लुटिति पाणिनीयसूत्रात् । यथा घटो ऽभवत् ॥  
विध्यादिकं लिट्पर्यः । विधिनिमन्त्रणामन्त्रणाधीष्टसम्प्रश्नप्रार्थ-  
नेषु लिङिति सूत्रात् । भृत्यादेर्निकृष्टस्य प्रवर्त्तनं प्रेरणं विधिः ।  
निमन्त्रणमावश्यकं श्रद्धादौ नियोगकरणम् । आमन्त्रण काम-  
चारानुज्ञा । अङ्गीष्टः सत्कारपुरस्सरं प्रवर्त्तनम् । अत्र तत्तत्त्वेन न  
शक्तिः । नानाशक्तिकल्पनापत्तेः । किं त्वेतच्चतुष्टयवृत्तिप्रव-  
र्त्तनात्वेन, प्रवर्त्तनात्वं च परनिष्ठप्रवृत्तिजनकज्ञानविषयप्रवर्त्तक-  
धर्मत्वम् । एतेनैष्टसाधनत्वकृतिसाध्यत्वबलवदनिष्ठाननुबन्धि-  
त्वानां प्रवर्त्तनात्वाभावेन विध्यर्थत्व वदन्तः परास्ताः । मण्डन-



स्तु यागादौ कृतिसाध्यताज्ञानस्य लोकेत एव सिद्धेरन्वलय-  
त्वात् तत्र लिङः शक्तिः । चलवदनिष्ठाननुबन्धिज्ञानं ॥ द्वे-  
षाभावजननेनान्यथासिद्धत्वात् प्रवृत्तौ हेतुः । अत एव कामु-  
कस्य नरकसाधनताज्ञानदशायां प्रवृत्तिर्निरावाधा । अत  
इष्टसाधनत्वमेव प्रवर्तनेत्याह । कार्यं लिङ्ग्यं इति गुरवः ।  
इष्टसाधनत्वादीनामाक्षेपनो छामात्प्रदार्पणान्तरं प्रवर्तना, तत्र  
लिङः शक्तिरिति भट्टाः । अर्थभावनानामिधानुकूला शक्ति-  
रेव प्रवर्तनेति पितृचरणाः । कार्यकारणभावश्च लिङ्ग्यः ।  
हेतुहेतुमतोर्लिङ्ग्येति सूत्रात् । यथा यो ब्राह्मणायावगु-  
रेत्तं शतेन यातयादिति ॥ भूतसामान्यं लुङ्ग्यः । भू-  
तइत्यधिकारे लुङ्ग्येति सूत्रात् । यथा घटोद्दिशति ॥ अनिप्यञ्जयोः  
क्रियपोर्हेतुहेतुमद्भावो लुङ्ग्यः ॥ लिङ्गनिमित्ते लङ्ग्यक्रियातिपत्ताविति  
सूत्रात् । लिङो निमित्तं हेतुहेतुमद्भावः । यथा सुवृष्टिर्वेदभावि-  
प्यामुभित्तमप्यभविष्यत् । यदिघटो ऽभविष्यत्तदाद्रूप्यदिति ।

इति गागामट्टकृते भाट्टचिन्ता-

मणौ लकारवादः समाप्तः ॥

अप्यप्रतिपदिकार्थो निरूप्यते । घातुमत्ययतदन्तमिन्नत्वे  
सति अर्थवच्छब्दत्वं प्रतिपदिकत्वम् । अर्थवदघातुरमत्ययः  
प्रतिपदिकमेति सूत्रात् । विमक्तयन्तानां तत्संज्ञावारणाय म-  
त्ययान्तेति । एवं च पूर्वनिरूपितेपदसमाप्त्यर्थकवहुत्वमत्ययपुक्त-  
बहुपदशब्दस्य प्रतिपदिकसंज्ञा । तत्र तद्वितान्तत्वाभावेन त-  
त्संज्ञायाः कृत्यदितेति सूत्रेणालोभात् । तद्वितयोगमाश्रयित्वायां  
पचनकीत्यत्राकृत्वमत्ययपुक्तेऽपि तदापत्तेः । न चैवं कृत्यदितान्ते-  
षु अनर्पकशशृङ्गादिसमासेषु प्रतिपदिकत्वं न स्यादिति

परिस्तादिपदे परिशीणे कुले जात इत्यादिसम्बन्धेन तत्तद्वर्ण-  
वत्त्वं बोध्यम् । एतेषु च जातिगुणाक्रियामम्बन्धासिद्धेर्न जा-  
त्यादेशवद्वत्त्वं, नापि यद्वच्छाशब्दत्वं सम्बन्धप्रदर्शनात् । नापि  
यौगिकत्वं, पिण्डार्थान्तःप्रविष्टार्थवाचकावयवारब्धत्वासम्भ-  
वात् । नापि लक्षणा, सम्बन्धाग्रहात् । द्विरेफदस्य भ्रमरपदादौ  
रेफदसम्बन्धज्ञानसत्त्वाद्युक्ता लक्षणा । नापि लक्षितलक्षणा,  
लक्षणाया अभावात् । अतस्ते वर्णा एव शक्यतावच्छेदकाः श-  
क्या इति ॥

अत्र केचित् । व्यक्तिसंकेतपक्षे सर्वासु व्यक्तियु सङ्केत  
एको नाना वा । नायः । आनन्त्यात् । नान्त्यो, व्यभिचारा-  
पक्षे । गौः शुक्लश्चल इत्यादिपदानां व्यक्त्यैक्येनार्थभेदाभा-  
वात्सहस्रयोगानुपपत्तेश्च । अतो धर्मएव शक्तिः । हेतुता ऽपि श-  
क्तिग्रहस्य सत्तत्पदत्वधर्मितावच्छेदकगोत्वप्रकारकानिश्चयत्वे-  
न । तत्र जातौ च निरवच्छिन्नैव प्रकारेति लाघवम् । अन्य-  
था गोत्वधर्मितावच्छेदकतत्तत्पदप्रकारकानिश्चयत्वेन हेतुतायां  
सत्तत्पदत्वस्य प्रकारतावच्छेदकतया गौरवमिति जातावेव शक्ति-  
र्युक्ता । आकाशादिपदे अनन्तशक्तिकल्पनाभावेन न धर्मे शक्तिः ।  
एवं च सर्वत्र नानानीलपीतरूपव्यक्तियु वर्तमाना नीलत्वपीत-  
त्वादिजातिनीलपीतादिपदवाच्या । चलनेत्यत्रापि चलनक्रिया-  
निष्ठा जातिरेव । दित्यादिशब्दानामपि बालाद्यवस्थापरिणते  
नानाविरुद्धधर्माध्यासाद्विभक्तित्याग्यनिष्ठा दित्यत्वजातिरेव  
वाच्येति बालवृद्धशुक्रोदीरितशब्दभेदेन शब्दनिष्ठैव जातिर्वा-  
च्येत्यापि केचित् ॥

तत्राप्येवं विभागः । जातिरेव नामार्थ उक्तयुक्त्या आक्षे-  
पाच्च व्यक्तिलाभः । अर्थापत्तिः समानविचित्रवेद्यत्वं वा ऽऽक्षे-

पः। निरुद्धलक्षणा वा । तेन वृत्त्या प्रकृत्युपस्थाप्यत्वस्य प्रकृत्य-  
र्थत्वान्न मत्प्रयार्थान्वयाद्यनुपपत्तिः ॥

“शक्यादन्येन रूपेण भाने भवति लक्षणा”

इति नियमस्याप्रयोजकत्वादिति । एवं च घटशब्दबोधे  
घटत्वशक्तिज्ञानत्वेन कारणवार्था लाघवम् ॥

अन्ये तु सर्वत्र व्यक्तिरेव पदार्थः । अशक्याया अपि  
जातेरुपलक्षणतया तदुपलसितव्यक्तिशक्त्यङ्गीकारेण न व्यभि-  
चारानन्तशक्तिकल्पनादिदोषः । तदुक्तम् ।

आनन्त्येऽपि हि भावानामेकं कृत्वोपलक्षणम् ।

शब्दः सुकरसम्बन्धो न च व्यभिचरिष्यति ॥

इति ॥ परे तु जातिविशिष्टा व्यक्तिर्वाच्या । अन्यथा  
घटत्वांशे शक्त्यभावेन घटत्वादेः शब्दविषयत्वासम्भवात् ।  
न च घटविशेष्यकघटत्वप्रकारकबोधे जातिशक्तिज्ञानत्वेन व्य-  
क्तिशक्तिज्ञानत्वेन वा हेतुत्वान्नायं दोष इति वाच्यम् । द्रव्यादिप-  
दानामप्येवमापत्तौ घटादिपदाश्च द्रव्यत्वप्रकारकबोधापत्तेः । न च  
पदज्ञानस्य सम्बन्धिज्ञानविधया हेतुत्वेन येन रूपेणोपस्थितयोः स-  
म्बन्धस्तेन रूपेणोपस्थापकत्वानियमः । एवं च घटत्वांशे शक्त्यग्रहे-  
पि तेनैव रूपेणोपस्थितिरिति वाच्यम् । उपस्थितस्याकाशादेरपि  
अन्वयापत्तेरिति । एवं च द्विकं प्रातिपदिकार्थ इति । यद्वा जातिव्य-  
क्तिलिङ्गानीति त्रिकपर्यः । लिङ्गद्वेष्टा, शास्त्रीपण्यवहारहेतुर्लौकिकं  
च । अवयवसंस्थानविशेषवत्त्वमन्त्यं तत्तद्व्यक्तिविशेषनिष्ठं व्यव-  
स्थितम् । इयं व्यक्तिरयं पदार्थ इदं वास्तिवति सर्वत्र व्यवहाराद्रव्यव-  
स्थितं लिङ्गाश्रितयानिवन्धनकार्योपयुक्तमाद्यम् । तच्च सत्त्वरजस्तमो-  
गुणानां वृद्धयपचयस्थितिरूपमिति पतञ्जलिस्वामिनः । स्त्रीत्व-  
पुंस्त्वनपुंसकत्वादि जातिरेवेत्यन्ये । तत्र लौकिके लिङ्गे शक्तिः ।

अलौकिके गौण्या प्रयोग आरोपात् । पशुना यजेतेत्यादौ पु-  
 रुषपुंस्त्वविवक्षणाच्च स्त्रीपशुना यागमसह इत्याहुः ॥ अन्ये तु  
 पशुशब्दस्य लिङ्गत्रयसाधारण्येन प्रयोगोपि भान्त्रवार्णिकच्छाग-  
 पदस्य व्यवस्थितप्रयोगेन लौकिकपुंस्त्वे शक्तिमादाय दोषो-  
 द्धार इत्याहुः ॥ यद्वा शास्त्रीयं लिङ्गं शब्दनिष्ठमेव, लौकिकं त्व-  
 र्धनिष्ठं, तत्रार्थनिष्ठे शक्तिः । कुमारब्राह्मणवदानां तत्रैव प्रयो-  
 गात् । अत एव आस्या अग्निं भरतेत्यत्रोपस्थितव्यक्तिगतपुंस्त्वे  
 शक्तिस्वीकारात्केवलमेव्यामूहः । शब्दगते लक्षणेति । अत्र टा-  
 चादीनां ङीषादीनां शीप्रभृतीनां द्योतकत्वमस्मिन्मते । ङीषा-  
 दीनामेव वाचकत्वमित्यपि केचित् । यद्वा जातिव्यक्तिलिङ्गसं-  
 ख्या इति चतुष्कं प्रातिपदिकार्यः । दाधि पश्येत्यादौ प्रातिप-  
 दिकादेव तत्प्रत्ययात् । एवं च विभक्त्योक्तत्वमात्रम् । तेनैव  
 च नामार्थप्रकारकशब्दबोधे सुबादिजन्योपस्थितेर्हेतुत्वनिर्वाह  
 इति दिङ् ॥

एतत् सर्वं महामाण्ये सरूपाणामेकशेष इति सूत्रे स्पष्टम् ॥

आलङ्कारिकास्तु

“विषयत्वमनाहत्य शब्देनार्यः प्रकाशयते”

इतिप्रतापमुष्मेन पञ्चकं प्रातिपदिकार्यः ॥

परे तु शब्दस्यापि प्रातिपदिकार्यत्वात्पङ्कं प्रातिपदिका-  
 र्यः । यथाहि । गामुच्चारयेत्यादिलौकिकप्रयोगे शिपिविष्टवती-  
 पुरयन्तरं भाषतीत्यादिवैदिकप्रयोगे च शब्दोपि भासतइति  
 निर्विवादम् । वृत्तिविषय एव शब्दबोधे विषय इति नियमः ।  
 तथा च शब्दस्यापि शब्दशक्तिविषयतया भानमहीकार्यम् ।  
 तत्र यटादिपदे शब्दनिरूपितापि शक्तिभिन्ना कल्प्यतइति के-  
 चित् ॥

अन्ये तु शक्तिविषयो ऽर्थो भासते, शक्तिविषयत्वं चा-  
 भयतानिरूपकतान्यतरसम्बन्धेन शक्तिमत्त्वम् । तथा चार्थशक्ति-  
 ज्ञानेनैव पदस्यापि मानम् । तेन घटादिपदानां शक्तिसम्बन्धेन  
 घटत्वादिवत्पदमपि शक्यम् । एतावांस्तु विशेषो यत्सम्बन्ध-  
 स्योभयनिरूप्यत्वेन सम्बन्धिद्वयोपस्थापकत्वाविशेषाद् घटत्वा-  
 धवच्छब्दशक्त्यैव घटादिवच्छब्दस्यापि तथैव वृत्त्योपस्थितौ  
 सत्यामर्थबोधे तात्पर्यं सति तत्र विशेषणतया स शब्दो भासते ।  
 तत्रापि घटत्वादिरूपेण विशिष्य शक्तिग्रहवतां पदजात्युभयप्र-  
 कारकबोधः । नल्लघुधिष्ठिरादिपदवद्विशिष्य शक्तिग्रहाभावे तु  
 व्यक्तिविशेष्यकः केवलपदप्रकारको नल्लपदवाच्यः काष्ठादित्या-  
 धाकारको बोधः । यत्र तूक्तोदाहरणेषु शब्दमात्रे तात्पर्यं तदा  
 तत्र शक्त्या शब्दस्वरूपस्य प्राधान्येन मानमिति । एवं च यत्र  
 चित्तात्पर्यवशाच्छब्द एव प्राधान्येन भासते यत्र चित्तदमा-  
 वे ऽर्थविशेषणत्वेनेति सिद्धम् । अत एवाग्निहोत्रं जुहोतीत्यादौ  
 तस्य विशेषणत्वेनान्वयादाग्निहोत्रनामकेनेति बोधः । एतेनाग्नि-  
 होत्रनामके निरुद्धलक्षणेति निरस्तम्, अनुपपत्त्यभावात्, यत्पर्य-  
 लक्षणातीत्येन सिद्धान्तानुबन्धाच्च, अतः शब्दोपि वाच्यः ।  
 एवं च

उदेति सविता ताम्रस्ताम्र एवास्तमेति च ।

संपद्यौ च विपद्यौ च महतामेकरूपता ॥

इत्यादौ रक्त एवास्तमेतीति यदा क्रियते तदा पदान्तर-  
 प्रतिपादितः स एवार्थोऽन्तरतयैव प्रतिभासतइति काव्यमका-  
 शोक्तिः सद्गच्छते । अतः पट्टकं मातिपादिकार्यं इति । सदृक्तम् ।

“प्राप्तरत्नं प्रादकत्वं च द्वे शक्ती तेजसो यया ।

तथैव सर्वशब्दानामेते पृथगवस्थिते” इति दिक् ॥

इति प्रातिपदिकार्थनिरुक्तिः ॥

अयं मुख्यविभक्त्यर्थो निरूप्यते । तत्र प्रथमापट्टीवर्जं सर्वविभक्तयः कारकाणि । तत्र “प्रातिपदिकार्थलिङ्गपरिमाणवचनमात्रे प्रथमा” । लिङ्गपरिमाणवचनानां लिङ्गत्वपरिमाणत्वसंख्यात्वप्रकारकशक्त्याऽलिङ्गादिषु प्रथमायाः शक्तिः । प्रातिपदिकार्थ इति क्वचित्प्रथमाया अर्थो नास्तीति सूचनाय । पुमान् देवदत्तः द्रोणो ग्रीहिः एको घट इत्यादौ पुंस्त्वद्रोणत्वैकत्वानां प्रातिपदिकार्थानां देवदत्तादौ न समवायसम्बन्धेनाभ्ययः सम्भवति । नामार्थयोर्भेदान्वयस्याव्युत्पत्तेः । अतो लिङ्गादिकं प्रथमार्थः । तत्र च प्रातिपदिकार्थानां पुंस्त्वादीनामभेदान्वयः, विभक्त्यर्थश्च देवदत्तादौ प्रकारतयान्वेति । एवं च पुंस्वाभिन्नलिङ्गवान् देवदत्तः । द्रोणाभिन्नपरिमाणवान् ग्रीहिः । एकत्वाभिन्नसंख्यावान् घट इत्यादिवोपोपपत्तिरिति वैयाकरणाः ॥

अप्राहुः । नामार्थयोरभेदान्वयव्युत्पत्तिरसंभवाय विभक्त्यर्थप्रातिपदिकार्थयोरभेदान्वयव्युत्पत्तिकल्पनं न युक्तम्, किं चैवं सति नामार्थयोरभेदान्वयः क्वापि न स्यात् । प्रातिपदिकार्थत्वेन प्रातिपदिकार्थे प्रथमायाः शक्त्या नीलो घट इत्यादावपि नीलाभिन्नप्रातिपदिकार्थस्य समवायसम्बन्धेन घटेऽन्वयात् । न चेष्टापत्तिः । प्रातिपदिकार्थत्वस्य शक्यतावच्छेदकत्वे गौरवात् । किं च तण्डुलः पचतीत्यादावपि प्रातिपदिकार्थरूपविभक्त्यर्थस्य कर्मत्वसंसर्गेण पाकेऽन्वयापत्त्या ततोऽपि बोधोपपत्तिः । नहि विभक्त्यर्थस्यापि धात्वर्थान्वये निरूपितत्वादिवत्कर्मत्वस्य संसर्गतया भाने किं चिद्व्यापकमास्ति । अतः प्रातिपदिकार्थेन विभक्त्यर्थस्याभेदातिरिक्तसम्बन्धेनान्वयबोधो नास्तीति व्युत्पत्त्यन्तरकल्पने गौरवम्, अतो नेदं शक्तिप्रादिकं ।

तु प्रथमोच्चारणे ऽन्यार्थस्याभावाद् नेयं कारकविभक्तिरिति सू-  
त्राशयः । एवं च मात्रपदं सङ्गच्छते । शक्तिग्राहकत्वे मात्रपदवै-  
यर्थ्यप्रसङ्गः । एवं सम्बोधनेचेत्यत्रापि सम्बोध्यत्वे प्रथमाया  
न शक्तिरुच्यते । हे देवदत्त पचेत्यत्रापि सम्बोध्यस्य विभक्त्य-  
र्थस्य घात्वर्थे कर्तृत्वेनान्वयापत्तेः । तेनामान्वितादिसंज्ञान्तरमपु-  
क्तकार्यमाप्त्यर्थं सम्बोधने चेति सूत्रम् । संबोधने या प्रथमा सा  
आपन्वितमिति सूत्रार्थः । अतो न प्रथमायाः किं चिद्वाच्यं, किं  
त्वारूपाताद्युक्त्यानुवाद इति दिक् ॥

एवं पष्ठपि पष्ठीशेषे इति सूत्रेण विहिता न कारकवि-  
भक्तिः । शेषे उक्तकर्मत्वादिद्वितीयाद्यर्थभिन्ने सम्बन्धमात्रे प-  
ष्ठीति सूत्रार्थः । एवं च सम्बन्धे पष्ठ्याः शक्तिः । सम्बन्धत्वं  
शक्यतावच्छेदकं, चैत्रस्य धनमित्यादौ सम्बन्धप्रकारक एव  
बोधः । स्वत्वस्वामित्वविषयस्वसाध्यत्वजनकत्वादिविशेषे तु  
लक्षणा । एवं सर्पिपो जानीते मातुः स्मरतीत्यादौ सम्बन्धत्व-  
प्रकारक एव बोधः । तात्पर्यग्रहाच्च विशेषबोधो लक्षणया  
मानसो वेति जीर्णाः ॥

नव्यास्तु पष्ठ्याः स्वत्वादौ शक्तिः । चैत्रस्य धनमित्यत्र  
निरूपितत्वस्वत्वादिप्रकारक एव बोधः । एवं चैत्रस्य न धन-  
मित्यत्र चैत्रनिरूपितस्वत्वाभाववदनमिति बोधः । स्वामित्वं वा  
पष्ठ्यर्थः । चैत्रनिष्ठस्वामित्वानिरूपकं धनमिति बोधः, चैत्रस्य  
न धनमित्यादौ चैत्रनिष्ठस्वामित्वनिरूपकत्वाभाववदनमिति  
बोधः । एवं घटस्याभाव इत्यादौ प्रतियोगित्वादिकं, घटप्रति-  
योगिको ऽभाव इति बोधः । एवं स्वत्वादिविशेषे आनुशासनि-  
की शक्तिमाहुः ॥ तत्र । नानाशक्तिकल्पने गौरवात् । अनुशा-  
सनानां लाक्षणिकत्वेनाप्युपपत्तेः । समायेच्याहारविशेषे लक्षणा-

नियमार्थानि चानुशासनानि । तेनान्यत्र छलनया ऽपि न  
मयोगः । यथा ।

“लोविदर्थस्य करणे” । ज्ञानभिन्नार्थकजानातिसमभिव्या-  
हारे करणत्वे षष्ठी । सार्पिषो जानीते, सर्पिषोऽप्येन भक्षय-  
तीत्यर्थः ॥

“अपीगर्थद्वयेष्वा कर्मणि” । स्पृत्यर्थकद्वयशब्दात्समभि-  
व्याहारे । मातुः स्मरति, सुवर्णानां दपते, दिशामीष्टे ।

“कृयः प्रतिपत्ने” । सतो गुणान्तराधानं प्रतिपत्नः । क-  
पूरेणोदकस्थोपस्कुरुते ॥

“रुजायां भाववचनानामञ्चरेः” । पीडार्थकञ्चरभिन्न-  
धात्वर्थकर्तृवाचकपदसमभिव्याहारे । दुष्कर्मणो रोगस्य रुजा ॥

“आशिषि नाथः” । आशीरर्थकनाथशब्दात्समभिव्याहारे  
कर्मणि । रातो नाथते ॥

“जासिनिमहणनाटकायपिपां हिंसाधाम्” । हिंसार्थकस्य जा-  
सधातोर्व्यस्तसमस्तनिमर्षकहन्धातोः नाटकायशाब्दोच्य सम-  
भिव्याहारे कर्मत्वे । चौरस्योज्जासते, चौरस्य निहन्ति मह-  
न्ति मणिहन्ति, नाटयति, काथयति, पिनाष्टि ॥

“व्यवहपणोः समर्थयोः” । समानद्रव्यकव्यवहारपणार्थ-  
कयोर्धात्वोः समभिव्याहारे करणे । शतस्य व्यवहरति, शत-  
स्य पणते, व्यवहार ऋणादानं, पणो श्रूतम् ॥

“दिवस्तदर्थस्य” । व्यवहारपणार्थकदीव्यतेः समभिव्या-  
हारे । शतस्य दीव्यति ॥

“मेघपद्मवोहविषो देवतासम्प्रदाने” । मेघपदमूहिपदसम-  
भिव्याहृतहविर्वाचकपदे कर्मत्वे । मेदसः मेघ्य, मेदसो ऽनुमूहि ।  
हविषः मेघ्य, हविषो ऽनुमूहि ॥



“यनेश्च करणे” । यनिसमाभिष्याहृतविर्वाचकपदे । सो-  
यस्य यजाति ।

“कृत्वोर्यपयोरे कालोधिकरणे” । मुत्कृत्वमुत्पत्यपान्त-  
संख्यावाचकपदसमाभिष्याहृतक्रियापदसमाभिष्याहृतकालवाचक-  
पदे अधिकरणत्वे । हिरण्यो मूर्त्के । द्विसंख्याकमहरधिकरण-  
कं योजनमित्यर्थः ॥

“कर्तृकर्मणोः कृति” । कृदन्तपदसमाभिष्याहृतकर्तृकर्मवा-  
चकयोः । कृष्णस्य कृतिः, मारुतस्य श्रवणम् ॥

“उपयमाप्तौ कर्मणि,, । कृत्समाभिष्याहृतयोः कर्तृकर्म-  
णोः कर्मण्येव । गवां दोहो गोपेन ॥

“नञोर्काव्ययानिष्ठास्त्रल्यर्थतृणाम्” । लादेशयोः शतशान-  
धोऽपत्ययोक्तमत्ययान्ययानिष्ठामत्ययस्त्रल्यपत्यपसमानार्थमत्यया-  
नां तृणमत्याहारोक्तशानधादीनां समाभिष्याहारे कर्तृकर्मणोः प-  
ष्ठौ न । अरिं जिगीषन् जिगीषमाणः, पविषान्, सोमं, पपिश्च  
सोमं चिकीर्षुः, दैत्यान् घातुको हरिः, अरिं जित्वा, सोमं म-  
क्षितवान् ॥

“अकेनोर्भविष्यदाधमर्ण्ययोः” । भोजका ओदनं गच्छन्ति ॥

“कृत्यानां कर्त्तरि वा” । कृत्संयोगाभित्यपान्तपष्ठ्याः  
कर्त्तरि विकल्पः । भवतः कर्तव्यं भवता कर्तव्यम् । इदं सूत्रं  
तृतीयाप्रतिपदसफलम् ॥

“तुल्यौघस्तुलोपमाभ्यां तृतीयान्यतरस्याम्” । तुलोपमाभि-  
मसदृशार्थकपदसमाभिष्याहारे उपमानत्वादिसम्बन्धे उपमेयो-  
घरमाप्तपष्ठ्या तृतीयाविधिः । यथा मुखस्य तुल्यश्चन्द्रः मुखेन  
धेने । अत्र तृतीयाया उपमानत्वादौ लक्षणमिति के चिन् । आनु-  
शसनिको शक्तिरित्यन्ये ॥

“चतुर्थी चाशिष्यायुष्यमद्रमद्रकुशलमुस्वार्थहितैः” ।  
 आयुष्यादिपदकरणकाशीरर्थकालिकादिसमभिन्वाहारे सम्बन्ध-  
 प्राप्तपट्वी चतुर्थ्यपि कल्पते । देवदत्तस्यायुष्ये देवदत्तायायुष्यं  
 भूयादित्यादि । सर्वत्र पट्व्याः सम्बन्धमात्रवाचकतया सम्बन्ध-  
 प्रकारको बोधः । कर्तृत्वकर्पस्वादिवोषस्तु लक्षणयैवानुशासन-  
 वशात् । अन्यत्र लक्षणापि नास्तीति तत्त्वम् ॥

इति गागाभट्टकृते कारकवादे

प्रथमापठ्यर्थनिरूपणम् ॥

एतद्वर्जं द्वितीयादिविभक्तयः कारकाणि । ननु किमिदं  
 कारकत्वम् । न तावत्क्रियाप्रयोजकत्वम् । देवदत्तस्य तण्डुलं  
 पचतीत्यत्रानुमतिद्वारा क्रियामयोजके देवदत्ते अतिप्रसङ्गात् ।  
 नापि क्रियाजनकत्वम् । यथाज्ञानं पचतीति ज्ञाने अतिप्रसङ्गतेः ।  
 अथ धात्वर्थान्वितविभक्त्यर्थान्वयित्वं कारकत्वम् । धनाय ग-  
 च्छति स्वर्गाय यतते इत्यादावकारकयोर्धनस्वर्गयोरतिव्याप्तेः ।  
 न पचतीत्यादौ नार्थेतिव्याप्तेश्च । तस्य पाकान्वितारूपातविभ-  
 क्त्यर्थान्वयात् । निपातातिरिक्तत्वेन विशेषणे नक्तृत्वं पचती-  
 त्यादौ अधिकरणे नक्तादावव्याप्तेः ॥ तस्मात्कर्तृकर्माद्यन्यत-  
 पत्वं कारकत्वमिति नैयायिकाः ॥ सामान्यतः समवेतासमवेत-  
 स्य द्वैविध्यात्कारकत्वं कर्तृत्वादिकं चानुगतव्यवहारसिद्धमखण्डो-  
 पाधिरूपं सामान्यमिति रत्नकोशकृतः । सिद्धान्तस्त्वारूपाता-  
 र्थान्वितविभक्त्यर्थान्वयित्वं कारकत्वम् । लिङ्गसंख्यादीनां का-  
 रकत्वमिष्टमेव । आज्यस्य यजतीत्यादौ लाक्षणिकपट्वर्थस्या-  
 प्यारूपातार्थान्वयादाज्यादेः कारकत्वम् । उपपदविभक्त्यर्था-  
 सां तु कल्पितव्यवहारान्तरे ऽन्वयात् श्रुतमावयानन्वयित्वेन न

कारकत्वम् । अत एव तस्याः कारकविभक्त्यपेक्षया दुर्बल-  
त्वमिति सम्प्रदायः । तत्र द्वितीयायाः कर्मत्वमर्थः । तच्च क्रि-  
याजन्यफलशालित्वम् । घटं पश्यतीत्यत्र दर्शनजन्यज्ञातताया घट-  
निष्ठत्वाद्युत्पत्तिसमन्वयः । नन्वेवं चैत्रो ग्रामं गच्छतीत्यादौ चैत्रस्य  
कर्मत्वापत्तिः । क्रियाजन्यसंयोगशालित्वात् । किञ्च त्यजते-  
गच्छत्योः पर्यायत्वापत्तिरिति चेत् । अत्र नैयायिकाः । परसम-  
वेतत्वं क्रियाविशेषणं धात्वर्थतावच्छेदकत्वं फलविशेषणं, परत्वं  
च द्वितीयामकृत्यर्थापेक्षया । एवं चैत्रो ग्रामं गच्छतीत्यादौ  
चैत्रसमवेतव्यापारजन्यधात्वर्थतावच्छेदकसंयोगशालित्वया ग्राम-  
स्य कर्मता । शब्दबोधोपि ग्रामसमवेतधात्वर्थतावच्छेदकसंयो-  
गानुकूलग्रामान्यसमवेतव्यापारजनककृतिर्मात्रं चैत्र इति । त्यजते-  
विभागफलरूपापारे शक्तिरिति नोक्तदोष इत्याहुः ॥

तच्च कर्म द्विविधम् । “कर्तुरीप्सिततमं कर्म” “तथायुक्तं  
शानीप्सितम्” इति व्याकरणात् । तत्रार्थं चतुर्धा । उत्पाद्य-  
माप्याविकार्यसंस्कार्यभेदात् । उत्पत्तिर्नाम येनाकारेण कारकम-  
भिधानोपाधं तस्यासत् एवोत्पादनम् । तस्यैव सतो ऽप्राप्तस्य  
प्रापणं प्राप्तिः । बहुतदृष्टातिशयोत्पादनं विकृतिः । तस्यैवादृष्टा-  
तिशयोत्पन्नं संस्कार इति । यथा मूर्धं छिनत्ति, घटं कुरुते, पयो  
दोमिषि, व्रीहीनबहन्ति, व्रीहीन्प्राप्सतीति । एतदुक्तं बाणपदीये ।

यदसज्जायते सद्वा जन्मना यत्प्रकाशते ।

तन्निर्वर्त्य विकार्यं तु द्वेधा कर्म व्यवस्थितम् ॥

प्रकृत्युच्छेदसम्भूतं किञ्चित्काष्ठादिमस्मवत् ।

किं चिद् गुणान्तरोत्पत्त्या सुवर्णादिविकारवत् ॥

क्रियाकृतविशेषाणां सिद्धिर्यत्र न लभ्यते ।

दर्शनादनुमानाद्वा तात्त्विकं तप्तु कथ्यते ॥

इति । अनीप्सितमपि चतुर्विधम् । उदासीनं द्वेष्यं संज्ञान्त-  
रैरनाख्यातमन्यपूर्वकं च । यथातृणं स्पृशति । विषं भुङ्क्ते । गां  
दोग्धि । विषमनुकुध्यतीति, आश्विननुजपतीति च । अत्र ईप्सि-  
तत्वानीप्सितत्वयोः शक्तिद्वयमिति सोमेश्वरः । ईप्सितानीप्सि-  
तानुवृत्तिसाध्यत्वं न द्वितीयार्थो गौरवात् । न च सूत्रद्वयानर्थ-  
क्यम् । वारणार्थानामीप्सित इति यवेभ्यो गां वारयतीत्यत्र  
पवानामीप्सितत्वेनापादानतया ईप्सिततमे गावे द्वितीयाप्राप्त्य-  
र्थत्वादायस्य, विषं भक्षयतीत्यादौ द्वितीयस्यापि सार्थक्यात् ॥

“अकथितं च” । दुष्टाद्यादिद्विकर्मकधातूनामपादानत्वादि-  
कारकैरसम्भदन्वयं धात्वर्थत्वावच्छेदकफलशास्त्रे व्याप्यमानं  
द्वितीयकर्म । गां पयो दोग्धि, राजानं याचते वसुधाम्, अजां ग्रामं  
नयति । गोकर्मकदोहेन पयो भावयतीति बोधः । विपरीतं वा ।  
अत्र धात्वर्थव्याप्यमानमेकं कर्म व्याप्यव्याप्यमानं द्वितीयम् ।  
अत एव तप्ते पयसि दध्मानपतीत्यत्र द्वितीयकर्मापेक्षया पयसः  
कर्मत्वेनैवान्वयः ॥

“गतिबुद्धिप्रत्यवसानार्थशब्दकर्माकर्मकाणामणि कर्त्ता स  
णौ” । गत्यर्थकबुद्ध्यर्थकप्रत्यवसानार्थकानां शब्दकर्मकाणामकर्म-  
काणां च श्रयणाद्यर्थकधातूनामप्यन्तानां समभिव्याहारे यः  
कर्त्ता स तेषां प्यन्तानां समभिव्याहारे कर्म ॥ गुरुं ग्रामं गमय-  
ति, शिष्यं शास्त्रं बोधयति, मन्त्रं यजमानं वाचयति, विष्णुं श्रा-  
ययति । अत्रापि व्याप्यमानत्वम् ॥

“दुर्कोरन्यतरस्याम्” । हरणार्थकानां करणार्थकानाञ्च सम-  
भिव्याहारे द्वितीया तृतीया च । शिष्येण शिष्यं वा भारं हार-  
ति कारयति च । तस्मात्साध्यत्वं द्वितीयार्थ इति पार्यसाराधिः ॥

यत्र च द्वितीयार्थस्य न साक्षाद्व्याप्यत्वस्तत्रोपपदविधक्ति-

त्वम् । यथा

“अन्तरान्तरेण युक्ते” । त्वां मां चान्तराऽन्तरेण वा हरि-  
रस्मिन् । अत्र सम्बन्धे द्वितीयाया लक्षणा । उभयसम्बन्धान्तरा-  
द्यवर्ती हरिरिति बोधः ॥

“कालाध्वनोरत्यन्तसंयोगे” । कालाध्ववाचिपदसमभिध्या-  
द्वद्वितीयाया अत्यन्तसंयोगो व्याप्तिरर्थः । मासमधीते, क्रोशं प-  
र्वतस्तिष्ठति । मासाभिध्याप्तिविशिष्टमध्ययनं क्रोशाभिध्याप्तिवि-  
शिष्टपर्वतस्थितिरिति बोधः । अभिव्याप्तेः पर्वतसम्बन्धित्वादुपपद-  
विभक्तित्वम् ॥

“अपवर्गे तृतीया” । क्रियासम्बन्धोपवर्गः । मासेनानुवा-  
कोऽधीत इति । द्वितीयापवादः ॥

“सप्तपीपञ्चम्यौ कारकमध्ये” । कृतिशक्तिद्वयमध्ये यौ  
कालाध्वानौ ताभ्यां सप्तमपिञ्चम्यौ । अद्य भूत्वा द्वयहे  
द्वयहाहा भोक्ता ॥

“कर्मप्रवचनीययुक्ते द्वितीया” । उपलक्षणाद्यर्थकानुप्रतिपत्ति-  
दिसमाभिध्याद्वत्कर्मप्रवचनयिसंज्ञकानां योगे द्वितीया । अपमनु-  
भावपत् । नदीमन्त्रवासेता सेना । अनु हरिं सुराः । उप हरिं  
सुराः । वृत्तं प्रति परि अनु वा विद्योतते विद्युत् । भक्तो विष्णुं  
प्रति परि अनु वा । लक्ष्मीर्हरिं प्रति परि अनु वा । वृत्तं वृत्तं  
प्रति परि अनु वा सिञ्चति । हरिमभि वर्तते ॥

“यस्मादाधिकं यस्य चेश्वरवचनं तत्र सप्तमी” । अत्र कर्म  
प्रवचनीययुक्ते सप्तमी । उप परार्थे हरेर्गुणाः । अधि भुवि रामः ।  
अधि रामे भूः ।

“पञ्चम्यपाङ्परिभिः” । एतैः कर्मप्रवचनीयैर्योगे पञ्चमी ।  
अपहरेः संसारः ॥

“शतिनिषिप्रतेदाने च यस्मात्” । अत्र कर्मप्रवचनीय-  
योगे पञ्चमी । मद्युघ्नः कृष्णात्मवि । तिष्ठेभ्यः प्रतियच्छ-  
ति मापान् ।

“गत्यर्थकर्मणि द्वितीयाचतुर्यौ चेष्टायामनघ्वनि” । अ-  
ध्वमिधे गत्यर्थानां कर्मणि एते स्तः चेष्टायां गम्यमानायाम् ।  
ग्रामं ग्रामाय वा गच्छति ॥

इति कारकवादे द्वितीया ॥

अथ कर्तृत्वं करणत्वं च तृतीयार्थः । “कर्तृकरणयोस्तृती-  
या” इति सूत्रात् । कर्तृत्वं च स्वातन्त्र्यं स्वतन्त्रः कर्तेति सूत्रा-  
त् ॥ स स्वतन्त्रस्त्रिविधः । शुद्धः प्रयोजकः कर्मकर्ता चेति । तदनु-  
कूलव्यापारफलाश्रयः शुद्धः । व्यापारानाश्रयत्वे सति फलाश्र-  
यो द्वितीयः । फलानाश्रयत्वे सति अनुकूलव्यापाराश्रयस्तृती-  
यः ॥ कर्तृत्वं न तावद्यत्नाश्रयत्वं, तदुपादानविषयकापरोक्षज्ञा-  
नचिकीर्षाकृतिमत्त्वं वा, कूल पिपतिपति रथो गच्छतीत्यादा-  
वभावेत् । नापि कारकान्तराप्रयोज्यत्वे सति कारकान्तरप्रयो-  
जकत्वम् । उक्तदूषणापरिहारात् । किं तु धात्वर्थव्यापारा-  
श्रयत्वं तत् । यदातूचरारूप्यतेन यगाद्यसमाधिब्याहृतेन यदा-  
त्यर्थान्वितपरमवत्त्वं बोध्यते तद्वत्त्वं तत्क्रियाकर्तृत्वम् । वैत्रः  
पचति जानाति नश्यतीत्यादौ पाकानुकूलव्यापारवत्त्वाश्रयाव-  
प्रतिपोगित्वादिकमेव तत्तत्क्रियाकर्तृत्वम् । पच्यते तण्डुल  
इत्यादौ कर्मण्यतिप्रसङ्गवारणाय यगाद्यसमाधिब्याहृतेति । तेन  
स्थाली पचति काष्ठानि पचन्तीत्यत्र स्थालीकाष्ठादावपि क-  
र्तृत्वमविरुद्धम् ॥

करणत्वं तु साधकतमत्वम् । “साधकतमं करणम्” इति  
सूत्रात् । साधकतमत्वं चाव्यवधानेन फलजनकव्यापारवत्कार-

णत्वम् । फलयोग्यवच्छिन्नत्वं वा । तेनात्मना जानातीत्या-  
दावात्मनोपि करणत्वमविरुद्धम् । फलोद्देशप्रवृत्तकर्तृव्यापारो-  
पकार्यत्वं वा । अस्ति चेद कुठारादौ । एवं च कुठारेण छिन्-  
त्ति दर्शपूर्णमासाभ्यां स्वर्गमित्याद्युपपत्तिः । अत्र कर्तृत्वकरण-  
त्वयोः साक्षाद्भावनायां सम्बन्धात्तदर्थकतृतीया कारकविभ-  
क्तिः । भावनाभिन्नपदार्थान्वयार्थिकोपपदविभक्तिः । यथा

“सहपुक्तेऽप्रधाने” । साहित्यपुक्ताप्रधानवाचकशब्दसमभि-  
व्याहृततृतीयाया निरूपितत्वमर्थः । शिष्येण सहागतो गुरुः ।  
शिष्यनिरूपितसाहित्याविशिष्टगुरुकर्तृकमागमनामेति बोधः । एवं  
च तृतीयार्यस्य भावनान्वयाभावादुपपदविभक्तिः ॥

“येनाङ्गाविकारः” । विकारयुक्ताङ्गवाचकपदसमभिव्याहृत-  
तृतीया सम्बन्धे । यथा अक्ष्णा काण इत्यत्र अक्षिसम्बन्धिकाण-  
त्वविशिष्ट इत्यर्थः । अत्र च अक्षिनिष्ठकाणत्वस्य परंपरासम्बन्धे-  
ने चैवे मकारसा ॥

“इत्थंभूतलक्षणे” ॥ इत्थंभूतलक्षणे तृतीया । इत्थंभूतलक्षणं  
ज्ञापकत्वम् । जटाभिस्तापस इत्यत्र जटाज्ञाप्यतपोवानित्यर्थः ।  
अत्र ज्ञाप्यत्वस्य तपोविशिष्टेऽन्वयः । अन्यथा एकदेशे  
ऽन्वयापत्तेः ॥

“संज्ञोन्यतरस्यां कर्मणि” ॥ संपूर्णस्य ज्ञाघातोः कर्मणि  
तृतीया द्वितीया वा स्तः । माया मातरं वा संजानीते । मातृ-  
विषयकपूज्यत्वादिप्रकारकज्ञानवानित्यर्थः । अत्र मातृपदार्थस्य  
पूज्यत्वप्रकारकज्ञानक्रियायामन्वयात् । पूज्यत्वरूपक्रियान्वय  
आर्थिकः । फलजनकज्ञानान्वयो वा । तेनात्रोपपदविभक्तिर्यम् ॥

“हेतौ” ॥ हेत्वर्थे तृतीया । पुण्येन दृष्टो हरिः । अत्र तृ-  
तीयार्यस्य सहकारित्वस्य दर्शनेऽन्वयः । पुण्यसदृक्तेन्द्रियजन्यं

दर्शनम् ॥

“अकर्तृपुणे पञ्चमी” । श्रुतेन वदः श्रुताहदः । अत्र शत-  
स्य श्रुणाक्रियाद्वारा बन्धनक्रियायामन्वयादुपपदविभक्तित्वम् ।  
शताभिन्नरूपजन्यबन्धनवान् इति बोधः ॥

“पट्टा हेतुमयोगे” ॥ हेतौ धौत्ये पट्टयेव न तृतीया । अ-  
ध्ययनस्य हेतोर्विभाति । अध्ययनाभिन्नहेतुको निवासः ॥

“सर्वनाम्नस्तृतीया च” । कस्य हेतोः, केन हेतुना वसति ॥  
इति तृतीयार्थः ॥

सम्पदानं चतुर्थ्यर्थः । “चतुर्थी सम्पदाने” इति सूत्रा-  
त् । सम्पदानत्वं च धात्वर्थकर्मणा व्याप्यमानत्वम् । व्या-  
प्यमानत्वमभिधेयमानत्वम् । धात्वर्थकर्मजन्यव्यापारोद्देश्यत्व-  
मिति यावत् । यथा विप्राय गां ददाति दानकर्माभूतगोजन्य-  
पयोदोहनादिव्यापारोद्देश्यत्वादिमस्य सम्पदानत्वम् । रजका-  
य वस्त्रं ददातीत्यत्र तु ददातेर्लासणिकत्वात् चतुर्थ्यपि सम्प-  
न्यमात्रे लासणिकी । एवं च दानकर्माभूतगवादिमतिग्रहीतृत्वं  
सम्पदानत्वम् । “कर्मणा यमभिधेति स सम्पदानामि” ति सू-  
त्रस्याप्ययमर्थः । दानकर्मणा गवादिना यमभिधेयामोतीति  
जीर्णाः । अभिनवास्तु दृष्टद्वारकधात्वर्थोद्देश्यत्वं सम्पदानत्व-  
म् । धात्वर्थजन्यदृष्टफलशालित्वमिति यावत् । तत्फलं सकर्मके-  
षु धात्वर्थतावच्छेदकमकर्मकेषु धात्वर्थजन्यमात्रम् । सूत्रस्यापि  
कर्मणा धात्वर्थेनेत्यर्थः । तेन विप्राय गां ददाति पत्ये श्रुते कृ-  
ष्णाय रोचते भक्तिरित्यादौ मुख्यः प्रयोगः । अत्र विमतिष्ठ-  
स्वत्त्वात्पत्याद्युद्देश्यको दानानुकूलो व्यापारः । पतिनिष्ठमुखो-  
द्देश्यकशयनानुकूलो व्यापार इत्यादिवोधः । एवं च कर्मका-  
रत्वापेक्षया सम्पदानस्य मापान्यम् । अत एव यैरावरुणाद्य



दण्डं प्रयच्छतीत्यत्र न दानस्य दण्डप्रतिपत्त्यर्थत्वं किं तूपयो-  
क्ष्यमाणसंस्कारत्वं सिद्धान्तितम् । आत्रेयाय हिरण्यं ददाती-  
त्यत्र तु आत्रेयस्य सम्प्रदानत्वेऽपि न भावनोद्देश्यत्वं, भूतभा-  
व्युपयोगाभावेनेष्टत्वाभावादिति दिक् ॥

“रुच्यर्थानां प्रीयमाणः” । रुच्यादिधातुसमभिव्याहारे  
तु प्रीयमाणस्यैव सम्प्रदानत्वम् । देवदत्ताय वने रोचन्ते फला-  
नीति । रुचिपत्त्वस्यावच्छेदकत्वासम्बन्धेन वननिष्ठत्वेऽपि न  
सम्प्रदानत्वम् ॥

“श्लाघन्तुहस्याशपां श्लीप्स्यमानः” । श्लीप्स्यमानस्य सम्प्रदा-  
नत्वम् । गोपी स्मरत्कृष्णाय श्लाघते, निन्दते, तिष्ठते, शपते  
वेति । स्मरहेतुकगोपीकर्तृकश्लाघनादिज्ञापनवत्त्वात् कृष्णस्य  
सम्प्रदानत्वम् । इतीव पान्यं शपतः पिकान् द्विजानित्यत्र  
पान्यस्य ज्ञापज्ञापनाभावात् सम्प्रदानत्वम् । श्लाघनं स्तवनं,  
निन्दनोऽपनयः ॥

“धारयति सप्तभिष्याहारे उत्तमर्णस्य स-  
म्प्रदानत्वम् । मयां सुवर्णशतं धारयति देवदत्तः । देवदत्तक-  
र्तृधारणकर्माभूतसुवर्णशतव्याप्यमानत्वात्सुवर्णशतधारणजन्य-  
दुःखवन्त्वाद्वा । अत एव वने धारयतीत्यत्र वनस्य न तत् ।  
उत्तमर्णत्वं च गृहीतधनदृष्टिभागित्वं दृष्टिजन्यसुखभागित्वं  
वा । एतेन भक्ताय धारयति मोक्षं कृष्ण इत्युदाहरणं सूत्र-  
विरुद्धम् ॥

“स्पृहयति सप्तभिष्याहारे इच्छासामा-  
न्यविषयस्य सम्प्रदानत्वम् । प्रकृष्टेच्छाविषयस्य कर्मत्वम् ।  
पुष्पेभ्यः स्पृहयति, पुष्पाणि स्पृहयति । वने स्पृहयतीति  
वने तदभावः ॥

“कुप्यदुहेर्ष्यासूयार्यानां यंप्राति कोपः” । “कुप्यदुहोरुपसृ-  
ष्टयोः कर्ष” । अरये कुप्याति दुह्याति ईर्ष्यति असूयति । उपस-  
र्गरहितकोपाद्यर्षकृपातुसमभिव्याहारे कोपकर्मणो हरेः सम्प्रदा-  
नत्वम् । वने कुप्यतीत्यादी वनस्य न तत् । शिष्यमभिकुप्यती-  
त्यादावपि न । क्रोधो ऽमर्षः । द्रोहो ऽपकारः । ईर्ष्या ऽक्षमा ।  
असूया गुणेषु दोषाविष्करणम् । एते क्रोधविशेषा एव ॥

“राधीक्ष्योर्षस्य विमश्रः” । राधीक्ष्योः समभिव्याहारे  
विविधप्रश्नविषयशुभाशुभाधिकरणस्य सम्प्रदानत्वम् । कृष्णाय  
राध्याति ईसते वा । गर्भकर्तृकगोपीकृतविविधप्रश्नविषयशु-  
भाशुभपर्यालोचनाधिकरणहरिसम्प्रदानकं राधनमीक्षणं चेति  
बोधः ॥

“मत्याहृष्यां भुवः पूर्वस्य कर्त्ता” । आहृष्यतिपूर्वकश्रुत्या-  
दुसमभिव्याहारे धात्वर्षप्रतिज्ञाजनकपाचनकर्तुः सम्प्रदानत्व-  
म् । देवदत्ताय गापाशृणोति प्रतिशृणोति वा । मतिश्रवणादि-  
धात्वर्थेन व्याप्यमानत्वाद्याचकस्य ॥

“अनुमतिशृणव” । मत्यनुपूर्वकशृणातेः समभिव्याहारे  
पूर्वशंसनादिकर्तृहोतुः सम्प्रदानत्वम् । अध्वर्षुर्होत्रेनुगृणाति, म-  
तिगृणातीति, धातुलक्ष्यमोत्साहमन्याप्यमानत्वात् । एवञ्च  
मुख्यैव चतुर्थी ॥

यत्र तु धात्वर्थकर्मन्याप्यमानस्यासम्भवेनान्यत्रान्वयस्तत्रो-  
पदविभक्तिस्तादर्थ्यादिलक्षणया । उपपदार्थे ऽन्वयेन प्रधान-  
क्रियायामनन्वयात् । मुक्तये हरिं व्रजति, मक्तिर्ज्ञानाय कल्पते  
इत्यादौ । अत्र कल्पितप्राप्तिक्रियान्वयेन श्रुतमजनादिक्रियायां  
कारकत्वेन साक्षादनन्वयात् । साध्यत्वमाने साक्षानिकत्वाच्चे-  
ति वैयाकरणाः ॥ अन्ये त्वत्र चतुर्थ्या नोपपदविभक्तित्वं, किं

तु साध्यत्वलक्षणया कारकविभक्तित्वमेव । अत एव सर्वेभ्यः कामे-  
भ्यो दर्शपूर्णमासावित्यादौ साध्यत्वेन भावनान्वयो ऽङ्गीक्रियत-  
इत्याहुः ॥ परे तु तत्रापि सर्वान्कामानित्यर्पादुपपदविभक्तित्वमेव  
स्याद्, स्तदाग्नेमाधत्तइत्यादौ द्वितीयाया अपि उपपदविभक्तित्वाप-  
र्योपेक्षणीयमेव ॥ एवं वाताय कपिला विद्युदित्त्वत्र कल्पितज्ञान-  
क्रियान्वयेन, फलेभ्यो यातीत्यादौ अभ्युज्यमानतुमुन्नन्तकर्तृक-  
कल्पिताहरणक्रियान्वयेनोपपदविभक्तिः ॥

“तुमर्पाच्च भाववचनात्” । यागाय यातीत्यादौ कल्पि-  
तदर्शनादिक्रियान्वयेनोपपदविभक्तित्वम् । यागसाध्यकं यान-  
मित्यर्थे तु पूर्ववत्कारकविभक्तित्वमेव । जनार्दनायार्घ्यमित्यत्रा-  
प्युपपदविभक्तित्वम् । पक्षे कारकत्वं च ।

“नमः स्वस्तिस्वाहास्वधालं वषट्प्रयोगाच्च” इति विहिता  
नमःपदादियोगे चतुर्थ्युपपदविभक्तिः । यथा हरये नमः, स्व-  
यम्भुवे नमस्कृत्य, हरिमनुकृतायेतुमित्यर्थः । नारायणं नमस्कृ-  
त्पेत्यत्र तु छान्दसः प्रयोगः । प्रजाभ्यः स्वस्ति । स्वस्तिपदं कल्या-  
णवाचकमिदं, द्वितीयं सुबन्तं, “स्वास्तिन इन्द्रो वृद्धश्रवाः” “वै-  
श्वानरो वसुरग्निः स्वस्तये” इत्युभयथा प्रयोगात् । उभयप्रापि  
मङ्गलवाचकमेव । अग्रये स्वाहा । पितृभ्यः स्वधा । इन्द्राय व-  
षट् । स्वाहापदं स्वधापदं वषट्पदं च प्रदानार्थकम् । अलामिति  
पर्याप्त्यर्थसमर्थादिपदान्तरौपलक्षणम् । अत एव स्वापिवाच-  
कप्रमुपपदसमाभिव्याहारे षष्ठ्येव साधुर्न चतुर्थी ॥

“इभ्य आढ्यो धनी स्वामी त्वांश्वरः पतिरितिता ।

अयिमूर्तायको नेता ममूः परितुष्टो ऽधिपः” ॥

इत्याद्यनुशासनात्प्रमुपपदस्य स्वामिनि शक्तिग्रहात् प्रभुत्वमुप-  
भूयनप्रपस्येति प्रयोगाच्च । तस्मै प्रभवतीति त्वलं पदार्थकप्रमु-

पदसमभिन्नाद्वाराचतुर्थ्येव साधुः । सापि जनयितुं पालापितुं वे-  
ति कल्पितक्रियान्तरान्वयादुपपदविभक्तिरेव । मन्वादियोगे  
पष्ठयपि साधुरिति वार्त्तिकस्य तु यार्थं नाकलयापः ।

“मन्पकर्मण्यभादरे विभाषा ऽप्राणिषु” । मन्पघातुसमाभि-  
व्याहारे तद्वात्त्वर्थकर्मणि विकल्पिता चतुर्थ्युपपदाविभक्तिः । न  
त्वां तृणाय तृणं वा मन्ये । अत्र विकल्पितानादरक्रियान्वया-  
दुपपदाविभक्तित्वम् । एवं ग्रामं ग्रामाय वा गच्छतीति  
विकल्पिता चतुर्थी कल्पितचेष्टाख्यादिपदार्थान्तरान्वयादुपपद-  
विभक्तिः । मनसा हरिं व्रजतीत्यत्र चेष्टाध्याभावाद् द्वितीयैव सा-  
धुरिति दिक् ॥

अत्र पीपांसकाः । चतुर्थ्या देवतात्वे शक्तिः ।

“तद्धितेन चतुर्थ्या वा मन्त्रवर्णेन वा पुनः ।

देवतासङ्गतिस्तत्र दुर्वलं तु परंपरम्” ॥

इति वार्त्तिकात् । तथाहि । सूक्तहविषोरिति वार्त्तिकादाग्ने-  
यं सूक्तमाग्नेयोऽष्टाकपाल इत्यादिप्रयोगाच्च सूक्तप्रकाश्यात्वं स्य-  
ष्यमानहविःसम्बन्धित्वरूपे च देवतात्वं द्विविधं तद्धितवाच्यं,  
सास्य देवतेत्यनुशासनेन देवताधिकारे अग्नेर्देवित्यादिभिः सूत्रै-  
रनेकदगादिप्रत्ययविधानात् । सास्य देवतेत्यत्र सूक्तहविषोः  
पष्ठयन्तनिर्दिष्टत्वेन विशेषणत्वमतीतात्रापि सूक्तमयोगेण सामाना-  
धिकरण्येनाग्न्यादिपदार्थविशेष्यत्वेन प्रतीतेस्तत्पदनिर्दिष्टाग्न्या-  
दीनां देवतात्वमात्रबोधकत्वात् । तेन तद्धितस्य देवतात्वाविशेषा-  
ग्न्यादिविशिष्टसूक्तहविर्वाचकत्वे सिद्धे “ना गृहीतविशेषणा-  
न्यायेन देवतात्वे शक्तिः । एवमग्नये स्वाहेत्यादावपि स्वा-  
हाशब्दार्थहविस्त्यागे अग्नेश्च विशेषणत्वेन प्रतीतेः सम्बन्धा-  
न्तरत्वामात्रेण देवतात्वेनैव विशेषणतीति तत्र चतुर्थ्याः शक्तिः ।

एवं मन्त्रवर्णस्यापीति जीर्णाः ॥

अत्र पितृचरणाः । नेदं वार्तिकं चतुर्थ्या देवतात्वे शक्तियो-  
षकं, किं तु देवताप्रतिपादकान्तरोपलक्षणं सत्चतुर्थ्यामन्त्रवर्णा-  
दौ देवताकाष्ठाणिकत्वपरं, दुर्बलं तु परंपरमित्यभिधानात् । त-  
याहि । देवताशब्दतद्धितचतुर्थीद्वितीया मन्त्रा देवतात्वबोधकाः ।  
तत्राग्निर्देवता वातो देवतेत्यादावग्न्यादीनां देवतात्वमकारकभा-  
नात् उभयरूपे देवतात्वे शक्तिः । सूक्तप्रकाशयो ऽग्निर्द्रव्यस्या-  
गसम्बन्धी चेति बोधः । तद्धितस्य तु हविषो ऽन्यादिनिष्ठत्वबो-  
धानन्तरं त्यागादेकल्पनात् ततो दुर्बलत्वं । चतुर्थ्यास्तु त्यज्यमान-  
द्रव्योद्देश्यत्वविशिष्टप्रतिग्रहीतृत्वरूपसंप्रदानत्ववाचिन्याः प्रतिग्र-  
हीतृत्वत्यागेनैकदेशलक्षणया ततो ऽपि दुर्बलत्वम् । विष्णुं यज-  
तीत्यादौ द्वितीयायास्तद्देश्यत्वमात्रवाचिन्याः विशिष्टे काष्ठाणिक-  
त्वाद् दुर्बलत्वम् । मन्त्रकर्मसम्बन्धज्ञानानुपपातिकत्वमन्त्रप्रका-  
शकर्मसम्बन्धज्ञानानुपपातिकं देवतात्वमित्यत्यन्तं दुर्बलत्वम् । ते-  
न सम्प्रदानत्वे एव चतुर्थ्याः शक्तिर्न देवतात्वे इत्याहुः ॥

अतः तद्धितादियुक्तवाक्येषु देवताविधिरपूर्व इति के चित्वाया-  
गावेधिनैव द्रव्यसामान्यस्यैव देवतासामान्यस्याप्यासेपादिन्द्रादि-  
देवताविशेषानियमपरतया नियमविधिरित्याहुः । तद्धितचतुर्थ्या-  
दिभिस्तुक्तव्युत्पत्त्या स्वप्रकृत्यर्थस्य देवतात्वं प्रतिपाद्यते । अत एव  
इन्द्रानीतिमातिपादिकोत्तरतद्धितेनेन्द्राग्निरूपमातिपादिकार्थद्वय-  
निष्ठमेकं व्यासज्यवृत्ति देवतात्वं प्रतिपाद्यते । एवं महेन्द्रपदोत्तरत-  
द्धितेन महेन्द्रस्यैव देवतात्वमिति तत्र नेन्द्रस्य देवतात्वमिति ।  
उद्देश्यत्वं च त्यागाव्यवहितपूर्वकालीनस्ववाचकवैधपदोच्चा-  
रणवत्त्वं तेन देवतायाः प्रयोगसम्बन्धित्वमिति प्रकृतिविकृति-  
सम्बन्धिनिगमेष्वपि वैधपदसिद्धिरिति दिक् ॥

अधिकं मत्कृतकुसुमाञ्जलावधेयम् ॥

॥ इति कारकवादेचतुर्थ्यनिरूपणम् ॥

अपादानत्वं पञ्चम्यर्थः । “अपादाने पञ्चमी”ति सूत्रात् । अपादानत्वं च परसमवेतक्रियाजन्यविभागाश्रयत्वं, विभागहेतुक्रियानाश्रयत्वे सति विभागाश्रयत्वमिति तदर्थः । “ह्रस्वमपाये-पादान”मिति सूत्रात् । अपायो विस्लेषः विभागवियोगादिशब्द-वाच्यः । अन्यस्य विभागवियोगादिक्रियाश्रयस्य विभागादौ सति विभागवियोगाश्रयत्वेन ह्रस्वं स्थिरं विभागवियोगादिनिरूपकमिति यावत्, तदपादानमिति सूत्रार्थः । यथा वृक्षात्पर्णं पतति, अयःसंयोगानुकूलक्रिया पतेरर्थः । अयःसंयोगमयोजक-विभागानुकूलक्रिया वा । एवं चायःसंयोगानुकूलक्रियानाश्रय-त्वे सति तादृशक्रियाजन्यविभागाश्रयत्वात् वृक्षस्यापादानत्वम् । इत्थं च तत्त्वद्वयत्वार्थतावच्छेदकफलजनकक्रियानाश्रयत्वे सति तादृशक्रियाजन्यफलनिरूपकत्वं तादृशक्रियानिरूपकत्वं चेति निष्कर्षः । एव चौराद्वयाद्यादिभेति, चौरात्रापते, अध्वपना-त्पराजयते, यवेभ्यो गां वारयति, मातुर्निलीयते, उपाध्यायाद-धीते, ब्रह्मणः मनाः मजायन्ते, हिमवतो गङ्गा ममवति, इत्यादौ भयादिहेतुचौरव्याघ्रादीनां “भीत्रार्थानां मयहेतुः” । “पराजेर-सोढः” । “वारणार्थानामीप्सितः” । “अन्तर्धौ येनादर्शनमि-च्छति” । “आरुधातोपयोगे” “जनिकर्तुः प्रकृतिः” । भुवः म-मवः” । इत्याद्यानुशासनिकं मुख्यमेवापादानत्वम् । अत्र चाप-न्दवानुकूलक्रिया विभेतेरर्थः । तदनुकूलरक्षणं प्रापतेः । ग्लानिज-नकक्रिया पराजयतेः । दूरदेशसंयोगानुकूलक्रिया वारयतेः । दर्शनाभावानुकूलक्रिया निलीयतेः । गुरुमुखोच्चारणानुकूलक्रिया

ऽधीते । उत्पत्त्यनुकूलक्रिया जायते । प्रकाशजनकवृद्ध्यादि-  
क्रिया प्रपूर्वकभवत्तेरर्थः । तदनाश्रयत्वे सति तत्तत्क्रियानि-  
रूपकत्वात्, भीतार्थानां भयहेतुरित्याद्यनुशासनानामपादा-  
नत्वबोधकता, न तु पञ्चम्या उपपदविभक्तित्वबोधकतेति  
वैयाकरणाः ॥

मीमांसकाश्चारण्यादीर्निरूपकत्वाभावात्पादानत्वम् । अत  
एव अरण्याद्विभेति इति न प्रयोगः । यदि वनाद्विभेतीति प्र-  
योगः तदा वनपदस्य वनस्थितव्याघ्रादौ लक्षणा । मध्यादवध-  
तीत्यादौ विभागप्रयोजकक्रियानाश्रयस्य तन्निरूपकत्वाभावा-  
त्पादानत्वम् ॥

नैयायिकास्तु विभागाश्रयत्वमेवापादानत्वमिच्छन्तो व्या-  
घ्राद्विभेतीत्यादौ लक्षणया प्रयोगं क्रियान्तरकल्पनेन वा उपप-  
दविभक्तित्वमिच्छन्ति । एवं धावतो ऽभ्यात्पतति इत्यब्राह्मणस्यो-  
क्तक्रियाश्रयत्वेऽपि तस्य विभागहेतुत्वाभावादपादानत्वोपपत्तिः ।  
न चैवं मेघान्मेषो ऽपसरति इत्यत्र मेघस्य कथमपादानत्वम्,  
उभयकर्मजविभागस्यैक्येन तज्जनकक्रियानाश्रयत्वाभावादिति  
वाच्यम् । विभागजनकक्रियाभेदादेकाक्रियामादायापादानत्वम् ।  
अन्योन्यस्यादपसरत इत्यत्रोभयकर्मजविभागस्यैक्येऽपि तत्तज्ज-  
नकक्रियामादाय परस्परस्य तदनाश्रयत्वोपपादनात् । वृक्षाद्वृक्ष-  
पततीत्यत्र पतनक्रियाधात्वर्थमादाय सहपतनीयम् । न चैवं वृक्षा-  
त्स्पन्दतइत्यापत्तिः । गृहाच्चलितो राज्याच्चलित इत्यादिवदिष्ट-  
त्वात् ॥ केचिन्तु पञ्चमीजन्यापादानत्वबोधेन द्वितीयाया असा-  
द्यत्वादित्याहुः ॥ बलाहकाद्विद्युद्विद्योतते इत्यत्र निमृत्येत्यध्या-  
हारणोपपदविभक्तिः । एवमन्यादिपदसमभिव्याहारे तु पञ्च-  
म्युपपदविभक्तिः । “अन्यारादितरर्तेदिक्शब्दाञ्चरपदानादिषु-

क्ते" इति सूत्रात् । अन्यपदेन अन्यार्थकेतरादिपदग्रहणम् । कृष्णादन्यस्तिष्ठति, आरादनात्, कृष्णादितरः, अत्रेते कृष्णात् । कालदेशसमभिध्याहारे ग्रामात्पूर्वश्चैत्रात्पूर्वः । अञ्चत्तरपदं प्राकृत्यगादिपदं तत्समभिध्याहारे ग्रामात्प्राक् । आचपत्ययान्तदक्षिणासमभिध्याहारे दक्षिणा ग्रामात् । दूरवाचकादिपदमभिध्याहारे दक्षिणाहि ग्रामात् । अत्र पञ्चम्यर्थस्य लपपदार्थान्वयः । इदं च प्रभृत्यादिपदानामुपलक्षणम् । भवात्मभृति आरभ्य । ग्रामाद्वाहिः । एवं विनापृषगित्पादिपदसमभिध्याहारे द्वितीयादृतीयाभ्यां विकल्पिता पञ्चम्युपपदविभक्तिः । एवं दूरान्तिकार्थकपदसमभिध्याहारे द्वितीयापृष्ठाभ्यां विकल्पिता पञ्चम्युपपदविभक्तिः । ग्रामस्य ग्रामाद् ग्रामं वरेणान्तिकेनेति ॥

॥ इति कारकवादे पञ्चम्यर्थनिरूपणम् ॥

सप्तम्या अधिकरणत्वमर्थः । "सप्तम्यधिकरणेचे"ति सूत्रात् । अधिकरणत्वं चाधारत्वम् । "आधारोधिकरणाभि"-ति सूत्रात् । तच्चाश्रयत्वं, तच्च साक्षात्परम्परासाधारणम् । परम्परा कर्तृकर्माद्याश्रयत्वद्वारा । तेन स्यात्स्यापचति भूमौ वसति कटे शेते इत्यादिप्रयोगः । अधिकरणं च त्रिविधम्, औपश्लेषिकं वैषयिकमभिध्यापकं चेति, तेन शरीरं वसति घटे ज्ञानं तिलेषु तैलामित्यादिप्रयोगः । चर्मणि द्वीपिनं इन्ति इत्यत्र निमित्तत्वे लक्षणा । चर्मनिमित्तं इन्तीत्यर्थः । निमित्तत्वं च घातवर्षजनकेच्छादिविषयत्वम् । गोषु दृष्टमानास्वागत इति सतिसप्तमी । "यस्य च भावेन भावलक्षण"-मिति सूत्रात् । क्रियान्तरोपलक्षणं यत्रान्या क्रिया तद्वाचकपदोच्चरं सप्तमीति तदर्थः । तेन क्रियान्तरोपलक्षणत्वं सप्त-



म्यर्थः । उपलक्षणत्वं च क्रियाकालान्तरव्यावर्तकत्वम् ।  
 एवं मुख्यक्रियाप्रातिबन्धकक्रियानादरे लक्षणा । यथा रु-  
 दिति प्रावृणीदिति । रोदनमनादृत्येत्यर्थः । अत्र षष्ठ्या अपि  
 लक्षणाः । “षष्ठी चानादरे” इति सूत्रात् । एवं गोषु गवां वा स्वामी,  
 ईश्वरः, अविपतिः । वैश्वामिधार्णा विश्वामिधेषु चादायादो देवरात  
 इत्यादिषु च । साक्षी चैत्रस्य धने वा प्रतिभूः गवां गोषु वा प्रसूत  
 इत्यादौ षष्ठीसप्तम्योरुपपदाविभक्तित्वं, श्रूयमाणस्वामित्वादिक्रि-  
 यासम्बन्धेन मुख्यक्रियासम्बन्धित्वात् । गोषु प्रसूत इत्यत्र क-  
 ल्पितज्ञानक्रियायामन्वयाच्च । गोज्ञानार्थं प्रसूतइत्यर्थः । एवं हरि-  
 पूजने आयुक्तः आसक्तः कुशल इत्यत्रापि । एवं निर्धारणमपि ष-  
 ष्ठीसप्तम्यर्थः । जातिशुणाक्रियाणामेभिरभिष्यज्यमानभेदनिरूपक-  
 त्वं निर्धारणत्वम् । अत्र भेदाधिकरणभेदानिरूपकयोर्व्याप्यव्या-  
 पकरूपावच्छिन्नत्वं बोध्यम् । तेन नराणां नरेषु वा सत्रियः शूरः,  
 गोषु कृष्णा सम्पन्नस्रीरा, गच्छत्सु भावन् शीघ्रः, छात्रेषु मैत्रः  
 मिय इति प्रयोगौ न तु विमेषु सत्रियः शूर इत्यादिप्रयोगः । नर-  
 स्वावच्छिन्नानिरूपितभेदानधिकरणत्वे सति सत्रियत्वावच्छिन्न-  
 निष्ठमन्यनरभेदसमानाधिकरणं शूरत्वमिति बोधः । न चैवं

इत्याचारदमाहिसादानस्वाध्यायकर्षणम् ।

अयं तु परमो धर्मो यद्योगेनात्मदर्शनम् ॥

इत्यत्र

मणिमुक्ताप्रवालानां सर्वस्यैव पिता प्रभुः ।

स्यावरस्य तु सर्वस्य न पिता न पितामहः ॥

इत्यत्र च निर्धारणषष्ठी न स्यादभेदभानादिति बाध्यम् ।  
 कर्मभेदस्य आत्मदर्शने निर्धारणसम्भवात्, द्वितीये तु सर्वस्येति  
 षष्ठ्या निर्धारणत्वसम्भवात् । अत एव मायुराः पाटलिपुत्रके-

भ्य आढ्यतरा इत्यत्र निर्धारणैकदेश पञ्चम्या लक्षणा । अभेदमा-  
नाभावात् । एवं मातारि साधुर्नैपुणो वेत्यत्रापि । हरिं हरौ वा  
उत्सुकः प्रसितः । मूलनावहपोदित्यत्रापि लक्षणेति दिक् ॥  
अत्रचोपपदविभक्तितः कारकविभक्तैर्बलीयस्त्वम् । कारकविभ-  
क्त्यर्थस्य श्रुतक्रियान्वयित्वात् । उपपदविभक्त्यर्थस्य कल्पित-  
क्रियान्वयित्वादिति दिक् ॥

## इति गागाभट्टकृते भाट्टचिन्ता- मणौ कारकवादः ॥

समासश्चतुर्विधः । अव्ययीभावतत्पुरुषद्वन्द्वबहुव्रीहिभेदात् ।  
तत्र पूर्वपदार्थप्रधानो ऽव्ययीभावः । यद्वा अव्ययार्थप्रधानो ऽव्य-  
यीभावः तेन मूपप्रतीत्याद्यव्ययीभावे नाव्याप्तिः । उत्तरपदार्थ-  
प्रधानस्तत्पुरुषः । उभयपदार्थप्रधानो द्वन्द्वः । अन्यपदार्थप्रधानो  
बहुव्रीहिः । इति लक्षणानि । उपकुम्भं, राजपुरुषः, धवत्वादि-  
रौ, चित्रगु, रित्याद्युदाहरणानि । नीलोत्पलमिति कर्मधारयः  
पञ्चमूलीति द्विगुश्च तत्पुरुषस्यैव भेदो । ननून्मत्तगङ्गमित्यव्य-  
यीभावे तल्लक्षणमव्याप्तमतिव्याप्तं च बहुव्रीहिलक्षणम् । एवं मू-  
पप्रतीत्यादावव्ययीभावे सुप्रतिना मात्रार्थे इति सूत्रविहिते त-  
त्पुरुषलक्षणान्तिव्याप्तिः । उत्तरपदार्थप्राधान्यात् । एवमर्द्धं नपु-  
सकम् इत्यादिसूत्रविहिते ऽर्धपिण्णली पूर्वकाय इत्यादितत्पुरुषे  
ऽव्ययीभावलक्षणान्तिव्याप्तिः । एवं द्वित्रा इति बहुव्रीहौ तल्ल-  
क्षणाव्याप्तिः द्वन्द्वलक्षणान्तिव्याप्तिश्च । एवं शशकुशपलाशमि-  
ति समाहारद्वन्द्वे समाहारप्राधान्याद् द्वन्द्वलक्षणस्याव्याप्तिः ।  
बहुव्रीहिलक्षणस्य चातिव्याप्तिरिति चेन्न । तेषां प्रायिकत्वेन  
लक्षणत्वाभावात् । तत्तदाधिकारपठितत्वमेव तत्तल्लक्षणमिति वै-

याकरणाः ॥

वस्तुतो ऽव्ययार्थप्रधानत्वाविद्यमानावयवार्थत्वविशिष्टा-  
न्यपदार्थप्रधानत्वान्यतरत्वमव्ययीभावत्वं, तेनोन्मत्तगद्गं सूपमती-  
त्याद्यव्ययीभावे नाव्याप्ति, न वा तत्पुरुषलक्षणातिप्रसङ्गः ।  
समस्यमानान्यतरपदार्थप्रधानत्वे सति सुब्रलोपाभाववत्पदान्तत्वं  
तत्पुरुषत्वं, तेन राजपुरुषो ऽर्द्धपिप्पलीत्यादितत्पुरुषे न लक्षणा-  
व्याप्ति, न वा ऽव्ययीभावलक्षणातिप्रसङ्गः । एवमन्यपदार्थप्रधानत्वं  
बहुव्रीहित्वम् । द्वित्रा इत्यत्रापि समस्यमानपदार्थसङ्ख्याप्राधा-  
न्येन द्वन्द्वत्वे ऽप्यन्यपदार्थसङ्ख्येयप्राधान्येन बहुव्रीहित्वमन्यप-  
दार्थतावच्छेदकं चात्रारूपत्वम् । एवं च सङ्ख्येयप्राव्ययेति सूत्रं  
सङ्ख्येयप्राधान्यगमकं सङ्ख्यावाचकाव्ययादिपदानां बहुव्रीहि-  
विधायकमिति सङ्गच्छते । एवं दिङ्नामान्यन्तरालइत्यादिसूत्रा-  
प्यन्यपदार्थप्राधान्येन बहुव्रीहिविधायकानि भवन्ति । यथा उत्त-  
रपूर्वाकेशाकोशे भुजाभुजि सपुत्र इति । अत्रांशे तुल्यसम्बन्धित्व-  
मन्यपदार्थतावच्छेदकम् । अत एव

एकद्विरथ वा द्वित्रैर्भ्रमरा मधुसीकरैः ।

कुक्षिम्भराः परं तेषां न सन्ति खलु केतके ॥

इत्यादावल्पत्वपरिच्छिन्नव्यक्तीनां बोधः । एवमृपदशा इत्य-  
त्रान्यपदार्थिकादशव्यक्तीनां बोधः । अतो ऽत्राप्यन्यपदार्थप्रा-  
धान्यमव्याहतम् । एवं तेन सहेति तुल्ययोगे इति सूत्रविहिते सपु-  
त्र इति बहुव्रीहौ तुल्यक्रियान्वयी पिता ऽन्यपदार्थ इति बहुव्रीहि-  
त्वं सुस्थम् । समाहारद्वन्द्वे तु समान्द्विगमाणां नामेव क्रियान्व-  
यित्वेन समाहारस्याप्राधान्यान्न द्वन्द्वलक्षणाव्याप्तिर्बहुव्रीहित्वस-  
णानिव्याप्तिश्चेति युक्तम् ॥

अन्ये तु उन्मत्तगद्गमित्यादीनां बहुव्रीहित्वं द्वित्रा इत्यादी

द्वन्द्वत्वादिकमेव । अन्ययीभावबहुव्रीह्याधिकारपाठस्तु तद्धर्म-  
नपुंसकत्वस्वरादिप्राप्त्यर्थः । अन्यथाधिकारसूत्रविरोधापत्तेः ।  
न च तत्रापि प्रकरणविरोधापत्तिः । अधिकारसूत्रश्रुत्यनुरोधेन  
प्रकरणवाचस्य न्याय्यत्वात् । अन्यपदार्थे च संज्ञायामित्यन्य-  
यीभावस्य समभिध्याहारविशेषे ऽन्वयतावाधवत् तेन प्रकरण-  
वाधाच्च । अत उक्तान्येव लक्षणानीत्याहुः ॥

अत्र वैधाकरणाः । राजपुरुष इत्यादितत्पुरुषादीनां राज-  
विशिष्टपुरुषादौ शक्तिः । न तु समासान्तर्गतं राजादिपदशक्त्या  
राजादिवोधः । समर्थः पदविधिरिति महाधिकारेण एकार्थीभा-  
वलक्षणे सामर्थ्ये समासादिसकलवृत्तिविधानात् । पदोद्देशेन  
द्विधीयमानः समासादिः समर्थः विग्रहवाक्यार्थाभिधाने शक्ति  
प्राप्त इति सूत्रार्थः । एकार्थीभावश्च समस्वमानपदद्वयस्य स्वा-  
र्थपरित्यागेनैकार्थप्रातिपादकत्वम् । स चार्थो ऽराजकीयभिन्नो  
राजसम्बन्धवाश्चायामिति भेदरूपः संसर्गरूपश्च । न च, कल-  
तराज्ञादिपदशक्ति एव तादृशापेस्थितिसम्भवे किं समासश-  
क्तिकल्पनेनेति वाच्यम् । राजपुरुषादिपदे उक्तरूपेणोपस्थितये  
विग्रहवादिपदे स्वामित्वापेस्थितये च तत्कल्पनात् । अन्यथा प-  
ङ्कजादिपदेषु पञ्चत्वेनोपस्थितये ऽतिरिक्तशक्तिकल्पनं न स्या-  
त् । किं च समासगतं राजपदेन राज्ञः स्वतन्त्रोपस्थिते राजा पु-  
रुष इत्यत्रैव विशेषणान्वयापत्तिः । न च साविशेषणानां वृत्तिर्न  
वृत्तस्य च विशेषणयोगो नेति निषेधेन तदनापत्तिः । तस्य वि-  
शिष्टशक्तिसिद्धपदार्थैकदेशत्वकृतानन्वयानुवादकत्वात् । अपि  
चैवं वाक्यसमासयोस्तुल्यार्थत्वेन विभाषावचनस्य समानान्वय-  
मनिवारणार्थत्वं कल्प्यमिति गौरवम् । किं च कृतविश्वः मातो-  
दक उद्धृतौदन इत्यादिवहुव्रीहिषु विश्वजनककृतिमान् उदकक-

तृकप्रातिकर्म ओदनोद्धरणवधिरित्यार्थक्रेषु कृतादिपदानां  
लक्षणासम्भवात् । चित्रगवादिपदे च विनिगमनाविरहेण चित्र-  
पदे गोपदे वा लक्षणासम्भवादुभयत्र लक्षणायां बोधावृत्तिप्रस-  
क्तेः । न च प्रत्ययार्थान्वयानुरोधेन चरमपदे लक्षणेति वाच्यम् ।  
अनेकपदानामन्यपदार्थप्रतिपादकत्वाभावेन बहुव्रीहित्वमङ्गापत्तेः ।  
न च तात्पर्यग्राहकतया अन्येषां तत्प्रतिपादकत्वम् । घटादिप-  
देऽप्यस्यापवर्णानां तात्पर्यग्राहकत्वान्त्यवर्णे शक्त्यापत्तेः । किं  
च शिवो नाम गायको यस्येति शिवनामगायक इति बहुव्रीहौ  
शिवकर्तृकगानकर्माभूतनामवानिति बोधस्य शक्तिकल्पनं विना  
सुतरामनुपपत्तिः । अतः समासेषु विशिष्टशक्तिरङ्गीक्रियते । किं  
च तत्र शक्त्यनङ्गीकारे ऽर्थवत्त्वाभावेन प्रातिपदिकसंज्ञा न स्यात् ।  
न च चित्रगुमानयेत्यादिषु कर्मत्वाद्यर्थबोधकत्वं समस्यमानोत्तर-  
पदार्थगतस्वार्थबोधकत्वं वा समासोत्तराविभक्तीनामिति वाच्यम् ।  
अर्पपिण्णलीत्यादौ व्यभिचारात् । क्लृप्तप्युत्पत्तिमङ्गापत्तेश्च ।  
किं च समासस्य प्रातिपदिकतया तदेकदेशपुरुषादिपदार्थस्य  
पुरुषादेः प्रातिपदिकार्थत्वाभावेन तत्प्रकारकबोधो न स्यात् ।  
न स्याच्च समस्यमानपदार्थयोः परस्परान्वयः । विभक्तिजन्यो-  
पस्थित्यभावेन राजपदार्थप्रकारकबोधायोगात् । अभेदातिरिक्त-  
सम्बन्धेन नामार्थप्रकारकबोधे विभक्तिजन्योपस्थितेर्हेतुत्वात् ।  
किं च राजपदस्य सम्बन्धिनि सम्बन्धे वा लक्षणा । नायः ।  
राजः पुरुष इति वाक्यस्य समासभिन्नार्थकतया तेन विचरणावि-  
रोधात् । नान्त्यः, विरुद्धविभक्तिरहितप्रातिपदिकार्थयोरभेदान्व-  
यव्युत्पत्त्या राजसम्बन्धरूपः पुरुष इति बोधापत्तेः । अतः समा-  
सेषु शक्तिरङ्गीकार्येत्याहुः ॥

अत्र गौतमीयाः । समासेषु क्लृप्तराजपदादेरेव सम्बन्धि-

लक्षणया राजसम्बन्ध्यभिन्नः पुरुष इति बोधसम्भवेन शक्तिकल्पनं युक्तम् । महाधिकारस्याप्यजहत्स्वार्थलक्षणव्यपेक्षारूपसामर्थ्ये सामासादिविश्रानेनोपपत्तेः । पदोद्देशेन विधीयमानः समासादिः समर्थः स्वार्थवाचकपदनिष्ठ इति सूतार्थः । एतेन राजपदार्थे शोभनादिविशेषणान्वयापात्तेः, निष्कौशम्बिः गोरस्य इत्यादौ क्रान्तयुक्तादिपदकल्पनापत्तिश्च परास्ता । राज्ञः पदार्थिकदेशतया तत्र विशेषणान्वयात् । लक्षणया क्रान्ताद्युपस्थितिसम्पन्नाच्च । लक्षणाशक्तिर्मा बोधेच्छायां समासाविग्रहनिषेधेन विभाषासूत्रोपपत्तेः । राजादिपदशक्त्यग्रहे राजपुरुषादिवचनगुरित्यादौ बोधाभावेन तत्र शक्तिग्रहस्यावश्यकतया पङ्कजादिपदेऽप्यवयवशक्त्यग्रहेऽपि बोधोदयेन तच्छक्तिग्रहस्यानावश्यकतया पङ्कजादिपदबैलक्षण्यस्य स्पष्टत्वात् । किं च चित्रगुरिति समासस्य न स्वामित्वादौ शक्तिः सम्भवति, तत्त्वत्पदेन सेवकदेशादिप्रतीत्या निषेधेन तदप्रतीतिः तत्रतत्र शक्तिकल्पनायां नानार्थतापात्तेः, पञ्चत्वस्य तु नियतप्रतीत्या तत्र शक्तिरिति वैलक्षण्यम् । किं च माप्तोदक इत्यादावपि उदकपदे लक्षणा, माप्तादिपदस्य घातप्रत्ययतदर्थज्ञानविलम्बेन तत्र लक्षणाया विलम्बितत्वात् । प्रत्ययार्थस्य साग्रीहितपदार्थगतत्वानुरोधाच्च । अत एव चित्रगवादिपदेऽपि गोपदे लक्षणा । विरुद्धविभक्तिरहितमातिपदिकार्थयोरपेक्षान्वयव्युत्पत्त्यङ्गीकाराच्च चित्रराजादिपदार्थान्वयासिद्धिः । न चैकलक्षणायापनेकमन्यपदार्थ इति व्याकरणाविरोधः तेनानेकस्यान्यपदार्थवर्चमानस्य समासानुशासनादिति वाच्यम् । सर्वपदस्यापि तात्पर्यग्राहकतया परंपरया अन्यपदार्थबोधकत्वात् । अन्यान्यपदे लक्षणा । घटादिपदशक्तिस्तु विशेषणस्य सङ्केतितत्वादिशिष्टे कल्प्यते । अस्तु वान्त्ववर्णे शक्तिः । अत्र

बलसत्ताजादिपदादेवं लक्षणया तादृशार्थबोधसम्भवे शक्तिक-  
ल्पनमन्याय्यम् । यत्तु समासे ऽर्थवन्वाभावात् प्रातिपदिकसंज्ञा  
न स्यादिति । तत्र । कृत्तद्धितसमासादचेति तद्विधानात् शश-  
शृङ्गमित्याद्यनर्थकेषु तद्विधानप्रयोजनकत्वात् । एतेन तत्र कर्म-  
त्वानन्वयद्रूपणमपास्तम् । समस्यमानपदलक्ष्यार्थगतस्वार्थबोध-  
कत्वव्युत्पत्त्यङ्गीकारात् । विशिष्टशक्तिस्वीकारे उक्तरीत्या उक्त-  
स्मृतिविरोधः । विशिष्टस्यातिरिक्ततयानेकत्वासम्भवात् । अतो  
लक्षणैव युक्तेत्याहुः ॥

आचार्यादयस्तु बहुव्रीहौ शक्तिरेव, तस्य मतुवर्थसमाना-  
र्थकत्वात्, मतुपो गोमांसैश्च इत्यादावभेदान्वयाय सम्बन्धिवा-  
चित्वनिश्चयात् । अत एवेन्द्रपीताधिकरणे तत्पुरुषाद्बहुव्रीहौ  
लाघवमङ्गीकृतमित्याहुः ॥

अत्र मीमांसकैकदेशिनः ॥ “सर्वत्र यौगिकैः शब्दैर्द्रव्य-  
मेवाभिधीयत” इति वार्त्तिकात् सर्वेषां कृत्तद्धितसमासरूपयौ-  
गिकशब्दानां द्रव्ये शक्तिमाहुः ॥

परे तु अनिर्णीतशक्तिकैकदेशयौगिकपदपरमिदं वार्त्तिकं तेन पा-  
चको गोमानित्यादिकृत्तद्धितानां द्रव्यवाचित्वेपि बहुव्रीहेर्न तद्वा-  
चित्वं तत्रापि विशेष्ये द्रव्याविनामूतगुणवाचकपदबहुव्रीहेरेकहाय-  
नीपिह्नासीत्यादेर्द्रव्यवाचित्वे द्रव्याक्षेपकत्वे वा चित्रगुरित्यादौ  
तदसम्भवेन द्रव्यलक्षणाया आवश्यकत्वात् । अतः यव चिद्ब-  
हुव्रीहौ लक्षणा ॥ न चैवमिन्द्रपीताधिकरणाविरोधः । इन्द्रपीत-  
पदे तत्पुरुषेपि पूर्वपदलक्षणया पीतपदे हुताहुतेशपलक्षणया  
लक्षणाद्व्यापत्त्यां लाक्षणिकबहुव्रीह्यपेक्षया तत्पुरुषस्य दुर्बलत्वा-  
त्तिसद्धान्तसिद्धिः । अत एव निपादस्यपत्यधिकरणे लक्षणा-  
पत्त्या तत्पुरुषापेक्षया कर्मधारयस्य प्राबल्यमुक्तम् । अन्यथा

तत्र ज्ञानोपायाक्षेपलाघवेन बहुव्रीह्यापत्तेर्दुर्द्वारत्वात् । अतः  
 न च विद्वद्बुद्धौ लक्षणेत्याहुः ॥

ये तु सर्वत्र बहुव्रीहौ शक्तिमभ्यन्ते तेषां भावं नाकलयामः ।

अन्ये तु मतुषोपि सम्बन्धो वाच्यः । तस्य चेन्न प्रकारतया  
 ऽन्वयः । सम्बन्धानि वा लक्षणा । तेन बहुव्रीहेर्न मतुवर्धकत्व-  
 धित्याहुः ॥

अहं तु श्रुवे । समासेषु न शक्तिर्न वा लक्षणा, किं तु समा-  
 सौपस्थिताविग्रहवाक्यादेव बोधः । श्लोकादावन्वयपञ्चावयादिवत् ।  
 अत एव सावेश्वर इत्यादौ ।

रामस्तत्पुरुषं प्राह बहुव्रीहिं महेश्वरः ।

अन्ये तु ऋषयः सर्वे कर्मधारयम्विरे ॥

इत्यादौ तादृशविग्रहवाक्योपस्थित्यैव बोधः । एवं  
 च विग्रहमन्देशे बोधमन्देशो ऽप्युपपद्यते । अतः समासवा-  
 क्यस्य विग्रहवाक्योपस्थित्या बोधजनकत्वं युक्तम् । न च बहु-  
 व्रीहौ विग्रहवाक्यात्पुरुषप्रकारको बोधः समासे तु पुरुषस्य विशे-  
 प्यत्वेन भानामिति कथं वैषम्यमिति वाच्यम् । चित्राणां गर्वा-  
 यः प्राप्तस्पोदकस्य यः कृतस्य विश्वस्य य इति विग्रहवाक्य-  
 स्वापि तादृशस्याङ्गीकारात् । न चैवं सर्वत्र पठ्यते बहुव्रीह्यापत्त्या  
 शेषो बहुव्रीहिरिति सूत्रानुपपादितेति वाच्यम् । तस्योक्ताव्य-  
 योभावादिसंज्ञसमासभिन्नपरत्वात् । अत एव निपादस्यपति-  
 मित्यादौ व्यधिकरणतत्पुरुषात् सामानाधिकरणतत्पुरुषस्य ज्या-  
 यस्त्वं सङ्गच्छते । सामानाधिकरण्यवैयधिकरण्ययोर्विग्रहवाक्या-  
 धीनत्वादिति । विशेषणपदे सामानाधिकरण्यं च विशेष्य-  
 सामानालिङ्ग्यत्वानुरोधकृतसमानविभक्तिविशेषकत्वम् । तेन  
 देवदत्तस्य पत्न्या इत्यत्र विशेषलिङ्गकत्वाभावाद्देवदत्तः पचतीत्या-



दौ समानविभक्तिकृत्वाभावाभातिप्रसङ्गः । सामानाधिकरण्यं च  
भिन्नप्रवृत्तिनिमित्तकानामेकत्र प्रवृत्तिः । अत्र लिङ्गनियमानु-  
शिष्टविभक्त्यन्तत्वं विवक्षणीयम् । तेन देवदत्तो मित्रमित्यादौ  
न व्यभिचार इति दिक् ॥ अथ राजपुरुष इति तत्पुरुषे पूर्वपदे  
लक्षणा । न च तत्र लुप्तपष्ठं च सम्बन्धबोधोन्न शक्तिर्न वा लक्ष-  
णेति वाच्यम् । पठ्यलोपमजानतोऽप्यर्थप्रत्ययात् । किं चैवं साधु-  
श्चन्द्रस्मारकत्वेनापञ्चशोपयोगवद्विग्रहस्मारकत्वमात्रेण समासो-  
पयोगः स्यात् । न च सम्बन्धस्य संसर्गतया भानोपपत्तेर्न  
लक्षणाति वाच्यम् । विग्रहसमासयोर्भिन्नार्थत्वापत्तेः । विग्रह-  
वाक्ये सम्बन्धस्य प्रकारतया समासे संसर्गत्वायोगात् । अतो  
लक्षणावश्यकौ ॥

अत्र पक्षवरः । राजपदेन राजसम्बन्धी लक्ष्यते ।  
राजसम्बन्धी पुरुष इत्यनुमधात् । विरुद्धार्थविभक्त्य-  
वरुद्धयोः प्रातिपदिकार्थयोर्भेदान्वयस्य व्युत्पत्तिसिद्धत्वात् ।  
एवं घटो नेत्यत्रापि घटपदेन घटप्रतिपोगिकलक्षणया घटप्रति-  
योगिकभावयोरभेदान्वयानुभवः । अतो राजपदेन सम्बन्धी  
'लक्ष्यत इत्याह ।

अन्ये तु राजपदेन सम्बन्ध एव लक्ष्यते, लाघवा-  
त् । न चात्राभेदस्य नियमतः प्रतीतिः । नीलोत्प-  
लमित्यादिसमानाधिकरणतत्पुरुषे ऽपि नीलस्यैव समवाये-  
न प्रकारत्वाद्भेदान्वयः । नीलमुत्पलमिति वाक्ये तु समान-  
विभक्त्यवरुद्धत्वस्य विरुद्धविभक्त्यनवरुद्धत्वापेक्षया लघुतया  
तन्त्रत्वादस्त्वभेदान्वयः । एवं च भिन्नप्रवृत्तिनिमित्तकत्वे सति  
एकधर्म्युपस्थापकत्वरूपं सामानाधिकरण्यं नीलघटयोरभेद इ-  
त्यादिव्यवहारश्च युज्यते । नीलरूपपटत्वयोरप्यभेद इति

वाक्यार्थः । तेन समासे समानविभक्तिकत्वाभावादभेदप्रत्यया-  
योगेन सम्बन्धमात्रं लक्ष्यते । अर्धपिप्पलीत्यत्रापि पिप्पलीपदेन  
सम्बन्ध एव लक्ष्यतइत्याहुः ॥

परे तु नीलोत्पलमिति कर्मधारये नीलपदस्य नील-  
वाति लक्षणा । अभेदशब्दोत्पले प्रकारतया भासते व्यास-  
समासयोः समानप्रकारकमानजनकत्वनियमात् । यदि च  
व्यासेपि कर्मत्वार्थकद्वितीयाया अभिन्ने लक्षणा तस्य चोत्पले  
ऽभेदेनान्वयस्तदा समासे ऽप्यभिन्ने लक्षणेति समानार्थकत्वो-  
पपत्तिरित्योहुः ॥

अन्ये तु विशेषणाविभक्तेः साधुत्वार्थत्वादभेदस्य व्या-  
से समासेपि संसर्गवयैव भानम् । अन्यथा ऽभिन्नलक्षणा-  
यां नीलाभिन्नाभिन्नमुत्पलमिति बोधः स्यात् । अभेदलक्षणा-  
यामपि लक्षणैव दोषः । अतः कर्मधारये न लक्षणा । अत एव  
निपादस्यपातिशब्दे तत्पुरुषबहुव्रीह्येष्वेव लक्षणाभावलाघवेन  
कर्मधारयोद्गीकृतः । अङ्गीकृतं च फलमुखमन्वयनश्रुतं गौरव-  
मित्याहुः ॥

चार्धे द्वन्द्व इति विहिते द्वन्द्वे पदद्वये लक्षणा । तथा-  
हि । समुच्चयान्वाच्येतरतरेत्योगसमाहाराश्चस्वारश्चार्थाः । तु-  
ल्यवदुभयोः क्रियाप्रयोजकत्वे समुच्चयः । अन्यतरस्याप्रयोजक-  
त्वेन्वाचयः । चकारसमाधेव्याहार एवैतद्व्योचक इति न तयोः  
सम्भसः । चार्धे द्वन्द्व इति सूत्रेण चकारमात्रबोधिनोर्ये द्वन्द्ववि-  
धानादनयोश्चकारं विना अपिशब्देनपि बोधाच्च । इतरेतरयो-  
गमाहारयोस्तु चकारमात्रार्थत्वात्तत्रैव समासः । यथा घवत्-  
दिरी छिन्धि पुत्रपलाशमानयेति । अत्रेतरतरेत्योगद्वन्द्वस्थपदो-  
पस्थितयोर्ध्वसाक्षरयोर्दिष्टादाक्रयान्वयेन द्वित्वान्वयेन च पुत्रा-

पि न शक्तिर्लक्षणा वा, घटी घटा इत्यादिस्वरूपैकशेषेपि न ल-  
क्षणा, घटपदाच्च शक्त्यैव युगपन्नानाघटोपस्थितौ द्वित्वबहुत्वा-  
न्वयसम्भवात्, पितरावित्यादिविरूपैकशेषेषु पितृपदेन जनक-  
दापत्ये लक्षिते द्वित्वान्वये लक्षणैव, पाणिपादमित्यादौ समाहा-  
रद्वन्द्वेयैकत्वान्वयानुरोधेन तावत्पदार्थद्विरेकबुद्धिविपर्ययः  
समाहारो लक्षणयोपस्थाप्यते इति सिद्धान्तः । अत्र केचित् ।  
इतरेतरयोगे विभक्त्युपस्थिते द्वित्वादिसंख्यायां धवे स्वदिरे  
चान्वयः । तत्र च न धवत्वाद्यन्वयितावच्छेदकं द्वित्वपर्याप्तप-  
थिकरणत्वावच्छेदकत्वाद्, विभक्तेः प्रकृत्यर्थावच्छेदकत्वात्प-  
संख्याभिधायकत्वानियमात् । अतो धवपदं साहित्याश्रयतया ध-  
वलदिरौ लक्षणयोपस्थापयतीति साहित्यावच्छिन्ने द्वित्वान्वयः ।  
नचैवं स्वद्विरपदवैयर्थ्यम् । साहित्याश्रयविशेषलाभतात्पर्यक-  
त्वाद् । वृत्तिद्वयविरोधापत्त्या धवेपि लक्षणैव, अत इतरेतरयो-  
गद्वन्द्वे लक्षणा आवश्यकी । एवं च मित्रावरुणपदे मित्रयोर्विरुण-  
योरिति विग्रहोपदर्शकं वाक्यमुपपद्यते । अन्यथा द्विवचनानुप-  
पत्तेः । एवं समाहारद्वन्द्वेयैकत्वान्वयार्थं साहित्ये लक्षणावश्यकी ।  
परं त्वितरेतरयोगद्वन्द्वे साहित्याश्रये लक्षणा, एवं च विभक्तेः  
प्रकृत्यर्थगतस्वार्थबोधकत्वव्युत्पत्तिरपरित्यक्ता भवति । एवं स-  
रूपैकशेषस्थलेपि साहित्योपस्थित्या द्वित्वान्वयर्थे लक्षणेत्याहुः ॥

तत्र, प्रत्यक्षेणैव पदद्वयेनोपस्थिते ऽर्थद्वये द्वित्वान्वयसम्भवात् ।  
योग्यतावच्छेदकप्रकारकज्ञानस्य शब्दबोधहेतुत्वे मानामावात्  
विभक्तेः पदार्थतावच्छेदकधर्मसमानाधिकरणसंख्याभिधायक-  
त्वाच्च । अत एव घटेन जलमाहरतीत्य सच्छिद्रेतरत्वेन न घटो-  
पस्थितिः किं तु घटत्वेनैव, घटश्च पटश्च स्त इति द्वित्वान्वयश्च ।  
एतेन सुसिद्धैरेकसंख्याभिधायकत्वलक्षणसाधनाधिकरणनिय-

मादेकत्वेनोपस्थिते द्वित्वान्वयासम्भवाच्चैत्रो मैत्रश्च गच्छत 'इ-  
त्यादौ चकारोपात्तसाहित्यान्वयिनि द्वित्वान्वयेन क्रियायां वा  
द्वित्वान्वयेन बोधः । अन्यथा एकत्वेनोपस्थिते द्वित्वान्वये एको  
द्वाविति मनीत्यापात्तिरिति परास्तम् । वस्तुतो यत्र सुत्रपस्थाप्यसं-  
ख्या त्रिहुपस्थाप्यसंख्याविरोधिनी तत्र सामानाधिकरण्यानुपप-  
त्तिः । सुबद्धयोपस्थाप्यैकत्वद्वयस्य त्रिहुपस्थाप्यद्वित्वेन विरोधा-  
भावाद् घटश्च घटश्च स्त इति प्रयोगो युक्तो न त्वेको द्वाविति  
तत्रैकत्वस्य विरोधित्वादिति न च समाहारलक्षणार्था पाष्पादीनां  
क्रियान्वयो न स्यादिति वाच्यम् । परंपरासम्बन्धेन पाष्पादौ  
क्रियान्वयाङ्गीकारात् । के चिद् एव नञतत्पुरुषे ऽप्यघटः घट  
इत्यादौ घटप्रतियोगिकान्योन्याभावे नञो लक्षणा, तत्राप्यन्वयि-  
तावच्छेदकावच्छिन्नप्रतियोगिताकत्वस्य ह्युत्पत्तिलभ्यत्वाद-  
न्योन्याभावमात्रे लक्षणा । एवं च घटप्रतियोगिकान्योन्याभाव-  
धान् पट इति बोधः । एवं न घट इति वाक्ये ऽपि लक्षणैव । नञः  
संसर्गभावे शक्तत्वादिति दिङ् ॥

इति श्रीमागाभट्टकृते भाट्टचिन्तामणौ

समासवादः ॥

अथ नञर्थो विचार्यते । घटो नास्तीत्यादौ घटपदस्य घट-  
प्रतियोगिकामावे लक्षणा, नञःतत्पसर्गबललक्षणातात्पर्यग्राहक इति  
नास्तेन नञर्थ इति के चिद् ॥

तत्सादृश्यमभावश्च तदन्यत्वं तदल्पता ।

अप्राशस्त्यं विरोधश्च नञर्थाः पट् प्रकीर्तिताः ॥

इत्युक्तेः पट्सु शक्तिरित्यन्ये । संसर्गभाव एव नञर्थो न  
भेदः । घटो न पट इत्यादौ नञर्थभेदस्याभेदातिरिक्तसम्बन्धेन

पदे ऽन्यथासम्भवाच्चहेदवेति लक्षणाया आवश्यकत्वात् । अतः  
संसर्गाभाव एव नवर्थ इत्यन्ये ॥

संसर्गाभावो ऽन्योन्याभावश्च नवर्थः । तदात्म्यसंसर्गाव-  
च्छिन्नप्रतियोगिताकाभावत्वं तादात्म्यारोपजन्यप्रतीतिविषया-  
भावत्वं प्रतियोग्यवच्छेदकदेशकालावच्छेदेन प्रतियोगिसमानो-  
पिकरणभावरत्वं वा ऽन्योन्याभावत्वम् । तदन्याभावत्वं  
संसर्गाभावत्वम् । आरोपश्च प्रत्यक्ष इव शब्दोऽपि ग्राह्यः ।  
तेनातीन्द्रियप्रतियोगिकाभावे नाग्यासिः । अभावबुद्धौ प्रति-  
योग्यारोप एव नियामको न तु तदारोपसम्बन्धो नियामकः ।  
तत्संसर्गे गौरवाद्, घटो भविष्यति नष्ट इत्यादौ प्रतीतिविषय-  
योः प्रगभाषध्वंसयोर्नवर्थत्वायोगात्कपाळे घटो नेत्यादौ अ-  
त्यन्ताभावस्यैव प्रतीतेः । अत्यन्ताभावान्योन्याभावावैव  
नवर्थो न संसर्गाभावत्वेन तस्य शक्तिरिति पितृचरणाः । एतेन  
पीतघटवति नीलघटो नास्तीति प्रयोगप्रत्ययौ न वा घटवति  
नीलो घटो नास्तीति प्रयोगः । तत्र च नवर्थान्वयितावच्छेदकस्य  
प्रतियोगितावच्छेदकस्वनियमः । घटो नास्त्यत्र घटत्वस्योभ-  
यरूपात्वात् । कम्बुग्रीवादिमात्रास्तीत्यत्र कम्बुग्रीवादिमस्त्वमेव  
तथा । न च तस्यान्वयितावच्छेदकत्वेऽपि गौरवात् प्रतियोगि-  
तावच्छेदकत्वमिति बाध्यम् । तदस्मिन्त्येव प्रतियोगिताव-  
च्छेदकत्वे लाघवात् । अननुप्रविष्टत्वेन गौरवाभावात् । अन्व-  
यितावच्छेदकता च पर्याप्तिसम्बन्धेन बोध्या तेन घटवति घट-  
पटौ न स्त इति प्रत्ययप्रयोगौ घटत्वपटत्वयोरन्वयिताव-  
च्छेदकत्वेऽपि तत्पर्याप्त्यनधिकरणत्वात् । द्वित्वस्यैव तादृशत्वेन  
प्रतियोगितावच्छेदकत्वात् इति केचित् ॥

अग्रे तु कम्बुग्रीवादिमात्रास्तीत्यत्रान्वयितावच्छेदकं न प्रतियो-

गितावच्छेदकं गौरवात् । घटपटौ न स्त इत्यत्रान्वयितानव-  
च्छेदकमपि प्रतियोगितावच्छेदकं प्रतीतिबलादित्याहुः ॥

अत्र चाभावाधिकरणभूतलादिप्रकारकाभावविशेष्यकबो-  
धे ऽधिकरणप्रकारकप्रतियोगिविशेष्यकबोधसामग्रीहेतुः । सा  
च सम्प्रत्यन्तभूतलादिपदसमामिव्याहारः । एवमभावप्रका-  
रकाधिकरणविशेष्यकबोधे ऽपि तेन भूतलं घटे भूतले न  
घटः चैत्रः पचति न पचति चैत्र इत्यादिप्रयोगप्रत्य-  
याः । अन्यथा भूतलं न घटः चैत्रो न पाककृतिरित्यत्राधिकर-  
णवाचित्सम्प्रत्यन्तपदाभावेऽप्यत्यन्ताभावबोधः स्यात् । अत एव  
पृथिव्यां गन्धो न जलइत्यादौ गन्धाविशेष्यक एव बोधः ॥

अन्ये तु नञो ऽभावभावे शक्तिः । शक्यतावच्छेदकं च लाघ-  
वाद्भावत्वम् । अतो नान्योन्याभावे लक्षणाः । न चैवमपि घटप-  
दाश्रीलघपदत्वप्रकारकप्रतीतौ घटपदलक्षणे नान्योन्याभावप्रकार-  
कप्रतीत्यर्थं नञो लक्षणावश्यक्ये । अन्यथा न घट इत्यत्राभावाप्र-  
कारकप्रतीतौ घटः पटो नेति प्रतीत्यनन्तरं घटः पटो न वेति  
संशयः स्यात्, भिन्नप्रकारकत्वेनाभावाविशेष्यस्याप्रतिबन्धकत्वा-  
त् । एवं वाक्ये प्रतिषेधस्थले ऽपि संसर्गाभावप्रतीत्यर्थं लक्षणाव-  
श्यक्येति वाच्यम् । प्रतियोग्यभिकरणवाचकपदयोः समानविभ-  
क्तिकत्वस्यान्योन्याभावबोधहेतुत्वस्य तयोः मध्यमादिविभक्तिक-  
त्वस्यात्यन्ताभावबोधे हेतुत्वस्य च कल्पनया लक्षणाया अभावात् ।  
यद्वा नञ्समामिव्याहारे यत्पदार्थयोराधाराद्येवभावसंसर्गेणान्वयः ।  
तत्रात्यन्ताभावप्रत्ययः । यत्राभेदसंसर्गेणात्वयस्तत्रान्योन्याभाव-  
भानमिति व्युत्पत्तिः । तेन न पचति चैत्र इत्यत्रात्यन्ताभावबो-  
धः सुवचः । किं चात्रात्यन्ताभावबोधो न नियतः । कदा चिद-  
स्मादेव वाक्यात्पाकानुबूद्धकृतिमाश्लिष्येव इत्यन्योन्याभाव-

स्यापि बोधात्, अतस्तादृशतात्पर्यज्ञानात्तादृशो बोध इति न  
लक्षणावश्यकीति । न चैवं प्रतिषेधपर्युदासयोस्तुल्यत्वापात्तिः ।  
इष्टापत्तेः । नानुयाजेषु न होतारं दृणीतइत्यत्र वाक्यभेदक-  
रोत्यनुषङ्गविकल्पपरिहाराणां पर्युदासबीजत्वात् । न तौ प-  
ञ्चावित्यत्र पञ्चमकरणाभावस्य निषेधबीजत्वात् । एवं च समासे  
वाक्ये वा क्वापि न लक्षणेति केचित् ॥

दीधितिकारास्तु संसर्गाभावत्वमन्योन्याभावत्वं च नञः शक्य-  
तावच्छेदकमिति नञो नानार्थत्वं, तथाप्यघट इति समासे ऽन्यो-  
न्याभाववदुपस्थित्यर्थे नञो लक्षणा । अत एव प्रतिषेधापेक्षया  
पर्युदासो दुर्बलत्वेन गीयते । नानुयाजेष्वित्यत्र प्रतिषेधेपि न  
विकल्पापत्तिः । अन्वयितावच्छेदकावच्छिन्नप्रतियोगिताकात्वस्या-  
पि विशेषविधिनिषेधयोर्विशेषनिषेधाभ्यनुज्ञाफलकत्वनियमस्य  
व्युपत्तिसिद्धतया विधिप्रतिषेधयोरुद्देश्यतावच्छेदकैक्ये विधेय-  
प्रतिषेध्यतावच्छेदकैक्ये च विकल्पस्य युक्तत्वात् । यथातिरात्रे  
षोडशिनं गृह्णाति नातिरात्रे षोडशिनं गृह्णातीत्यादौ न तौ प-  
ञ्चौ करोतीत्यत्र च । तत्राप्यतिदेशशास्त्रस्य पञ्चदश्यानाञ्ज्यभा-  
गजन्योपकारविशेषविधिपरत्वेन विधिनिषेधयोरेकविषयत्वात् ।  
नानुयाजेष्वित्यत्र तदभावेन वैषम्यात् । अतो ऽत्र पूर्वोक्तयुक्त्यै-  
व पर्युदाससिद्धिरित्याहुः ॥

केचित्तु निषेधस्य प्रसक्तिपूर्वकतया इष्टसाधनत्वेन प्र-  
मितस्य निषेधविषयत्वनियमः । एवं च विध्यर्थव्यतिरे-  
कबोधकनिषेधेनानिष्टसाधनत्वं निष्फलत्वं वा निषेधस्य बो-  
ध्यतव्यमयोः प्रामाण्यायोगात् ब्रीहिशालयवशास्त्रपौरवा-  
चतः पाक्षिकप्रामाण्याङ्गीकारेण विकल्पापत्त्या सामान्यविधे-  
र्विशेषविधिसमभिध्याहारेण तदितदपरत्वरूपपर्युदासाङ्गीकार-

इत्याहुः ॥

अत्रेदमाभाति । सर्वत्र नञर्थस्यान्वयितावच्छेदकावच्छि-  
न्नप्रतियोगिताकृत्वव्युत्पत्तिः । अन्यथा नीलघटवति नेह घट  
इत्यत्यन्ताभावव्यवहारस्य, नीलघटो न घट इत्यन्योन्यामादव्य-  
वहारस्य चापत्तिः । न च पदार्थैकदेशस्य घटत्वस्य कथम-  
भावान्वयः । अभावस्यैवं घटेन सममन्वये घटत्वावच्छिन्नप्रति-  
योगितायाः संसर्गत्वात् । सा च विलक्षणप्रतियोगिताविशेष  
इति केचित् । यत्रानुयोगिवाचकपदे सप्तमी तत्रात्यन्ताभाव-  
बोधः, यत्र प्रथमा तत्रान्योन्याभावबोध इति व्युत्पत्तिमाहुः ॥

परे तु तादृशव्युत्पत्तेर्न पचति चेन्न इत्यादावत्यन्ताभावम-  
त्यपेक्ष्यभिचारादेवं वाच्यं, नञसमभिध्याहाराभावे परपदार्थयो-  
शापाराधेयभावसंसर्गेणान्वयस्तत्रात्यन्ताभावप्रत्ययः । यत्राभे-  
दसंसर्गेणान्वयस्तत्रान्योन्याभावमानामिति । एवं च चैत्रः पच-  
तीत्यादावाख्यातार्थयत्नस्य समवायेन चैत्रे भातम् । न पचती-  
त्यत्र यत्नाभावः । तत्सम्बन्धावच्छिन्न एवापाराधेयभावनियाम-  
कस्वरूपसम्बन्धेन चैत्रे भासतइति । एवं चैत्रस्य धनामित्यत्रापि  
षष्ठ्यर्थस्वामित्वस्य धने निरूपकत्वसम्बन्धावच्छिन्नप्रतियोगिता-  
काभावो विशेषणतया भासते । यदि तु स्वत्वं षष्ठ्य-  
र्थस्तदा चैत्रनिरूपितस्वत्त्वाभाव आश्रयतासम्बन्धेन भासतइति ।  
एवं नञसमभिध्याहाराभावे यादृशप्रतियोग्यनुयोगिवाचकप-  
दयोर्विरुद्धाविभक्तयर्थानवरुद्धयोरभेदान्वयव्युत्पत्तिः । तत्समाभि-  
ध्याहृतनञ् अन्योन्याभावबोधः । अत एव समानविभक्ति  
कप्रतियोग्यनुयोगिवाचकसमाभिध्याहृतनञ्पदजन्यबुद्धिविषयत्व-  
मन्योन्याभावलक्षणार्थित्याहुः ॥

अन्ये तु भूतले न घटः, घटो न घट इत्यत्र भूत-



लाभिकरणको घटप्रतियोगिको ऽभावः पटप्रातेयोगिकभेदवान्  
घट इति बोधः । यत्र तु घटो नास्ति घटपटौ न स्त इति  
क्रियासमभिव्याहारस्तत्र लक्ष्यवर्तमानत्वेन नवर्थान्वयः,  
तथैव च भूतलोभयत्वान्वयः, एकत्वान्वयस्तु प्रथमान्त-  
पदपदार्थे, तथा च भूतलघटिर्बर्तमानत्वाभावाश्रय एकत्वाश्रयो  
यः, भूतलघटिर्बर्तमानत्वाभाववन्तौ द्वित्वावच्छिन्नौ घटपटावि-  
ति बोधः । एवं जातौ सत्ता नास्तीत्यत्र सत्ताभावो जाता-  
विति बोधो जात्यापेय इति वा बोध इत्याहुः ॥

अत्र च सर्वत्र प्रातिपदिकार्थे नवर्थे घटपटादीनामभेदाति-  
रिक्तेन प्रतियोगित्वसम्बन्धेनान्वयः । निपातेषु भिन्नपुत्पाति-  
स्वीकारादिति केचित् । घटपदस्य घटप्रतियोगिके लक्षणाङ्गी-  
कारे न कोपि दोष इति दिक् ॥

इति श्रीगागाभट्टकृते भाट्टचिन्तामणौ

नञर्थवादः ।

उपसर्गरूपा निपातरूपाश्चोपसर्गदाः ।

म, परा, अप, सम्, अनु, अव, निस्, निश्, दुस्, दुश्, वि,  
आह, नि, अधि, अपि, अति, सु, ज्, अभि, मति, परि, उप,  
इत्युपसर्गा द्वार्षिक्यतिः । एतज्जिज्ञा नयादयो निपाताः ।  
भादीनां च धातुसमभिव्याहारएवोपसर्गत्वं निपातत्वं च । त-  
त्रापि कश्चिद्भात्वर्थपतिक्रम्य वर्तते । कश्चित्तमेव विशिनष्टि ।  
यथा मस्थानं पराजयः प्रवेशो विजय इति । अत्र गयनजयाभा-  
धातुपसर्गार्थो, मविश्वतीत्यादौ तन्निष्ठः प्रकर्षः विजयतइत्यादौ ज-  
यत्यर्थे विशेषः । चादिनिपातानां केषां चित्केवलमपोज्यत्वेपि  
सहस्युज्यमातपदार्थान्वयित्वं तदर्थाभात् । यथा

तदस्यः स्वानर्थान्वययति च मौनं च मज्जते  
विकारः कोप्यन्तर्जडयति च तापश्च कुरुते

इत्यादौ लोके मैत्रावरुणः प्रेक्ष्यति चान्वाहेत्यादौ वेदे स-  
मुच्चयः । चार्थो भावनान्वयी, घटं च पटं चानयेत्यादौ लोके  
यदप्रये चेत्यादिवेदे चोपपदार्थान्वयित्वं, तेनाभिनिरूपितसमुच्च-  
यस्य प्रजापती विशेषणत्वेन समुच्चयस्य भावनान्वयाभावेन न  
विधिः, किं तु समुच्चयविशिष्टप्रजापतिविधिः । न चैवं गौड्या-  
श्व इत्यत्र दक्षिणोद्देशेन समुच्चयविधिर्न स्यात् । इष्टापत्तेः ।  
विशिष्टदक्षिणाविध्यङ्गीकारात् । तस्याश्च ऋत्विग्भ्यो ददातीति  
विनियोगश्चमसाध्वर्ग्युष्यादृश्यः । एतच्च दशमे स्फुटम् ॥

तत्रोपसर्गा द्योतका न वाचकाः । प्रजयतीत्यादौ प्रकृष्ट-  
जयादौ जिघात्वादेर्लक्षणयैवोपपत्तेः, तत्र शक्तिकल्पने गौरवा-  
त् । प्रतितिष्ठतइत्यत्र गमने प्रशब्दार्थे विभक्त्यर्थानन्वयमस-  
ङ्गात् । प्रत्ययानां प्रकृत्यर्थान्वितस्वार्थबोधकत्वात् । न चैवं न-  
बोध्यभावे शक्तिर्न स्यादिति वाच्यम् । सूतले न घट इत्यत्र घट-  
पदलक्षितभेदस्य नामार्थयोर्भेदान्वयाव्युत्पत्त्या भूतले ऽनन्वया-  
पत्तेः । भेदस्य नमर्थत्वे तु निपातार्थातिरिक्ते तन्निवमात्र भे-  
दान्वयानुपपात्तिः । न च घटपदस्य घटाभिज्ञे लक्षणया सूतले-  
नान्वयोस्त्विति वाच्यम् । भेदप्रकारकबोधस्यानुभाविकत्वादि-  
ति केचित् ॥

अन्ये तु पातौ शक्तिलक्षणयोरुपसर्गसमभिव्याहारतदमा-  
यहेतुकत्वस्य उपसर्गाणां द्योतकत्वशक्तेश्च कल्पनायां गौरवाद्  
वाचकतेर्युक्ता । एवं चैवकारादावन्ययोगव्यवच्छेदायोगव्य-  
वच्छेदयोरिवकारादीनां सादृश्यादीनां शक्तिप्रदर्शनपुण्यम् ।  
अत एवात्र क्षेत्रावपन्त्यत एवोद्वपन्तीति वैदिकप्रयोगस्य, तत्रै-

वायाति इत एवाभिवर्त्तत इति लौकिकप्रयोगस्य, चोपपत्तिः ।  
अतो वाचकत्वमित्पाहुः ॥

त्वतलादिभावप्रत्ययानां घटत्वं पटत्वमित्यादौ घटत्वत्वेन  
पटत्वादिकमर्थः । घटत्वत्वं च घटेतरासमवेतत्वे सति घटनिष्ठा-  
न्योन्याभावप्रतियोगितानवच्छेदकत्वे सति समवेतत्वम् । अ-  
न्तेतरसमवेताभावनिष्ठान्योन्याभावप्रतियोगितावच्छेदकान्धामा-  
वसमवेतत्वे पट् शक्तयः । संसर्गः समाभिध्याहारलभ्यः । सत्त्व-  
मित्यादावेकदेशे लक्षणा । तत्र सदितरासमवेतत्वस्याप्रासिद्धेः ।  
एवं प्रमेयत्वमित्यत्रापि । एवमन्यत्राप्युक्तम् ॥

के चित्तु भावप्रत्ययस्य धर्मत्वेन धर्मे शक्तिः । धर्मत्वमा-  
येयत्वं श्रवयतावच्छेदकं, शक्ततावच्छेदकं तु स्वतल्लत्वादिकं न  
भावप्रत्ययत्वम् । घटत्वमित्यादौ घटधर्म इति धोषः । पटे घटत्वं  
नास्तीत्यत्र तु नमर्थस्य घटमात्रवृत्तित्वविशिष्टभावप्रत्ययार्थे धर्मे  
ऽन्वयः । भावप्रत्ययसमाभिध्याहृतनमः प्रकृत्यर्थमात्रवृत्तित्वविशि-  
ष्टप्रतियोगिताकाभावबोधकत्वव्युत्पत्तेः । एवं समात्ताद्युत्तरभा-  
वप्रत्ययेपि नीलोत्पलत्वमित्यत्र नीलोत्पलधर्म इति धोषः । समा-  
सोत्तरभावप्रत्ययस्य प्रकृत्यर्थवृत्तित्वाविशिष्टधर्मबोधकत्वव्युत्पत्त्या  
न रक्तोत्पले नीलोत्पलत्वमिति बोध इत्याहुः ॥

अन्ये तु कृतद्धितसमासोत्तरभावप्रत्ययस्य पदार्थतावच्छे-  
दकद्वयसामानाधिकरण्ये शक्तिः, लोके वाचकत्वमीपगवत्वं नी-  
लोत्पलत्वमित्यादौ वेदे च वैश्वदेवीत्वं निपादस्यपातित्वमित्यादौ  
पाककृतिपुरुषत्वयोरुपगुसम्बन्धत्वापत्यत्वयोर्नीलत्वोत्पलत्वयो-  
र्विश्वदेवदेवताकत्वापिसात्वयोर्निपादत्वस्यपातित्वयोः सामाना-  
धिकरण्यस्य विशेषणतया भानादिति ॥

अन्ये तु सामानाधिकरण्यस्योत्तरपदार्थतावच्छेदकविशेष-

णतया भानम् । सामानाधिकरण्यमात्रे शक्तिः । प्रत्ययाना मकृ  
त्पर्यान्वितस्वार्थबोधकत्वानियमात् । प्रत्ययार्थमात्रान्यानियमस्य  
भावप्रत्ययार्थातिरिक्तसमासाद्यातिरिक्तपरत्वात्तेन नीलत्वसमा  
नाधिकरणमुत्पलत्वमिति बोध इत्याहुः ॥

परे तु नीलादिषदस्य तत्समवायिनि लक्षणा । अभेदः स  
सर्गः । नीलत्वमवधारयामिन्नसमवेतोत्पलत्वमिति बोध इत्याहुः ॥

वैश्वदेवीत्यादेतद्धितस्य देवतात्वविशिष्टे सर्वनामार्थे शक्तिः,  
सर्वनामार्थश्च बुद्धिस्यप्रकारविशेषावच्छिन्न पयस्त्वादि, एव च  
मातिपदिकार्यवैश्वदेवानां देवतात्वे देवतात्वस्य च निरूपकत्वे  
न सर्वनामार्थद्रव्याविशेषणत्वेनावय । ससवन्धिकत्वादेकदे  
शान्वयेपि न दोषः । आमिक्षापदे तु प्रकारविशेषोपस्थापने त  
द्धितस्य तात्पर्यग्राहकत्वमिति भाव्यः ॥

के चित्तु तद्धितस्य सर्वनामार्थे शक्तिर्देवतात्वे तु निरूप  
लक्षणा, कृत्प्रत्ययानामाश्रयवाचिनां कृतादेव विश्वदेवमातिप  
दिकार्यस्य लाक्षितदेवतात्वे ऽन्वयो व्युत्पत्तिवैचित्र्यादित्याहुः ॥

अन्ये तु तद्धितार्थो द्रव्याविशेष एव, देवतात्वतु मातिपदि  
कार्यतद्धितार्थयोः ससर्ग इत्याहुः ॥

परे तु देवतात्वमेव तद्धितार्थः, सर्वनामार्थस्य व्यक्तिन्या  
येन बाध इत्याहुः ॥

अपरे तु तद्धितेनानिर्धारितविशेषद्रव्यसामान्यप्रतीतेर्न द्र  
व्याविशेषवाचित्व, किं त्वामिक्षापदादेव विशेषनिर्णय इत्याहुः ॥

देवतात्वबोधकानि च देवताशब्दस्तद्धितश्रुती द्वितीया  
मन्त्रवर्णश्चेति, देवतास्तर्पयति मजापतिर्ब्रह्मा देवता इत्यादौ  
राग्निदेवतामेके नक्षत्रदेवतामेके इत्यादौ च द्रव्यत्यागादे  
श्रयस्वरूपदेवतात्वस्य देवतापदवाच्यस्यान्वयः । धात्वर्थ

त्यागांशेनुवादः । एवमाग्रेय इत्यादितद्वितस्य देवतात्वविशिष्टद्रव्यविशेषवाचित्वम् । न च द्रव्यविशेषवाचित्वमसिद्धमिति वाच्यम् । बुद्धिस्थप्रकारावाच्छिन्नबोधकसर्वनामार्थे सास्यदेवतेति तद्विनाविधेः । एवं च तद्वितस्य देवतात्वविशिष्टे बुद्धिस्थप्रकारे ऽष्टाकपालत्वादौ तद्व्यक्तित्वादौ वा शक्तिस्तदवाच्छिन्नस्य तु व्यक्तित्वायेन लक्ष्यः । बुद्धिस्थत्वेन भानाभावाद्यु न बुद्धिस्थत्वे शक्तिः । तेषां प्रकाराणां नानात्वेपि बुद्धिस्थत्वस्योपलक्षणत्वेन शक्तिग्रहसम्भवः, शक्तिग्रहोपलक्षणस्य न शक्यतावच्छेदकत्वमिति दिक् ॥

तदादिपदानां बुद्धिस्थित्वेन बुद्धिस्थे शक्तिः । न च बुद्धिस्थमानयेति बोधापात्तिः, पदार्थस्मरणशब्दबोधयोः समानप्रकारकत्वादिति वाच्यम् । पदान्तेर तादृशानियमे ऽपि तदादिपदेषु यदत्वादिरूपेणैव पदार्थोपस्थितेः शब्दबोधस्य च कल्पनं फलानुरोधादिति केचित् ॥

अन्ये तु तदादेर्घटत्वादिनैव शक्तिरिति नानार्थैवेत्याहुः ॥

त्वंपदस्य तत्कालीनसम्बोध्यत्वविशिष्टचैत्रादावस्मत्पदस्य तत्कालीनस्वतन्त्रोच्चारणित्वविशिष्टचैत्रादौ शक्तिः । स्वातन्त्र्यवान्यबोधतात्पर्येणानुच्चारणित्वं, तेनान्यतात्पर्येणोच्चारिते वाच्यस्त्वया भट्टचनात्स राजेत्यादौ लक्षणया सीताप्रतीतिर्न वविप्रतीतिरुच्चारणित्वप्रतीतिर्वा । अत्रापि संबोध्यत्वादिकं न भासते भासते चेति । वयं याम इत्यत्र स चाहं च त्वं च वयमित्येकशेषादन्यत्रात्पर्यकेपि सर्वेज्वारोपितस्वातन्त्र्यप्रतीतिः ।

एवमिदमवाच्छिन्न ऽदः पदस्य शक्तिः ॥

यत्किञ्चिच्छब्दस्य पर्याप्तिसम्बन्धेन बुद्धिधिपयत्वाविशिष्टयदत्वाद्यवच्छिन्ने शक्तिः । यत्किञ्चित्प्राचीनप्रमीयोमीयाह यत्कि-

श्चित्सोपल्लिप्तमित्यादौ तथैव बोधात् । अत एव शक्यताच्छेद-  
कतावच्छेदकस्य विषयत्वस्यैवयाञ्च वाक्यभेदः, यत्किञ्चिदा-  
नयेत्यादौ तु पर्याप्तिसम्बन्धेनोपेतबुद्धिविषयत्वविशिष्टे लक्षणा ॥

केवलकिञ्चित्पदस्याज्ञातप्रकारावच्छिन्ने शक्तिः ॥

एवं सर्वपदस्य पर्याप्तिसम्बन्धेन युद्धयवच्छिन्ने शक्तिः ।  
सर्वेषु घटेषु द्रव्यत्वमित्यत्र घटपर्याप्तिमानं, सर्वेषु घटेषु रूपमि-  
त्यत्र व्यापकत्वे लक्षणा । कस्यापि रूपस्य सर्वघटवृत्तित्वाभावा-  
त् । सर्वेषु सत्त्वं प्रमेयत्वमित्यादौ भेदप्रतियोगितानवच्छेदकत्वे  
लक्षणा । एवं सर्वेभ्यो दर्शपूर्णमासौ सर्वे ब्रह्मणे परिहरतीत्या-  
दावपीति दिक् ॥

कत्वाप्रत्ययस्य समानकर्तृकत्वे पूर्वकाकत्वे च शक्तिरिति वै-  
याकरणाः ॥

नैधापिकास्तु भुक्त्वा वृजतीत्यादौ भोजनोत्तरकालीनं वृज-  
नमिति बोधादुत्तरकालत्वे समानकर्तृकत्वे च शक्तिः । समान-  
कर्तृकत्वं समभिध्याहृतधात्वर्थजनकव्यापारयोरेकानिष्ठत्वं, तेन  
स्थो गत्वा तिष्ठतीत्यादिप्रयोगः । उत्तरकालत्वं च सात्पर्य-  
विषयीभूताव्यवधानाविशिष्ट बोध्यम् । तेनाद्य गत्वा श्वस्तिष्ठ-  
तीत्यादिप्रयोगः । मुखं व्यादाय स्वपितीत्यादौ समानकर्तृकत्व-  
मात्रे सामानाधिकरण्ये वा लक्षणा । मुखं व्यादत्तइति वैपरी-  
त्येन बोध इति कश्चित् । दर्शपूर्णमासाभ्यामिष्ट्वा सोमेन य-  
जेतेत्यादौ त्वन्प्राहितत्वमानमिति दिक् ॥ आयुषपदस्य यु-  
द्धसाधनत्वे शक्तिः । साधनत्वमात्रे लक्षणा । स्तोमपदस्य स्तो-  
त्रसाधनरूक्समुदाये शक्तिः । त्रिष्टदादिपदानामभ्याससाधन-  
वत्त्वविशिष्टरूक्समुदाये शक्तिः । त्रिष्टद्वहिष्ववमानमित्यत्रान-  
भ्यस्ते लक्षणा । एवं पञ्चदशादिपदानां संस्थापदस्य तद्विषय-

कथ्यापारोपरमे शक्तिः । आरम्भपदस्याद्यपदार्थे शक्तिरिति केचित् । आद्यप्रवृत्तौ शक्तिरित्यन्ये । आद्यत्वं तत्समानविषयकप्रवृत्तिध्वंसव्याधिकरणत्वम् । एवमन्यदृश्यम् ॥

इति श्रीगागाभट्टकृतभाट्टचिन्तामणौ

शब्दखण्डः ॥

“औत्पत्तिकस्तु शब्दस्यार्थेन सम्बन्धस्तस्य ज्ञानमुपदेशो व्यतिरेकश्चार्थे ऽनुपलब्धे तत्प्रमाणं बादरायणश्चानपेक्षत्वात्” ।

एवं प्रत्यक्षादिलक्षणकथनेन तेषां धर्माधर्मप्रमायामकारणत्वमित्युक्तम् । इदानीं चोदनासूत्रप्रतिज्ञातस्य विधिप्रामाण्यस्य परीक्षा क्रियते । कारणदोषबाधकज्ञानरहितमगृहीतप्रादिज्ञानं प्रमेति पूर्वमुक्तम् । विधिजन्यज्ञाने तथात्वमस्ति न वेति चिन्ता । तत्र पूर्वः पक्षः । नैतादृशप्रमाजनकत्वं विधीनां सम्भवति, स्वर्गाद्यामुष्मिकफलकर्मबोधकानामपूर्वकत्वकार्यापातिरूपप्रमाणतापेक्षतया निरपेक्षतज्जनकत्वरूपप्रामाण्यासम्भवात् । ऐहिकफलचित्रादिकर्मबोधकानामपि प्रत्यक्षादिप्रमाणान्तरेण बाधात् । नहि तत्रापि द्वारभूतादृष्टकरूपनं, मानाभावात् । कारीर्यादी तात्कालिकफलदर्शनात् हिरण्यधारणस्य भ्रातृज्यदुर्वर्णत्वजनने दृष्टद्वारत्वसम्भवे तत्कल्पनायोगाच्च । अतो न बाधकरादित्यम् । स एष यज्ञायुधी यजमानो ऽञ्जसा स्वर्गं लोकं यातीति यज्ञायुधपदवाच्यस्यादिसंयोगविशिष्टस्य यजमानशरीरस्य दाहेन मस्मीभूतस्य स्वर्गलोकगमनवादस्याशक्यपरिहारः प्रमाणान्तरविरोधः । किं चात्र कारणदोषो ऽप्यस्ति । तथाहि । विधेस्यसो-

मादिपदानां स्वार्थेन संयोगतादात्म्यादिसम्बन्धासम्भवात् प्र-  
त्यायकत्वं सम्बन्धः । तच्चायं शब्दो ऽस्य वाचक इति पुरुषा-  
न्तरोपदेशाधीनमेवार्थज्ञानम् । एवं च विधिवाक्यार्थज्ञानस्य पु-  
रुषोपदेशाधीनत्वेन पुरुषाणां च भ्रान्त्यादिसम्भवेन कारण-  
दोषवत्त्वम् । न च पदपदार्थयोर्नित्यः स्वाभाविकः सम्ब-  
न्धः सम्भवति । प्रथमश्रवणे ऽप्यर्थप्रत्ययमसद्भात् । आधु-  
निकैः पुरुषैरिदं पदमत्र शक्तमिति व्यवहारकरणाच्च । न चा-  
धुनिकैः पुरुषैर्नित्यस्य सम्बन्धस्योपदर्शने ऽपि न तत्कल्पनामि-  
ति वाच्यम् । आधुनिकैरकल्पनेऽपि सर्गाद्यकालिकपुरुषे न त-  
त्कल्पनासम्भवः । न च सर्गादौ मानाभावः । “स ऐक्षत बहु-  
स्यां प्रजापेय”मिति “नासदासीन्नो सदासी” दिति श्रुतेरेव  
मानत्वात् । तथा च । सर्गादौ भगवता स्यावरं जङ्गमं जग-  
द्धर्माधर्मा च सृष्ट्वा व्यवहाराय तत्तच्छब्दानां तेनतेनार्थेन स-  
म्बन्धं कल्पयित्वा धर्माधर्मप्रतिपादकपदे वेदात्मकल्पयित्वा हि-  
रण्यगर्भादिभ्यः प्रतिपादितास्तेरन्वेष्य इत्येवमुत्तरोत्तरं शब्दार्-  
थप्रतीतिरिति ॥

सिद्धान्तस्तु प्रथमे श्रवणे ऽर्थप्रत्ययाभावस्य नित्यसम्बन्धान-  
वगममूलकत्वेनोपपत्तेरीदृशार्थकल्पने मानाभावात् । सर्गत एक-  
रूपस्यानुभवसिद्धत्वेन सर्गादौ नाज्ञाभावात्मन्त्रार्थवादेतिहा-  
सपुराणानामपि पौरुषेयसम्बन्धापेक्षितया पौरुषेयतया च शा-  
क्यग्रन्थवदतीन्द्रियार्थे प्रामाण्यासम्भवेनाप्रमाणप्रतिपादितसर्गा-  
देर्द्वुरापेतत्वात् । अतो न सर्गादिकाले पदपदार्थसम्बन्धकरणं  
सम्भवति । किं च सर्वपदानामर्थानां च सम्बन्धसिद्धौ वाक्येन  
तत्सम्बन्धकरणं स्यात् । अज्ञातार्थसम्बन्धकपदघटितवाक्येन  
तदसम्भवात् । न चैवं श्रोतृणामप्रसिद्धसम्बन्धत्वात्सम्बन्धवि-





ननु कयं पदार्थसम्बन्धस्य नित्यत्वम् । वर्णानामनित्यत्वे-  
न पदानामप्यनित्यत्वात् । तथाहि । वर्णा अनित्या, यत्नान-  
भिव्यङ्ग्यत्वे माति मयत्नोच्चरमुपलभ्यमानत्वाद्, घटादिवादित्य-  
नुमानेनानित्यत्वम् । न च स एवायं गकार इति प्रत्यक्षरूपप्रत्य-  
भिज्ञावलेनाभिव्यङ्ग्यत्वकल्पनमिति वाच्यम् । उत्पन्नो गकारो  
विनष्टो गकार इति प्रतीत्या प्रत्यभिज्ञाया एव जातिविषयत्व-  
स्य कल्पनात् । अत एव कदा चित्तजातीयोऽयमिति प्रत्यभिज्ञो-  
पपद्यते । अन्यथैकव्यक्तिकत्वेन तज्जातिस्मात्तादृशप्रत्यभि-  
ज्ञानुपपत्तिः । स्वरूपेण जात्युपस्थितौ सोऽयमिति प्रत्यभिज्ञा  
जातित्वेन जात्युपस्थितौ तज्जातीयोऽयमिति विशेषः । किं  
च जात्यतिरिक्तस्यैकस्य मूर्तस्य युगपद्भानादेशोपलम्भो नास्ती-  
त्यनुभवः । एवं च वर्णानां युगपद्भानादेशोपलम्भाच्चेदसिद्धिः ।  
तस्मात्प्रत्यभिज्ञावाधेनानित्यत्वासिद्धिरिति चेन्न । अनभि-  
व्यङ्ग्यत्वस्यासिद्धतया हेतोरसिद्धेः । मयत्नाभिव्यङ्ग्यत्वस्यै-  
वाङ्गीकारात् । न च श्रोत्रनिष्ठग्रहणयोग्यताजनकसंस्कारोत्पाद-  
कत्वेन तन्निष्ठग्रहणप्रतिबन्धकदोषनिराकरणेन चाभिव्यञ्जक-  
त्वे श्रोत्रस्याकाशाहंकारदिगन्धरूपरूपस्य नित्यव्यापकशब्दस्य  
वा संस्कृतत्वात्सर्वग्रहणापत्तिरिति वाच्यम् । अक्षरद्वन्द्वकर्ण-  
द्वन्द्वस्यापि संस्कारोत्पत्त्यङ्गीकारात् । उन्पत्त्यादिप्रतीतेरभि-  
व्यञ्जकध्वनिस्वरादिविषयत्वेन प्रत्यभिज्ञाया जातिविषयकत्वा-  
योगाच्च । न चानेकोत्पादादिप्रत्ययानां विषयभेदकल्पनमपेक्षै-  
कस्याः प्रत्यभिज्ञाया एव विषयभेदकल्पनमुचिनामिति वाच्यम् ।  
उत्पादविनाशप्रत्ययवच्छेदाभेदप्रत्ययस्यापि नानात्वात् । भेदस्या-  
न्योन्याभावव्यावर्तकधर्मादिरूपनया नानात्वेन तदभावप्रत्यय-  
स्यापि नानान्वात् । ध्वनीनां भेदस्योपपत्तिरिति गकारादि-

व्यक्तिकल्पनाधिक्याच्च ॥

के चित्त्पादाविनाशप्रत्यययोर्भ्रान्तिवकल्पने व्यञ्जकध्व-  
निनिष्ठयोस्तयोः परंपरासम्बन्धेन वर्णनिष्ठं भानमभ्युपेयम् ।  
तथा च परंपराघटकवायोरापि विषयतापत्त्या गौरवम् । प्रत्यभि-  
ज्ञाया गत्वगकारभेदविषयिण्या जातिविषयत्वकल्पनेपि नाति-  
रिक्तविषयताकल्पनामिति लाघवमाहुः ॥

तदपि गकारादिव्यक्तितत्मागभावध्वंसकल्पनागौरवेण  
निरस्तम् ॥

चिन्तामणिस्तु तारत्वमन्द्रत्वविरुद्धमार्धायासेन प्रत्यभिज्ञा-  
या न प्रामाण्यं सम्भवतीति जातिविषयत्वं तस्याः । तथाहि । सजा-  
तीयसाक्षात्कारप्रतियन्धकतावच्छेदकतया तत्प्रतिबध्यतावच्छे-  
दकतया वा गत्वादिव्याप्यनानातारत्वमन्द्रत्वादिजातिसिद्धौ  
पूर्वगकारापेक्षयोत्तरगकारो मन्द्र इत्यनुभवः पूर्वापरगकारयोरैक्ये  
न सम्भवति । अतो ऽस्ति गकारयोर्भेदः । एवं गकारनिष्ठशु-  
क्लपुरुषजन्यतावच्छेदकवैजात्यभेदेनापि तद्वेदः । अन्यथा त-  
च्छ्रवणे शुकायनुमितिर्न स्यात् । अतः प्रत्यभिज्ञाया एव जा-  
तिविषयकत्वकल्पनमित्याह ॥

तदपि “माकृतस्तरसि चरन्मन्द्रं जनयति स्वरम्”

इत्यक्षरशिक्षार्या मन्द्रत्वादिधर्मस्य स्वरनिष्ठत्वोक्तेरकिंचि-  
त्करम् ॥

अन्ये तु वर्णो ऽनित्यः । स्वाधिकरणनिष्ठाधेयतानिरूपक-  
त्वसम्बन्धावच्छिन्नव्यासज्यवृत्तिधर्मानवच्छिन्नप्रतियोगिताका-  
भावप्रतियोगिगुणत्वात् । संयोगसम्बन्धावच्छिन्नप्रतियोगिताक-  
गगनपरिमाणाभावप्रतियोगिनि व्यभिचारवारणायाधेयतानिरू-

पकत्वसम्बन्धावच्छिन्नेति । उभयामावप्रतियोगिनि तत्रैव व्य-  
भिचारवारणाय व्यासज्येति । ईश्वरज्ञानस्य नाव्याप्यवृत्तित्वम् ।  
संयोगाभावस्य न गुणत्वमिति । संयोगदृष्टान्तेनानित्यत्वमाहुः ॥

तदपि गुणत्वाभावेन हेत्वसिद्ध्या प्रत्युक्तम् । वर्णात्मकशब्द-  
स्याकाशवन्धापकत्वेन द्रव्यत्वाङ्गीकारात् । सामान्यवत्त्वे सति म-  
नोभिन्नेन्द्रियजन्यलौकिकमत्यक्षविषयत्वादिति हेतुस्त्वाकाशका-  
लदिक्षां पदिन्द्रियजन्यप्रत्यक्षविषयत्वेनानैकान्तिकः । इष्यते हि  
विशेषगुणसम्बन्धित्वेनात्मन इव बाह्याविषयसम्बन्धित्वेन काळा-  
दिप्रत्यक्षम् । इदानीं घटो ज्ञातो घटाकाशे ध्वनिरुत्पन्न इत्याय-  
नुभवात् । अतो नानित्यत्वम् ॥

यद्यु वर्णानां नित्यत्वे युगपन्मानदेशोपलम्भो न स्यादि-  
त्युक्तम् । तन्न । आदित्योपलम्भवत्तदुपपत्तेः । एकस्यैवादि-  
त्यस्य दूरस्थतया सर्वैः स्वसांप्रत्ययेन ग्रहणम् । एवं व्यापकव-  
र्णानामपि तत्तद्व्यभिक्तेदेशाभिष्यक्तानां स्वसामीप्योन्मुखा-  
दिक्रमेण च ग्रहणमुपपन्नम् । तस्मान्नित्यः शब्दः । अनुमानं च  
नित्यः शब्दः, ध्वनिभिन्नत्वे सति-थावणत्वात्, शब्दत्ववत् । अ-  
नेनैवानुमानेन वर्णानां द्रव्यत्वसिद्धिः । न चैवं सैवेयं गुर्जरीति  
प्रत्याभिज्ञानाद् ध्वनीनामपि नित्यत्वं स्यादिति वाच्यम् । रथ-  
न्तरादिगीतीनां नित्यताङ्गीकारेणैवापत्तेः । वर्णाभिष्यञ्जकध्व-  
नीनामेवानित्यत्वाङ्गीकारात् । गुर्जरादीनां तु वर्णाभावेऽपि प्रती-  
यमानानां रथन्तरादिवन्न गीतिरूपता । अतस्तेषामपि न वा-  
चकम् । दर्शनस्य, उत्पत्त्यादिदर्शनस्य, परार्थत्वाद्, ध्वनिविषय-  
त्वादित्यर्थः ।

उत्पत्तौ वा वचनाः स्युरर्थस्यातन्निमित्तत्वात् ॥

## तद्भूतानां क्रियार्थेन सामानाद्योर्थस्य तन्निमित्तत्वात् ॥

नन्वस्तु पदपदार्थयोस्तत्सम्बन्धस्य च नित्यत्वम् । तथापि वाक्यस्य वाक्यार्थमतिपादकत्वासम्भवान्न प्रामाण्यं सम्भवति । तथाहि । न तावद् घटादिपदानां मत्वेकं घटादिकर्मकत्वरूपवाक्यार्थमतिपादकत्वं सम्भवति । अनन्तवाक्यार्थसाधारणपदानां वाक्यार्थविशेषसम्बन्धसम्भवात् । एतेन पदसंघातरूपवाक्यस्य प्रत्यायकत्वमपास्तम् । तर्हि वाक्यस्य वाक्यार्थमतिपादकत्वासम्भवाच्च प्रामाण्यं सम्भवतीति चेद्,

अत्र वैयाकरणाः । कुण्णैहि रसैनमित्यादौ वाक्ये पदरूपावयवविभागे मानाभावादेकारघटितानुपूर्वाकस्यागमनवाचकस्यात्र सत्त्वे मानाभावाच्च न पदसमुदायस्य वाक्यत्वं, किं स्वयविरूपं तस्यैव विशिष्टार्थशक्तिः, स एव वाक्यस्फोटः । एवं च एकं वाक्यं सूक्ष्मं वाक्यं महद्वाक्यमित्याद्यवाधितसंख्यापरिमाणा मतीतिरुपपद्यते । अन्यथा पदसमुदायस्य वाक्यत्वे समुदायस्य समुदायपेक्षया भेदाभावात्तन्मतीत्यनुपपत्तिः । अतो वाक्ये शक्तिः । एवं घटेनेत्यादिपदे प्रकृतिप्रत्ययाविभागे तदंशे च शक्तिकल्पने मानाभावादवयविरूपपदस्यैव शक्तिरूपः स्फोटः । एवं भवतिपचतीत्यादौ भूधानुलढाद्युपस्थितौ मानाभावादानुपूर्वीविशिष्टवर्णानां शक्तिरिति वर्णस्फोट इत्याहुः ॥

तन्मन्दम् । विस्मृतपूर्ववर्णस्यान्तिमवर्णस्मृतिमतः पदार्थप्रत्ययाभाववत्पदार्थस्मृतिमतो विस्मृतपूर्वपदस्य वाक्यार्थप्रत्ययाभावापत्तेस्तत्पदार्थस्मृतिवर्णेन पदानुमानावलम्बे मानाभावाच्च । किं चेन्न पदार्थत्रयाक्ययोपि निर्भागः स्यात् । तदा

मसद्वा वाधतन्त्रोद्देशाधिक्रियागमाः ।

प्रयुक्तेशपेभदाश्च न कल्पेरन्निति स्थितिः ॥

इति । वाक्यस्य निरवयवत्वं तु पठ्यमानश्लोकार्थान्वयोपे-  
सति तदवयवपदार्थमदर्शनेन जायमानेन श्लोकार्थानुभवेन विरुद्ध-  
त्वात् प्रत्युक्तम् । पूर्वमज्ञाताया वाक्यशक्तेर्वाक्यार्थानुभवजनक-  
त्वायोगात्पूर्वं ज्ञानकल्पने स्मारकत्वापात्तिः । वाक्यशक्तिज्ञानं तदे-  
तुकवाक्यार्थानुभवश्चैकदा विरुद्धौ । एवं पदानामपि निरवयवत्वं  
प्रत्युक्तम् । धातुमत्ययविभागानभिज्ञस्य बोधापत्तेः । एवं वर्णस्फो-  
टोपि स्फोटवर्णेषु शक्तिकल्पनगौरवमपेक्ष्य धातुमत्ययोपस्थापक-  
त्वकल्पनालाघवेन निरसनीयः । धातुमत्ययानभिज्ञस्य यदन्तपदैः  
पदार्थानुपस्थितेऽच' । एकत्वमहत्वमतीतिस्तु एको महान्वान्यरा-  
शिरिति वदौपाधिकी । अतो न वाक्यस्फोटरूपा वाक्यशक्तिरिति ॥

के चिन्तु पदानामितरपदार्थान्विते शक्तिः । इतरपदार्थश्च  
तत्समाभिध्याहरिण विशेषितो ऽननुगत एव । एवञ्चाकाङ्क्षित-  
योग्यसन्निहितार्थाभिधायकानां पदानां वाक्यार्थप्रतीपादकत्व-  
मित्याहुः ॥

गुरवस्तु कार्यान्वयस्य वाक्यार्थतया पदानामेव कार्यान्विते  
अनुभाषिका शक्तिः । स्मारिका च जातिगुणादौ । अनुभाव-  
शक्तिग्रहे च स्मारकशक्तिज्ञानस्य हेतुता, तेनोपपत्तेर्न वाक्यार्थे श-  
क्तिः । तथाहि । प्रयोज्यवृद्धमयोजकवृद्धव्यवहारेण शक्तिं पृ-  
ह्णन् बालः प्रयोज्यवृद्धमवृत्तेश्च भातृस्तन्यमवृत्तिदृष्टान्तेन कार्य-  
साक्षानजन्यत्वमनुभाष तज्जनकापेक्षार्थां प्रयोजकवृद्धवाक्यान-  
न्तर्पात्तस्यैव हेतुतां ज्ञात्वा तत्रत्यपदानां कार्यान्विते शक्तिं जा-  
नाति, तत आवापोद्वापाभ्यां तत्तत्पदार्थे शक्तिं ज्ञानमपि पूर्वा-  
वधृतां कार्यान्वितशक्तिं न वाधते । एवं च पदानां कार्यान्वित-

वाचकत्वादन्वयेऽपि शक्तिरित्याहुः ॥

एतन्मतद्वयमपि इतरान्विते कार्यान्विते वा तस्यापि शक्ति-  
ग्रहस्य गौरवप्रतिसन्धानदशायां चन्द्रतारकापरिमाणज्ञानवद्  
बाधसम्भवात्कार्यवाचकपदसमभिव्याहाराभावे शाब्दबोधानुद-  
यमसङ्गाच्च न युक्तम् ॥

नैयायिकास्तु घटत्वप्रकारकघटविशेष्यकप्रत्यक्षादौ समवा-  
यादेरिव घटकर्मप्रकारकानयनविशेष्यकशाब्दबोधेऽपि निष्ठत्वादेः  
संसर्गतया भानं सम्भवति । प्रकारविशेष्ययोरेव शाब्दत्वात्संस-  
र्गस्योभयसमभिव्याहारगम्यत्वात्संसर्गमर्यादालभ्य इत्याहुः ॥

सिद्धान्तस्तु घटमानयेत्यादौ घटपदोपस्थितघटसामान्य-  
स्यानयनान्वयबोधसम्भवाद् घटानयनाविशेष एव वाक्यार्थः,  
स च लाक्षणिकः, अतो लाक्षणिक एव वाक्यार्थः । तत्र च  
नामसु कारकविशेष्यता सर्वत्र च भावनाविशेष्यतोति नियमः  
स्मृतिगम्यः । एतेनारूपातसमभिव्याहारे प्रथमान्तार्थविशेष्यक-  
बोधनियमं वदन्तस्तादृशनियमे मानाभावेन परास्ता । नहि  
प्रथमान्तपदार्थस्य प्राधान्यबोधकं स्मृत्यादि मानमास्ति । वा-  
क्यार्थसंसर्गस्योभयविवेचनेन विनिगमनायोगात् । तथा च ला-  
क्षणिकवाक्यार्थे पदसमुदायरूपवाक्यस्य पदजन्यपदार्थोपस्थि-  
तिद्वारा जनकत्वमिति वाक्यस्य वाक्यार्थबोधे प्रामाण्यमिति  
युक्तं विधीना धर्मे प्रामाण्यम् ॥

वेदांश्चैके सन्निकर्षं पुरुषारूपाः ॥

उक्तं तु शब्दपूर्वत्वम् ॥

नन्वस्तु पदानां पदपदार्थसम्बन्धस्य च नित्यत्वं, वाक्या-

र्थप्रमितेश्च वाक्यजन्यतया विधीनां प्रामाण्यं, तथाप्यानुपूर्ववि-  
 पवेदानां नित्यत्वासम्भवात्काठकादिसमाख्यया तत्कर्तृकत्वनि-  
 श्चयाच्च पौरुषेयत्वं सम्भवति । पुरुषे च दोषसम्बन्धसम्भाव-  
 नया न प्रामाण्यं सम्भवति । तथाहि । वेदः प्रागभावप्रतियोगि-  
 तावच्छेदकधर्मवान् वाक्यत्वाद्, भारतवदित्यनुमानेन पौरुषे-  
 यत्वम् । न च सामान्यधर्मस्य प्रागभावप्रतियोगितानवच्छेदकत्वे-  
 न वेदत्वस्यातथात्वादसिद्धिरिति वाच्यम् । वेदत्वस्यातादृश-  
 त्वेपि इदानीन्तनवेदत्वादीनां तदवच्छेदकतया नासिद्धिः ।  
 अन्यथा घटादीनामपौरुषत्वमसङ्गः । वस्तुतो वेदत्वं प्रागभावप्र-  
 तियोगितावच्छेदकं कार्यवृत्तिधर्मत्वात् । तद्वद्वत्त्वादित्यनुमाने-  
 न वेदत्वस्यापि तथात्वात् । अतो वेदानां पौरुषेयत्वम् । एवं च  
 काठककालापकादिसमाख्या दवरः प्रावाहाणिरकामयतेत्याद्य-  
 नित्यसंयोगोप्युपपद्यते । तदुक्तं, सन्निकृष्टकाला वेदा इदानी-  
 न्तना इति । तत्र चास्मदादीनां कर्तृत्वासम्भवाद्वासादिवदी-  
 श्वर एव कर्त्ता । एवं च त्रयो “वेदा अजायन्तेत्यग्नेर्ऋग्वेदो वायोर्ऋ-  
 जुर्वेद” इत्यादिदर्शनमुपपद्यते अतो न स्वतः प्रामाण्यमिति चे-  
 त्, न । उक्तानुमानस्य वेदत्वं न प्रागभावप्रतियोगितावच्छेदकं  
 सामान्यधर्मत्वादित्यनुमानेन सत्प्रतिपक्षितत्वात् । प्रतियोगिता-  
 वच्छेदकभेदाभावेन सकलघटप्रागभावेक्ये प्रतियोग्युत्पत्तिनाश-  
 स्वासम्भवेन च नित्यत्वापत्तेः । इष्टापत्तौ तूत्पन्नस्य पुनरुत्पत्ति-  
 मसङ्गः, प्रागभावनाशस्वीकारे घटानुत्पत्तिमसङ्गः । अवयवश-  
 स्तच्चाशस्वीकारो निरवयवत्वादेवायुक्तः । प्रतियोगिभेदेनाभा-  
 वनानात्वकल्पने संसर्गाभावान्पोन्पाम्बयोरैक्यमसङ्गः । अतो  
 न सामान्यधर्मस्य प्रागभावप्रतियोगितावच्छेदकत्वम् । प्रथमा-  
 नुमानमपि वेदाः प्रागभावप्रतियोगितावच्छेदकधर्माभाववन्तो,



ऽस्मर्यमाणकर्तृकत्वाद्, 'आत्मवादित्यन्वयिना अस्मर्यमाणकर्तृक-  
वाक्यत्वादिति व्यतिरोक्तिणा च सत्प्रतिपक्षितम् । वेदशून्यका-  
लाभावेन वेदमागभावासिद्धेश्च । तथाहि । पूर्वकालो न वेदशू-  
न्यः कालत्वाद्, वर्तमानकालवत् । पूर्वकालीनं वेदाध्ययनं गु-  
र्वध्ययनपूर्वकं, वेदाध्ययनत्वाद्, इदानीन्तनवेदाध्ययनवत् । वे-  
दा न पौरुषेया, अस्मर्यमाणकर्तृकत्वादित्यनुमानेनापौरुषेयत्वासि-  
द्धेश्च । नन्वस्मर्यमाणकर्तृककूपादौ व्यभिचारः । तत्रापि सा-  
मान्यतः कर्तृस्मरणात् । अतः पौरुषेयत्वासम्भवादपौरुषेयत्व-  
म् । एवं "वाचा विरूपानित्ये" ति श्रुतिः ॥

स्वयंभूरेप भगवान् वेदो गीतस्त्वया पुरा ।

शिवं ध्या ऋषिपर्यन्ताः स्मर्च्यारो ऽस्य न कारकाः ॥

इति स्मृतिश्चोपपद्यते । काठकादिसमारूपा तु श्रुतिस्मृतिवि-  
रोधात्प्रवचननिमित्तत्वेनोपपादनीया । अग्नेर्ऋग्वेद इत्यादिश्रु-  
तिरपि अग्निना ज्ञापितइति व्याख्येया । अनित्यसंयोगोऽपि  
प्रवाहनित्यतामादायोपपादनीयः ॥ प्रवाहनित्यत्वं च सजातीय-  
मागभावसमव्याप्तसजातीयध्वंसकत्वरूपम् । यद्वा बहुसीरादिवा-  
क्यवदसत्यकयादिना विषेयस्तुतिपरत्वेनोपपादनीया । अतो ऽपौ-  
रुषेया वेदा इति सिद्धं वेदमामाण्यम् ॥

विश्वामित्रकुलध्वजः समभवद्यो भट्टनारायण-

स्तद्वंशस्य करीरतां दधदयं विश्वेश्वरारूपः कृती ॥

गागामष्ट इति प्रयान्दिनकरात्माप्तः पितृर्लालनात्

तद्ग्रन्थे प्रयमादिमोऽष्टिरेभवच्छ्रीमादृचिन्तायणौ ॥ १ ॥

अहो बहू परीक्षितुं निकपणीयमेतन्निजे

न मत्सरकडुपिण्ठे कपशिलानिभे चेतसि ॥

परं तु हृदयालुभिः खलु दयालुभिः स्याप्यतां  
महाद्भुतरसाम्बुधौ निजकृपानिधौ मद्वचः ॥ २ ॥

इति भट्टकुलावतंसमीमांसकमहामहोपाध्याय-

श्रीगामाभट्टकृतभाट्टचिन्तामणौ

प्रथमाध्यायस्य प्रथमः पादः ॥

॥ संपूर्णोऽयं भाट्टचिन्तामणेस्तर्कचरणः ॥

